
* ಚ೦ದ್ರಶೇಖರ ಪಾಟೀಲ 


“ನಾನು ಬಲಪಂಥೀಯನೂ ಅಲ್ಲ, ಎಡಪಂಥೀಯನೂ ಅಲ್ಲ, ಓರ್ವ ಮಧ್ಯಮ 
ಮಾರ್ಗಿ”. 

ಇದು ಕಳೆದ ವರ್ಷ - (ಜನವರಿ ೨೨, ೨೩ ೨೪ - ೨೦೧೬) - ನಡೆದಿದ್ದ 
ಧಾರವಾಡ ಸಾಹಿತ್ಯ ಸಂಭ್ರಮದ ನಾಲ್ಕನೆಯ ಆವೃತ್ತಿಯ ಮೊದಲ ದಿನದ 
ಮೊದಲ ಗೋಷ್ಠಿ - “ಅಸಹಿಷ್ಣುತೆ'-ಯಲ್ಲಿ ಪಾಲುಗೊಂಡಿದ್ದ ಜಿ.ಬಿ. ಹರೀಶ 
ಅವರು ಸುರುವಿನಲ್ಲೇ ಹೇಳಿದ ಮಾತು. 

ಪ್ರ ಗೋಷ್ಠಿಯ ಮುಂದುವರಿಕೆಯಾಗಿಯೇ ಈ ವರ್ಷದ ಸಾಹಿತ್ಯ ಸಂಭ್ರಮದಲ್ಲಿ 
(ಜನವರಿ. ೨೦, ೨೧, ೨೨ ಎ ೨೦೧೭) -- ಎಡ ನಡುವೆ?' 
ಎಂಬ ಗೋಷ್ಠಿ ನಡೆದದ್ದು. ಹರೀಶರು ಬಳಸಿದ "ಮಧ್ಯಮ'ದ ಬೀಜ ಒಳಗೇ 
ಮೊಳೆತು, ಚಿಕ್ಕ ಸಸಿಯಾಗಿ ಚಿಗುರುತ್ತ, ಸ್ಪಲ್ಪ ಎತ್ತರಕ್ಕೆ ಬೆಳೆಯುವಂತೆ 
ಮಾಡಿದವರು ಮ ಸಾಹಿತ್ಯ ಸಂಭ್ರಮ ಟ್ರಸ ಸ್ಟ್‌ (ಧಾಸಾಸಂ - ಟ್ರಸ್ಟ್‌ನ 
ಅಧ್ಯಕ್ಷರಾದ, ಖ್ಯಾತ ವಿಮರ್ಶಕ ಡಾ. ಗಿರಡ್ಡಿ Re ಮೂಡು 
ಬಿದರೆಯ ಇತ್ತೀಚಿನ “ಆಳ್ವಾಸ್‌ ನುಡಿಸಿರಿ' ಸಮಾವೇಶದಲ್ಲಿ ವಿಶೇಷ ಉಪನ್ಯಾಸ 
ನೀಡಿದ್ದ ಗಿರಡ್ಡಿ, “ಇಡೀ ದೇಶದಲ್ಲಿ ಅಸಹಿಷ್ಣುತೆಯ ವಾತಾವರಣ ಸೃಷ್ಟಿಯಾಗಿದೆ. 
ದೇಶಕ್ಕೆ ಮಾರಕವಾಗಿರುವ ಎಡ ಮತ್ತು ಬಲ ಪಂಥೀಯರ ಚಿಂತನೆಗಳು 
ಅಪಾಯ ತ೦ದೊಡ್ಡುತ್ತಿವೆ. ಬಲಪಂಥೀಯಕ್ಕೆ ಸಡ್ಡು ಹೊಡೆಯುವ ರೀತಿಯಲ್ಲಿ 
ಎಡಪಂಥೀಯವಾದ ಉಗ್ರರೂಪ ತಾಳುತ್ತಿದೆ... ಎಡ ಮತ್ತು ಬಲಪಂಥೀಯ 
ವಿಚಾರಧಾರೆಗಳ ಮಧ್ಯೆ. ಮಧ್ಯಮ ಮಾರ್ಗದ ಗುಂಪು ಹೆಚ್ಚು ಪ್ರಸ್ತುತವಾಗುತ್ತಿದೆ. 
ಎಡ ಮತ್ತು ಬಲಪಂಧಿಯ ವಿಚಾರಗಳನ್ನು ನಿಗ್ರಹಿಸುವ ಶಕ್ತಿ ಇರುವ ಮಧ್ಯಮ 
ಮಾರ್ಗದವರು ಮೈಕೊಡವಿ ನಿಲ್ಲಬೇಕು” ಎಂದಿದ್ದರು. 


ಈ ಕುರಿತು ಬೇರೆ ಬೇರೆ ಮಾಧ್ಯಮಗಳಲ್ಲಿ, ಸಾಮಾಜಿಕ ಜಾಲ ತಾಣ - 
(ಸೋಶಿಯಲ್‌ ಮೀಡಿಯಾ)-ಗಳಲ್ಲಿ ವ್ಯಾಪಕ ಚರ್ಚೆ ನಡೆದಿರುವುದು ನಮ್ಮ 
ಪ್ರಜಾಸತ್ತೆಯ ಆರೋಗ್ಯದ ಲಕ್ಷಣವೇ. 


ಸಂಕ್ರಮಣ ೪೩೧ / ಜನವರಿ - ಫೆಬ್ರವರಿ ೨೦೧೭ ೧ 


“ಹರಿ' ಸ್ಮರಣೆಯಿ೦ದಲೇ ಈ ಲೇಖನ ಪ್ರಾರಂಭಿಸುತ್ತಿರುವೆ. ಜಿ.ಬಿ. ಹರೀಶ : 
ಪ್ರಾಧ್ಯಾಪಕರಾಗಿದ್ದರು. ಆ ವೃತ್ತಿಯಿಂದ ಮೋಕಳೀಕ ಆಗಿ ಈಗ ಪೂರ್ಣ 
ಪ್ರಮಾಣದ ಫ್ರೀಲಾನ್ಸ್‌ (ಹವಾಸಿ) ಪತ್ರಕರ್ತರು. ವಾದಗಳನ್ನು ಸಂಯಮದಿಂದ 
ಸಮರ್ಥವಾಗಿ ಮಂಡಿಸಬಲ್ಲರು. ಟಿ.ಎ. ಚರ್ಚೆಯೊಂದರಲ್ಲಿ ಅವರೊಮ್ಮೆ 
ತಮ್ಮನ್ನು "ಪ್ರಜಾವಾಣಿ'ಯ `ಎಡಿಟೋರಿಯಲ್‌ ಎಡ್‌ವೈಜರ್‌' ಎಂದು 
ಪರಿಚಯಿಸಿಕೊಂಡಿದ್ದರು. (ಅಂಥದೊಂದು ಪೋಸ್ಟೇ ಇಲ್ಲವೆಂದು ಪ್ರಜಾವಾಣಿ 
ಮೂಲದಿಂದ ನನಗೆ ಸಿಕ್ಕ ಮಾಹಿತಿ). ಅಲ್ಲಿ ೮-೧೦ ತಿಂಗಳು ಇದ್ದರಂತೆ. 
ಈಗ ವಿಜಯ ಸಂಕೇಶ್ವರ ಸಾರಥ್ಯದ “ವಿಜಯವಾಣಿ'ಯಲ್ಲಿ ಇದ್ದಾರೆ. ಅವರ 
ಒಲವು-ನಿಲುವು-ಒಡನಾಟ ಬಲ್ಲವರಿಗೆ ಅವರೊಬ್ಬ ಪಕ್ಕಾ ಬಲಪಂಥೀಯ 
ಅನ್ನಿಸುವುದು ಸಹಜವೇ. ಆದರೆ "ಎಡಪಂಥೀಯ" ಎಂದು "ಕರೆಸಿಕೊಳ್ಳುವುದು 
ನನ್ನಂಥವರಿಗೆ ಹೆಮ್ಮೆಯ ವಿಷಯವಾಗಿರುವಂತೆ, ಹರೀಶ ಅವರಿಗೆ “ಬಲಪಂಥೀಯ' 
ಅಂಥ ಕರೆಸಿಕೊಳ್ಳುವುದು ಹೆಮ್ಮೆಯ ವಿಷಯವಾಗಿಲ್ಲ. ...ಇರಲಿ ಅವರದು 
“ಮಧ್ಯಮ ಮಾರ್ಗ' ಎಂದೇ ಸದ್ಯ ಗ್ರಹಿಸೋಣ. (ಈ ಕುರಿತು ನೈಜ 
ಬಲಪಂಥಿಯರು ಏನು ಹೇಳುತ್ತಾರೆ - ಮುಂದೆ ನೋಡೋಣ). 


ಈ ಸಲದ ಸಂಭ್ರಮ ಎಂದಿನಂತೆ ವೈವಿಧ್ಯಮಯವೇ ಆಗಿತ್ತು - ಕಾವ್ಯವಾಚನ, 
ರಸಪ್ರಸಂಗ, ಗೊಂದಲಿಗ್ಯಾರ ಹಾಡು, ತಮಾಶಾ, ನಾಗಾಭರಣರ “ಅಲ್ಲಮ 
ಸಿನಿಮಾ' ಇತ್ಯಾದಿ. ಆದರೆ ಸಮಕಾಲೀನ ಸಂದರ್ಭದಲ್ಲಿ ಎಲ್ಲರ ಲಕ್ಷ ತ ಸೆಳದದ್ದು 
'ಎಡ-ಬಲಗಳ ನಡುವೆ”? - ಎಂಬ ಗೋಷ್ಠಿಯೇ. ಅದರಲ್ಲಿ ಪಾಲುಗೊಂಡವರು 
: ಖ್ಯಾತ ಕತೆಗಾರ ಕೆ. ಸತ್ಯನಾರಾಯಣ; ರಾಜ್ಯಶಾಸ್ತ್ರ ಪ ಪ್ರಾಧ್ನಾಪಕ ರಾಜಾರಾಮ 
ತೋಳ್ಪಾಡಿ; ಸಂಘಪ ಸೃಷ್ಟಾ ಮಂಜುನಾಥ ಆಜ್ಜಂಮರ. ಇತ್ತೀಚೆಗೆ ನಿವ ೈತ್ತಿಯ 
ನಂತರ- ಧಾರವಾಡದಲ್ಲಿಯೇ ಮನೆ ಮಾಡಿ, ಧಾಸಾಸಂ - ಟ್ರಸ್ಟಿನ ಭಾಗವಾಗಿ 
ಗಿರಡ್ಡಿ ಅವರಿಗೆ ಜೋಡೆತ್ತಾಗಿರುವ ನನ್ನ ಪ್ರೀತಿಯ ಕತೆಗಾರ ರಾಘವೇಂದ್ರ 
ಪಾಟೀಲರು ಈ ಗೋಷ್ಠಿಯ ತತ 

ಗಂಭೀರ ನೆಲೆಯಲ್ಲಿಯೇ ಸುರುವಾಯಿತು ಗೋಷ್ಠಿ. ನೆರೆದಿದ್ದ ಸ ಸಾಹಿತ್ಯಾಸಕ್ತರಿಗೆಲ್ಲ 


ಈ ಸಂವಾದದ ಮೂಲಕ ಒಂದು ನೆಲೆ ಸಿಕ್ಕೀತು ಎಂಬ ಭರವಸೆ ಇತ್ತು. 


ಆದರೆ ಕೊನೆಯ ಹಂತದಲ್ಲಿ - 'ಆಡಬಾರದ್ದು ಆಡಿದರೆ ಆಗಬಾರದ್ದು. 
ಆಗುತ್ತದೆ” - ಅಂತಾರಲ್ಲ, ಹಾಗೆ ಆಯಿತು. 


ಇ 
ಸ ಸಂಕ್ರಮಣ ೪೩೧ / ಜನವರಿ - ಫೆಬ್ರವರಿ ೨೦೧೭ , 


, 


ಆದದ್ದು, ನಾನು ಕಂಡಂತೆ, ಇಷ್ಟು ಕ 


ಸಾಹಿತ್ಯ ಸಂಭ್ರಮದಲ್ಲಿ ಎಲ್ಲರನ್ನೂ ಒಂದಿಲ್ಲೊಂದು ನೆಲೆಯಲ್ಲಿ ಕಾಡುತ್ತಿದ್ದ 
ಬಿಂಬ - ಡಾ. ಎಂ. ಎಂ. ಕಲಬುರ್ಗಿ. ಅವರ ದಾರುಣ ಕೊಲೆ ಆದದ್ದು 
ಆಗಸ್ಟ್‌ ೩೦, ೨೦೧೫ರಂದು. ಧಾಸಾಸಂ-ಟ್ರಸ್ಟಿನ ರೂವಾರಿಗಳಲ್ಲಿ ಒಬ್ಬರು 
ಅವರು. ಗೆಳೆಯನಾಗಿ, ಸಂಗಾತಿಯಾಗಿ, ಗುರುವಾಗಿ, ಸಾಹಿತಿ-ಸಂಶೋಧಕನಾಗಿ, 
ಧಾರವಾಡದ ವಾತಾವರಣದ ಒಂದು ಭಾಗವೇ ಆಗಿರುವ ವ್ಯಕ್ತಿ. ಆ ಕೊಲೆಯ 
ಹಸಿ ಹಸಿ ನೆನಪು ಇನ್ನೂ ಆರಿಲ್ಲ. ತನಿಖೆ ವ್ಯಾಪಕವಾಗಿಯೇ ನಡೆದಿದೆ ಎಂದು 
ಹೇಳಲಾಗುತ್ತಿದ್ದರೂ ಒಂದೂ ಸುಳಿವು ಸಿಕ್ಕಿಲ್ಲ ಅದರ ಬಗ್ಗೆ ನಮಗೆಲ್ಲ 
ನೋವೂ ಇದೆ; ಸಿಟ್ಟೂ ಇದೆ. ಆ ಘಟನೆಯ ಸಂದರ್ಭದ - ಸಾಹಿತ್ಯಿಕ, 
ಸಾಂಸ್ಕತಿಕ, ಧಾರ್ಮಿಕ, ರಾಜಕೀಯ ದುರ್ಗ೦ಧಮಯ - ವಾತಾವರಣದ 
ನೆನಪೂ ನಮಗಿದೆ. 


ಇದ್ದಕ್ಕಿದ್ದಂತೆ ಮಂಜುನಾಥ ಅಜ್ಜಂಪುರ ಅವರು, ಯಾವುದೋ ಪತ್ರಿಕೆಯ 
ಸುದ್ದಿಯನ್ನು ಉಲ್ಲೇಖಿಸಿ, ಕಲಬುರ್ಗಿ-ಹತ್ಯೆಗೆ ಆಸ್ತಿ-ವಿವಾದ ಕಾರಣ... ಎಂದು 
ಹೇಳಿ ಮುಗಿಸುವುದರೊಳಗೆ ಏಕದಂ ಸೀನರಿಯೇ ಬದಲಾಯಿತು. ತಬ್ಬಿಬ್ಬಾದ 
ಸಭಿಕರು ವೇದಿಕೆಯತ್ತ ನುಗ್ಗಿದರು. ಮಾತು ವಾಪಸು ತೆಗೆದುಕೊಳ್ಳಲು ಆಗ್ರಹ. 
ಮಾತಿಗೆ ಬಗ್ಗದಿದ್ದಾಗ ಕಾಲಲ್ಲಿದ್ದದ್ದು ಕೈಗೆ ಬಂತು. ನಂತರವೇ ಕ್ಷಮಾಯಾಚನೆಯ 
ನಾಟಕ. ಪೋಲೀಸರ ಪ್ರವೇಶ. ಗೊ೦ದಲದಲ್ಲಿಯೇ ಗೋಷ್ಠಿಯ ಮುಕ್ತಾಯ. 
ಎಡವೂ ಇಲ್ಲ, ಬಲವೂ ಇಲ್ಲ, ಮಧ್ಯಮವೂ ಇಲ್ಲ, ಎಲ್ಲಾ ಅಯೋಮಯ. 


ನನಗಿಂದೂ ಅಚ್ಚರಿ. ಆ ಗೋಷ್ಠಿ ಕಲಬುರ್ಗಿ ಅವರಿಗಾಗಲಿ, ಅವರ 
ಹತ್ಯೆಗಾಗಲಿ ಸಂಬಂಧವಿರದ ಗೋಷ್ಟಿ. ಇದನ್ನು ಮಂಜುನಾಥ ಅವರೂ 
ಸ್ಪಷ್ಟಪಡಿಸಿದ್ದಾರೆ. (ವಿಶ್ವವಾಣಿ : ೨೩-೧-೨೦೧೭). ಹಾಗಾದರೆ ಇದ್ದಕ್ಕಿದ್ದಂತೆ 
ಯಾಕೆ ಮಂಜುನಾಥ ಆ ಸುದ್ದಿ ತಗೆದರು? "ಕಲಬುರ್ಗಿ ಹತ್ಯೆಗೆ 
ಮೂಲಭೂತವಾದಿಗಳು, ಬಲಪಂಥಿಯರು ಕಾರಣ ಅಂತ ಬೊಟ್ಟು ಮಾಡುತ್ತಾರೆ. 
ಅದನ್ನು ಅಲ್ಲಗಳೆಯಬೇಕಾಗಿತ್ತು ನಾನು' - ಅಂತ ಅನಂತರ ಅವರು ಕೊಟ್ಟ 
ವಿವರಣೆ. ಆದರೆ ಗೋಷ್ಠಿಯಲ್ಲಿ ಮಾತ್ರ ಯಾರೂ ಆ ಮಾತು ಆಡಿರಲಿಲ್ಲ. 
“ಸಂಭ್ರಮ'ದಲ್ಲಿ ಮೊಟ್ಟಮೊದಲು ಇಂಥ ಪ್ರಸ್ತಾಪ ಮಾಡಿದವರು ಡಾ. ಗಿರಡ್ಡಿ 
ಗೋವಿಂದರಾಜರು : “ಖ್ಯಾತ ಸಂಶೊಧಕ ಡಾ. ಎಂ. ಎಂ. ಕಲಬುರ್ಗಿ ಅವರ 
ಹತ್ಯೆಯಾಗಿ ಒಂದೂವರೆ ವರ್ಷ ಕಳೆದರೂ ಅಪರಾಧಿಗಳ ಬಗ್ಗೆ ಇಲ್ಲಿ ತನಕ 
ಸುಳಿವು ಸಿಕ್ಕಿಲ್ಲ. ತಪ್ಪಿತಸ್ಥರು ಸಿಗದಿದ್ದರೆ ಮತೀಯ ಮೂಲಭೂತವಾದಿಗಳಿಗೆ 
(ಒತ್ತು ನನ್ನದು) ಕುಮ್ಮಕ್ಕು ನೀಡಿದಂತಾಗುತ್ತದೆ - ಎಂದು ವಿಮರ್ಶಕ 

ಪ್ರೊ. ಗಿರಡ್ಡಿ ಗೋವಿಂದರಾಜ ಎಚ್ಚರಿಸಿದರು.” (ಪ್ರಜಾವಾಣಿ ವರದಿ : ಜನವರಿ 
pe ೨೦೧೭)... ಗಿರಡ್ಡಿಯವರೇನೂ ಎಡಪಂಥೀಯರಲ್ಲ. ಅಂದರೆ, ಇಂಥ 
ಗುಮಾನಿ "ಸಾರ್ವತ್ರಿಕ' ವಾಗಿದೆ. ತನಿಖೆ ನಡೆಸುತ್ತಿರುವ ಪೊಲೀಸ ಇಲಾಖೆಯೂ 
ಇಂಥ ಅಭಿಪ್ರಾಯವನ್ನೇ ತಾಳಿದೆ. 


ಸಂಭ್ರಮದ ಈ ಘಟನೆ ಎಲ್ಲ ಮಾಧ್ಯಮಗಳಲ್ಲಿ ವ್ಯಾಪಕವಾಗಿ ವರದಿಯಾಗಿದೆ. 
ಸಾಹಿತ್ಯಿಕ ಸಮಾವೇಶಗಳಲ್ಲಿ ಸಂಯಮ, ಸಭ್ಯತೆ ಸರಬ ಪ್ರತಿಭಟನೆ ಸಹಜ. 
ಆದರೆ "ಕ ಅಭಿವ್ಯಕ್ತಿಗೆ ಒಂದು ಮಿತಿ ಇದೆ. ತಕ್ಷಣದ ಸಿಟ್ಟೋ ಉದ್ದೇಕವೋ 
ಏನೇ ಇರಲಿ - ಇಂಥ ವರ್ತನೆ ಅಕ್ಷಮ್ಯ ಅಪರಾಧ. ಇದು "ಮಾಧ್ಯಮಗಳಲ್ಲಿ 
ಸಾರ್ವತ್ರಿಕ ಖಂಡನೆಗೆ ಗುರಿಯಾಗಿದೆ. 


ಈ ಖಂಡನೆಯ ಕೇಂದ್ರಬಿಂದು - ಡಾ. ಎಚ್‌. ಚಂದ್ರಶೇಖರ. ಗಣಿ ಮತ್ತು 
ಭೂ ವಿಜ್ಞಾನ ಇಲಾಖೆಯ ನಿವೃತ್ತ ನಿರ್ದೇಶಕರು; ಸಂಶೋಧಕರು; ಒಳ್ಳೆ 
ಛಾಯಾಗ್ರಾಹಕರು; ಕೂಡಲ ಸಂ ಅಭಿವೃದ್ಧಿ ಮಂಡಳಿಯ ಸದಸ್ಯರು... 
ಇತ್ಯಾದಿ. ನನಗೆ, ಡಾ. ಕಲಬುರ್ಗಿಗೆ ಬಹಳ ಆತ್ಮೀಯರು. 


ಸಂಭ್ರಮದ ನಂತರದ ಒಂದು ಮುಂಜಾನೆ ಅವರ ಘೋನು : "ಏನು ನಿಮ್ಮ 
ಪ್ರಶಿಕ್ರಿಯೆ?' 
ನಾನು : ನೀವು ಮಾಡಿದ್ದು ತಪ್ಪು ಸಿಟ್ಟನ ಕೈಯಲ್ಲಿ ಬುದ್ಧಿ ಕೊಡಬಾರದಾಗಿತ್ತು. 


ಅವರು : ಬಲವಾದ ಬಲಪಂಥೀಯ ಆ ಅಜ್ಜಂಪುರ. ನನ್ನ ಪ್ರತಿಭಟನೆ 
ಸರಿಯಾಗಿದೆ. 


ನಾನು : ಪ್ರತಿಭಟನೆ ಓಕೆ. ಆದರೆ ಇದು ೧೨ನೇ ಶತಮಾನ ಅಲ್ಲ. 
ಸಂವಿಧಾನದ ಮೌಲ್ಯಗಳನ್ನು ಪ್ರಜ್ಞಾಪೂರ್ವಕವಾಗಿ ಆರಿಸಿಕೊಂಡಿದ್ದೇವೆ. ಅಭಿವ್ಯಕ್ತಿ 
ಸ್ವಾತಂತ್ರ್ಯಕ್ಕೆ ಅವಕಾಶವಿದೆ. ಚಪ್ಪಲಿ-ಗಿಪ್ಪಲಿ ಬರೋಬರಿ ಅಲ್ಲ... | 


ಈ ಡಾ. ಚಂದ್ರಶೇಖರ ಬಗ್ಗೆ ಬಲಪಂಥೀಯರಲ್ಲೊಂದು ಗೃಹೀತ ಭಾವನೆ 
ಇದೆ : ಈತ ಉಗ್ರಗಾಮಿ ಎಡಪಂಥಿಯ' ಅಂತ. ಇದು ತಪ್ಪು. ಈ ವ್ಯಕ್ತಿ 
ಬಲವೂ ಅಲ್ಲ; ಎಡವೂ ಅಲ್ಲ. ಒಬ್ಬ ವೀರಶೈವ ಉಗ್ರಗಾಮಿ - ಫ್ಯಾನಟಿಕ್‌. 
ಹಿಂದೆ ಬಂಜಗೆರೆ ಅವರ 'ಆನುದೇವಾ' ಕೃತಿಯನ್ನು ಸುಡುವುದರಲ್ಲಿ. ಇವರ 
ಪಾತ್ರವೂ ಇತ್ತು. “ನಾನೊಬ್ಬ Kis ಅಂದುಕೊಳ್ಳುತ್ತೇನೆ” - ಅಂತ 


W ಸಂಕಮಣ 

ಅವರ ವಾದ. ಬಸವಣ್ಣ ಇದ್ದಿ ರೆ ಈ ಮಾತು ಕೇಳಿ ತಾನೇ ಉರುಲು 


ಹಾಕಿಕೊಳ್ಳುತ್ತಿದ್ದನೇನೋ. ಬಸವ ಸ್ಮರಣೆ ಮಾಡುವ ಇಂದಿನ ಸಮುದಾಯ 
ಕರ್ನಾಟಕದಲ್ಲಿ ಯಾವ ಹಾದಿಯಲ್ಲಿದೆ ಎಲ್ಲರಿಗೂ ಗೊತ್ತು. 


ನಮ್ಮ ವಿಶ್ವೇಶ್ವರ ಭಟ್ಟರ ನಾಯಕತ್ವದ 'ವಿಶ್ವವಾಣಿ' ತುಂಬ ಪಾರದರ್ಶಕವಾಗಿ, 
ಪ್ರಾಮಾಣಿಕವಾಗಿ ಬಲವಂಥೀಯವಾಗಿರುವ ದೈನಿಕ. ಎಚ್‌. ಚಂದ್ರಶೇಖರ್‌ 
ಮತ್ತು ಮಂಜುನಾಥ ಅಜ್ಜಂಪುರರ ಲೇಖನಗಳನ್ನು ಜೊತೆಜೊತೆಯಾಗಿಯೇ 
ಪ್ರಕಟಿಸುವ ಎದೆಗಾರಿಕೆ ಈ ಪತ್ರಿಕೆಯದು. ಇವರಿಗೂ ಚಂದ್ರಶೇಖರ ಬಗ್ಗೆ 
ಎಡಪಂಧೀಯನೆಂಬ ಭ್ರಮೆಯೇ ಇದೆ. 

ಅ 
ಖಂಡನೆಯ ಮಾತು ಬಂತು. ಸಂಭವಿಸಿದ ಘಟನೆಯನ್ನು ತಕ್ಷಣ ಖಂಡಿಸುವುದು 
ಸಂಘಟನೆಯ ಜವಾಬ್ದಾರಿ. ಅದು ನಡೆಯುತ್ತಿದ್ದಾಗ ಕ೦ಗೆಟ್ಟವರಂತೆ, ಕಿವಿಗೆಟ್ಟವರಂತೆ 
ಗಾಬರಿಯಾಗಿದ್ದ ಡಾ. ಗಿರಡ್ಡಿ ಎಲ್ಲರನ್ನೂ ಸುಮ್ಮಿರಿ, ಸುಮ್ನಿರಿ ಅಂತ 
ಸಮಾಧಾನ ಮಾಡುತ್ತಿದ್ದರೇ ಹೊರತು. “ವೇದಿಕೆಯ ಮೇಲೆ: ಹೋಗಿ, 
ಅಧಿಕೃತವಾಗಿ ಖಂಡಿಸಬೇಕಾಗಿತ್ತು. ಅದನ್ನವರು ಮಾಡಲಿಲ್ಲ. ಅಧಿಕೃತವಾಗಿ 
ಮಾಡಿದರು. ಯಾವಾಗ? ಕೊನೆಯ - (ಅಂದರೆ ಮೂರನೆಯ) - ದಿನ 
ಸಮಾರೋಪ ಕಾರ್ಯಕ್ರಮದ ಅಧ್ಯಕ್ಷೀಯ ಭಾಷಣದಲ್ಲಿ. ಸಾಕಷ್ಟು 
ಪರಿಣಾಮಕಾರಿಯಾಗಿಯೇ “ತರಾಟೆ'ಗೆ ತೆಗೆದುಕೊಂಡರು. 


ಆದರೆ ಅವರ ಪ್ರಶ್ನಾರ್ಹ ನಡೆ ಆದರೆ : ಏಕಪಕ್ಷೀಯವಾಗಿ, ಚಪ್ಪಲಿ 
ತೋರಿಸಿದ್ದನ್ನು ಉಗ್ರವಾಗಿ ಖಂಡಿಸಿದರೇ ಹೊರತು, "ಅಂಥ "ಪ್ರತಿಕ್ರಿಯೆ'ಗೆ 
ಪ್ರೇರಕವಾಗಿದ್ದ ಮಂಜುನಾಥರ ಉಪದ್ವ್ವಾಪಿ ಕ್ರಿಯೆಯನ್ನು - (ಅಂದರೆ 
ಗೋಷ್ಠಿಯ ಔಚಿತ್ಯ ಮೀರಿ, ಅಪ್ರಚೋದಿತವಾಗಿ ಕಲಬುರ್ಗಿ-ಕೊಲೆ ವಿಷಯದ 
ಪ್ರಸ್ತಾಪವನ್ನು) - ಖಂಡಿಸುವ ಉಸಾಬರಿಗೆ ಹೋಗಲಿಲ್ಲ! ಯಾಕೆ? 


ಬಲಪಂಧೀಯರನ್ನು ಟೀಕಿಸಿ ಅವರನ್ನು ಎದುರು ಹಾಕಿಕೊಳ್ಳುವ ಧೈರ್ಯ 
ಇರಲಿಲ್ಲವೆ? ಇದು 'ಮಧ್ಯಮ' ಮಾರ್ಗದ ವೈಶಿಷ್ಟ್ಯವೇ? “ಧಾರವಾಡ ಸಾಹಿತ್ಯ 
ಸಂಭ್ರಮ ಟ್ರಸ್ಟ್‌'ನ ಭವಿಷ್ಯದ ಬೆಳವಣಿಗೆಯ ಮಾರ್ಗ ಸೂಚಿಯೇ?9? 


ಈ ಎಲ್ಲ ಪ್ರಶ್ನೆಗಳಿಗೆ ಉತ್ತರಗಳಿವೆಯೇ? ನೋಡೋಣ. 
© 


ಧಾರವಾಡ ಸಾಹಿತ್ಯ ಸಂಭ್ರಮ - ಎಂಬ ಪದಪುಂಜದಲ್ಲಿ ಧಾರವಾಡವೇ 
ಕೇಂದ್ರ ಬಿಂದು. Things fall apart, Centre cannot hold - ಎಂಬ ಉಕ್ತಿಗೆ 
ವ್ಯತಿರಿಕ್ತವಾಗಿ, ಪೆಣಕಿಗಳು ಚೆಲ್ಲಾಪಿಲ್ಲಿಯಾಗಿ ಚೆಲ್ಲುವರಿಯಾಗದ ಹಾಗೆ ತನ್ನ 

ಚುಂಬಕ ಶಕ್ತಿಯನ್ನು ಕಾಯ್ದುಕೊಂಡಿರುವುದು ಈ ಧಾರವಾಡ. ಕಳೆದ ಐದು 
ವರ್ಷಗಳಿಂದ ಇಡೀ ದೇಶದ ಗಮನ ಸೆಳೆಯುತ್ತಿರುವ ಸಾಹಿತ್ಯ ಸಂಭ್ರಮದ 
ವೈಶಿಷ್ಟ್ಯವೂ ಇದೆ. ಆಧುನಿಕ ಸಾಂಸ್ಕೃತಿಕ ಲೋಕದ ಅನೇಕ ಪೀಳಿಗೆಗಳು ಪ್ರೀತಿ- 
ಡ್‌ 

ವಿಶ್ವಾಸಗಳ ನೆಲೆಯಲ್ಲಿ ಸಂಗಮಿಸುವ ಕೂಡುನೆಲೆ ಇದು. ಅಚ್ಚುಕಟ್ಟಾದ ವಸತಿ- 
ಊಟ-ಉಪಚಾರದ ವ್ಯವಸ್ಥೆ; ಕಾರ್ಯಕ್ರಮಗಳಲ್ಲಿ ಒಣ ಔಪಚಾರಿಕೆಗೆ ಬಹಿಷ್ಕಾರ; 
ಸಮಯ ಪಾಲನೆ; ತೀರ "ಮುಕ್ತ'ವಲ್ಲದಿದ್ದರೂ ಸಾಕಷ್ಟು ಪಾಲುಗೊಳ್ಳುವಿಕೆಯ 
ಅವಕಾಶ; ವಿಷಯ ತಜ್ಞರ ವಿಚಾರ ಮಂಡನೆ; - ಇದೆಲ್ಲದರಿಂದಾಗಿ 
ವರ್ಷದಿಂದ ವರ್ಷಕ್ಕೆ ಸಂಭ್ರಮದ ಕ್ಷಿತಿಜ ಹಿಗ್ಗುತ್ತಲೇ ಇದೆ. 

ಆದರೆ ಈ ಸಲದ ಸಂಭ್ರಮವೇಕೋ ಮುಂಚಿನಂತಿರಲಿಲ್ಲ. ಕೊನೆಯ ದಿನದ 
"ಸಮೀಕ್ಷೆ'ಯಲ್ಲಿ ಓ.ಎಲ್‌.ನಾಗಭೂಷಣ ಸ್ವಾಮಿ ಇದನ್ನು "ಸಾಹಿತ್ಯ ಸಂಭ್ರಮ 
ಜಾತ್ರೆ ಅಥವಾ ಸಂತೆ' ಅಂತ ಕರೆದರು : “ಇಲ್ಲಿ ಏನೂ ಕೊಳ್ಳಲಿಕ್ಕಾಗಲಿಲ್ಲ; 
ಏನೂ ಮಾರಲಿಕ್ಕಾಗಲಿಲ್ಲ. ಹಾಗೇ ಸುತ್ತಾಡಿದ೦ತಾಯಿತು.'' ಮತ್ತೊಂದು ಲಾಭ 
"ಇಂದಿನ ಭವಿಷ್ಯ'ದಲ್ಲಿರುವಂತೆ - ಬಂಧು-ದರ್ಶನ-ಫಲ. ಇದು ಖರೆ ಅನಿಸಿತು 
ನನಗೆ. ಕಳೆದ ಐದು ದಶಕಗಳ ಅನುಭವ ನನ್ನದು. ನವ್ಯ ಮತ್ತು ಪ್ರಾರಂಭಿಕ 
ಬಂಡಾಯದ ಕಾಲದಲ್ಲಿದ್ದಂತೆ ಈಗ ಸಾಹಿತ್ಯಿಕ ವಲಯದಲ್ಲಿ ಸ್ನೇಹ-ಪ್ರೀತಿಗಳ 
ಸೆಳೆತ ಕಡಿಮೆ. ಧಾರವಾಡದ ಸಂಭ್ರಮ ಒಂದು ಅಪವಾದ. ಹಳೆಯ 
ಗೆಳೆಯರು, ಗೆಳತಿಯರು, ಗುರುಗಳು, ಶಿಷ್ಕರು, ಅಭಿಮಾನಿಗಳು - ಒಂದು 
ನಮೂನೆಯ ಸ್ನೇಹ-ಕೂಟ : ಗೆಟ್‌ ಟುಗೆದರ್‌. ಮೂರು ದಿನದ ಸಂತೆ. 
ನಂತರ ನೆನಪಿನ ಗಂಟು ಕಟ್ಟಿಕೊಂಡು ನಾವೆಲ್ಲೋ ನೀವೆಲ್ಲೋ. 


ಹಳೆಯ ಬಳಗ ಕೂಡಿದಾಗ ಸಲುಗೆಯಲ್ಲಿ ಕಾಲೆಳೆಯುವುದು, ಕೈ ಎಳೆಯುವುದು, 
ಜಡೆ ಎಳೆಯುವುದು, ಜುಟ್ಟು ಎಳೆಯುವುದು ಇದ್ದದ್ದೇ. ಈ ಸಲದ ಉದ್ಭಾಟನೆ: 
ನಮ್ಮ ನಿತ್ಯೋತ್ಸವದ ಕವಿ ನಿಸಾರ ಅಹಮದದಿಂದ. ನಮ್ಮ ಓರಗೆಯ 
ಗೆಳೆಯರಲ್ಲಿ ಪುರಾತನರು ಅವರು. 


ನಾನು ನಮ್ಮ ಶೆಟ್ಟಿಯ - (ಅದೇ-ಸಿದ್ಧಲಿಂಗ ಪಟ್ಟಣಶೆಟ್ಟಿ) - ಮಗ್ಗುಲಿನ 
ಸೀಟು ಬುಕ್‌ ಮಾಡಿ ಹೊರಗೆ ಹೋಗಿ ಬರುವಷ್ಟರಲ್ಲಿ ನಿಸಾರ್‌ ಆಕ್ರಮಿಸಿದ್ದರು. 
'ನೀವು ಮ್ಯಾಲೆ ಹೋದ ಮ್ಯಾಲೆ ನಾ ಕುಂಡರತೀನಿ' - ಅಂದೆ. “ಅಲ್ಲಪಾ, 
ನೀ ಯಾವಾಗ ಮ್ಯಾಲೆ ಹೋಗೋದು?” - ಅಂದ ಕವಿ. "ನಿಮನೆಲಾ 

ಅ್ರೂಗಣು 


ಕಳಿಸಿದ ಮ್ಯಾಲೇನ$ ನಾ ಹೋಗೋದು' - ಅಂದೆ. ಕೇಳಿಸಿಕೊಂಡವರೆಲ 
ನಕ್ಕರು. | 

ತನ್ನ ಭಾಷಣದ ಸುರುವಾತಿನಲ್ಲಿ ಈ ಪ್ರಸಂಗ ಹೇಳಿಬಿಡದೇಕೇ ಅವನು? ಸರಿ 
ಸರಿಯಾದ ಉದ್ಭಾಟನೆ. ಹೀಗೆ ಸರಳ ಸಹಜ ಸರಸ ಶೈಲಿಯಲ್ಲೇ ಧಾರವಾಡದ 
ಒಡನಾಟ ನೆನಪಿಸಿಕೊ೦ಡ ನಿಸಾರ್‌. “ಭಾಷಣ ಬರಕೊಂಡೇ ಬಂದಿದ್ದೇನೆ.” 
ಅಂತ ಓದಲು ಚಾಲೂ ಮಾಡಿದಾಗ ಭಯಂಕರ ಬೋರೆನಿಸತೊಡಗಿತು. ಆ 
ಮೇಲೆ ಒಂದೆಡು ಹಳೇ ಕವನಗಳ ವಾಚನ. ಪರಿಣಾಮ : ಮುಂದೆ 
ಮಾತಾಡಲಿದ್ದ ಎಚ್‌.ಎಸ್‌. ವೆಂಕಟೇಶಮೂರ್ತಿ ಮತ್ತು ವಿಶ್ವೇಶ್ವರ ಭಟ್ಟರ 
ಸಮಯಕ್ಕೆ ಕತ್ತರಿ. ರಿಂಗ್‌ ಮಾಸ್ಟರ್‌ ಗಿರಡ್ಡಿ ಮಾಸ್ತರು ಸೀಟಿ ಊದಿಯೇ 
ಬಿಟ್ಟರು. (ನಿಸಾರರ ಸಾರ್ವಕಾಲಿಕ ಮಹತ್ವದ ಭಾಷಣ ಯಾವಾಗಲಾದರೂ 
ಓದಿಕೊಳ್ಳೋಣ ನಾವು-ನೀವು. ಪತ್ರಿಕೆಗಳಲ್ಲೂ ಬಂದಿದೆ.) 
೪ 


ಮೊದಲ ಗೋಷ್ಠಿ ಸುರುವಾದದ್ದೇ ಜಿ.ಬಿ. ಹರೀಶ ನಿರ್ದೇಶನದಲ್ಲಿ. ಮಹಾರಾಷ್ಟ್ರದ 
ಪುರಾಣ ಶಾಸ್ತ್ರಜ್ಞ ಡಾ. ದೇವದತ್ತ ಪಟ್ಟನಾಯಕರ ವಿಶೇಷ ಉಪನ್ಯಾಸದ 
ಮೂಲಕ. ಅವರ “ಜಯ” ಕಾದಂಬರಿಯನ್ನು ಗಿರಡ್ಡಿ ಕನ್ನ ಡಕ್ಕೆ ಅನುವಾದಿಸಿದ್ದಾರೆ. 
ಕಲ್ಪನಾ ಜನ್ಯವಾದ 'ಪುರಾಣ'ಗಳನ್ನು 'ವಾಸ್ತವಕ್ಕೆ ಬಡಿ ಬಂದು 
“ಇತಿಹಾಸ 'ವನ್ನಾಗಿ ಮಾಡುವ ಕಾಯಕ ಇಷ್ಟ್‌ (ನಮ್ಮ ಭೈರಪ್ಪನವರ 
ಹಾಗೆ.) ಸಂಘ "ಪರಿವಾರಕ್ಕೆ ಹೇಳಿ ಮಾಡಿಸಿದಂಥ ವ್ಯಕ್ತಿತ್ವ ಒಳ್ಳೆಯ ವಾಕ್ಠಟು. 
ಆಧುನಿಕ ತಂತ್ರಜ್ಞಾನದ ಎಲ್ಲ ಮಾಧ್ಯಮಗಳನ್ನು ಕರಗತ ಮಾಡಿಕೊಂಡಂತಿದೆ. 


ಚರ್ಚೆಯಲ್ಲಿ ನನ್ನದೊಂದು ಸಮಸ್ಯೆ ಮುಂದಿಟ್ಟೆ. ಬಲಪಂಥೀಯ ವೈದಿಕ 
ಚಿಂತಕರು "ಹಿಂದೂ ಧರ್ಮ ಮತ್ತು “ಸನಾತನ ನರಾ ಎ೦ಬ ಪದಗಳನ್ನು 
ಒಂದೇ ಅರ್ಥದವು ಎಂಬಂತೆ ಬಸಸುತ್ತಾರಲ್ಲ?... ಅವರಿಗೆ ಸ್ವಲ್ಪ ಗಲಿಬಿಲಿ. 
“ಇಲ್ಲ ಇಲ್ಲ. ಸನಾತನದಲ್ಲಿ ಮೂರು ಬಗೆ : ಬೌದ್ಧರದು, ಜೈನರದು, 
ವೈದಿಕರದು. ಸನಾತನ ಅಂದರೆ ಆದಿ-ಅಂತ್ಯಗಳಿಲ್ಲದ, ಆದರೆ ಎಂದಿಗೂ 
ಬದಲಾಗದ, ನಿರಂತರ ಮೌಲ್ಯಗಳ ಮೊತ್ತ' ಇದು ಅವರಿತ್ತ ವಿವರಣೆ." 


“ಪುರಾಣವನ್ನು ಇತಿಹಾಸ ಮಾಡುವುದೆಂದರೆ ಅದನ್ನು ನಿರ್ದಿಷ್ಟ ದೇಶ-ಕಾಲ- 
ಸನ್ನಿವೇಶಕ್ಕೆ ಫಿಕ್ಸ್‌ ಮಾಡಿದಂತೆ. ಇದು ಸಾಧುವೆ? - ಇದು ಹಿ.ಶಿ. ರಾಮ 
ಚಂದ್ರೇಗೌಡರ ಪ್ರಶ್ನೆ... ದೇವದತ್ತರ ಉತ್ತರ ಸ್ಪಷ್ಟವಾಗಿರಲಿಲ್ಲ. 


* ಕೊನೆಯ “ಸಮೀಕ್ಷೆ'ಯಲ್ಲಿ ಓಎಲ್‌ಎನ್‌ ಇದನ್ನು ಪ್ರಸ್ತಾಪಿಸಿ ಕೇಳಿದ ಪ್ರಶ್ನೆ : "ಧರ್ಮ ಎಂದರೆ 
ಚಲನೆ ಇರುವಂಥದು. ಸನಾತನದಲ್ಲಿ ಬದಲಾವಣೆಯೇ ಇಲ್ಲವೆಂದರೆ, ಜಗ್ಗ ಬೆಳವಣಿಗೆ 
ಇಲ್ಲದಿದ್ದರೆ ಅದು ಧರ್ಮ ಹೇಗಾಗುತ್ತದೆ.9' 

ಗೋಷ್ಠಿಯ ಕೊನೆಯಲ್ಲಿ ಜಿ.ಬಿ. ಹರೀಶ ಮತ್ತು ಚಂದ್ರಶೇಖರ ತಾಳ್ಕರ ನಡುವೆ 
ಏನೋ ಮಾತಿನ ಚಕಮಕಿ. ಗಿರಡ್ಡಿ ಮಾಸ್ತರು ಸೀಟಿ ಊದಿದರು. ಶುಭಂ. 


ಇದು ಸಾಹಿತ್ಯ ಸಂಭ್ರಮದ ಮಿತಿ ಎಂದೇ ಹೇಳಬೇಕು. ಗೋಷ್ಠಿ ಒ೦ದು ಹದಕ್ಕೆ 
ಬಂತು ಅಂದಾಗ ಪ್ರಶ್ನೆಗಳ ಸುರಿಮಳೆ. ಉತ್ತರಗಳಿಗೆ ಅವಕಾಶ ಸಿಗದೆ ಅರ್ಧಕ್ಕೇ 
ಮುಕ್ತಾಯ. ಗೋಷ್ಠಿಗಳ ಸಂಖ್ಯೆ ಕಡಿಮೆ ಆದರೂ ಚಿಂತೆ ಇಲ್ಲ ಸಮಯದ 
ಪ್ರಮಾಣ ಹೆಚ್ಚಾಗಲಿ ಎಂಬ ಒತ್ತಾಯ ಮೊದಲಿಂದಲೂ ಇದೆ. ಅದಕ್ಕೆ 
ಟ್ರಸ್ಟಿನಿಂದ ಮನ್ನಣೆ ಇನ್ನೂ ಸಿಕ್ಕಿಲ್ಲ. 

೧ 


“ನನಗೆ ಬಂದ ಸಾಹಿತಿಗಳ ಪತ್ತ" - ಎರಡನೆಯ ಗೋಷ್ಠಿ. ಪಾಲುಗೊ೦ಡವರು 
- ನಾ. ಡಿಸೋಜ, ಮಲ್ಲಿಕಾರ್ಜುನ ಹಿರೇಮಠ, ಮೀನಾ ಮೈಸೂರು, ವೀಣಾ 
ಶಾಂತೇಶ್ವರ. ನಿರ್ದೇಶಕರು ಕವಿ ಬಿ. ಆರ್‌. ಲಕ್ಷ್ಮಣರಾವ್‌. ಸ್ವಾರಸ್ಯಕರ 
ಪ್ರಸ್ತಾವನೆ ಇದ್ದರೂ ಒಟ್ಟಾರೆ ಸಪ್ಪೆ ಅನ್ನಿಸಿದ ಈ ಗೋಷ್ಠಿಯಲ್ಲಿ ಗಮನ 
ಸೆಳೆದವರು ವೀಣಾ ಮಾತ್ರ. ವಿಮರ್ಶಕಿ ಎಂ.ಎಸ್‌. ಆಶಾದೇವಿ ಬರೆದ ಪತ್ರ ' 
ಆತ್ಮೀಯ ನೆಲೆಯಲ್ಲಿ ಸಾಹಿತ್ಯ ಲೋಕದ ಸೂಕ್ಷ್ಮಗಳನ್ನು ತೆರೆದು ತೋರಿಸಿತ್ತು; 
ಅದನ್ನು 'ಓದುವ' ವೀಣಾ-ಗತ್ತು ಕೂಡ ನೋಡುವಂತಿತ್ತು. 
ಈ 


ಇತರ ಗೋಷ್ಠಿಗಳ ವರದಿ ಪತ್ರಿಕೆಗಳಲ್ಲಿ ಸಾಕಷ್ಟು ಬಂದಿವೆ. ಮಲ್ಲೇಪುರಂ 
ವೆಂಕಟೇಶ ನಿರ್ದೇಶನದ “ಸಾಹಿತ್ಯ ಮತ್ತು ತತ್ನಜ್ಞಾನ' ಕುರಿತ ಗೋಷ್ಠಿಯಲ್ಲಿ 
ಪಾಲುಗೊಂಡವರು : ಲಕ್ಷ್ಮೀಶ ತೋಳ್ಪಾಡಿ, ವೀಣಾ ಬನ್ನಂಜೆ, ಸುಂದರ 
ಸಾರುಕ್ಕೆ. ತೋಳ್ಪಾಡಿ ಅವರ ಪ್ರಚಂಡ ಪಾಂಡಿತ್ಯದ ಬಗ್ಗೆ ಕೇಳಿ ಗೊತ್ತು. 
ಆಳವಾದ ವಿಚಾರಗಳನ್ನು ಮಂಡಿಸುವ ಅವರ ಮಾರ್ಮಿಕ ನುಡಿಗಟ್ಟು 
೧೨ನೆಯ ಶತಮಾನದ ಅಲ್ಲಮನನ್ನು ನೆನೆಸುವಂತಿತ್ತು. `ಅವನೂ ಇವರ 
ಹಾಗೆಯೇ ಇದ್ದಿರಬಹುದೇ?' - ಎಂಬ ಊಹೆ ಬಂತು. ತಕ್ಷಣ `ಮಾಯೆ`ಯ ' 
ನೆನಪಾಗಿ ತಲೆ ರಭಾಡಿಸಿಕೊಂಡು ಬಿಟ್ಟೆ. ವೇದಿಕೆಯ ಮೇಲಿದ್ದವರು ತಮ್ಮ 
ಲೋಕಗಳಲ್ಲಿಯೇ ಲೀನರಾದ ಗುಹೇಶ್ವರರಂತೆ ಕಂಡಾಗ, ನಾನು, “ಇದೇನೋ . 
ವಿಸ್ಟರಿಂಗ್‌ ಗ್ಯಾಲರಿ ಇದ್ದಂತಿದೆಯಲ್ಲ; ನಿಮ್ಮಲ್ಲಿ ಪರಸ್ಪರ ಕನೆಕ್‌ಟಿವಿಟ ಇಲ್ಲ... 
ನಮ್ಮ ಲೋಕಕ್ಕೆ ಸ್ನಲ್ಪ ಇಳಿದು ಬರುವಿರ?”' ಅಂತ ಕೂಗಿದೆ. ಆಗ ತೋಳಾಡಿ, ' 
“ನಮ್ಮ ಲೋಕದಲ್ಲಿ ನಾವು ಆರಾಮಿದ್ದೇವೆ. ನೀವೂ ನಿಮ್ಮ ಲೋಕದಲ್ಲಿ ' 

ಆರಾಮಾಗಿರ್ರಿ. ನಮಗೆ ಬರಲಿಕ್ಕಾಗೋದಿಲ್ಲ” - ಎಂದು ಅಲ್ಲಿಂದಲೇ 
ಆಶೀರ್ವಾದ ಮಾಡಿ. “ಬಟ್‌ ಐ ಲವ್‌ ಯೂ, ಚಂಪಾ” ಅಂದರು. ಧನ್ಯೋಸ್ಮಿ 
ಎಂದುಕೊಂಡ ನಾನು, “ಐ ಲವ್‌ ಯು ಟೂ" ಅಂತ ಮಧ್ವಾಚಾರ್ಯರ 
ಸ್ಟೈಲಿನಲ್ಲಿ. ಎರಡು ಬಟ್ಟು ತೋರಿಸಿದೆ 


ಎಂದಿನಂತೆ ಹಾಸ್ಯ-ವಿನೋದ-ಚೇಷ್ಟೆ-ಕುಚೇಷ್ಟೆಗಳಿಗೆ ಕೊರತೆ ಇರಲಿಲ್ಲ ಈ 
ಸಲದ ಸಂಭ್ರಮದಲ್ಲಿ ಕೂಡ. ಅದರ ಪರಾಕಾಷ್ಠೆ ಕಂಡದ್ದು - "ಪ್ರಸಂಗಗಳು' 
ಎಂಬ ಎರಡನೇ ದಿನದ ಗೋಷ್ಠಿಯಲ್ಲಿ. ಕಿರುತೆರೆಯ ಸೃಜನ ಲೋಕೇಶರ 
"ಮಜಾ ಟಾಕೀಸ್‌'ನ "ಒನ್‌ ಆ್ಯಂಡ್‌ ಓನ್ಷಿ ವರಲಕ್ಷ್ಮಿ - ಅಪರ್ಣ ವಸ್ತಾರೆ' 
ಈ ಕಾರ್ಯಕ್ರಮದ ನಿರೂಪಕಿ - ನಿರ್ದೇಶಕಿ. 'ಪ್ರಸಂಗ'ಗಳನ್ನೋ, 
'ಪರಸ೦ಗ'ಗಳನ್ನೋ ಮೆಲುಕು ಹಾಕಿದವರು : ಡಿ.ವಿ. ಗುರುಪ್ರಸಾದ್‌, ಬಾಳಣ್ಣ 
ಶೀಗಿಹಳ್ಳಿ, ಗುರುಲಿಂಗ ಕಾಪಸೆ, ಚ. ಸರ್ವಮಂಗಳ ಮತ್ತು ಚಂಪಾ. 
ಗೋಷ್ಠಿಯ ನಂತರ ಹೇಳಿದರೊಬ್ಬರು : "ನಮ್ಮನ್ನೆಲ್ಲಾ ನಗೆಗಡಲಿನಲ್ಲಿ 
ತೇಲಿಸಿಬಿಟ್ಟಿರಿ'. ನಾನೆಂದೆ : “ತೇಲಿಸಿದ್ದಲ್ಲ, ನಾವೆಲ್ಲ ನಿಮ್ಮನ್ನು ಮುಳುಗಿಸಿದ್ದೆವು. 

ನೀವೆಲ್ಲ ಮೇಲೆ ಬಂದು ತೇಲುತ್ತಿದ್ದೀ ರಲಿ. ಕಂಗ್ರಾಟ್ಸ್‌, ದಸ ವರ್ಷಾನೂ 
be; 


ಆರೂ ಜನ ಮೆಲುಕಾಡಿಸಿದ "ಪ್ರಸಂಗ'ಗಳಲ್ಲಿ ಮಿಂಚಿ ಮಾಯವಾದವರು 
ಒಬ್ಬರೇ ಇಬ್ಬರೇ... ಮಧುರಚೆನ್ನ ಕುವೆಂಪು, ಬೇಂದೆ, ಎನ್ನೆ, ಅನಂತಮೂರ್ತಿ, 
ಲಂಕೇಶ, ಪಂಚಾಕ್ಷರ ಹಿರೇಮಠ, ಕಂಬಾರ, ವಾಮನ ಬೇಂದ್ರೆ. ಇದ್ದವರು 
ಇಲ್ಲದವರು ಎಲ್ಲರೂ. ಮಧುರ ಚೆನ್ನರ 'ಮಣ್ಣು' ಚಿತ್ರಿಸಿದ ಕಾಪಸೆ ಎಲ್ಲರ 
ಕಣ್ಣು ಹನಿಗೂಡುವಂತೆ ಮಾಡಿದರು. ಚ. ಸರ್ವಮಂಗಳ : ಆ ರೋಮಾಂಚಕ 
Ne -ಸಾಹಿತ್ಯ ಜಮಾನಾದ ಒಬ್ಬ ಸ್ಟಾರ್‌. ಬೇ೦ದ್ರೆ-ಕುವೆ೦ಂಪು ಜೊತೆಗೆ 
SB - ಲಂಕೇಶ್‌ ಎಂಬ ಅವಳಿ-ಜವಳಿಗಳ ಕನವರಿಕೆ ಅವರಿಗೆ. 
(ಪಾಪ, ಚೆನ್ನಯ್ಯ ಹಣಿಕಿ ಕೂಡ ನೋಡಲಿಲ್ಲ!) ಬಾಳಣ್ಣ ಬಣ್ಣಿಸಿದ ಎನ್ಕೆ- 
ಕಾಲ್ಮರಿ ಪ್ರಸಂಗ, ಪೋಲೀಸ್‌) ಸಾಹಿತಿ ಗುರುಪ್ರಸಾದ ವಿವರಿಸಿದ ಪುಸ್ತಕ- 
ಬಿಡುಗಡೆ ಪ್ರಹಸನ... ಇವೆಲ್ಲ ಗೋಷ್ಠಿಯ ಹೈಲೈಟುಗಳು. 

ನಾನು ವೇದಿಕೆ ಏರಿದ್ದು ಈ ಗೋಷ್ಠಿಯಲ್ಲಿ ಮಾತ್ರ. "ಮೈಕೂ ನಿಮ್ಮದೆ ಮಾತೂ 
ನಿಮ್ಮದೆ - ಕೇಳುವ ಕಿವಿ ಮಾತ್ರ ನಮ್ಮವು' - ಎಂದು ಕಾವ್ಯಮಯವಾಗಿ 


ಸ್ವಾಗತಿಸಿದ ವರಲಕ್ಷ್ಮಿ ಆಗಲೇ ಡನೇ "ಠಾಂಡು, ಎರಡನೇ ಕ ಅಂತ 
ಶಬ್ದ ಬಳಸಿದ್ದರು. 

ನಾನು : ವರಲಕ್ಷ್ಮೀ, ಒಟ್ಟು ಎಷ್ಟು ರೌಂಡು? 
ವರ : ಸಂಜೀ ಮುಂದ ಕೇಳೋ ಪ್ರಶ್ನಾ ಈಗ ಕೇಳಿದರ ಹ್ಯಾಂಗ? 


ನಾನು : ಇಂಥಾ ಪ್ರಶ್ನೆ ಕೇಳೋರಿಗೆ ಮುಂಜಾನೆ ಸಂಜೆ ಅಂತ ಖಬರು 
ಇರೋದಿಲ್ಲ... 


ಇದೇ ಧರ್ತಿಯಲ್ಲಿ ಮುಂದುವರೆಯಿತು. ನನಗೋ ಧಾರವಾಡ ಅಂದರೆ 
ಅದೊಂದು ಚುಂಬಕ. ನಲವತ್ತು ವರುಷದ ನಂಟು. ಹುಚ್ಚಾಸ್ಪತ್ರೆ, ಪೋಲೀಸ 
ಸ್ಟೇಶನ್ನು, ಜೇಲು, ರುೂ, ಸಾಧನಕೇರಿ, ಬೇಂದೆ-ಗೀಂದ್ರೆ. ಎಲ್ಲ ಹಾದು 
ಹೋದರು ಮಾತಿನ ಬೀಸಿನಲ್ಲಿ. ಬೆಂಗಳೂರಿನ ಹುಟ್ಟು ಹೋರಾಟಗಾರರೂ 
ಮಿಂಚಿದರು. 


ಎರಡನೇ ಸುತ್ತಿನಲ್ಲಿ ಸರ್ವಮಂಗಳ, ದೇವನೂರರು ನನಗೆ ಮತ್ತು ಲಂಕೇಶರಿಗೆ 
“ಎರಡು ಚೇಳು' ಅಂತ ಹೆಸರಿಟ್ಟದ್ದು ಪ್ರಸ್ತಾಪಿಸಿದರು. ನನಗೆ “ಆನಂದವೋ 
ಆನಂದ. ನನ್ನ ಬುಟ್ಟಿಯಲ್ಲಿದ್ದ ಎರೋ ಬ-ಘಟಸರ್ಪ ಇತ್ಯಾದಿ 
ಮುಲುಗುಡುತ್ತಿದ್ದವು.. ಆದರೆ ನನಗೆ ಎರಡನೇ ರೌಂಡು ದಕ್ಕದ ಹಾಗೆ ಗಿರಡ್ಡಿ 
ಮಾಸ್ತರು ಸೀಟಿ ಊದಿಯೇ ಬಿಟ್ಟರು! 


ಈಗ ಎಡ-ಬಲಕ್ಕೆ ವಾಪಸಾಗೋಣ. 


ರಾಘವೇಂದ್ರ ಪಾಟೀಲರ ಪ್ರಸ್ತಾವನೆಯ ನಂತರ ಎಡ-ಬಲದ ಚರ್ಚೆ ಸ್ಪಷ್ಟ 
ನೆಲೆಯಲ್ಲಿಯೇ ಸುರುವಾಯಿತು. ರಾಜಾರಾಮ ತೋಳ್ಪಾಡಿ ಹೇಳಿದ್ದು : “ಎಡ 
ಮತ್ತು ಬಲ ಸಿದ್ದಾಂತಗಳು ಎಲ್ಲಾ ಕಾಲಕ್ಕೂ ಒಂದೇ ರೀತಿಯಾಗಿ ರವಾಗಿ 
ಇರೋದಿಲ್ಲ. ಎಡದಲ್ಲಿ ಬಲವಿದೆ... ಬಲದಲ್ಲಿ ಎಡವೂ ಇದೆ. ಅವುಗಳ 
ನಿಲುವುಗಳಲ್ಲಿ ಕೆಲವು ಬದಲಾವಣೆಗಳಾಗುತ್ತಿರುವುದನ್ನು ನಾವು ಗಮನಿಸಬಹುದು. 
ನ ಒಳ್ಳೆಯ ಮತ್ತು ಕೆಟ್ಟ ಅಂಶಗಳಿವೆ. ಎಡ ಮತ್ತು ಬಲ 

ನ್ನುವುದು ಒಂದು “ವಿಶ್ಲೇಷಣಾ. ವಿಧಾನ, ಅಪ್ಪೆ. ಇಲ್ಲಿ ವಿಮರ್ಶೆ ಇದೆ; ಆತ್ಮ 
ಪಿ ಇದೆ. (Critical and Self-critical). 


ಕೆ. ಸತ್ಯನಾರಾಯಣ : "ಎಡ ಮತ್ತು ಬಲ ಸಿದ್ಧಾಂತವನ್ನು ಒಪ್ಪಿಕೊಳ್ಳುವುದು 
ಒಂದೆಡೆಯಾದರೆ ಇದರ ನಡುವೆ ಬಂದು ಬಿಂದುವನ್ನು ಹುಡುಕುವುದು. ಅಷ್ಟೇ 
ಕಷ್ಟಕರ. ಅದು ನಡುಪಂಥೀಯ ಅನ ಬಹುದಾದದ್ದು; ಆದರೆ ಅದನ್ನು 
ಕಟ್ಟಿಕೊಳ್ಳುವುದು ತುಂಬಾ ಕಷ್ಟ' 


ಈ ಹಂತದಲ್ಲಿ ಚರ್ಚೆಯಲ್ಲಿ ಪಾಲುಗೊಂಡ ನಾನು ಹೇಳಿದ್ದು : 
ಎ 

೧. ನಮ್ಮ ಇಂದಿನ ಬಳಕೆಯ ನೆಲೆಯಲ್ಲಿ "ಎಡ' ಮತ್ತು 'ಬಲ' - ಪದಗಳಿಗೆ 
ರಾಜಕೀಯ ಅರ್ಥಗಳಿವೆ. ಎಡಪಂಥ ಅಂದರೆ ಚಲನೆ, ಬದಲಾವಣೆ, 
ಸ್ಥಿತ್ಯಂತರ, ಕ್ರಾಂತಿ ಇತ್ಯಾದಿ. ಬಲಪಂಥ ಅಂದರೆ ಜಡತ್ವ, ಸಂಪ್ರದಾಯ, 
ಯಥಾಸ್ಥಿತಿಯ ಮುಂದುವರಿಕೆ ಇತ್ಯಾದಿ. 

೨. 'ಮಧ್ಯಮ' ಎಂಬುದಕ್ಕೆ ಅನೇಕ ಅರ್ಥಸ್ತರಗಳಿವೆ. 


ಅ. ಬುದ್ಧನ ಮಧ್ಯಮ ಮಾರ್ಗ. ಯಾವ ಅತಿಗೂ ಹೋಗದೆ 
ಎಲ್ಲದರಿಂದ ಸಮಾನ ದೂರದಲ್ಲಿರುವುದು. ಇಲ್ಲಿ ಮಂದಸ್ಥಿತವಿದೆ. 

ಬ. 'ಮಧ್ಯಮ'ದಲ್ಲಿ "'ಮೀಡಿಯಂ' ಇದೆ. (ಮೀಡಿಯಂ ಅವಲಕ್ಕಿ!) 
ಹಾಗೆಯೇ 'ಮೀಡಿಯೋಕರ್‌' (ಸಾಮಾನ್ಯ ದರ್ಜೆ) ಇದೆ. 

ಕ. ಅದೂ ಅಲ್ಲ, ಇದೂ ಅಲ್ಲ ಅಂದರೆ - ಇತ್ತ ಗಂಡೂ ಅಲ್ಲದ ಅತ್ತ 
ಹೆಣ್ಣೂ ಅಲ್ಲದ ಸ್ಥಿತಿ. - ಇಂಥವರಿಗೆ “ಮ೦ಗಳಮುಖಿ' ಅಂತ 
ಕರೆಯುತ್ತೇವೆ. (ಜವಾರಿ ಕನ್ನಡದಲ್ಲಿ ಬೇರೆ ಶಬ್ದಗಳಿವೆ) 

೩. "ಮಧ್ಯಮ' ಒಂದು ಬಿಂದು ಅಷ್ಟೆ ಮಾರ್ಗವಲ್ಲ. ಅದು ಒಂದು 

'ಸ್ಥಿತಿ'ಯೇ ಹೊರತು ಅದಕ್ಕೆ "ಗತಿ' ಎಂಬುದಿಲ್ಲ. ಆಯ್ಕೆಯ ಸ್ವಾತಂತ್ರ್ಯ 

ಎನ್ನುವುದು ಅವಕಾಶವಾದಿತನ ಮಾತ್ರ... ಇತ್ಯಾದಿ. 


ಪಾಪ, ಎಡಕ್ಕೆ ವಾಲಿದಂತಿದ್ದ ಸಂವಾದದ "ತೇರು' ಗಮನಿಸಿ, ಅದನ್ನು “ಬಲಕ್ಕೆ 
ಎಳೆಯಲು ಹಗ್ಗ ಜಗ್ಗುತ್ತಲೇ ಇದ್ದರು ರಾಘವೇಂದ್ರ ಪಾಟೀಲ. ಗೋಷ್ಠಿಯ 
ಸೂತ್ರಧಾರಿ ಅವರು; ಈಗ ಪಾತ್ರಧಾರಿಗಳೇ ಆಗಿದ್ದರು. ಆದರೆ... ಇವರಿಗೆ ಬಲ 
ಕೊಡಬೇಕಾಗಿದ್ದ ಮಂಜುನಾಥ ಅಜ್ಜಂಪು ರ ಅವರು ಚಪ್ಪಲಿಯ ದರ್ಶನ-ಭಾಗ್ಯ 
ಪಡೆದು ದೃಶ್ಯದಿಂದ ಪಲಾಯನ "ಹೇಳಿದ್ದರು. 


ಮೂಡುಬಿದರೆಯ "ನುಡಿಸಿರಿ' ಮತ್ತು ಧಾರವಾಡದ "ಸಾಹಿತ್ಯ ಸಂಭ್ರಮ'ದ 
ನಂತರದ ಈ ದಿನಗಳಲ್ಲಿ ಮಧ್ಯಮ ಮಾರ್ಗಗಳ ಬಗ್ಗೆ ಎಡದಿಕ್ಕು ಬಲದಿಕ್ಕುಗಳಿಂದ 
ಬರುತ್ತಿರುವ ಪ್ರತಿಕ್ರಿಯೆಗಳನ್ನು ನೋಡೋಣ. ಎರಡು ಕಡೆಯಿ೦ದಲೂ ಇವರ 
ಬಗ್ಗೆ ಅನುಮಾನಗಳು. ಇದು ಸಹಜವೇನೋ. 


ಬಲ - ಮಧ್ಯಮ <- ಎಡ 


ಈ ಕ್ರಮ ನೋಡಿರಿ. ಮಧ್ಯಮರು ಬಲದವರಿಗೆ 'ಎಡ' ಅಂತ ಕಂಡರೆ, 
ಎಡದವರಿಗೆ “ಬಲ' ಅಂತ ಕಾಣುತ್ತಾರೆ, ಉದಾಹರಣೆ : 


ರಾಜೇಂದ್ರ ಚೆನ್ನಿ : “ಯಾವುದೇ ಅಲೆಗೆ ಹೋಗಬೇಡ ಎನ್ನುವುದು ಒಂದು 
ಸಲಹೆಯೇ ಹೊರತು ತಾತ್ವಿಕ ವಾದವಾಗಲಾರದು. ಹೀಗಾಗಿ ಅದು ಚರ್ಚೆಗೂ 
ಯೋಗ್ಯವಲ್ಲ... ಇಂದಿನ ಸಂದರ್ಭಗಳಲ್ಲಿ ಇಂಥ ವಾದವು ಯಥಾಸ್ಥಿತಿಯನ್ನು 

ಕಾಪಾಡಲು ಹಾಗೂ ಬಲಪಂಥೀಯ ಹಿಂಸೆಯನ್ನು ಪರೋಕ್ಷವಾಗಿ ಸಮರ್ಥಿಸಲು 
ಬೆಂಬಲವಾಗಬಹುದು.... ಅಧಿಕಾರದಲ್ಲಿರುವ ರಾಜಕೀಯ ವ್ಯವಸ್ಥೆಯ ವಿರುದ್ಧ 
ಈಗ ಪ್ರಬಲವಾದ ಪ್ರತಿಭಟನೆ ಬರುತ್ತಿರುವುದರಿಂದ (ಈ ಮಧ್ಯಮರು) ಎಡವೂ 
ಬೇಡ ಬಲವೂ ಬೇಡ ಎನ್ನುವ ಜಾಣತನದ ವಾದದಿಂದ ದಾರಿ ತಪ್ಪಿಸುವ 
ಕೆಲಸವನ್ನು ನಿರ್ವಹಿಸುತ್ತಿದ್ದಾರೆ.” (ಜನಶಕ್ತಿ : ಜನೆ. ೨೩-೨೯, ೨೦೧೭) 


ರೋಹಿತ ಚಕ್ರತೀರ್ಥ : “ಎಡಬಲಗಳಿ೦ದ ಸಮಾನ ದೂರದಲ್ಲಿರಬೇಕೆಂಬ 
ಮಂತ್ರ ಹೇಳುತ್ತ, ಗುಪ್ತವಾಗಿ ಎಡಪಂಥದ ಅಂಡರ್‌ವೇರ್‌ ತೊಟ್ಟವರು (ಈ 
ಮಧ್ಯಮ ಮಾರ್ಗದ) ಆಷಾಢ ಭೂತಿಗಳು... ನಾವು ಎಲ್ಲರಿಂದ ದೂರ, ಎಲ್ಲ 
ಸಿದ್ಧಾಂತಗಳ ಆತೀತರು ಎಂದು ಹೇಳುವ ಬಹುಪಾಲು ಜನರನ್ನು ಒಂದಷ್ಟು 
ಸರಣಿ ಪ್ರಶ್ನೆಗಳನ್ನು ಕೇಳುತ್ತ ಹೋದರೆ, ಅವರು ಮಧ್ಯಮ ಮಾರ್ಗಿಗಳೇನಲ್ಲ, ' 
ವಾಮ ಮಾರ್ಗಿಗಳೇ ಎಂಬುದು ಸಾಬೀತಾಗುತ್ತದೆ... ಯಾವ ಸಿದ್ಧಾಂತವನ್ನು | 
ಕೂಡ ನೇರವಾಗಿ ಎಲ್ಲೂ ಪ್ರಸ್ತಾಪಿಸದ ಇಂಥ ಎಣ್ಣೆ ಸವರಿಕೊಂಡ ಪೈಲ್ವಾನರೇ , 
ಧಾರವಾಡದ "ಸಂಭ್ರಮ' ಮತ್ತು ಮೂಡುಬಿದರೆಯ `ನುಡಿಸಿರಿ'ಯ ಆಯೋಜಕರಿಗೆ 
ಅಪ್ಕಾಯಮಾನರು. ಇಲ್ಲಿ ಇದುವರೆಗೆ ಭಾಗವಹಿಸಿದವರ ಪೈಕಿ ಮುಕ್ಕಾಲು 
ಪಾಲು ಇಂಥ ಮುಖವಾಡಗಳೇ ತುಂಬಿರುವುದು ನಮ್ಮ ದುರಂತ” (ವಿಶ್ವವಾಣಿ 
: ೨೪-೦೧-೨೦೧೭). 


ರಾಜೇಂದ್ರ ಚೆನ್ನಿ ಎಡಪಂಥಿಯರು; ರೋಹಿತ ಚಕ್ರತೀರ್ಥ ಬಲಪಂಥಿಯರು. | 
ಇವು ನೈಜ ಮುಖಗಳು; ಮುಖವಾಡಗಳಲ್ಲ. ಇವರಿಬ್ಬರ ಕಣ್ಣಲ್ಲೂ ಮಧ್ಯಮ | 
ಮಾರ್ಗಿಗಳು ಆಷಾಢಭೂತಿಗಳು. (ಇವರ ಅಕ್ಷರ ಓದುತ್ತಿದ್ದಂತೆ ನನ್ನೆದುರು | 
ಭೈರಪ್ಪ, ಜಿ.ಬಿ. ಹರೀಶ, ಗಿರಡ್ಡಿ, ರಾಘವೇಂದ್ರ ಪಾಟೀಲ... ಮುಂತಾದ ' 
ಮುಖವಾಡಗಳು ಪರೇಡು ಮಾಡುತ್ತವೆ.) 


ಇತರ ಗೋಷ್ಠಿಗಳು, - (ಸಾಹಿತ್ಯ ಸದಾ ಜನಪರವೇ?9; ಭಕ್ತಿ ಪರಂಪರೆ ಮತು 
ಕನ್ನಡ ಕಾವ್ಯ ವಚನ ಸಾಹಿತ್ಯ ಮತ್ತು ಜಾತಿವಿರಸನ) - "ಸಾಹಿತ್ಯ'ದ ಕೇಂದ್ರ- ! 
ಕಕ್ಷೆಯಲ್ಲಿಯೇ ಇದ್ದವು. ಪಾಲುಗೊಂಡವರೆಲ್ಲ ಘಟಾನುಘಟಿಗಳೇ : ಕುಂವೀ, : 
ದಾಮೋದರ ಶೆಟ್ಟಿ ಮಲ್ಲಿಕಾ ಘಂಟಿ, ಜಗದೀಶ ಕೊಪ್ಪ, ಕಮಲಾ ಹಂಪನಾ, | 
ಎಚ್‌. ಶಶಿಕಲಾ, ಚಿಂತಾಮಣಿ ಕೊಡ್ಲೆಕೆರೆ, ಶ್ರೀರಾಮ ಭಟ್‌, ಬಸವರಾಜ 
ಸಬರದ, ಡಂಕಿನ್‌ ರುಳಕಿ, ಚಂದ್ರಶೇಖರ ನಂಗಲಿ, ಮೃತ್ಯುಂಜಯ ರುಮಾಲೆ, 
ಮುಂ. `ಸಾಹಿತ್ಯೇತರ' ಅನ್ನಬಹುದಾದ ಗೋಷ್ಠಿಗಳು ಚಿತ್ರಕಲಾಕೃತಿಗಳು.: 


ಏನು ಹೇಳುತ್ತವೆ - (ಲಕ್ಷಣ ಬದಾಮಿ - ಶಿವಾನಂದ ಬಂಟನೂರ); ಸಂವಾದ: 


| 

(ರಮೇಶ ಅರವಿಂದ - ಗೌರೀಶ ಅಕ್ಕಿ); ನಾಗಾಭರಣರ 'ಅಲ್ಲಮ' ಚಿತ್ರ 
ಪ್ರದರ್ಶನ - ಅದರ ಕುರಿತು ಚರ್ಚೆ). ಟ್ರಸ್ಟಿನ ಕಾರ್ಯದರ್ಶಿ ಮತ್ತು ಖ್ಯಾತ 
ಕತೆಗಾರ ಲೋಹಿತ ನಾಯ್ಕರ ನಡೆಸಿಕೊಟ್ಟ "ರಾಷ್ಟೀಯ ಜಲನೀತಿ' ಕುರಿತ 
ಗೋಷ್ಠಿ ಮಾತ್ರ ಗೋಷ್ಠಿ-ನಿರ್ದೇಶನಕ್ಕೊಂದು "ಮಾದರಿ' ಯಂತಿತ್ತು. ಪಾಲುಗೊಂಡ 
ಜಲತಜ್ಞರಾದ ರಾಜೇಂದ್ರ ಪೋದ್ದಾರ, ಸಿ. ಎಸ್‌. ಪಾಟೀಲ, ವಿ.ಪಿ. ಹುಗ್ಗಿ 
ದೇಶದ ಸಮಸ್ಯೆಯೊಂದರ ಬಗ್ಗೆ ಅಷ್ಟು ತಿಳಿಯಾದ ಕನ್ನಡದಲ್ಲಿ ಚರ್ಚಿಸಿದ್ದು 
ನನಗಂತೂ ಮರೆಯಲಾರದ ಅನುಭವ. 'ಸಂಸ್ಕೃತ-ಪ್ರಾಕೃತ-ಕನ್ನಡಗಳ 
ಅನುಸಂಧಾನ' ಕುರಿತಂತೆ ಡಾ. ಷ. ಶೆಟ್ಟರ್‌ ಅವರ ವಿಶೇಷ ಉಪನ್ಯಾಸ ಇಡೀ 
ಸಂಭ್ರಮಕ್ಕೆ ಕಳಸ ಇಟ್ಟಂತಿತ್ತು. (ಚರ್ಚೆ ನಡೆಸಿದವರು - ಶಾಂತಿನಾಥ ದಿಬ್ಬದ). 
ಜಿ.ಪಿ. ರಾಜರತ್ನಂ ಮತ್ತು ವಿ.ಜಿ. ಭಟ್ಟ ಅವರ ಕವನಗಳನ್ನು ಅನೇಕ 
ಕಂಠಗಳಿಂದ ಕೇಳುವ ಭಾಗ್ಯವೂ ಸಭಿಕರದು. 
ಛಿ 
೫೨ ವರ್ಷಗಳ ಹಿಂದೆ - (೧೯೬೪ ರಲ್ಲಿ) - ನಮ್ಮ 'ಸಂಕ್ರಮಣ'ವನ್ನು 
ತನ್ನ ಅಮೃತ ಹಸ್ತದಿ೦ದ ಬಿಡುಗಡೆ ಮಾಡಿದ ಮಹಾನುಭಾವ ಸುಮತೀಂದ್ರ 
ನಾಡಿಗ. (ಅವನದೂ ಈಗ ವಾನಪ್ರಸ್ಥಾಶ್ರಮ). ಧಾರವಾಡಕ್ಕೂ ಅವನಿಗೂ 
ಹಳೇ ನಂಟು. ನಮ್ಮ ಬಳಗದ ಏಕೈಕ ಚಡ್ಡಿ-ಕವಿ. ಆದರೆ ಅದು ಯಾವುದಕ್ಕೂ 
ಅಡ್ಡಿ ಬರದಂತೆ ಅದೇ ಅದೇ ಮುಗ್ಧ ನಗೆ ಈಗಲೂ ಧರಿಸಿದ್ದಾನೆ. ಅವನನ್ನು 
"ಸಂವಾದ"ಕೈಳದವ ಸಿದ್ದ ಲಿಂಗ ಪಟ್ಟಣಶೆಟ್ಟಿ. ನವ್ಯ ಸಾಹಿತ್ಯದ ಆ ದಿನಗಳು ಮರು 
ಭೆಟ್ಟಿ ನೀಡಿದಂತಾಗಿತ್ತು ನನಗೆ. ಎಲ್ಲರಿಗೂ ಮುದಗೊಟ್ಟ ಸನ್ನಿವೇಶ ಅದು. 

ನನ್ನ ಪಾಲಿಗೆ ಸಂಭ್ರಮದ ಮತ್ತೆರಡು ಸನ್ನಿವೇಶಗಳೆಂದರೆ : ಅನಿಲ ದೇಸಾಯಿ 
ನಿರ್ದೇಶನದ "ಗೊಂದಲಿಗ್ಯಾರ ಹಾಡು' ಮತ್ತು ಧಾರವಾಡದ ರಂಗಾಯಣ 
ಪ್ರಸ್ತುತಪಡಿಸಿದ ಮರಾಠಿ ಛಾಪಿನ ಕನ್ನಡ "ತಮಾಶಾ". ಬಾಗಲಕೋಟೆಯ 
ಜಾನಪದ ಕಲಾವಿದ ವೆಂಕಪ್ಪ ಸುಗತಿಕರ ತಂಡ “ಕಲೆ” ಎಂಬುದು ತನ್ನ 
ತೆಕ್ಕೆಯಲ್ಲಿ ಎಲ್ಲವನ್ನೂ ಅವಚಿಕೊಳ್ಳಬಹುದು ಎಂಬ ಪವಾಡ "ಮಾಡಿ 
ತೋರಿಸಿದರು. ಉತ್ತರ ಕರ್ನಾಟಕದ ಬಯಲು ನಾಡಿನ ರಂಗ ಪ್ರತಿಭೆ ಮೆರೆದ 
“ತಮಾಶಾ' ಕೂಡ ಕರ್ನಾಟಕ-ಮಹಾರಾಷ್ಟ್ರದ ಸಂಯುಕ್ತ ರಂಗಭೂಮಿ 
ಪರಂಪರೆ "ಸದ್ಯ'ವನ್ನೂ “ಶಾಶ್ವತ'ವನ್ನೂ ಹೇಗೆ ಅರಗಿಸಿಕೊಳ್ಳಬಹುದೆಂಬುದಕ್ಕೆ 
ಸಾಕ್ಷಿಯಾಯಿತು. 

ಪ್ರೀತಿ ತುಂಬಿದ ಒಂದು ಗಂಭೀರ ಧ್ವನಿ ಮೂರೂ ದಿನಗಳ ವಾತಾವರಣವನ್ನು 
ಆಕಾಶವಾಣಿಯಂತೆ ಆವರಿಸಿಕೊಂಡಿತ್ತು. ಅದೇ ಡಾ. ಎಜ್‌. ಎ. ಕಾಖಂಡಿಕಿ. 
ನೆಲದ ಮರೆಯ ನಿದಾನದಂತೆ ತನ್ನ ವೃತ್ತಿಪರ ಕಾರ್ಯಕ್ಷಮತೆಯಿಂದ 
"ಸಂಭ್ರಮ'ವನ್ನು ಸಾಂಗಗೊಳಿಸಿದ ಚೈತನ್ಯ-ಸಮೀರ ಜೋಶಿ. ಇಂಥದೊಂದು 
ಟೀಮ್‌ ಇದ್ದರೆ ಏನು ಬೇಕಾದ್ದು ಮಾಡಬಹುದು. ಒಲವು-ನಿಲುವು ಏನೇ 
ಇರಲಿ, ಗಿರಡ್ಡಿಯವರ ಒಳ ಉಸ್ತುವಾರಿ ಮತ್ತು ಮೇಲುಸ್ತುವಾರಿ ಅಭಿನಂದನಾರ್ಹ. 


ಸಮಾರೋಪ ಕೂಡ ಕಾಟಾಚಾರದ ಮುಕ್ತಾಯವಾಗಿರದೆ ಗೋಷ್ಠಿ-ಸರಣಿಯ 
ಮುಂದುವರಿಕೆಯೇ ಆಗಿದ್ದು ವಿಶೇಷ. ಓ.ಎಲ್‌.ಎನ್‌. ಒಬ್ಬ “ಸಾರಾಂಶಕ' 
ನಾಗದೆ ನೈಜ “ವಿಮರ್ಶಕ'ನಾಗಿ ಇಡೀ ಸಂಭ್ರಮದ ಸಾರವನ್ನೇ ಗ್ರಹಿಸಿದ್ದರು. 
ಸಮಾರೋಪ ಭಾಷಣ ಗುರುಲಿಂಗ ಕಾಪಸೆ ಅವರದು. ಅವರ ಪಾಲಿಗೆ 
ಧಾರವಾಡದ ಸಾಹಿತ್ಯ ಸಂಭ್ರಮ ಬೇಂದ್ರೆಯವರ "ಗೆಳೆಯರ ಗುಂಪಿ'ನ 
ಮುಂದುವರಿದ ಅವತಾರ. ಅರವಿಂದ-ಪ್ರಣೀತ ಮಧುರಚೆನ್ನ - ಬೇಂದ್ರೆ - 
ಕಣವಿಯವರ 'ಸಮನ್ವಯ' ಮಾರ್ಗದ ವಿಕಾಸ ಪಥದ ಸಮಕಾಲೀನ ಹಂತ. 
ಧಾರವಾಡದ ವ್ಯಕ್ತಿತ್ವಕ್ಕೆ ಅನುಗುಣವಾದ ಆಶಾವಾದವಿದು. 


ಗಿರಡ್ಡಿಯವರ ಅಧ್ಯಕ್ಷೀಯ ಭಾಷಣ ಕೂಡ ಅವರಲ್ಲಾದ ಅಪರೂಪದ 
ಬೆಳವಣಿಗೆಯ ಸಂಕೇತವೇ ಅಂತ ನನಗನ್ನಿಸಿತು. ಹೊಸ ಮಾದರಿಯ 
ಹುಡುಕಾಟದ ಫಲವಾಗಿ ಅವರು ಕಂಡುಕೊಂಡ. 'ಮಧ್ಯ ಮ-ಮಾರ್ಗ' ಕ್ಕೆ ಅವರ 
ಬದ್ಧತೆ ಇನ್ನೂ ಗಟ್ಟಿ ಆದಂತೆ ತೋರಿತು : "ಎಡಕ್ಕೂ ಬಲಕ್ಕೂ ಚರಕ 
ಇಲ್ಲ; ಮಧ್ಯಮ ಗ ಉತ್ತಮ”. 
ಗಿರಡ್ಡಿ, ನಾನು ಮತ್ತು ಪಟ್ಟಣಶೆಟ್ಟಿ - ಅರ್ಧ ಶತಮಾನದ ಸಂಗಾತಿಗಳು. ಅನೇಕ. 
ಬಿಕ್ಕಟ್ಟು (sis) ಗಳನ್ನು ಕಂಡವರು ನಾವು. ಯಾವುದೇ ಚಳುವಳಿ ಇರಲಿ. 
ಗಿರಡ್ಡಿ. ನಿಲುವು - ತಾಟಸ್ಥ್ಯ. ಮ 'ತಾಟಸ್ಕ್ಯ' ತೊರೆದು ಈಗ ಚಲನಶೀಲತೆಯ , 
ಬಗ್ಗೆ ಮಾತಾಡುತ್ತಿದ್ದಾರಲ್ಲ - ಅದೇ ಬೆಳವಣಿಗೆ. 'ಖಚಿತ' ಎನ್ನಬಹುದಾದ. 
ನಿಲುವನ್ನು ಅವರಲ್ಲಿ ನಾನು ಕಂಡದ್ದು ಇದೇ ಮೊದಲು. 


“ಮಧ್ಯಮ”ದ ಅರ್ಥಗಳಲ್ಲಿ 'ಬುದ್ಧಸ್ಥಿತ' ಮತ್ತು 'ಮಂಗಳಮುಖ'ಗಳ ನಡುವೆ. 
ಆಯ್ಕೆಯ ಸ್ವಾತಂತ್ರ್ಯವಿದ್ದರೂ ಗಿರಡ್ಡಿ “ಮಂಗಳಮುಖ' ದ ಮೆಟಫರನ್ನು ಆ 
ಇಡಿ ಈ ಕಡೆ ಜಗ್ಗಾಡಿದ್ದು ಯಾಕೋ! ಅಂತರಂಗದ ಒತ್ತಡ ಇರಬಹುದೇ. 

ಹಾಗೆಯೇ `ಸ೦ಭ್ರಮ'ದಲ್ಲಿ ಪ್ರಕಟಗೊಂಡ ನನ್ನ ನಮನಮೂನೆಯ ನಿಲುವುಗಳನ್ನು 
ನನ್ನದೇ ಶೈಲಿಯಲ್ಲಿ ಗಿರಡ್ಡಿ ಟೀಕಿಸಿದ್ದು ನನಗೆ ಖುಶಿ ಕೊಟ್ಟಿತು. ನಾವು 
ಧಾರವಾಡದ ಮಂದಿಯೇ ಹೀಗೆ : ಬೈಯೋದು, ಬೈಸಿಕೊಳ್ಳೋದು. ಆ ಮೇಲೆ 
ಹೆಗಲ ಮೇಲೆ ಕೈ ಹಾಕಿಕೊಂಡು ಮನೆಗೋ ಮತ್ತೆಲ್ಲೋ ಹೋಗೋದು. 
ನಮ್ಮ ಪೂರ್ವಸೂರಿಗಳಾದ ಶಂಬಾ-ಬೇಂದ್ರೆ-ಕಟ್ಟೀಮನಿ-ಮೊಕಾಶಿಯವರ 
ಬಳುವಳಿ ಇದು. 


ನಮ್ಮ ನಾಡಿನ ಪತ್ರಿಕೆಗಳಿಗೆ, ಟಿವಿ ಚಾನಲ್ಲುಗಳಿಗೆ ಸೆಲ್ಯೂಟ್‌ ಹೊಡೆಯಬೇಕು. 
“ಸಂಭ್ರಮ'ದ ಅಕ್ಷರಮಯ - ಚಿತ್ರಮಯ ವರದಿಗಳು ಇಡೀ ಜಗತ್ತನ್ನೇ 
ತಲುಪಿದವು. ವಿಶೇಷವಾಗಿ ಎಡ-ಬಲ-ಮಧ್ಯಮದ ಬಗ್ಗೆ ಈಗಲೂ ಚರ್ಚೆ 
ನಡೆಯುತ್ತಿವೆ. ' 


ಅನೇಕರನ್ನು ಕಾಡುತ್ತಿರುವ ಒ೦ದು ಆತಂಕ : ಪ್ರತಿ ಸಲ ಕಾಮನಬಿಲ್ಲಿನ ಹಾಗೆ 
ಎಲ್ಲ ಬಣ್ಣಗಳನ್ನು ಒಳಗೊಂಡಿದ್ದ "ಸಂಭ್ರಮ' ಈ ಸಲ ಯಾಕೋ ಒಂದು 
ಬಣ್ಣವನ್ನು - ಕೇಸರಿ ಬಣ್ಣವನ್ನು - ಢಾಳಾಗಿ ಪ್ರದರ್ಶನ ಮಾಡಿತೇ? ಇಡೀ 
ದೇಶವನ್ನೇ ಆವರಿಸುತ್ತಿರುವ ಕೇಸರೀಕರಣ ಈಗ 'ಸಂಭ್ರಮ'ವನ್ನೂ 
ನುಂಗತೊಡಗಿದೆಯೇ?... ಇದು ಹೊರಗಿನವರ ಅನ್ನಿಸಿಕೆ ಅಲ್ಲ; ಟ್ರಸ್ಟ್‌ 
ಒಳಗಿನಿಂದಲೇ ಹೊರಸೂಸುತ್ತಿರುವ ಆತಂಕ. 


ಸಮಾವೇಶದ ಹೊರ ಆವರಣದ ಚಾದಂಗಡಿಯಲ್ಲಿ ಸುಕನ್ಯಾ ಮಾರುತಿ ಮತ್ತು 
ನಾನು ಲೋಹಿತ ನಾಯ್ಕರ ಜೊತೆಗೆ ಅದು-ಇದು ಮಾತಾಡುತ್ತಿದ್ದಾಗ ಅವರು 
ಹೇಳಿದರು : “ಗೋಷ್ಠಿಯ ವಿಷಯಗಳ ಮತ್ತು ಸಂಪನ್ಮೂಲ ವ್ಯಕ್ತಿಗಳ 
ಆಯ್ಕೆಯಲ್ಲಿ ಯಾಕೋ ಈ ಸಲ ಟ್ರಸ್ಟು ಬಲ ದ ಕಡೆಗೆಯೇ ಹೆಚ್ಚು ವಾಲಿ 
ಬಿಟ್ಟಿತು... ದೇಶದಲ್ಲಿ ಎಲ್ಲೆಡೆ ಇದು 16೫1೫೩1513 ಕಾಲ ಅಂತ ಅನಿಸುತ್ತಿದೆ”. 
(ಆಮಂತ್ರಣ ಪತ್ರಿಕೆಯ ಸಾಲು ಸಾಲುಗಳ ಮೇಲೆ ಕಣ್ಣಾಡಿಸಿದಾಗ ಈ ಸತ್ಯ 
ಯಾರಿಗಾದರೂ ಗೋಚರವಾಗುತ್ತದೆ.) 


ಧಾರವಾಡದ ಸಂಭ್ರಮದ ಬಗ್ಗೆ ಮೊದಲಿನಿಂದಲೂ ಇಂಥ ಒಂದು ಗುಮಾನಿ 
ಇದ್ದೇ ಇದೆ. ಧಾರವಾಡದ ಎಡಪಂಧೀಯರಂತೂ ಈಗಲೂ ದೂರ ದೂರ. 
ಟ್ರಸ್ಟಿನ ಗೌರವಾಧ್ಯಕ್ಷರು ಮೂವರು ಹಿರಿಯರು : ಡಾ. ಜಿ. ಎಸ್‌. ಆಮೂರ, 
ನಾಡೋಜ ಚೆನ್ನವೀರ ಕಣವಿ, ಡಾ. ಗಿರೀಶ ಕಾರ್ನಾಡ. ಒಮ್ಮೆ ನಮ್ಮ 

“ಕಾರ್ಪೋರೇಟ್‌ ಸಾಹಿತಿ'ಗಳ ಬಗ್ಗೆ ಕಟುವಾಗಿ ಮಾತಾಡಿದ್ದ ಡಾ. ಆಮೂರರು 
ಅನಂತರ ಹೆಚ್ಚಾಗಿ ಕಾಣಿಸಿಕೊಳ್ಳಲಿಲ್ಲ. (ಈ ಸಲವಂತೂ ಕಾಣಲೇ ಇಲ್ಲ). 


ಕಾರ್ನಾಡರೂ ಕಾಣಲಿಲ್ಲ. "ಸಂಭ್ರಮ'ದ ಮೊದಲ ಮೂರು ಆವೃತ್ತಿಗಳಲ್ಲಿ 


ಕಲಬುರ್ಗಿ ಅವರದು ಮಹತ್ವದ ಪಾತ್ರವಿತ್ತು. ಅವರ ನಿರ್ಗಮನದ ನಂತರ 
ಸಂಪೂರ್ಣ `ಹಿರೇತನ' (ಬಹುಶಃ) ಗಿರಡ್ಡಿಯವರದು; ಅವರ ಪಕ್ಕವಾದ್ಯ 
ರಾಘವೇಂದ್ರ ಪಾಟೀಲರು. ಕವಿ ಚೆನ್ನವೀರ ಕಣವಿಯವರದು 'ಸಮನ್ವಯ'ದ 
ಸಾಕ್ಷೀ ಪ್ರಜ್ಞೆ ಮಾತ್ರ. ಕಲಬುರ್ಗಿ-ನಿರ್ಗಮನದ ನ೦ತರ ಟ್ರಸ್ಟಿನ ಚೆಹರೆಯೇ 
ಬದಲಾದಂತಿದೆ. ೨೦೧೬ರಲ್ಲಿಯೇ ಇದರ ಲಕ್ಷಣ ಕಂಡಂತಿತ್ತು. 


ಇನ್ನೊಂದು ಮಾತು : ಗಿರೀಶ ಕಾರ್ನಾಡರು ತಮ್ಮ ಸೆಕ್ಕುಲರ್‌ ಧೋರಣೆಯಿಂದಾಗಿ 
ನಾಡಿನ ಮೂಲಭೂತವಾದಿಗಳ, ಕೋಮುವಾದಿಗಳ ಕೆಂಗಣ್ಣಿಗೆ ಸದಾ 
ಗುರಿಯಾದವರು. ಅವರು "ಟ್ರಸ್ಟ್‌ನಿಂದ ದೂರ ಉಳಿದರೇ? - ಎಂಬ 
ಪ್ರಶ್ನೆಯೂ ಇದೆ. ಈ ಸಲದ ವೇದಿಕೆಯಲ್ಲಿ ಗಣನೀಯ ಸಂಖ್ಯೆಯಲ್ಲಿ 
ಠಳಾಯಿಸಿದವರು ಪ್ರಬಲ ಬಲಪಂಥೀಯ ಪತ್ರಕರ್ತರು, ಸಾಹಿತಿಗಳು, ಚಿ೦ತಕರು. 
(ಕಾರ್ನಾಡರು ಕೈ ಹಾಕಿದ್ದರೆ ಇಂಥದು ಸಂಭವಿಸುತ್ತಲೇ ಇರಲಿಲ್ಲವೇನೋ) 
ಐ 
“ಎಡವೂ ಜಡ, ಬಲವೂ ಜಡ - ಮಧ್ಯಮ ಒಂದೇ ಚಲನಶೀಲ” - ಎಂಬ 


ರೀತಿಯ ಗಿರಡ್ಡಿ ಅವರ ವೈಯಕ್ತಿಕ ಅಜ೦ಡಾ ಅವರ ಜವಾಬ್ದಾರಿ. ಅವರಿಗೆ 
ಶುಭಾಸ್ಟೇ ಪಂಥಾನಃ ಸಂತು ಅಂತ ಹೇಳೋಣ. ಆದರೆ. 
"ಸಾಹಿತ್ಯ ಸಂಭ್ರಮ' - ನಮ್ಮೆಲ್ಲರ ಹೆಮ್ಮೆ ಇಡೀ ಪ್ರಪಂಚದ ಗಮನವನ್ನೇ 


ವ 
ಸೆಳದಿರುವ ಕನ್ನಡ ನಾಡಿನ ಹೆಮ್ಮೆ ಇದುವರೆಗೆ ಎಲ್ಲ ದಾರಿಗಳನ್ನು ಒಳಗೊಂಡ 


_ 


ಹೆದ್ದಾರಿಯಾಗಿ, ಎಲ್ಲ ತೊರೆಗಳನ್ನು ಅಪ್ಪಿಕೊಂಡ ಹೆದ್ದೊರೆಯಾಗಿ ವರ್ಷದಿಂದ ' 


ವರ್ಷಕ್ಕೆ ತನ್ನ ಆಳ-ಅಗಲ-ಎತ್ತರಗಳನ್ನು ವಿಸರಿಸಿಕೊಳುತ ನಡೆದಿರುವ ಈ 


ಇದಿ ೪ 


'ಸಂಭ್ರಮ' ಕೇವಲ ಒಂದು ಮಾರ್ಗ(9)ದ ವೇದಿಕೆಯಾಗಿ ಪರಿವರ್ತನೆ ; 


ಆಗುತ್ತಿದೆಯೇ? - ಇದು ನನ್ನಂಥ ಅನೇಕರ ಆತಂಕ. 


ಆಗಸಕ್ಕೇ ಭೂಷಣವಾಗಿರುವ ಕಾಮನಬಿಲ್ಲು ಕೇಸರಿ ಬಣ್ಣಕ್ಕೆ ಧ್ವಜಸ್ತ೦ಭವಾಗದಿರಲಿ ; 


ನೋಡೋಣ. 

| ಕಾವ್ಯ | 
ಒಂದು ಮುಖಾಮುಖಿ 


ಐ ಕರಿಸ್ವಾಮಿ ಶೆ 


ಮೊನ್ನೆ ಕೇಸರಿಯ ರಂಗಿನಿಂದೆದ್ದು ಬರುತ್ತಿದ್ದ ಸೂರ್ಯನ ಎದುರಾದಾಗ 
ಬೆನ್ನ ಹೇಲಿನ “ಭೂತ'ದ ಅತಿ ತೂಗುತ್ತಾ ಏದುಸಿರ ಹೆಜ್ಜೆಗಳಲಿ 
ರಸ್ತೆ ದಾಟುವ ಅವಸರದಿ ಹೆಣಗುತ್ತಿದ್ದ, ರಾಚುವ "ಮೈಬಣ್ಣದ ಮಿಗವ ಕಂಡೆ! 


ಗಲಿಬಿಲಿಯಲಿ ತೂಕ ತಪ್ಪಿದ೦ಥಾ ಶರೀರ ಹಿಂದುಮುಂದಾಗಿ ಸರಿಯತೊಡಗಿತು 
ಯಾವುದು ಗುರಿ? ಎತ್ತ ಪಯಣ? ಏನಿದು ಹೊರಲಾರದ ಹೊರೆ? ಎಂದೆ 
ಊರು ಕೇರಿಗಳ ಕಸ! ಸ ೈ ಮಾಡುವುದಿದೆ ಇನ್ನೂ ಎಂದು ಬಡಬಡಿಸಿತು. 


ಅರೆ! ಎರಡು ತಲೆಗಳಿರಬಹುದೇ? ಬಾಲ, ತಲೆಗಳು ಎರಡೂ ಕಡೆ ಏಕವಾಗಿರಬಹುದೇ? 

ಅಚ್ಚರಿಯ ಅನುಮಾನದಿ ಬಗ್ಗಿ ನೋಡಿದರೆ ಪಾದಗಳು ಹಿಂದುಮುಂದು! 

ನನ್ನ ಮರುಳುತನ ಕಂಡು, ನಾನೇ ವರ್ತಮಾನ! ನನ್ನನ್ನೇ ಏನೊಸಗೆ 
ಎನ್ನುವೆಯಾ? ಎಂಬ ಠೀವಿ. 


ಯಾಕೀ ಅವಸ್ಥೆ? ಏನಿದು ಮರು ರಾಮಾಯಣ? ಮತ್ತೆ ವರಾತ ತೆಗೆದೆ 
ಹೊರೆಯೊಳಗಣ ಭೂತ ಇತಿಹಾಸಗಳ ಹೂರಣವ ದಾರಿಗಡ್ಡವಾಗಿ ಸುರಿದು 
“ಮಹಾ'ಭಾರತ ಮಾಡಲಿಕ್ಕೆ ಪ್ರಜೆ ಪ್ರಶ್ನೆಯ ಜತೆ ಪ್ರಜ್ಞೆ ಇರಲಿ ಅಂತ ಅಬ್ಬರಿಸಿತು. 


ನನ್ನ ದಾರಿಗೆ ಗುಡ್ಡದ೦ಥಾ ಅಡ್ಡಿ ಮಾಡಿದೆಯಲ್ಲ? ಆರ್ತವಾಗಿ ಕೇಳಿದೆ 
ಮತ್ತದೇ ಮೋಡಿ ಮಾಡುವ ಕಾಮನಬಿಲ್ಲಾಗಿ, ನುಲಿಯುತ್ತ 
“ಇದ ದಾಟು ಶುಭ ನಿನಗೆ' ಎಂಬ ಅಭಯದ ಅನುರಣನ! 


ಕ್ರಮೇಣ ಏರಿದ ಬಿಸಿಲಿಗೆ ಮುಳ್ಳಕಂಟಿಯ ನಡುವಿನ ಹಾವಿನಂತೆ ಸರಿಯುತ್ತ 
ನಿನ್ನ ಸಹಾಯ ಬೇಕು 'ಭೀಮ' ಈ ಮಾಹಾಭಾರತದಲಿ ಜಯಿಸಲಿಕ್ಕೆ ಅಂದಿತು 
ಮಾತು ಮೈಬಣ್ಣಗಳ ಜತೆ ರಾಗವೂ ಅದಲು-ಬದಲು! 


ಬಾಯಲ್ಲಿ ಬುದ್ಧ, ಗಾಂಧಿ, ಬಸವ ಕ೦ಕುಳಲ್ಲೋ೦ದು ಕೋಲ; ಹೆಸರು ದೇಶಭಕ್ತಿ 

ವಾಮನ ಹೆಜ್ಜೆಗಳ ಬೆನ್ನು ಬಿದ್ದಿರುವ ಧಾವಂತದಲಿರುವ ಇದು, 
ವರ್ತಮಾನವ ಹೊತ್ತು 

ಮುಂದಕ್ಕೋಗುವುದಿರಲಿ ನಿಂತಲ್ಲೇ ನಿಂತರದುವೇ ಪುಣ್ಯ! ಗೊಣಗಿಕೊಂಡೆ. 

ಕೆಕ್ಕರಿಸಿ ಕೆಂಗಣ್ಣಿನಲಿ, ದೇಶದ್ರೋಹಿ, ದೇಶದ್ರೋಹಿ ಎ೦ದು ಅಬ್ಬರಿಸಿ 

ಕೆಸ ರರುಗೊಡ್ಡಿನಂಥಾ ಬಣ್ಣವ ತಾಳಿ ತಟ್ಟಾಡುತ್ತಾ ಮುಳಗುದಿಕ್ಕಿನೆಡಗೆ ಸರಿಯತೊಡಗಿತು 

ಮತ್ತದೇ ಕೇಸರಿ-ಗುಲಾಬಿಗಳ ರಂಗು ಬಾನಿನ ತುಂಬಾ! ನಾಳೆ ಹೊಸ 
ಸೂರ್ಯ ಬರುವನೇ? 


[- 
ಕನ್ನಡ ಸಾಹಿತಿಗಳ ಮಾಹಿತಿ : ಪರಿಷ್ಕೃತ ಆವೃತ್ತಿ 
ಮಾಹಿತಿಯ ನಮೂನೆ 
ವಾಡಿಕೆಯ ಹೆಸರು (ಕಾವ್ಯನಾಮ) .......... 
ಹುಟ್ಟಿದ ತಾರೀಖು : .............. ಹುಟ್ಟಿದ ಊರು/ತಾಲೂಕು/ಜಿಲ್ಲೆ ................. 
ಶತಕ ಸಾಧನೆ] ಸ ನಾರಾ ವೃತ್ತಿ... ಯಾತ. 
ಸಾಹಿತ್ಯ ಪ್ರಕಾರ - ಶೀಗಗಳು (ಪ್ರಕಟಿತ) ಫಸ ಯಷ ( 
TE ಎರಿಕಾ ಹತಾ ನಿತ ಮುತ! | 
ಪ್ರಶಸ್ತಿ, ಪುರಸ್ಕಾರ, ಬಹುಮಾನ ಇತ್ಯಾದಿ 
ದಿರ್ವಹಿಸಿದೆ ಜವಾಬ್ಧಾರಿಗಳಾ ;. ಸುಪಾ ಎಎ ಯಸಾಮಿಸಾ ಜಾಯ ಷು. | 
ERE | 
೬ ಅಂಚಿ: ಧಿಳಾಸ:(ಹಿನ್‌ಕೋಡ್‌);....ಎ..ಎಎಎ್ಲಎಬಎಎಂಎಂಂಜ ಯಷ ಜಟೆ 
ಬ ಪ ಪ ಪಂ ಅಂ" ಂ  "ರ:ರ ,್ನ ್ನ್ಣಾರು ಕ ರ ುು ಲು 
ಫೋನು: ಎ.ಎ ಪುಟ ಮೊಬೈಲ್‌ MOEN EL ein: sce 
ಯ AS ಟಟ ರೂ ಅ 

ಕ 


| ಕ್ಷ-ಕಿರಣ | 
ಭೈರಪ್ಪನವರ ಕಾದಂಬರಿ : "ಉತ್ತರಕಾಂಡ 
* ಮಾಧವ ಕುಲಕರ್ಣಿ 


ಭೈರಪ್ಪನವರು ಮಹಾಭಾರತದ ಕಥೆಯನ್ನು "ಪರ್ವ' ಎಂಬ ಹೆಸರಿನ 
ಕಾದಂಬರಿಯಲ್ಲಿ ವಾಸ್ತವಕ್ಕೆ ಇಳಿಸಿದ ಮೂವತ್ತೆಂಟು ವರ್ಷಗಳ ನಂತರ ಈಗ 
'ಉತ್ತರಕಾಂಡ' ಎಂಬ ಹೆಸರಿನಲ್ಲಿ ರಾಮಾಯಣವನ್ನು ವಾಸ್ತವಕ್ಕೆ ತರುವ 
ಪ್ರಯತ್ನ ಮಾಡಿದ್ದಾರೆ. ಈ ಮಧ್ಯದ ಮೂವತ್ತೆಂಟು ವರ್ಷಗಳಲ್ಲಿ ಅವರು 
ಹಲವಾರು ಕಾದಂಬರಿಗಳನ್ನು ಬರೆದಿದ್ದಾರೆ. ತಮ್ಮನ್ನು “ಸ್ತ್ರೀ ವಿರೋಧಿ” 
ಎನ್ನುವ ಮಾತು ಕೇಳಿ ಬಂದುದರಿಂದ ಸೀತೆಯ ದೃಷ್ಟಿಯಲ್ಲಿ ರಾಮಾಯಣವನ್ನು 
ನೋಡುತ್ತ ಸ್ತೀಸಂವೇದನೆಯನ್ನು ತಾವು ವ್ಯಕ್ತಪಡಿಸುತ್ತಿರುವುದಾಗಿ ಅವರು 
ಹೇಳಿದ್ದಾರೆ. ಬರವಣಿಗೆಯು ಅವರಿಗೆ ಆಂತರಿಕ ಅವಶ್ಯಕತೆಯಾಗಿ ಬಂದಿದೆಯೊ 
ಅಥವ ಅವರದೇ ಆದ ಸಾಮಾಜಿಕ ಚಿಂತನೆಗೆ ಅಭಿವ್ಯಕ್ತಿಯಾಗಿ ಮೂಡಿದೆಯೊ 
ಎ೦ಬುದನ್ನು "ಉತ್ತರಕಾಂಡ'ವನ್ನು ಕೇ೦ದ್ರದಲ್ಲಿಟ್ಟು ಪರೀಕ್ಷಿಸಬೇಕಾದ ಅವಶ್ಯಕತೆಯು 
ಈಗ ಉಂಟಾಗಿದೆ. “ಪರ್ವ'ದ ನಂತರ ಶಂಕರಾಚಾರ್ಯರ ಜೀವನವನ್ನು 
ಕೇ೦ದ್ರದಲ್ಲಿಟ್ಟು ಬರೆದ 'ಸಾರ್ಥ' ಕಾದ೦ಬರಿವೊ೦ದನ್ನು ಬಿಟ್ಟು ಉಳಿದೆಲ್ಲ 
ಕಾದಂಬರಿಗಳು ಸಾಮಾಜಿಕ ಸಮಸ್ಯೆಗಳನ್ನೇ ಒಳಗೊಂಡಿದೆ. *ಸಾರ್ಥ' 
ಕಾದಂಬರಿಯಲ್ಲಿ ಇತಿಹಾಸವನ್ನು ಪುನಃ ಪರಿಶೀಲಿಸುವ ಪ್ರಯತ್ನವಲ್ಲ. 
ಶಂಕರಾಚಾರ್ಯರು ಬದುಕಿದ ಕಾಲದ ಭಾರತದ ಚಿತ್ರಣವನ್ನು ಕೊಡುವ 
ಪ್ರಯತ್ನ ಮಾತ್ರವಿದೆ. ಇಲ್ಲಿಯ ನಾಯಕ ನಾಯಕಿಯರು ಆ ಕಾಲದ 
ಪರಿಸ್ಥಿತಿಯಲ್ಲಿ ಸಿಲುಕಿ ಪಡುವ ಯಾತನೆಗಳ ಒಂದು ನಾಟಕೀಯ ಸನ್ನಿವೇಶವಿದೆ. 
ಆದರೆ ಅವರು ವಾಸ್ತವದಲ್ಲಿ ಬದುಕಿದ ಪಾತ್ರಗಳಲ್ಲ. 


“ರಾಮಾಯಣ' ಮತ್ತು “ಮಹಾಭಾರತ'ಗಳನ್ನು ಇತಿಹಾಸವೆಂದೇ ಭಾರತೀಯರು 
ಬಹುಕಾಲದಿಂದ ನಂಬಿಕೊಂಡು ಬಂದಿದ್ದಾರೆ. ಅವು ಪುರಾಣಗಳೂ ಹೌದು 
ಮತ್ತು ಇತಿಹಾಸದ ಒಂದು ಭಾಗವೂ ಹೌದು. ಪುರಾಣವನ್ನು 
ವಾಸ್ತವಕ್ಕಿಳಿಸುವುದೆಂದರೆ ನಮ್ಮ ಇತಿಹಾಸವನ್ನು ಹೆಚ್ಚು ಖಚಿತಪಡಿಸುವ 
ಪ್ರಯತ್ನವೂ ಭಾರತದಂಥ ದೇಶದಲ್ಲಿ ಆಗುತ್ತದೆ. ಎರಡು ಸಾವಿರದ ಏಳರಲ್ಲಿ 
ಪ್ರಕಟವಾದ "ಆವರಣ' ಮತ್ತು ಎರಡು ಸಾವಿರದ ಹತ್ತರಲ್ಲಿ ಪ್ರಕಟವಾದ "ಕವಲು' 
ಕಾದಂಬರಿಗಳಲ್ಲಿ ಕೂಡ ಇತಿಹಾಸವನ್ನು ಮತ್ತೊಮ್ಮೆ ವಾಸ್ತವಕ್ಕಿಳಿಸುವ ಪ್ರಯತ್ನವೇ 

ಇದೆ. “ರಾಮಾಯಣ', "ಮಹಾಭಾರತ'ದ ಕಾಲದಿಂದಲೂ ಪ್ರಾರಂಭಿಸಿ 
ಶಂಕರಾಚಾರ್ಯರ ಕಾಲದಿಂದ ಹಾದು ಮೊಗಲರ ಕಾಲವನ್ನು ಪರೀಕ್ಷಿಸಿ 
ಭಾರತದ ಜೀವನವನ್ನು ಪರೀಕ್ಷಿಸುವ ಒಂದು ಎಳೆ ಸ್ಪಷ್ಟವಾಗಿ ೪ 
ಕಾದಂಬರಿಗಳಲ್ಲಿ ಕಂಡು ಬರುತದೆ. ಹೀಗಾಗಿ ಅವರ ಸಮಕಾಲೀನ 
ಸಾಹಿತಿಗಳಲ್ಲಿಲ್ಲದ ಕಾಲದ ಹರಹು ಅವರ ಈ ಕಾದಂಬರಿಗಳಲ್ಲಿ ಕಂಡು 
ಬರುತ್ತದೆ. ಅವರಿಗೆ ಬಲಪಂಥೀಯ ವಾದದಲ್ಲಿ ಆಳವಾದ ನಂಬಿಕೆ ಇದೆ. 
ಹೀಗಾಗಿ ಅವರು ಇಷ್ಟು ದೊಡ್ಡ ಹರಹಿನ ಇತಿಹಾಸವನ್ನು ತಮ್ಮ 
ಬದ್ಧತೆಗನುಸಾರವಾದ ದೃಷ್ಟಿಕೋನದಿಂದಲೇ ಕಾಣುತ್ತಾರೆ. 


ನಮ್ಮಲ್ಲಿ ವೇದಕಾಲದ ಮತ್ತು ವೇದಪೂರ್ವಕಾಲದ ಇತಿಹಾಸದ ಖಚಿತ 
ದಾಖಲೆಗಳಿಲ್ಲ ಏಕೆಂದರೆ ನಾವು ಈಗ ಯಾವುದನ್ನು "ಇತಿಹಾಸ'ವೆನ್ನುತ್ತೇವೆಯೋ 
ಆ ರೀತಿಯಾಗಿ ಆ ಕಾಲದ ಇತಿಹಾಸವು ದಾಖಲಾಗಿಲ್ಲ. ಕಕ ಕಾಲದ 
ಇತಿಹಾಸವು ದಾಖಲಾಗಿರುವುದಕ್ಕೆ ಕಾರಣವೆಂದರೆ ಅವರ ಆಸ್ಥಾನದಲ್ಲಿ 
ಇತಿಹಾಸಕಾರರಿಗೆ ಒಂದು ವಿಶಿಷ್ಟವಾದ ಸ್ಥಾನವಿತ್ತು. ಮಯ 
“ಮಹಾಭಾರತ'ಗಳು "ಪುರಾಣ'ಗಳು. ಜರ ತಮ್ಮದೇ ಆದ ಒಂದು 
ಸಾಂಕೇತಿಕ ಭಾಷೆ ಇದೆ. ಅವುಗಳಲ್ಲಿ ಎರಡು ಸ್ಪಷ್ಟವಾದ ಪದರುಗಳಿವೆ : ಒ೦ದು 
ಅತಿರಂಜಿತ ಕಥೆಯ ಪದರು, ಇನ್ನೊಂದು ಅತಿರಂಜಿತ ಅಭಿವ್ಯಕ್ತಿಯ 
ಸಾಂಕೇತಿಕತೆಯ ಪದರು. ಇವೆರಡು ಪದರುಗಳು ಒಂದೇ ನಾಣ್ಯದ ಎರಡು 

ಪದರುಗಳಿದ್ದಂತೆ. ಇವುಗಳಲ್ಲಿ ಒಂದನ್ನು ಬೇರ್ಪಡಿಸಿದರೆ ಇನ್ನೊಂದು ನಷ್ಟವಾಗುತ್ತದೆ. | 
ಈ ನಷ್ಟದಲ್ಲಿ ಅದರಲ್ಲಿರುವ ಕಾವ್ಯದ ಮರಣವೂ ಸಂಭವಿಸುತ್ತದೆ. | 
ಭಾರತೀಯ ಪರಂಪರೆಯು ಪಾಶ್ಚಾತ್ಯ ಪರಂಪರೆಗಿಂತ ಅನೇಕ ಎದಿ 
ಭಿನ್ನವಾದುದು. ಅದರಲ್ಲಿಯೂ ತತ್ವ ಚಿಂತನೆಯಲ್ಲಿ ಅವರಿಗೂ ನಮಗೂ | 
ಅನೇಕ ಭಿನ್ನತೆಗಳಿವೆ. ನಿಷ್ಠೆ, ವಿಶ್ವಾಸಗಳು ನಮ್ಮ ಪರಂಪರೆಯ ಮೂಲಭೂತ | 
ಅಡಿಪಾಯಗಳು. ಪ್ರಶ್ನಿಸುವ ಚಿಕಿತ್ಸಕ ಬುದ್ದಿಯಿಂದ ಎಲ್ಲವನ್ನೂ ಗ್ರಹಿಸುವ ' 
ಸಂಪ್ರದಾಯವು ಪಾಶ್ಚಾತ್ಯರ ಕ್ರಮ. ನಿಷ್ಠೆಯಿಂದ ದೊರಕುವ ತರ್ಕಾತೀಕ ' 
ಜ್ಞಾನವು ತರ್ಕಬದ್ಧವಾಗಿ ಸ ಜ್ಞಾನಕ್ಕಿಂತ ದೊಡ್ಡದು ಮತ್ತು ಅದು ಸತ್ಯಕ್ಕೆ ' 
ಹೆಚ್ಚು ಸಮೀಪವಾದುದೆಂದು ನಮ್ಮ ಸನಾತನ ತತ್ವಜ್ಞಾನಿಗಳು ನಂಬುತ್ತಾರೆ. 

ತರ್ಕಬದ್ಧವಾಗಿ ಎಲ್ಲವನ್ನೂ ನೋಡುದು ಮತ್ತು ಚಿಕಿತ್ಸಕ ಬುದ್ಧಿಯಿಂದ: 
ಎಲ್ಲವನ್ನೂ ಪರೀಕ್ಷಿಸುವುದು ವಸಾಹತು ಶಾಹಿಯು ನಮಗೆ ನೀಡಿದ ಬೌದ್ದಿಕ 


| 

ಕೊಡುಗೆ. ಇದು ನಿಷ್ಠೆಯಿ೦ದ ಉದ್ಭವವಾಗುವ ಜ್ಞಾನ ಪರಂಪರೆಗೆ ಸಂಪೂರ್ಣ 
ವಿರುದ್ಧವಾದುದು. 


ನಮ್ಮ ಇತಿಹಾಸದ ಒಂದು ಭಾಗವೆಂದು ನಂಬಿದ ಪುರಾಣಗಳನ್ನು ವಾಸ್ತವದಲ್ಲಿಟ್ಟು 
ನೋಡುವುದೆಂದರೆ ಅವುಗಳನ್ನು ಚಿಕಿತ್ಸಕ ಬುದ್ದಿಯಿಂದ ನೋಡುವುದೆಂದೇ 
ಅರ್ಥ. ಹಾಗಾದರೆ ಇಂಥ ಪ್ರಯತ್ನಗಳ ಮೂಲಕ ವಸಾಹಾತು ಶಾಹಿಯು 
ನಮಗೆ ನೀಡಿದ ಬೌದ್ಧಿಕ ಕೊಡುಗೆಯ ದೃಷ್ಟಿಯಿಂದ ನಾವು ನಮ್ಮ 
ಇತಿಹಾಸಯುಕ್ತ ಪುರಾಣಗಳನ್ನು ನೋಡಲು ಪ್ರಯತ್ನಿಸುತ್ತಿದ್ದೇವೆಯೆ ಎಂಬ 
ಪ್ರಶ್ನೆಯು ಸಹಜವಾಗಿ ಉದ್ದ; ವವಾಗುತ್ತದೆ. ಪುರಾಣಗಳ ಅಭಿವ್ಯಕ್ತಿ ಭಾಷೆಯನ್ನು 
ಅರ್ಥ ಮಾಡಿಕೊಳ್ಳುವ ಹಲವಾರು ಪ್ರಾಮಾಣಿಕ ಪ್ರಯತ್ನಗಳು ಈಗ 
ಭಾರತದಲ್ಲಿ ನಡೆದಿವೆ. ನಮ್ಮ ಶಿಲ್ಪಶಾಸ್ತ್ರದ ಹಿಂದೆ ಅಡಗಿರುವ ನಶಿಸಿದ 
ಅರ್ಥಗಳನ್ನು ಈಗ: ಪ್ರಯತ್ನ ಗಳೂ ನಡೆದಿವೆ. ಇವೆಲ್ಲದರ ಬೆಳಕಿನಲ್ಲಿ 
ಪುರಾಣಗಳನ್ನು ವಾಸ್ತವತೆಗಿಳಿಸುವ ಪ್ರಯತ್ನಗಳನ್ನು ಪರಿಶೀಲಿಸಬೇಕಾದ 
ಅವಶ್ಯಕತೆ ಇ 


“ಉತ್ತರಕಾ೦ಡ' ಕಾದ೦ಬರಿಯಲ್ಲಿ ಸ್ತ್ರೀ ಸಂವೇದನೆಯನ್ನು ಅರಿಯುವ ಪ್ರಯತ್ನ 
ಮಾಡಿರುವುದಾಗಿ ಲೇಖಕರು ಹೇಳಿದ್ದಾರೆ. ಅಲ್ಲದೆ ಪ್ರೇಮದ "ಮೀಮಾಂಸೆ'ಯನ್ನು 
ಇದರಲ್ಲಿ ಮಾಡಿರುವುದಾಗಿ ತಿಳಿಸಿದ್ದಾರೆ. ಮೀಮಾಂಸೆಯ ಸರಳ 
ಅರ್ಥವೇನೆಂಬುದನ್ನು ನೋಡಿದರೆ ಮೀಮಾಂಸೆಗೂ ಪ್ರೇಮಕ್ಕೂ ಎಂಥ 
ನಂಟಿದೆ ಎಂಬುದು ಗೊತ್ತಾಗುತ್ತದೆ. ಅಸ್ಪಷ್ಟವಾದ ಪ್ರಮೇಯವೊಂದನ್ನು ಅದರ 
ಎಲ್ಲ ಸಾಧಕ ಬಾಧಕಗಳನ್ನು ಪರೀಕ್ಷಿಸಿ ಚಿಕಿತ್ಸಕ ಬುದ್ಧಿ ಯಿಂದ ವಿಶ್ಲೇಷಿಸಿ ಅದನ್ನು 
ವ್ಯಾಖ್ಯೆಯ ರೂಪಕಕಿಳಿಸುವ ಪ್ರಯತ್ನವೇ ಮೀಮಾಂಸೆಯ ಸಾರ. “ಪ್ರೇಮ'ವೆಂಬ 
ವಸ್ತುವನ್ನು ಇಂಥ ಮೀಮಾಂಸೆಗಿಳಿಸಲು ಸಾಧ್ಯವೆ ಎಂಬುದನ್ನು ಯೋಚಿಸಿ 
ನೋಡಬೇಕು. “ಪ್ರೇಮ'ವೆಂಬುದು ಬುದ್ಧಿ ಮತ್ತು ಹೃದಯಗಳ ಭಾವಸಂಗಮದಲ್ಲಿ 
ನಡೆಯುವ ಕ್ರಿಯೆ. ಭೈರಪ್ಪನವರ ಬರವಣಿಗೆಯಲ್ಲಿ ಬುದ್ಧಿ ಅಥವಾ ಮೆದುಳಿಗೆ 
ಪ್ರಾಧಾನ್ಯತೆ - ಹೆಚ್ಚು ಮತ್ತು ಅಲ್ಲಿ ಹೃದಯವಂತಿಕೆಯ ಲೇಪ ಕಡಿಮೆ. ಬುದ್ಧಿ 
ಪ್ರಾಧಾನ್ಯವಾದುದನ್ನು “ಮೀಮಾಂಸೆ'ಗೆ ಒಳಪಡಿಸಬಹುದು. ಆದರೆ ಹೃದಯ 
ಪ್ರಾಧಾನ್ಯವಾದುದನ್ನು ಮೀಮಾಂಸೆಗಿಳಿಸುವುದು ಕಷ್ಟ ಇದೊಂದು ಪ್ರಾಥಮಿಕ 
ಸತ್ಯ. ಹೃದಯದ ಪಿಸು ನುಡಿಗಳನ್ನು ವ್ಯಾಖ್ಯೆಗಿಳಿಸುವುದೆಂದರೆ ಗದ್ಯದ 
ಸೀಮೆಯನ್ನು ದಾಟಿ ಕಾವ್ಯದ ಆಯಾಮಗಳಾದ ಪ್ರತಿಮೆ ಮತ್ತು ಸಂಕೇತಗಳ 

ರಾಜ್ಯದಲ್ಲಿ ಕಾಲಿಡಬೇಕಾಗುತ್ತದೆ. ಅಲ್ಲದೆ ಗದ್ಯದಲ್ಲಿ ಅಭಿವ್ಯಕ್ತ ಪಡಿಸಲಾಗದ್ದನ್ನು 
ಉಪನ - ಉಪಮಾನಗಳ ಮೂಲಕ ಅಭಿವ್ಯಕ್ತಪಡಿಸುವ ಅವಶ್ಯಕತೆ 
ಟ್ಟುತ್ತದೆ. ಕೇವಲ “ರಮಣೀಯತೆ' ಶಬ್ದವನ್ನು ಪದೇ ಪದೇ ಉಪಯೋಗಿಸ 
2 ಗದ್ಯದಲ್ಲಿ ಪದ್ಯದ ಗೇ ಯತೆಯನ್ನು ತರಲು ಸಾಧ್ಯವಿಲ್ಲ. ಹೀಗಾಗಿ 
ಭೈರಪ್ಪನವರ ರ ಉದ್ದೇಶವು ಬೌದ್ಧಿಕವಾಗಿದ್ದು ಅದು ಭಾವನಾ ಲೋಕದ 
ಎಲ್ಲೆಗಳನ್ನು ಮುಟ್ಟಲು ಅಸಮರ್ಥವಾಗುತ್ತದೆ. ಅವರು “ವಂಶವೃಕ್ಷ'ದಲ್ಲಿ ತರಲು 
ಪ್ರಯತ್ನಿಸ ಸುವ ಕಾತ್ಯಾಯಿನಿ ಮತ್ತು ರಾಜಾರಾಯರ ಪ್ರೇಮ ಕಥೆ ಸ ದುರಂತದಲ್ಲಿ 
ಕೊನೆಗೊಳ್ಳುತ್ತದೆ. 'ಸಾರ್ಥ'ದಲ್ಲಿ ನಾಗಭಟ್ಟ ಮತ್ತು ಅವನ ಪ್ರೇಯಸಿಯ ಮಧ್ಯೆ 
ದೈಹಿಕವಲ್ಲದ ಪ್ರೇಮಕಥೆ ಅವಾಸ್ತವ "ಮಟ್ಟದಲ್ಲಿ ಅನಾವರಣಗೊಳ್ಳುತ್ತದೆ. 
ತಂತು”, “ಆವರಣ' ಮತ್ತು 'ಕವಲು' ಕಾದಂಬರಿಗಳಲ್ಲಿ ನಮಗೆ ವಿಷಮ 
ದಾಂಪತ್ಯದ ಚಿತ್ರಗಳೇ ದೊರೆಯುತ್ತವೆ. ಅವರು ಇವೆಲ್ಲವುಗಳನ್ನು ಚಿಕಿತ್ಸಕ 
ದೃಷ್ಟಿಯಿಂದಲೇ ನೋಡಿ ಬೆಳೆಸುತ್ತಾರೆ. 'ಹೃದಯಗಮ್ಯ'ವಾದ ಒಂದು ಪ್ರೇಮ 
ಜೋಡಿಯೂ ಅವರ ಕಾದಂಬರಿ ಲೋಕದಲ್ಲಿ ದೊರೆಯುವುದಿಲ್ಲ. ಅವರ 
ಮೂಲ ಪ್ರೇರಣೆ ಇರುವುದು, ಸಾಮಾಜಿಕ ಸಮಸ್ಯೆ ಗಳಲ್ಲಿ. ಅಂಥ ಸಮಸ್ಯೆಗಳಿಗೆ | 
ಬೌದ್ಧಿಕವಾಗಿ ಮತ್ತು ತಾವು ಬದ್ಧವಾಗಿರುವ 'ಸಿದ್ಧಾಂತಗಳಿಗನುಗುಣವಾಗಿ 
ಪರಿಹಾರಗಳನ್ನು ಹುಡುಕುತ್ತಾರೆ. ಇದು ಪಾತ್ರಗಳು ಪ್ರಾತಿನಿಧಿಕವಾಗುವುದಕ್ಕೆ 1 
ಮೂಲ ಕಾರಣ. ಮನಸ್ಸಿನ ತುಮುಲ ಕೂಡ ತನ್ನ ವಿವಿಧ ಆಯಾಮಗಳೊಡನೆ | 
ಪ್ರಕಟಗೊಳ್ಳಲು ನಿರಾಕರಿಸುತ್ತದೆ. ಏಕೆಂದರೆ ಒಂದು ಸಮಸೆ ಯ ಪರ- | 
ವಿರೋಧಗಳಷ್ಟೇ ಮಹತ್ವದ ವಾದವಾದಾಗ ಮನಸ್ಸಿನ ಅನ್ಯೂಹ್ಯಗಳಿಗೆ | 
ಸ್ಥಾನವಿಲ್ಲದಂತಾಗುತ್ತದೆ. ಅಲ್ಲದೆ ಇಂಥ ಆಯಾಮಗಳನ್ನು ಸ್ಪರ್ಶಿಸಲು ಕಾವ್ಯ 
ಲೇಪಿತ ಗದ್ಯದ ಅವಶ್ಯಕತೆಯು ಉಂಟಾಗುತ್ತದೆ. "ಉತ್ತರ ಕಾಂಡ'ದಲ್ಲಿ ಈ 
ಸಮಸ್ಯೆಯು ಹೆಚ್ಚು ಹೆಚ್ಚು ಢಾಳಾಗಿ ಕಾಣುತ್ತದೆ. | 


ಸೀತೆಯ ಪ್ರಜ್ಞಾ ಪ್ರವಾಹದ ಮೂಲಕ ಇಡೀ ರಾಮಾಯಣವನ್ನು ನೋಡುವ | 
ಒಂದು ಪ್ರಯತ್ನವೇ 'ಉತ್ತರಕಾ೦ಡ' ಕಾದಂಬರಿ. ಇದಕ್ಕೆ ಪೂರಕವಾದ ! 
ಭಾಷೆಯ ಅವಶ್ಯಕತ ಇದೆ. ಆದರೆ `ಪರ್ವ'ದಲ್ಲಿ ಉಪಯೋಗಿಸಿದ ತಂತ್ರವನ್ನೇ ' 
abe ಡಿ! ಇಲ್ಲಿ ಅನುಷ್ಠಾನಕ್ಕೆ ತರಲು ಪ್ರಯತ್ನಿಸುತ್ತಾರೆ. ಅವರ 
ತಂತ್ರಗಾರಿಕೆಯ ಹೆಗ್ಗಳಿಕೆ ಇರುವುದು "ಕಥೆಯನ್ನು ಭೂತ ಮತ್ತು ಭವಿಷ್ಯದ : 
ಮಧ್ಯೆ ಲಂಬಕ ಚಲನೆಯಲ್ಲಿ ತೊಡಗಿಸುವುದರಲ್ಲಿ. ಅವರೇ ಹೇಳುವಂತೆ. 
ಗಂ ಪೂರ್ವಭಾಗ ಅವರಿಗೆ ಹೆಚ್ಚಾಗಿ ಹಿಡಿಸಿಲ್ಲ. ಮಾತೃಪ್ರೇಮ, ' 


ಸ ಸಂಕ್ರಮಣ ೪೩೧ / ಜನವರಿ - ಫೆಬ್ರವರಿ ೨೦೧ಕ 


ಪಿತೃಬೋಧನೆ, ಬಾಲ್ಯದ ಮುಗ್ಧತೆ ಇವುಗಳಿಂದ ಸಮೃದ್ಧವಾದ ರಾಮಾಯಣದ 
ಪೂರ್ವಭಾಗದಲ್ಲಿ ಸಮಸ್ಯೆಗಳಿಗೆಲ್ಲಿದೆ ಸ್ಥಾನ? ಹೀಗಾಗಿ ಅದು ಲೇಖಕರ 
ಕಲ್ಪನೆಯನ್ನು ಪ್ರಾಯಶಃ ತಟ್ಟಿಲ್ಲ. 


ದಶರಥ ಮಹಾರಾಜನು ಕೈಕೇಯಿಯನ್ನು ಮದುವೆಯಾಗುವುದು ಸಂತಾನ 
ಪಡೆಯುವುದಕ್ಕಾಗಿ. ಮೊದಲಿನ ಇಬ್ಬರು ಮಹಾರಾಣಿಯರಿಂದ ಆತನಿಗೆ 
ಮಕ್ಕಳಾಗದಿರುವುದರಿಂದ ಅವನು ಕೈಕೇಯ ರಾಜ್ಯದ, ವಯಸ್ಸಿನಲ್ಲಿ ತನಗಿಂತ 
ಬಹಳ ಚಿಕ್ಕವಳಾದ, ಕೈಕೇಯಿಯನ್ನು ಮದುವೆಯಾಗುತ್ತಾನೆ. ಸಮಸ್ಯೆ ಮೂಲ 
ಪ್ರಾರಂಭವಾಗುವುದು ಇಲ್ಲಿಂದಲೇ. ಕೈಕೇಯಿ ತಂದೆ ಈ ಮದುವೆಗೆ ಸಮೃತಿಸುವುದಕ್ಕೆ 
ಒಂದು ಶರತ್ತನ್ನು ಇಡುತ್ತಾನೆ. ತನ್ನ ಪುತ್ರಿಯಿಂದ ಜನಿಸುವ ಸಂತಾನಕ್ಕೆ 
ಅಯೋಧ್ಯೆಯ ಯುವರಾಜ ಪಟ್ಟವನ್ನು ಮೀಸಲಾಗಿಡಬೇಕೆಂಬ ವಚನ 
ಪಡೆಯುತ್ತಾನೆ. ತನ್ನ ಮೊದಲಿನ ಇಬ್ಬರು ಮಡದಿಯರು ಮಕ್ಕಳನ್ನು ಹೆರುವ 
ವಯಸ್ಸನ್ನು ಮೀರಿದ್ದರಿಂದ ದಶರಥ ಮಹಾರಾಜನಿಗೆ ಈ ಶರತ್ತನ್ನು 
ಒಪ್ಪಿಕೊಳ್ಳುವುದರಲ್ಲಿ ಹೆಚ್ಚಿನ ತೊಂದರೆ ಎನ್ನಿಸುವುದಿಲ್ಲ. ಈ ಮದುವೆ ನಡೆದ 
ನಂತರ ಮುದುಕ ಗಂಡ ತರುಣ ವಯಸ್ಸಿನ ಮಡದಿಯಲ್ಲಿ ಲೋಲುಪ್ಪನಾಗುವುದು 
ಮತ್ತು ಅವಳು ತನ್ನ ಪ್ರೇಮರಹಿತ ದೈಹಿಕ ಸಂಪರ್ಕವನ್ನು ದುರುಪಯೋಗ 
ಪಡಿಸಿಕೊಳ್ಳುವುದು ಲೋಕಾರೂಢಿಯಂತೆ ನಡೆಯುತ್ತದೆ. ಆದರೆ ಇಲ್ಲಿ ಕೈಕೇಯಿಯು 
ಮೂಲತಃ ಮಾನಸಿಕ ಸಮತೋಲನವನ್ನು ಕಳೆದುಕೊಳ್ಳುವ ಒಬ್ಬ ಹಠಮಾರಿ 
ಹೆಂಗಸಾಗಿ ಚಿತ್ರಿತವಾಗಿದ್ದಾಳೆ. ಅವಳು ತನ್ನ ಅರಮನೆಯಲ್ಲಿ 'ಕೋಪಗೃಹ'ವೆಂಬ 
ಕೋಣೆಯನ್ನೇ ಮಾಡಿಕೊಂಡಿದ್ದಾಳೆ. ತನಗೆ ಸಿಟ್ಟು ಬಂದಾಗಲೆಲ್ಲ ಅವಳು ಈ 
ಕೋಣೆಗೆ ನುಗ್ಗಿ ತನ್ನ ಮೈಮೇಲಿನ ಆಭರಣಗಳನ್ನು ಕಿತ್ತೆಸೆದು, ತನ್ನ ಕೋಪ- 
ತಾಪಗಳನ್ನು ವ್ಯಕ್ತಪಡಿಸುತ್ತಾಳೆ. ಕಥೆಯನ್ನು ವಾಸ್ತವಕ್ಕಿಳಿಸಬೇಕಾದರೆ ಕೈಕೇಯಿಯು 
ಹಾಗೆ ಮಾಡಬೇಕಾದ ಅವಶ್ಯಕತೆಯು ತುಂಬಾ ಇದೆ. ಮಂಥರೆಯ 
ಚಿತಾವಣಿಯಿಂದ ಕೈಕೇಯಿಯು ಭರತನಿಗೆ ಪಟ್ಟಕಟ್ಟಬೇಕೆಂಬ ಹಟ ಹಿಡಿಯುತ್ತಾಳೆ 
ಮತ್ತು ಮಹಾರಾಜನು ಒಂದು ದುರ್ಭರ ಸಂದರ್ಭದಲ್ಲಿ ಕೈಕೇಯಿಗೆ ಕೊಟ್ಟ 
ವಚನವನ್ನು ಅವಳು ದುರುಪಯೋಗಪಡಿಸಿಕೊಳ್ಳುತ್ತಾಳ೦ಬ ನಂಬಿಕೆ 
ಜನಸಾಮಾನ್ಯರಲ್ಲಿದೆ. ಆದರೆ ಇಲ್ಲಿ ಮದುವೆಯ ಸಂದರ್ಭದಲ್ಲಿ ಕೈಕೇಯಿ ತಂದೆ 
ನೀಡಿದ ವಾಗ್ದಾನವನ್ನೇ ಕೈಕೇಯಿ ತನ್ನ ಹಟಕ್ಕೆ ನಿಮಿತ್ತವನ್ನಾಗಿ ಮಾಡಿಕೊಳ್ಳುತ್ತಾಳೆ. 
ಹೀಗಾಗಿ ಗೂನುಬೆನ್ನಿನ ಮಂಥರೆಯ ನೀಚತನವೆಲ್ಲ ಕೈಕೇಯಿಗೆ 
ವರ್ಗಾವಣೆಯಾಗುತ್ತದೆ. 

“ಪರ್ವ'ದಲ್ಲಿ ಕುಂತಿಯು ಪಾಂಡುವಿನಿಂದ ಸಂತಾನವನ್ನು ಪಡೆಯಲು ವಿಫಲಳಾದಾಗ, 
ಪಾಂಡು, ಕುಂತಿ ಮತ್ತು ಮಾದ್ರಿಯರು ಹಿಮಾಲಯಕ್ಕೆ ತೆರಳಿ ಅಲ್ಲಿರುವ "ಗಣ' 
ಸಾಮ್ರಾಜ್ಯದ ರಾಜ, ಮಂತ್ರಿ, ಸೇನಾಪತಿ ಮತ್ತು ವೈದ್ಯರಿಂದ ಸ೦ತಾನ 
ಪಡೆಯುತ್ತಾರೆ. ಅಂದರೆ ಅದರಲ್ಲಿದ್ದ ದೈವಿ ಕೃಪೆಯನ್ನು ತೊಡೆದು ಹಾಕಿ 
“ಗಣ'ವನ್ನು ಸೃಷ್ಟಿಸಿ ಹುಟ್ಟನ್ನು ವಾಸ್ತವಕ್ಕಿಳಿಸಲಾಗಿದೆ. ಇಲ್ಲಿಯೂ ಕೂಡ ಹಾಗೇ 
ಆಗುತ್ತದೆ. ಆಯುರ್ವೇದ ವೈದ್ಯನೊಬ್ಬ ದಶರಥನಿಗೆ ಸಂತಾನ ಶಕ್ತಿಯನ್ನು 
ನೀಡುವ ಔಷಧಿಯನ್ನು ಸಿದ್ಧಪಡಿಸಿಕೊಳ್ಳಲು ಪ್ರತ್ಯಕ್ಷನಾಗುತ್ತಾನೆ. ಅವನು ಮಹಾ 
ಕೋಪಿಷ್ಠ ಅವನು ದಶರಥನು ಮೊದಲ ಮಡದಿಯಯಿಂದ ಸಂತಾನ 
ಪಡೆಯಬೇಕು, ನಂತರ ಎರಡನೇಯವಳಿಂದ ಮತ್ತು ತದನಂತರ 
ಮೂರನೇಯವಳಿಂದ ಎಂಬ ಕಠೋರ ಶರತ್ತನ್ನು ಮುಂದಿಡುತ್ತಾನೆ. ಅವರ 
ಶರತ್ತನ್ನು ಒಪ್ಪಿಕೊಳ್ಳುವಾಗ ಯಾರಿಗೂ ದಶರಥನು ಕೈಕೇಯಿಯ ತಂದೆಗೆ 
ಕೊಟ್ಟ ವಚನವು ನೆನಪಿಗೆ ಬರುವುದೇ ಇಲ್ಲ. ಕೇಕೇಯಿಗೂ ನೆನಪಿಗೆ 
ಬರುವುದಿಲ್ಲ. ಅದು ನೆನಪಿಗೆ ಬಂದಿದ್ದರೆ ಇನ್ನೊ೦ದು ಸಮಸ್ಯೆ ಉದ್ದವವಾಗಿ, 
ಈ ಮೂವರೂ ಮಡದಿಯರು ಯಜ್ಞದಿಂದ ಬಂದ ಪಾಯಸವನ್ನು ಸೇವಿಸಿ 
ಗರ್ಭಿಣಿಯರಾದರು ಎಂಬ ಪುರಾಣ ಕಥೆಯಿಂದ ಸಂದರ್ಭವನ್ನು ಬಿಡಿಸಿ 
ಕಥೆಯನ್ನು ವಾಸ್ತವಕ್ಕಿಳಿಸುವುದು ಸಾಧ್ಯವಾಗುತ್ತಿರಲಿಲ್ಲ. ಹೀಗಾಗಿ ವೈದ್ಯನ 
ಕೋಪ, ಕೈಕೇಯಿಯ ಹಟ, ದಶರಥನ ಅಸಹಾಯಕತೆ ಮತ್ತು ರಾಮನ ಸತ್ಯ: 
ಸಂಧತೆ ಇವುಗಳ ಮಧ್ಯೆ ಒಂದು ಸುಸಂಬದ್ಧವಾದ ತರ್ಕವನ್ನು ಕಾದಂಬರಿಯ. 
ರಚನಾ ತಂತ್ರದಲ್ಲಿ ಅಳವಡಿಸುವುದು ಅವಶ್ಯವಾಗುತ್ತದೆ. ಕೈಕೇಯಿ ತನಗೆ ವೈಧವ್ಯ, 
ಪ್ರಾಪ್ತವಾದರೂ ತನ್ನ ಮಗ ಭರತ ಪಟ್ಟಕ್ಕೆ ಬರಬೇಕು ಮತ್ತು ತಾನು ಹಿಂದೆ, 
ನಿಂತು ರಾಜ್ಯವಾಳಬೇಕು ಎಂಬ "ಹುನ್ನಾರ' ಹೊಂದಿದ್ದಾಳೆ. ಇಂಥ ಕಡೆಗೆಲ್ಲ 
ಕಾದಂಬರಿ ತನಗರಿಯದಂತೆಯೇ ವರ್ತಮಾನ ಭಾರತೀಯ ಸನ್ನಿವೇಶದ, 
ಕಡೆಗೂ ಕೆಲ ಓದುಗರನ್ನು ಕೊಂಡೊಯ್ದರೆ ಆಶ್ಚರ್ಯವಿಲ್ಲ! | 


{ 
ವಚನ ಭಂಗವಾಗಬಾರದೆಂದು ದಶರಥನು ರಾಮನನ್ನು ಕೈಬಿಟ್ಟು ಭರತನಿಗೆ 
ಪಟ್ಟಗಟ್ಟಲು ಒಪ್ಪುತ್ತಾನೆ. ಇದರಲ್ಲಿ ಇಕ್ಷ್ವಾಕು ವಂಶದ ಸತ್ಯಸ೦ಧತೆಯ ಅಂಶವೂ 


ಇಲ್ಲ. ಅವರು ಆಯುರ್ವೇದ ಪಂಡಿತನಿಂದ ಮಹಾರಾಜನು ಔಷಧಿಯನು: 
ಪಡೆದ ನಂತ 
ಪ ನಂತರ ರಾಮ ಮತ್ತು ಲಕ್ಷ್ಮಣರಿಗೆ ಜನ್ಮ ಕೊಡಲು ಮಾಜ 

ಕಾದಂಬರಿಯಲ್ಲಿ ಕಾಣಿಸಿಕೊಳ್ಳುತ್ತಾರೆ. ಕೈಕೇಯಿಯ ಪಾತ್ರವು ಮಾನಸಿಕ 
ಸಿ ಮಿತವನ್ನು ಕಳೆದುಕೊಳ್ಳುವ ಪಾತ್ರವಾಗುವ ಅವಶ್ಯಕತೆ ಏಕಿದೆಯೆಂದರೆ 
ದಶರಥ ಮಹಾರಾಜನ ಅಸಹಾಯಕತೆ, ರಾಮ, ಲಕ್ಷ್ಮಣ, ಸೀತೆಯರ 
ವನವಾಸಕ್ಕೆ ಪೂರ್ವಭಾವಿ ಸಿದ್ಧತೆ ಮತ್ತು ದಶರಥನ ದುರ೦ತ ಸಾವು ಇವುಗಳ 
ಮೂಲ ಕೈಕೇಯಿಯ ಮಾನಸಿಕ ಅಸಮತೋಲನವೆಂದು ತೋರಿಸಬೇಕಾಗಿದೆ. 
ದಶರಥ ಮಹಾರಾಜನಿಗೆ ಬ್ರಾಹ್ಮಣ ವೃದ್ಧರೊಬ್ಬನ ಮಗನನ್ನು ಕೊಂದ ಪಾಪದ 
ಪರಿಣಾಮವಾಗಿ ಇದೆಲ್ಲ ನಡೆಯುತ್ತದೆ ಎಂದು ಬಿಂಬಿಸುವುದಕ್ಕಿಂತ ಕೈಕೇಯಿಯ 
ಮಾನಸಿಕ ಅಸಮತೋಲನದಿಂದ ಇದೆಲ್ಲ ನಡೆಯುತ್ತಿದೆ ಎಂದು ತೋರಿಸಬೇಕಾಗಿದೆ. 
ಏಕೆ೦ದರೆ ಶಾಪವು ಆವಾಸ್ತವ ಮತ್ತು ಕೈಕೇಯಿಯ ಮಾನಸಿಕ ಅಸಮತೋಲನವು 
ವಾಸ್ತವದಲ್ಲಿ ಸಾಧ್ಯವಿದೆ. ಕಾದಂಬರಿಯು ಎಷ್ಟೋ ಕಡೆ ಹೀಗೆ ಅವಾಸ್ತವವಾದುದನ್ನು 
ಕೊಡವಿಕೊಳ್ಳುತ್ತ ವಾಸ್ತವದ ಸಾಧ್ಯತೆಯ ಮೇಲೆ ಕಾಲಿಡುತ್ತ "ಪುರಾಣ ಪ್ರಜ್ಞೆಯ 
ಕಾವ್ಯ ಮತ್ತು ಸಾಂಕೇತಿಕತೆಯನ್ನು ರಾಮಾಯಣದ ಕಥೆಯಿಂದ ಹೊರಗಿಡುತ್ತ 
ಪದ್ಯದ ಸ್ಪರ್ಶವಿಲ್ಲದ ಗದ್ಯಾತ್ಮಕ ಕತೆಯತ್ತ ಹೆಜ್ಜೆ ಇಡುತ್ತಲೇ ಹೋಗುತ್ತದೆ. 
ಭೈರಪ್ಪನವರು ಇಲ್ಲಿಯ ಪಾತ್ರಗಳನ್ನು ಸೃಷ್ಟಿಸುವಾಗ ಪ್ರಾಯಶಃ ತಂತಿಯ 
ಮೇಲಿನ ನಡಿಗೆಯ ಚತುರತೆಯನ್ನು ತೋರಲೇಬೇಕಾಗಿದೆ. ಇದಕ್ಕೆ ಎರಡು 
ಕಾರಣಗಳು ನನಗೆ ಗೋಚರಿಸುತ್ತವೆ. ಅವರ ಹೆಚ್ಚಿನ ಕಾದಂಬರಿಗಳಲ್ಲಿ 
“ಮಾಹಿತಿ' ಮತ್ತು 'ರೋಚಕತೆ'ಗೆ ಮಹತ್ವದ ಸ್ಥಾನವಿದೆ. ಇಲ್ಲಿ ನಿರೂಪಿತವಾಗಿರುವ 
ರಾಮಾಯಣದ ಕಥಾ ಭಾಗದಲ್ಲಿ ಇವುಗಳಿಗೆ ಹೆಚ್ಚಿನ ಸ್ಥಾನವಿಲ್ಲ. ಇನ್ನು 
ಎರಡನೇಯ ಕಾರಣವೆಂದರೆ ಒಂದು ಸಿದ್ದಾಂತಕ್ಕೆ ಅವರ ಬದ್ಧತೆ. ತಾನು 
ಯಾವುದಕ್ಕೂ ಬದ್ಧನಲ್ಲ, ತನಗೆ ಯಾವುದೇ ಇಸಂ ಇತ್ಯಾದಿಗಳಿಲ್ಲ ಮತ್ತು ತಾನು 
ಜೀವನಕ್ಕೆ ಮಾತ್ರ ಬದ್ಧ ಎಂದೆಲ್ಲ ಅವರು ಹೇಳಿಕೊಂಡಿದ್ದಾರೆ. ಇವು ದಿನ 
ಪತ್ರಿಕೆಗಳಲ್ಲೂ ಪ್ರಕಟವಾಗಿವೆ. ಆದರೆ "ಉತ್ತರಕಾಂಡ'ದ ಬರವಣಿಗೆ ಬೇರೆಯ 
ಸತ್ಯವನ್ನೇ ಹೇಳುತ್ತದೆ. ಅವರು ತಾನು ಬಲಪಂಥಿಯ ಅತಿರೇಕದ ವಾದವನ್ನು 
ಒಪ್ಪುವುದನ್ನು ಪರೋಕ್ಷವಾಗಿ ಬಹಳ ಸಲ ಹೇಳಿದ್ದಾರೆ ಮತ್ತು ತಮ್ಮ 
ಕಾದಂಬರಿಗಳಲ್ಲಿ ಅದನ್ನು ವ್ಯಕ್ತಪಡಿಸಿದ್ದಾರೆ. ಆ ವಾದಕ್ಕೆ ರಾಮಾಯಣದ 
ರಾಮನು ಅನೇಕ ಕಾರಣಗಳಿಂದ ಆದರ್ಶ ಪುರುಷ ಮತ್ತು ರಾಜಕೀಯದಲ್ಲಿಯೂ 
ರಾಮನನ್ನು ಬಳಸಿಕೊ೦ಡ ಮತ್ತು ಬಳಸಿಕೊಳ್ಳುತ್ತಿರುವ ವಿಷಯವು ವರ್ತಮಾನದಲ್ಲಿ 
ನಮ್ಮ ಕಣ್ಣೆದುರಿಗೇ ನಡೆಯುತ್ತಿದೆ. ' ಪರಿಸ್ಥಿತಿ ಹೀಗಿರುವಾಗ ರಾಮನು 
ಸತ್ಯಸಂಧನಾಗಿ ಉಳಿಯಲೇಬೇಕು ಮತ್ತು ಅವನ ಘನತೆಯನ್ನು ಊನವಾಗದಂತೆ 
ಕಾಪಾಡಲೇಬೇಕು. ಸೀತೆ, ಕೈಕೇಯಿ, ಲಕ್ಷ್ಮಣ, ಸುಕೇಶಿ ಮು೦ತಾದ ಪಾತ್ರಗಳಲ್ಲಿ 

ಮೂಲ ರಾಮಾಯಣದ ಅಂಶಗಳನ್ನು ಕಾಪಾಡಿಕೊಂಡು ಬರುವ ಸಾಮಾಜಿಕ 
ಬದ್ಧತೆಯ ಅವಶ್ಯಕತೆ ಲೇಖಕರಿಗೆ ಪ ಇದು ಲೇಖಕರ ಆಂತರಿಕ ಅವಶ್ಯ ಕತೆ 

ಅಲ್ಲ. ಬದಲಾಗಿ "ಲೇ ಖಕರು ನಂಬಿದ ಮತ್ತು ಅದರಿಂದ ಬೆಂಬಲಿತರೂ ಹನ 
ಪಂಥದ ಯೋಚನೆಗಳಿಗೆ ರಾಮನ ಪಾತ್ರವು `ಒಂದಂಗುಲವೂ ಆಚೀಚೆ ಆಗುವ 
ಸಾಧ್ಯತೆಗಳಿಲ್ಲ. 


ಸೀತೆಯ ಮನಸಿನಲ್ಲಿ ನಡೆಯುವ ಅಂತರಂಗದ ವ್ಯಾಪಾ ಪಾರವೆ ಕಾದಂಬರಿಯನ್ನು 
ಮುನ್ನಡೆಸುತ್ತದೆಂದು ಪ್ರಾರಂಭದಲ್ಲಿ ಅನ್ನಿಸುತ್ತದೆ. ಆದರೆ ಕಾದಂಬರಿಯು 
IT ಸೀತೆಯ ಉಪಸ್ಥಿತಿ ಇಲ್ಲದ ಅನೇಕ ಸಂದರ್ಭಗಳು 
ಬೇರೆಯವರಿಂದ ಸೀತೆಗೆ ಅರುಹಲ್ಲಟ್ಟ ವಿಷಯಗಳಾಗಿ ಹೊರಹೊಮ್ಮುತ್ತವೆ. 
ಆದರೆ ಇಂಥ ವಿಷಯಗಳಲ್ಲಿ ನಡೆದ ಸಂಭಾಷಣೆ ಕೂಡ ಯಥಾವತ್ತಾಗಿ 
ಬರುತ್ತದೆ.! ಇದು ಹೀಗೆ ಸ೦ಭವಿಸಲು ಸಾಧ್ಯವೇ? ಸ್ತ್ರ ಸಂವೇದನೆ ಮತ್ತು 
ಸೀತೆಯ ದೃಷ್ಟಿಯಿಂದ ರಾಮಾಯಣದ ಕಥೆಯನ್ನು "ನೋಡುವುದು ಇವಲ್ಲ 
ನಿಮಿತ್ತ ಮಾತ್ರ. ಉಳಿದಂತೆ ಲೇಖಕರೇ ರಾಮಾಯಣದ ಕಥೆಯನ್ನು ನೇರವಾಗಿ 
ನಿರೂಪಿಸುತ್ತಿರುವ ಭಾವನೆ ಕಾದಂಬರಿಯಿಂದ ಎದ್ದು ಬರುತ್ತದೆ. 


ಗಂಡಸು ನೈಸರ್ಗಿಕವಾಗಿ ಆಕ್ರಮಣಕಾರಿ ಮತ್ತು ಹೆಂಗಸು ಪ್ರಚೋದನಕಾರಿ ' 


ಎಂದು ಲೇಖಕರು ಜೈಪುರ ಸಾಹಿತ್ಯ ಸಮ್ಮೇಳನದಲ್ಲಿ ಇತ್ತೀಚೆಗೆ ಹೇಳಿದ್ದಾರೆ. ' 
ಹೀಗಾಗಿ ಅವರ ಪ್ರಕಾರ ಈಗ ಗಂಡಸಿಗೆ ಮಾನಸಿಕ ಸಂಸ್ಕಾರದ ಅವಶ್ಯಕತೆ ' 


ಇದೆ. ಈ ಕಾದಂಬರಿಯ ವಸ್ತುವನ್ನು ಮುಂದಿಟ್ಟುಕೊಂಡು ನೋಡಿದಾಗ 


ಗಂಡಸಿಗೆ ಬೇಕಾದ ಮಾನಸಿಕ ಸಂಸ್ಕಾರವೆಂದರೆ ಇಲ್ಲಿಯ ರಾಮನಲ್ಲಿ 


' 


ಕಂಡುಬರುವ ಗುಣಗಳೇ ಎಂಬ ಪ್ರಶ್ನೆ ಸಹಜವಾಗಿ ಬರುತ್ತದೆ. ರಾಮನ , 
ಕಳಾಹೀನ ವ್ಯಕ್ತಿತ್ವವು ಇಲ್ಲಿ ವ್ಯಕ್ತವಾಗಿದೆ. ಅವನ ಆದರ್ಶಗಳನ್ನು ವಾಸ್ತವದಲ್ಲಿ ' 


ಪಾಲಿಸಲು ಸಾಧ್ಯವಿಲ್ಲ. ಹಾಗಾದರೆ ರಾಮನೊಬ್ಬನನ್ನು ಬಿಟ್ಟು ಉಳಿದವರು 


| 


ವಾಸ್ತವಕ್ಕೆ ಬರಬೇಕು ಮತ್ತು ಒಂದು ಪಂಥದ ಯೋಜನಾ ಕ್ರಮದ : 


ಆದರ್ಶವಾದ ರಾಮನು ವಾಸ್ತವದಲ್ಲಿ ಬದುಕಬಾರದು. ಇಲ್ಲಿಯೇ ಭೈರಪ್ಪ ಸನವರು . 
ತಮ ಬದ್ಧತೆ ಮತ್ತು ಬರವಣಿಗೆಯ ಅವಶ್ಯಕತೆಗಳ ಮಧ್ಯದ ಸಂದಿಗೃತೆಯನ್ನು | 
ಎದುರಿಸಿದ್ದಾರೆ. ಸೀತೆಯ ಮಾನಸಿಕ ತುಮುಲಕ್ಕೆ ಕಾದಂಬರಿಯಲ್ಲಿ ಬೇರೆ ' 
ಯಾವ ಪಾತ್ರದ ತುಮುಲವೂ ಸನಯಸ ನಿಲ್ಲುವುದಿಲ್ಲ. ಅವಳು ' 
ತನ್ನಲ್ಲಿಯೇ ಉಳಿದವರನ್ನು ಪ್ರಶ್ನಿಸಿಕೊಳ್ಳುತ್ತ ಏಕ ಆಯಾಮದ ಪಾತ್ರವಾಗುತ್ತ | 
ಹೋಗುತ್ತಾಳೆ ಮತ್ತು ಬ: ಲೇಖಕರಿಗೆ ನಿರೂಪಣಾ ವಿಧಾನದಲ್ಲಿ ಕಥೆಯನ್ನು ' 

ಹೇಳಲು ಅನುವು ಮಾಡಿಕೊಟ್ಟಿದೆ. ಸೀತೆ ಮತ್ತು ಲಕ್ಷ್ಮಣರ ಮಧ್ಯೆ ಏರ್ಪಡುವ 
ಘರ್ಷಣೆಯು ರಾಮ ಮತ್ತು ಸೀತೆಯರ ಮಧ್ಯೆ ಏರ್ಪಡುವ ಮೌನ 
ಘರ್ಷಣೆಗಿಂತ ಹೆಚ್ಚು ಸಬಲವಾಗಿ ಕಾದಂಬರಿಯಲ್ಲಿ ಮೂಡಿ ಬಂದಿದೆ. ರಾಮ 
ಮತ್ತು ಲಕ್ಷ್ಮಣರಿಬ್ಬರೂ ಒ೦ದೇ ಗುರುವಿನಡಿಯಲ್ಲಿ ವಿದ್ಯಾಭ್ಯಾಸ ಮಾಡಿದ್ದರೂ 
ಕೂಡ ರಾಮನದು ತತ್ವಜ್ಞಾನದ ದೃಷ್ಟಿಕೋನ ಮತ್ತು ಲಕ್ಷ್ಮಣನದು ದೈಹಿಕ 
ಐಷ್ಟಿಕೋನ. ರಾಮನು ಆದರ್ಶವಾದಿ ಮತ್ತು ಲಕ್ಷ್ಮಣ ವಾಸ್ತವವಾದಿ. 
ವಾಸ್ತವವಾದಿಯು ಹೆಚ್ಚು "ಸ್ಫುಟ'ವಾಗಿ ಇಲ್ಲಿ ರೂಪಗೊಂಡದ್ದರಲ್ಲಿ ಆಶ್ಚರ್ಯವಿಲ್ಲ. 
ಸೀತೆ ಮತ್ತು ಲಕ್ಷ್ಮಣರಲ್ಲಿ ಕೆಲವು ಸಾಮ್ಯಗಳಿವೆ. ಜನಕರಾಜನಿಗೆ, ಪ್ರಚಲಿತ 
ಕಥೆಯಲ್ಲಿಯಂತೆ, ಸೀತೆಯು ಇಲ್ಲಿ ಭೂಮಿಯಲ್ಲಿ ದೊರೆಯುವುದಿಲ್ಲ. ಬದಲಾಗಿ 
ಪುತ್ರಕಾಮೇಷ್ಠಿ ಯಾಗದ ಒಂದು ಭಾಗವಾಗಿ ಭೂಮಿಯನ್ನು ಅವನು ಬೆಳ್ಳಿಯ 
ರೆಂಟೆಯಿಂದ ಊಳುತ್ತಿರುವಾಗ ಸೀರೆಯಲ್ಲಿ ಸುತ್ತಿ ಬಿಟ್ಟು ತ್ಯಜಿಸಲ್ಪಟ್ಟ ಒಂದು 
ಮಗುವಾಗಿ ಹೊಲದಲ್ಲಿ ಸಿಗುತ್ತಾಳೆ. ಭೂಮಿಯಲ್ಲಿ ಮಗು ಸಿಗುವುದು 
ಅವಾಸ್ತವ, ಸೀರೆಯಲ್ಲಿ ಸುತ್ತಿಟ್ಟ ತ್ಯಜಿಸಿದ ಮಗುವಾಗಿ ಸಿಗುವುದು ವಾಸ್ತವ. 
ಇದರಿಂದಾಗಿ ಅವಳಿಗೆ ಮೊದಲಿನಿಂದ ಭೂಮಿ, ಹೊಲ, ಮಣ್ಣು, ಮಳೆಯ 
ನಂತರ ಬರುವ ಮಣ್ಣಿನ ವಾಸನೆ ಇವೆಲ್ಲ ಬಹಳ ಇಷ್ಟ ಕೊನೆಗೆ ಅವಳ 
ಜೀವನವೂ ಕೃಷಿಕಳಾಗಿಯೇ ಮುಕ್ತಾಯವಾಗುತ್ತದೆ ಮತ್ತು ತಾನೇ ತೋಡಿಕೊಂಡ 
ಕುಣೆಯಲ್ಲಿ ಇಚ್ಛಾಮರಣಿಯಂತೆ ಮಲಗಿ ಸಾಯುತ್ತಾಳೆ. ಲಕ್ಷ್ಮಣನು ತನ್ನ 
ವಿದ್ಯಾಭ್ಯಾಸದ ಸಮಯದಲ್ಲಿ ವೇದ ವೇದಾಂತ ಮತ್ತು ಧರ್ಮಶಾಸ್ತ್ರಕ್ಕಿಂತ 
ಹೆಚ್ಚಾಗಿ ಗ ಹುಡುಗರೊಡನೆ ಓಡಾಡಿ ಕಾಡು ಮೃಗಗಳ ಬಗೆಗೆ “ಚ್ಚು 
ತಿಳಿದುಕೊಂಡವನಾಗಿದ್ದಾನೆ. ವನವಾಸದಲ್ಲಿ ರಾಮ ಮತ್ತು ಸೀತೆಯರಿಗೆ 
ಸಹಾಯಕ್ಕಾಗಿ ನಿಲ್ಲಲು ಅವನಿಗೆ ಕಾದಂಬರಿಯಲ್ಲಿ ಈ ಸಿದ್ಧತೆ ಅವಶ್ಯವಾಗಿದೆ. 
ಈ ದೃಷ್ಟಿಯಿಂದ ನೋಡಿದರೆ ಲಕ್ಷ್ಮಣ ಮತ್ತು ಸೀತೆಯರು ಹೆಚ್ಚಾಗಿ ನೆಲಕ್ಕಂಟಿದ 
ಜೀವಿಗಳು. ರಾಮನು ತನ್ನ ಆದರ್ಶದಲ್ಲಿ ಬದುಕುತ್ತಿರುವ "ಕಲ್ಪನಾಯೋಗಿ'. 
ನಾನು ಬೇರೊಂದು ಲೇಖನವೊಂದರಲ್ಲಿ ಭೈರಪ್ಪನವರು ರಮ್ಯಕಾಲದ 
ಸಂವೇದನೆಯಿಂದ ಇನ್ನೂ ಹೊರಬಂದಿಲ್ಲವೆಂದು ಹೇಳಿರುವೆ. ಆ ನನ್ನ 
ಮಾತಿಗೆ ಇಲ್ಲಿ ಚಿತ್ರಿತವಾಗಿರುವ ರಾಮನು ಅತ್ಯುತ್ತಮ ಉದಾಹರಣೆಯಾಗಿದ್ದಾನೆ. 


ಕಾದಂಬರಿಯಲ್ಲಿ ಮನುಷ್ಯ ಸಂಬಂಧಗಳಲ್ಲಿಯ ಘರ್ಷಣೆ ಮತ್ತು ಬಿಗಿತನವನ್ನು 
ಲಕ್ಷ್ಮಣ ಮತ್ತು ಸೀತೆಯರ ಸಂಬಂಧದಲ್ಲಿ ಕಾಣುತ್ತೇವೆ. ಸೀತೆಗೆ ಲಕ್ಷ್ಮಣನ 
“ವಾಸ್ತವ ಜ್ಞಾನ'ದ ಬಗೆಗೆ ಅಪಾರವಾದ ಗೌರವವಿದೆ. ಅವನು ತನ್ನ ಅಣ್ಣನ 

ಆಜ್ಞಾಧಾರಕನಲ್ಲ. ಅವನ ಈ ಗುಣವನ್ನು ಸೀತೆ ಹೆಚ್ಚಾಗಿ ಮೆಚ್ಚುತ್ತಾಳೆ. ಅವನ 
ಧೊರಣೆಯಲ್ಲಿಯ ತರ್ಕಬದ್ಧ ವಾದವು ಅವಳಿಗೆ ಇಷ್ಟವಾಗುತ್ತದೆ. ಆದರ 
ಜಿಂಕೆಯನ್ನು ರಾಮನು ಹಿಡಿಯಲು ಹೋಗುವ ಪ್ರಸಂಗದಲ್ಲಿ ಸೀತೆಯ 
ಬಾಯಿಂದ ಅಚಾತುರ್ಯವಾಗಿ ಬಂದ ಮಾತೊಂದರಿಂದ ನೊಂದ ಅವನ 
ಅವಳೊಡನೆ ಮಾತನ್ನೇ ಬಿಟ್ಟು ಬಿಡುತ್ತಾನೆ. ಮೂಲರಾಮಾಯಣದಲ್ಲಿ ರಾವಣಃ 
ಆಜ್ಜೆನುಸಾರವಾಗಿ ವ್ಯಕ್ತಿಯೊಬ್ಬ ಮಾಯಾರೂಪದಲ್ಲಿ ಚಿನ್ನದ ಜಿಂಕೆಯಾ! 
ಬಂದು ಸೀತೆಯ ಗಮನವನ್ನು ಸೆಳೆಯುತ್ತಾನೆ. ಅದು ಕಲ್ಪನೆಯಲ್ಲಿ ಮಾ; 
ಸತ್ಯವಾಗಬಹುದಾದ "ಪುರಾಣಕಲ್ಪನೆ'. ಹೀಗಾಗಿ ಇಲ್ಲಿ ಆಕರ್ಷಕವಾದ ಪುಟ್ಟ 
ನಿಜವಾದ ಜಿಂಕೆ ಮರಿ ಬರುತ್ತದೆ. ಸೀತೆ ಇಷ್ಟಪಟ್ಟಳ೦ದು ರಾಮನು ಅದನು 
ಜೀವಂತವಾಗಿ ಹಿಡಿದು ತರಲು ಹೋಗುತ್ತಾನೆ. ಇದರ ಹಿಂದೆ ಸೀತೆಯ 
ಹಟವೂ ಇದೆ. ಅವಳ ಹಟವೇ ಮುಂದಿನ ಎಲ್ಲ ದುರಂತಕ್ಕೆ ಕಾರಣವಾಗುತ್ತದ 
ರಾಮನು ಜಿಂಕೆಯನ್ನು ತರಲು ಹೋದವನು ಬಹಳ ಸಮಯ 
ಮರಳುವುದಿಲ್ಲವಾದದರಿಂದ ಅವನು ಲಕ್ಷ್ಮಣ ಮತ್ತು ಸೀತೆಯರನ್ನು ರಕ್ಷಣೆಗಾಃ 
ಕೂಗುತ್ತಿದ್ದಾನೆಂದು ಸೀತೆಯ ಮನಸಿನಲ್ಲಿ ಭ್ರಮೆ ಉಂಟಾಗುತ್ತದೆ. ರಾಮನ ಧ್ವ; 
ಲಕ್ಷ್ಮಣನಿಗೆ ಕೇಳಿಸುವುದಿಲ್ಲ. ಅವರಿರುವ ತಾಣಕ್ಕೆ ಕಾಡಿನ ಪಶುಗಳು ಮತ 
ರಾಕ್ಷಸರು ಬಂದು ಹಿಂಸಿಸುವ ಭಯವಿದೆ. ಹೀಗಾಗಿ ಲಕ್ಷ್ಮಣನು ಅವಳನ. 
ತಾನೆ ಕಟ್ಟಿದ ಭದ್ರ ಕುಟೀರದ ಹಿಂಭಾಗದಲ್ಲಿ ಅವಿತುಕೊಳ್ಳಲು ಅಣಿಮಾ: 
ಮರದ ಹಲಗೆಗಳಿಂದ ಆ ಸ್ಥಳವನ್ನು ಮುಚ್ಚಿ ರಾಮನ ನೆರವಿಗೆ ಧಾವಿಸುತ್ತಾನ 
ಅವನು ಹೋಗಲೇಬೇಕಾದ ಸನ್ನಿವೇಶ ಬರುವುದು ಸೀತೆಯ ಒಂದ 
ಮಾತಿನಿಂದ. ರಾಮನ ಅನುಪಸ್ಥಿತಿಯಲ್ಲಿ ಹೆಂಡತಿಯಿಂದ ಬಹುಕಾಲ ದೂರವಿರು! 
ಲಕ್ಷ್ಮಣನು ತನ್ನ ಮೇಲೆ ಕಣ್ಣು ಹಾಕಿರಬಹುದೆಂಬ ಕಟು ಮಾತೊಂದನ! 
ಆಡಿಬಿಡುತ್ತಾಳೆ. ಇದು ಸೂಚ್ಯವಾಗಿದೆ. ಆದರೆ ಅದು ಲಕ್ಷ್ಮಣನ ಮನಸ್ಸನ' 
ಎಷ್ಟು ಫಾಸಿಗೊಳಿಸುತ್ತದೆಂದರೆ ಅವನು ಜೀವನ ಪರ್ಯಂತ ಅವಳೊಡಃ 
ಮಾತಾಡುವುದಿಲ್ಲ. ಆದರೆ ಅವನಲ್ಲಿ ಸೀತೆಯ ಬಗೆಗೆ ಕಾಳಜಿಯಲ್ಲಿ ಸ್ವಲ್ಪವ 
ವ್ಯತ್ಯಾಸವಾಗುವುದಿಲ್ಲ. ಸೀತೆಯನ್ನು ಅವಿತಿಟ್ಟು ಲಕ್ಷ್ಮಣನು ರಾಮನನ್ನು ಹುಡುಕ 
ಹೋಗುವುದರಿಂದ ಇಲ್ಲಿ ಲಕ್ಷ್ಮಣ ರೇಖೆಗಳ ಪ್ರಶ್ನೆಯೇ ಬರುವುದಿಲ್ಲ. ಪುರಾ: 
ಕಲ್ಪನೆಯಿಂದ ರಾಮಾಯಣವನ್ನು ಹೊರತಂದು ವಾಸ್ತವದಲ್ಲಿ ಸ್ಥಾಪಿಸ* 
ನಿರ್ಮಿಸಿದ ಸನ್ನಿವೇಶಗಳಿಗೆ ಇದೊ೦ದು ಅತ್ಯುತ್ತಮ ಉದಾಹರಣೆ. ಆದರೆ ಇ: 
ಕಳೆದುಕೊಂಡದ್ದೇನು ಎಂಬುದನ್ನು ನೋಡಿದಾಗ ಒಂದು ವಿಷಯ ಎದಿ 
ಕಾಣುತ್ತದೆ. ಮಾಯಾವಿ ಜಿಂಕೆಯ ಹಿಂದೆ ರಾವಣನ ದುಷತನ, ಅವ 

ಹಾಯಾವಿ ಶಕ್ತಿ, ಮತ್ತು ರಾಕ್ಷಸ ಗುಣದ ಪರಿಚಯವಿದೆ. ಅಂದರೆ ಸೀತೆಯು 
ಖುಂದೆ ಅನುಭವಿಸುವ ಕಷ್ಟ ಕಾರ್ಪಣ್ಯಗಳಿಗೆ ರಾವಣನ ದುಷ್ಪತನವೇ 
ಹೂಲಕಾರಣವಾಗುತ್ತದೆ. ಆದರೆ ಇಲ್ಲಿ ಕಾದಂಬರಿಯಲ್ಲಿ ಸೀತೆಯಲ್ಲಿ 
ತಿಚಾತುರ್ಯದಿಂದ ಹುಟ್ಟಿದ ಹಟವೇ ಅವಳ ಕಷ್ಟಗಳಿಗೆ ಕಾರಣವಾಗುತ್ತದೆ. 
ಸಾಮ, ಲಕ್ಷ್ಮಣರ ಅನುಪಸ್ಥಿತಿಯಲ್ಲಿ ರಾವಣನ ಕಡೆಯ ರಾಕ್ಷಸರು ಸೀತೆಯನ್ನು 
1ದ್ದೊಯ್ಯುತ್ತಾರೆ. ಹೀಗಾಗಿ ರಾವಣನು ತನ್ನ ವಿಮಾನದಲ್ಲಿ ಬರುವುದು, 
ಸನ್ಯಾಸಿಯ ವೇಷ ಧರಿಸುವುದು, ಜಟಾಯುವಿನೊಡನೆ ಹೋರಾಡುವುದು 
ಇವೆಲ್ಲ ವಾಸ್ತವದಲ್ಲಿ ಸಾಧ್ಯವಿಲ್ಲದಿರುವುದರಿಂದ ಅವುಗಳನ್ನು ವರ್ಜಿಸಲಾಗಿದೆ. 
ಇದೆಲ್ಲದರಿಂದ ಹೊರಬರುವ ಸತ್ಯವೆಂದರೆ ಸೀತೆಯು ತನ್ನ ತಪ್ಪಿನಿಂದಾಗಿಯೇ 
ದುರಂತವನ್ನು ಎದುರಿಸುತ್ತಾಳೆಂಬುದು. ಸ್ತ್ರೀ ಸಂವೇದನೆ ಮತ್ತು “ಪ್ರೇಮ 
ಮೀಮಾಂಸೆ'ಯನ್ನು ಬಿಂಬಿಸಲು ಹೊರಟ ಕಾದಂಬರಿಯಲ್ಲಿ ಮಹಿಳೆಯು ತನ್ನ 
ಹಟದಿಂದಾಗಿಯೇ ತನ್ನ ಕಾಲ ಮೇಲೆ ತಾನೇ ಕಲ್ಲು ಹಾಕಿಕೊಳ್ಳುತ್ತಾಳೆಂಬ 
ವಾದವು ಎಷ್ಟರ ಮಟ್ಟಿಗೆ ಸರಿ ಹೊಂದುತ್ತದೆಂಬ ಪ್ರಶ್ನೆಯು ಓದುಗನನ್ನು 
ಕಾಡದೇ ಬಿಡುವುದಿಲ್ಲ. 


ವಾಸ್ತವದಲ್ಲಿ ಲೇಖಕರಿಗೆ ಇರುವ ನಿಷ್ಠೆಯು ಕಲ್ಪನಾ ಲೋಕದ ತುಲನಾತ್ಮಕ 
ಸತ್ಯದಲ್ಲಿ ಇಲ್ಲ. ಹೀಗಾಗಿ ಅವರಿಗೆ ಲಕ್ಷ್ಮಣನು ಹೆಚ್ಚು ಸಮೀಪದ ಪಾತ್ರವಾಗುತ್ತಾನೆ. 
ಆದರೆ ಇದು ಕೂಡ ಮೂಲ ರಾಮಾಯಣಕ್ಕೆ ಹೊರತಾದ ಲೇಖಕರದೇ ಸೃಷ್ಟಿ 
ತನಗೆ ಇಷ್ಟವಾದ ವಿಷಯಗಳನ್ನು ಪೋಷಿಸುತ್ತ ಮತ್ತು ತಮಗೆ ಹೊರತಾದ 
ವಿಷಯಗಳನ್ನು ಸೀತೆಯ ಪ್ರಜ್ಞಾಪ್ರವಾಹ ಮತ್ತು ದೃಷ್ಟಿಕೋನದ ನೆಪವನ್ನೊಡ್ಡಿ 
ಅಲಕ್ಷಿಸಿ, ಮೂಲ ರಾಮಾಯಣದ ಕಾವ್ಕಾಂಶವನ್ನು ಧ್ವಂಸಗೊಳಿಸುವುದು 
ಸಾಹಿತ್ಯದ ಸದುದ್ದೇಶವಾಗಲು ಸಾಧ್ಯವೇ - ಎ೦ಬ ಪ್ರಶ್ನೆಯು ನನ್ನನ್ನು 
ಬಹುವಾಗಿ ಕಾಡಿದೆ. ಅಲ್ಲದೆ ತನ್ನ ಪತನಕ್ಕೆ ಮಹಿಳೆಯು ತಾನೇ ಕಾರಣಳಾಗುತ್ತಾಳೆ 
ಎಂಬ ಒಳದನಿಯೂ ಆತಂಕವನ್ನುಂಟು ಮಾಡುತ್ತದೆ. ಈ ಸಂದರ್ಭ 
ಕಾದಂಬರಿಯಲ್ಲಿ ಘಟಿಸುವುದಕ್ಕೆ ಪೂರ್ವದಲ್ಲಿ ಶೂರ್ಪಣಖಿಯ 
ಪ್ರಸಂಗವನ್ನೊಂದುಳಿದು ಯಾವ ರಾಕ್ಷಸ “ಗ೦ಡಸಿ'ನ ಪ್ರವೇಶವೂ ಕಾದಂಬರಿಯಲ್ಲಿ 
ಜರಗುವುದಿಲ್ಲ. ಗಂಡಸು ಮೂಲತಃ ಆಕ್ರಮಣಕಾರಿ ಮತ್ತು ಹೆಂಗಸು 
ಪ್ರಚೋದನಕಾರಿ ಎಂಬರ್ಥದ ಮಾತುಗಳನ್ನು ಲೇಖರು ಆಡಿದ್ದಾರೆ. ಆಕ್ರಮಣಕಾರಿ 
ಗಂಡಸ್ಸಿನ ಮನಸ್ಸಿಗೆ ಸಂಸ್ಕಾರದ ಅವಶ್ಯಕತೆಯಿದೆ ಎಂದೂ ಹೇಳಿದ್ದಾರೆ. ಆದರೆ 
ಕಾದಂಬರಿಯಲ್ಲಿ ಗಂಡಸಿನ ಆಕ್ರಮಣಕಾರಿ ಮನಸ್ಸಿಗಿಂತ ಮಹಿಳೆಯ ಹಟವೇ 


ಸಂಕ್ರಮಣ ೪೩೧ / ಜನವರಿ - ಫೆಬ್ರವರಿ ೨೦೧೭ ೨೯ 


ಅವಳ ಅಧಃಪತನಕ್ಕೆ ಕಾರಣ ಎಂಬಂತೆ ಬಿಂಬಿಸಲಾಗಿದೆ. ಕಾದಂಬರಿ 
ನಿರ್ಮಿಸುವ ಸಂದರ್ಭಕ್ಕೆ ತಕ್ಕಂತೆ ಪಾತ್ರಗಳು ವರ್ತಿಸುತ್ತವೆಂಬ ಮಾತು ನಿಜ. 
ಲೇಖಕರು ಕಾದಂಬರಿಯಲ್ಲಿ ನಿರ್ಮಿಸುವ ಸಂದರ್ಭಗಳನ್ನು ಅವರು ಹೊರಗೆ 
ಆಡಿದ ಮಾತುಗಳೊಡನೆ ಹೋಲಿಸಬಾರದೆಂಬುದೂ ನಿಜ. ಆದರೆ ಮೂಲ: 
ಧೊರಣೆಗಳಲ್ಲಿಯೇ ವೈರುಧ್ಯಗಳು ಸಂಭವಿಸಿದಾಗ ಅದನ್ನು ಪರೀಕ್ಷಿಸುವುದು 
ವಿಮರ್ಶಕನ ಕರ್ತವ್ಯ ಆಗ ವಿಮರ್ಶಕರು ವಕೀಲರಂತೆ ಮಾತನಾಡುತ್ತಿದ್ದಾರೆಂಬ 
ವಾದವು ಸಮಂಜಸವಾಗುವುದಿಲ್ಲ. ವಾಸ್ತವದ ದೃಷ್ಟಿಕೋನವೇ ಚಿಕಿತ್ಸಕ ತರ್ಕದ 
ಮೇಲೆ ನಿಂತಾಗ ಅದನ್ನು ತರ್ಕದಿಂದಲ್ಲದೆ ಆರಾಧನಾ ಮನೋಭಾವದ 
ಕುರುಡು ನಂಬಿಕೆಯಿಂದ ಎದುರಿಸಲು ಸಾಧ್ಯವೆ? 


ಕಾದಂಬರಿಯ ಘಟನೆಗಳು ದಕ್ಷಿಣ ಭಾಗದತ್ತ ಚಲಿಸಲು ಪ್ರಾರಂಭಿಸಿದೊಡನೆ 
ಬೇರೊಂದು ಸಂಸ್ಕೃತಿಯನ್ನು ರಾಮನ ಸಂಸ್ಕೃ ತಿಯು ಎದುರಿಸಬೇಕಾಗುತ್ತದೆಂಬಂತೆ 
ಚಿತ್ರಿಸಲಾಗಿದೆ. ಇದು ಆರ್ಯ ಮತ್ತು ದ್ರಾವಿಡ ಸಂಸ್ಥ ತಿಗಳು ' 
ಮುಖಾಮುಖಿಯಾಗುವ ಸಂದರ್ಭವೆ ಎಂಬ ಜಿಜ್ಞಾಸೆ ಮೂಡುತ್ತದೆ. ಈ 
ಸಂದರ್ಭದಲ್ಲಿ ಬರುವ ಖುಷಿ ಮುನಿಗಳು ಮತ್ತು ಅಬ್ರಾಹ್ಮಣಳಾಗಿರುವ ಶಬರಿ. 
ಇವರುಗಳಲ್ಲಿ ಸಾತ್ವಿಕ ಗುಣಗಳಿವೆ. ಅಬ್ರಾಹ್ಮಣನಾದ ಗುಹ ಬೇಡರವನಾದರೂ 
ರಾಮನ ಬಗೆಗೆ ಅವನಲ್ಲಿ ಪೂಜ್ಯ ಭಾವವಿದೆ. ಅದರಂತೆಯೆ ಶಬರ ಜಾತಿಗೆ: 
ಸೇರಿದ ಶಬರಿಯು ತಪಸ್ಸು ಮಾಡಿ ಸಾತ್ವಿಕತೆಯನ್ನು ಸಾಧಿಸಿಕೊಂಡ 
ವೃದ್ಧೆಯಾಗಿದ್ದಾಳೆ. ಕಾದಂಬರಿಯಲ್ಲಿ ಬರುವ ತಪಸ್ವಿಗಳು ಯಾವ ರೀತಿಯ 
ಸಾಧನಾಕ್ರಮವನ್ನು ಅನುಸರಿಸುತ್ತಿದ್ದರೆಂಬುದನ್ನು ಕುರಿತಾದ ವಿವರಗಳು ಎಲ್ಲಿಯೂ | 
ಇಲ್ಲ. ಖುಷಿ ಮುನಿಗಳು ಕಾದಂಬರಿಯಲ್ಲಿ ಬಹುದೊಡ್ಡ ಪಾತ್ರಗಳನ್ನಾಡುತ್ತಾರೆ.. 
ಆಗಿನ ಕಾಲದ ಭಾರತದಲ್ಲಿ ಚಾಲ್ತಿಯಲ್ಲಿದ್ದಿರಬಹುದಾದ ಸಾಧನಾಕ್ರಮಗಳ 
ವಿವರ ಮತ್ತು ಇತಿಹಾಸಗಳು ವಾಸ್ತವದತ್ತ ಮುಖ ಮಾಡಿದ ಕಾದಂಬರಿಗೆ 
ಬೇರೊಂದು ಆಯಾಮವನ್ನು ತ೦ದು ಜೋಡಿಸು ಸುತ್ತಿದ್ದವು. ಏಕೆಂದರೆ ಹುಟ್ಟಿನಿಂದ 
ಜಾತಿ ಬರುತ್ತಿರಲಿಲ್ಲ ಮತ್ತು ಅದು ಆಗಿನ ಕಾಲದಲ್ಲಿ ವೃತ್ತಿಯಿಂದ ಬರುತ್ತಿತ್ತು 
ಎಂಬ ಸೂಚನೆಯು ಕಾದಂಬರಿಯಲ್ಲಿದೆ. ಅಂದ ಮೇಲೆ. ಯಷಿ ಮುನಿಗಳು 
ಯಾವ ಮಾರ್ಗದಿಂದ ತಮ್ಮ ಸಾತ್ವಿಕತೆ ಪಡೆದರು ಎ೦ಬ ವಿವರ ಅವಶ್ಯವಾಗಿತ್ತು. 
ದಕ್ಷಿಣದಲ್ಲಿಯ ಶಬರಿಯ ಮೂಲಕ ರಾವಣನು ಸೀತೆಯನ್ನು ಜಾ ದಿಕ್ಕಿಗೆ 
ಕೊಂಡೊಯ್ದಿದ್ದಾನೆಂಬುದು ಹೊತ್ತಾಗುತ್ತದೆ. ಅವಳು ಎಲ್ಲಿದ್ದಾಳೆಂಬ ನಿಖರ 
ಸ್ಥಳವು ಶಬರಿಗೆ ಅಂತರ್‌ಜ್ಞಾನದಿಂದ. ಗೊತ್ತಾಗುತ್ತದೆ. ಹಾಗೆ ಅವಳು 

ನಿಖರವಾಗಿ ಹೇಳಿದ್ದರೆ ವಾಲಿ ಸುಗ್ರೀವರ ಕಾಳಗದ ಸ್ಥಿತಿಯು ಕಾದಂಬರಿಯಲ್ಲಿ 
ಉದ್ಭವವಾಗದೆ ಹೋಗಬಹುದಿತ್ತು. ಜಟಾಯು ಪಕ್ಷಿಯು ಮೂಲ 
ರಾಮಾಯಣದಲ್ಲಿ ಮಾಡುವ ಕಾರ್ಯವನ್ನು ಇಲ್ಲಿ ಶಬರಿ ನಿರ್ವಹಿಸುತಾಳೆ. 


ಶೂರ್ಪಣಖಿಯ ಆಗಮನವು ಕಾದಂಬರಿಯಲ್ಲಿ `ರಾಕ್ಷಸ'ರ ಆಗಮನದ 
ಪ್ರಥಮ ಹೆಜ್ಜೆ ಆದರೆ "ರಾಕ್ಷಸ'ರೆಂದರೆ ಯಾರು ಮತ್ತು ಆರ್ಯರದಲ್ಲದ 
ಧೋರಣೆಯನ್ನು ಹೊಂದಿದವರೆಲ್ಲ ರಾಕ್ಷಸರೆ ಎಂಬ ಪ್ರಶ್ನೆಗೆ ಪರೋಕ್ಷ 
ಉತ್ತರವೂ ಕಾದಂಬರಿಯಲ್ಲಿಲ್ಲ. ಹಾಗೆ ನೋಡಿದರೆ ರಾವಣನ ಸೋದರ 
ವಿಭೀಷಣ ಮತ್ತು ಅವನ ಮಡದಿಯಲ್ಲಿ ಸಾತ್ವಿಕ ಗುಣಗಳಿವೆ. ಒಂದೇ 
ಮನೆತನಕ್ಕೆ ಸೇರಿದ ಇವರು ಇಷ್ಟೊಂದು ಭಿನ್ನವಾಗಿರಲು ಸಾಧ್ಯವೆ ಎಂಬ ಪ್ರಶ್ನೆ 
ಕಾಡುತ್ತದೆ. ಶೂರ್ಪಣಖಿಯಲ್ಲಿ ಆಕ್ರಮಣಶೀಲತೆ ಇದೆ. ತಾನು ಬಯಸಿದ 
ಗಂಡಸನ್ನು “ಅನುಭವಿ'ಸದೆ ಬಿಡದ ಶೂರ್ಪಣಖಿಯ ಮದುವೆಯೂ ಆಗಿದೆ. 
ಅವಳು ಪತಿವ್ರತಾಧರ್ಮಕ್ಕೆ ವಿರೋಧವಾದ ಧೋರಣೆ ಹೊಂದಿದ್ದಾಳೆ. 
ಶೂರ್ಪಣಖಿಯ ಪಾತ್ರವನ್ನು ಗಮನಿಸಿದರೆ ಅವಳಲ್ಲಿ 'ಕವಲು' ಕಾದ೦ಬರಿಯಲ್ಲಿ 
ಕಂಡುಬರುವ ಕೆಲವು ಮಹಿಳಾ ಪಾತ್ರಗಳ ಗುಣಗಳು ಕಂಡು ಬರುತ್ತವೆ. 
ಗಂಡಸು ಆಕ್ರಮಣಶೀಲ ಮತ್ತು ಹೆಣ್ಣು ಪ್ರಚೋದಕಳು ಎಂಬ ತತ್ವಕ್ಕೆ 
ವಿರುದ್ಧವಾಗಿ ಶೂರ್ಪಣಖಿಯು ವರ್ತಿಸುತ್ತಾಳೆ. ಅವಳು ಮೊದಳು ರಾಮನಲ್ಲಿ 
ಮೋಹಗೊಂಡು ಅವನನ್ನು ಅನುಭವಿಸಲು ಇಚ್ಛಿಸುತ್ತಾಳೆ. ಆದರೆ ರಾಮನು 
ಕಾದಂಬರಿಯಲ್ಲಿ ಒಂದೇ ಒಂದು ಸಲ ತನ್ನ 'ವಿನೋದ' ಬುದ್ದಿಯಿಂದ ಅವಳ 
ಮನಸ್ಸನ್ನು ಲಕ್ಷ್ಮಣನ ಕಡೆ ತಿರುಗಿಸುತ್ತಾನೆ. “ಅನುಭವಿಸಲು' ಹಾತೊರೆಯುವ 
ಅವಳ ಮೂಗಿನ ತುದಿಯನ್ನು ಲಕ್ಷ್ಮಣನು ಕುಡುಗೋಲಿನಿಂದ ಕುಯ್ದು 
ಹಾಕುತ್ತಾನೆ. ಇದು ಮುಂದಿನ ಘಟನೆಗಳಿಗೆ ಮೂಲ ರಾಮಾಯಣದಂತೆಯೇ 
ಕಾರಣವಾಗುತ್ತದೆ. 


ವಾಲಿ ಮತ್ತು ಸುಗ್ರೀವರ ಮನಸ್ತಾಪಕ್ಕೆ ಕಾರಣವಾಗುವುದಕ್ಕೂ ರಾಮ ಮತ್ತು 
ರಾವಣರ ಮಧ್ಯೆ ಯುದ್ಧವಾಗುವುದಕ್ಕೂ ಕೆಲವು ಸಾಮ್ಯಗಳಿವೆ. ಒಬ್ಬನು 
ಸಹೋದರನ ಹೆಂಡತಿಯನ್ನು ಅಪಹರಿಸಿ ಅವನನ್ನು ರಾಜ್ಯಭ್ರಷ್ಟನನ್ನಾಗಿ 
ಮಾಡಿದ್ದಾನೆ. ಮಡದಿಯ ಅಪಹರಣವು ಎರಡೂ ಪ್ರಸಂಗಗಳಿಗೆ ಸಾಮಾನ್ಯ 
ವಿಷಯವಾಗಿದೆ. ರಾಮನು ತನ್ನ ಸ್ಥಿತಿಯನ್ನೇ ರಾಜ್ಯಭ್ರಷ್ಟ ಸಹೋದರನಲ್ಲಿ 
ಕಾಣುತ್ತಾನೆ. ಇನ್ನು ಯುದ್ಧದಲ್ಲಿ ಮರದ ಮರೆಯಲ್ಲಿ ನಿಂತು ಬಾಣ ಬಿಟ್ಟು 
ಭ್ರಷ್ಟನನ್ನು ಕೊಲ್ಲುವುದರ ಹಿಂದೆ ನ್ಯಾಯಪರತೆಗಿಂತ ಹೆಚ್ಚಾಗಿ ತನ್ನ ಮಡದಿಯನ್ನು 

ರಾವಣನಿಂದ ಮುಕ್ತಗೊಳಿಸಲು ಸೈನ್ಯದ ಸಹಾಯವು ಬೇಕಾಗಿರುವುದರಿಂದ 

ವಾಲಿ ಸುಗ್ರೀವರ ಮೂಕನ ರಾಮನು ತನ್ನು ಉದ್ದೇಶಕ್ಕೆ ತಕ್ಕಂತೆ 
ಬಳಸಿಕೊಳ್ಳುತ್ತಾನೆಂಬ ಸೂಚನೆ ಕಾದಂಬರಿಯಲ್ಲಿದೆ. ಇದೇ ರೀತಿ | 
ಸೀತೆಯನ್ನು ರಾವಣನಿಂದ ಬಿಡಿಸಲು ಹೋರಾಡುವುದು ಸೀತೆಯ ಮೇಲಿನ 
ಪ್ರೀತಿಯಿಂದಲ್ಲ, ಬದಲಾಗಿ ಇಕ್ಷ್ಯಾ ಕುವಂಶದ ಘನತೆಯನ್ನು ಉಳಿಸಲು ಎಂಬ 
ಸೂಚನೆಯೂ ಇದೆ. ಇವೆರಡೂ ಅಂಶಗಳು ಕಾದಂಬರಿಯಲ್ಲಿ ಬಹಳ ' 
ಮಹತ್ವದ ವಿಷಯಗಳು. “ಪ್ರೇಮ ಮೀಮಾಂಸೆ'ಯ ಉದ್ದೇಶವನ್ನು ಹೊಂದಿರುವ 
ಮತ್ತು. ಪ್ರೇಮವು ಏಕ ಮಾರ್ಗಿಯಾಗಿ ಮುಂದುವರಿಯುವುದರಿಂದ ' 
ಮೀಮಾಂಸೆಯ ಪ್ರಶ್ನೆ ಇಲ್ಲಿ ಎಲ್ಲಿ ಬರುತ್ತದೆಂಬುದೇ ಅರ್ಥವಾಗುವುದಿಲ್ಲ. 
ಕಾದಂಬರಿಯ ಈ ಹಂತದ ನಡೆಯವರೆಗೆ ಆ "ಮೀಮಾಂಸೆ' ನಡೆದಿಲ್ಲವೆಂಬ 
ಪ್ರಜ್ಞೆಯೇ ಕಾದಂಬರಿಯ ಮುಂದಿನ ಓಘವನ್ನು ನಿರ್ಧರಿಸುತ್ತದೆ. ' 


ಸೀತೆಯ ಮಾನಸಿಕ ವ್ಯಾಪಾರದ ಮೂಲಕ ಕಥೆಯನ್ನು ಚಿತ್ರಿಸಲಾಗಿದೆ 
ಎಂಬುದು ಪ್ರಾರಂಭದಲ್ಲಿ ಗೊತ್ತಾಗುತ್ತದೆ. ಆದರೆ ಅವಳ ಉಪಸ್ಥಿತಿ ಇಲ್ಲದ 
ಅನೇಕ ಸಂದರ್ಭಗಳು ಕರ್ಣಾಕರ್ಣಿಯಾಗಿ ಅವಳಿಗೆ ತಿಳಿಯುತ್ತವೆ. ಆದರೆ ' 
ಇಂಥ ಆಲಿಸುವಿಕೆಯಲ್ಲಿ ಅಲ್ಲಿ ನಡೆದ ಸಂಭಾಷಣೆಗಳನ್ನು ಯಥಾವತ್ತಾಗಿ 
ಯಾರೂ ಹೇಳಲಾರರು. ಇಲ್ಲಿ ಸಂಭಾಷಣೆಗಳ ಸಮೇತ ಎಲ್ಲವೂ ನಿರೂಪಿತವಾಗಿದೆ. 
ಅಂದರೆ ಸೀತೆಯ ಮಾನಸಿಕ ವ್ಯಾಪಾರವು ಒಂದು ನಿಮಿತ್ತ ಮಾತ್ರವಾಗಿ 
ಲೇಖಕರೇ ಈ ಕಥೆಯನ್ನು ನಿರೂಪಿಸು ತ್ತಾರೆ. ಹೀಗಾಗಿ ಲೇಖಕರ ಅನುಪಸ್ಥಿತಿಯಲ್ಲಿ 
ಪಾತ್ರಗಳು ತಮ್ಮಷ್ಟಕ್ಕೇ ಬೆಳೆಯುವ ಅವಕಾಶ ತಪ್ಪಿಹೋಗುತ್ತದೆ. ಕಾದಂಬರಿಯ 
ಉದ್ದೇಶವು ಕಾದಂಬರಿ ಬರೆಯುವ ಪೂರ್ವದಲ್ಲಿಯೇ ನಿರ್ಧಾರಿತ 
ವಾಗಿರುವುದರಿಂದ ಪಾತ್ರಗಳು ಲೇಖಕರ ಕೈಯಲ್ಲಿಯ ಸೂತ್ರದ ಗೊಂಬೆಗಳಾಗುವ 
ಅನಿವಾರ್ಯತೆ ಇದೆ. ಇದಕ್ಕೊಂದು ಒಳ್ಳಯ ಉದಾಹರಣೆಯೆಂದರೆ ಸೀತೆ 
ರಾಮನೊಡನೆ ಕಳೆದಿರಬಹುದಾದ ಸುಖಮಯ ಸಮಯವು ತಪಿಕೂಡ ಅವಳ 
ಮನಸ್ಸಿನ ಪಟಲದ ಮೇಲೆ ಹಾಯ್ದು ಹೋಗುವುದಿಲ್ಲ. ಲಂಕೆಯಲ್ಲಿ ಸೀತೆಯ 
"ಅಗ್ನಿ ಪರೀಕ್ಷೆ'ಯನ್ನು ಲಕ್ಷ್ಮಣ ತಪ್ಪಿಸುತ್ತಾನೆ. ನಂತರ ಅಯೊಧ್ಯೆಗೆ ಮರಳಿದ 
ಮೇಲೆ ಸೀತೆಯು ಗರ್ಭಿಣಿಯಾಗುವವರೆಗೆ ಗಂಡ-ಹೆಂಡತಿ ಅನೋನ್ನವಾಗಿ 
ಕಾಲ ಕಳೆದಿರಲೇಬೇಕು. ಆ ಸಂದರ್ಭವನ್ನು ಅವಳ ಮನಸಿನ ಆಯಾಯಗಳಲ್ಲಿ 
ಒಂದಾಗಿಸಿದ್ದರೆ ಅವಳ ಕಪ್ಪಕಾರ್ಪಣ್ಯಗಳ. ಆಳ ಹೆಚ್ಚು ಸ್ಫುಟವಾಗಬಹುದಿತ್ತು. 
ಏಕೆಂದರೆ ಆಗ ಅವಳ ಜೀವನದ ಒಂದು ತುಲನಾತ್ಮಕ ಸೋಟ ಓದುಗರಿಗೆ 


ಲಭ್ಯವಾಗುತ್ತಿತ್ತು. ಆದರೆ ಸ್ತೀಸಂವೇದನೆಯಂದರೆ ಅವಳ ನೋವುಗಳನ್ನು 
ಮಾತ್ರ ಗುರುತಿಸುವುದೆಂಬ ' ಸೀಮಾರೇಖೆಯನ್ನು ಹಾಕಿಕೊಂಡಿರುವುದರಿಂದ 
ರಾಮಾಯಣಕ್ಕೆ "ಸೃಜನಶೀಲ ಪ್ರತಿಕ್ರಿಯೆ'ಯ ದಾರಿ ತಪ್ಪಿಬಿಡುತ್ತದೆ. 


ರಾವಣನ ದೂತರು ಸೀತೆಯನ್ನು ರಾಮಲಕ್ಷ್ಮಣರ ಅನುಪಸ್ಥಿತಿಯಲ್ಲಿ ಎತ್ತಿಕೊ೦ಡು 
ಹೋಗುತ್ತಾರೆ. ಅವರು ರಕ್ಕಸರೆಂಬಂತೆ ಚಿತ್ರಿತವಾಗಿದ್ದಾರೆ. ರಾವಣನ ಜೀವನ 
ವಿಧಾನದ ಸ್ಪರ್ಶ ಇಲ್ಲಿಂದಲೇ ಪ್ರಾರಂಭವಾಗುತ್ತದೆ. ಅವನಿಗೆ ಸೀತೆಯನ್ನು 
ಒಲಿಸಿಕೊಂಡು ಅವಳನ್ನು ಭೋಗಿಸಬೇಕೆಂಬ ಬುದ್ಧಿ ಏಕೆ ಹುಟ್ಟುತ್ತದೆಂಬುದು 
ಗೊತ್ತಾಗುವುದಿಲ್ಲ. ಅಷ್ಟೊಂದು ಹೆಣ್ಣುಗಳನ್ನು ಅವರ ಅನುಮತಿ ಇಲ್ಲದೆ 
ಭೋಗಿಸಿದ ಅವನಿಗೆ ಸೀತೆ ಮಾತ್ರ ಅವನ ಧೋರಣೆಗೆ ಹೊರತಾದ 
ಹಣ್ಣಾಗುತ್ತಾಳ. ಇದೇನು ಅವಳಲ್ಲಿರಬಹುದಾದ ದೈವಿಕ ಅಂಶದ ಪರಿಣಾಮವೆ? 
ರಾವಣನು. ಮೂಲ ರಾಮಾಯಣದಲ್ಲಿ ಸಾಕಷ್ಟು ಓದಿ ತಿಳಿದುಕೊಂಡ ಒಬ್ಬ 
ಜ್ಞಾನಿ. ಅವನು ಶಿವನ ನಿಸ್ಸೀಮ ಭಕ್ತ ಅವನು ರಾಕ್ಷಸ ಗಣಕ್ಕೆ ಸೇರಿದ್ದರೂ 
ತಾರತಮ್ಯ ಭಾವವು ಅವನಲ್ಲಿದೆ. ಆದರೆ ಇಲ್ಲಿ ಚಿತ್ರಿತವಾಗಿರುವ ರಾವಣ 
ಸಂಸ್ಕೃತಿಹೀನ ನಿರ್ದಯಿ ಮತ್ತು ಪ್ರಚಂಡ ಕಾಮುಕ. ಇಂಥ ರಾವಣನನ್ನು 
ಸೃಷ್ಟಿಸಿದ ಮೇಲೆ ರಾಮ ರಾವಣರ ತುಲನಾತ್ಮಕ ನೋಟವು ಕಪ್ಪು ಬಿಳುಪಿನ 
ಸೀಮೆಯನ್ನು ಮೀರಿ ಹೆಚ್ಚು ಬೆಳೆಯುವ ಸಾಧ್ಯತೆಯೇ ಇಲ್ಲ. ಅವರೂ ಕೂಡ 
ಸೂತ್ರದ ಗೊಂಬೆಗಳೆ. ಕಾದಂಬರಿಯು ಈ ಹಂತಕ್ಕೆ ಬರುವ ವೇಳಗೆ 
ಕಾದಂಬರಿಯ ತುರೀಯಾವಸ್ಥೆಗೆ ಏನಾದರೊಂದು ಸಂದರ್ಭವನ್ನು ಸೃಷ್ಟಿಸಲೇ 
ಬೇಕಾಗುತ್ತದೆ. 

ಲವಕುಶರು ಪ್ರಾರಂಭದಿಂದ ತುಂಟರು. ಜನಾಭಿಪ್ರಾಯಕ್ಕೆ ಬೆಲೆಕೊಟ್ಟು ರಾಮನು 
ಸೀತೆಯನ್ನು ತ್ಯಜಿಸಿದ ನಂತರ ಅವಳು ವಾಲ್ಮೀಕಿ ಯಷಿಗಳ ಆಶ್ರಮದಲ್ಲಿ 
ಆಶ್ರಯ ಪಡೆದು ಅವಳಿ ಮಕ್ಕಳ ತಾಯಿಯಾಗುತ್ತಾಳೆ. ಲವಕುಶರು ಆಶ್ರಮದಲ್ಲಿ 
ಬೆಳೆಯುತ್ತಾರೆ. ಸೀತೆಯ ತವರಿನಿಂದಲೇ ಬಂದ ಸುಕೇಶಿಯೆಂಬ ದಾಸಿ 
ಆಶ್ರಮದಲ್ಲಿ ಸೀತೆಗೆ ಆಸರೆಯಾಗುತ್ತಾಳೆ. ಲವಕುಶರ ತುಂಟಾಟಗಳು ಮತ್ತು 
ನಂತರ ಸುಕೇಶಿಯ ಮಕ್ಕಳೊಡನೆಯ ಅವರ ಆಟವು ಆ ಭಾಗದಲ್ಲಿ 
ಕಾದಂಬರಿಗೆ ಸ್ವಲ್ಪ ಪ್ರಘುಲ್ಲತೆಯನ್ನು ಒದಗಿಸಿದೆ. ಅವರು ರಾಮನ 
ಅಶ್ವಮೇಧಯಾಗದ ಕುದುರೆಯನ್ನು ಹಿಡಿಯುವುದನ್ನು ಮೂಲ 
ಕಥೆಯಲ್ಲಿರುವಂತೆಯೇ ನಿರೂಪಿಸಲಾಗಿದೆ. ಇದೇ ವೇಳೆಗೆ ವಾಲ್ಮೀಕಿ ಯಷಿಗಳ 
ಕ್ರೌಂಚ ವಧೆಯನ್ನು ಕ೦ಡು ಒಂದು ಕಾವ್ಯವನ್ನು ರಚಿಸಬೇಕೆಂಬ ಸ್ಫೂರ್ತಿಯೂ 

ದೊರೆಯುತ್ತದೆ. ವಾಲ್ಮೀಕಿ ಹುಟ್ಟಿನಿಂದಲೇ ಬ್ರಾಹ್ಮಣ ಎಂಬ ಚಿತ್ರ ನಮಗೆ 


ದೊರೆಯುತದೆ. ಅವರು ಬೇಡರವರಾಗಿದ್ದು 'ರಾಮನಾಮ'ದ ಮೂಲಕ ಖಷಿ 
ಪದವಿ ಪಡೆದು ರಾಮಾಯಣ ರಚಿಸಿದರೆಂಬ ಕಥೆ ಪ್ರಚಲಿತವಿದ್ದರೂ ಅದು 


ವಾಸ್ತವಕ್ಕೆ ದೂರವಾದುದು. ಹಾಗಾಗಿ ಅವರು ಗುರುಕುಲ ನಡೆಸುತ್ತಿರುವ : 


ಬ್ರಾಹ್ಮಣರಾಗುವುದು ಅನಿವಾರ್ಯವಾಗಿದೆ. ಇಲ್ಲೊಂದು ಮಹತ್ವದ ಮಾತು | 
ಕಾದಂಬರಿಯಲ್ಲಿ ಅಕಸ್ಮಾತ್ತಾಗಿ ನುಸುಳಿದೆ. ವಾಲ್ಮೀಕಿ ಮಷಗಳು ರಾಮನು" 
ನಡೆಸುವ ಯಾಗದಲ್ಲಿ ಅವನು ತನ್ನ ಪಕ್ಕದಲ್ಲಿ ಸೀತೆಯ ಸುವರ್ಣ 
ಪುತ್ಥಳಿಯನ್ನು ಸ್ಥಾಪಿಸಿ ಯಾಗದ ಕಾರ್ಯ ನಡೆಸುವುದನ್ನು ನೋಡಿ ಬಂದ 


ನಂತರ ಅವರಿಗೆ ರಾಮಾಯಣವನ್ನು ಕಾವ್ಯರೂಪದಲ್ಲಿ ಬರೆಯುವ ಬಯಕೆಯು ' 
ಉಂಟಾಗುತ್ತದೆ. ಆಗ ಅವರ ಶಿಷ್ಕ ತಾರಕನು ಆ ಕಥೆಯನ್ನು ಸೀತೆಯ , 


ಬಾಯಿಂದಲೇ ಕೇಳಿ ಬರೆಯಬಹುದಲ್ಲ ಎಂದು ಸೂಚಿಸಿದ್ದಕ್ಕೆ ವಾಲ್ಮೀಕಿ 
ಯಷಿಗಳು ಈ ಮಾತನ್ನು ಹೇಳುತ್ತಾರೆ, “ಬೇಡ, ಘಟನೆಗಳ ವಾಸ್ತವತೆ 


| 


ಹೆಚ್ಚಾದರೆ ಅದರ ಭಾರಕ್ಕೆ ಕಾವ್ಯ ನಲಗುತ್ತೆ ಅದು ಕಾವ್ಯವಾಗದೆ JR | 


ಕಾವ್ಯದ ಮರ್ಮ ನಿನಗೆ ಗೊತ್ತಿಲ್ಲ. “ಉತ್ತರಕಾಂಡ” ಮೊದಲ ಆವೃತ್ತಿ ಪುಟ 


೧೯೫ ಇದು ಈ ಕಾದಂಬರಿ ಮತ್ತು ಭೈರಪ್ಪನವರ ಜೀ ್‌ ಬಗ್ಗೆ | 


| 


ಬರೆದ ಭಾಷ್ಯದಂತೆ ತೋರುತ್ತದೆ. "ಗದ್ಯ ಮತ್ತು ಪದ್ಯಗಳ ನಡುವಿನ 


ವ್ಯತ್ಯಾಸವನ್ನು ಈ ಲೇಖಕರು ಇಲ್ಲಿ ವ್ಯಾಖ್ಯಾನಿಸುತ್ತಿದ್ದಾರೆ. ಗದ್ಯದಲ್ಲಿ ವಾಸ್ತವಕ್ಕೆ 
ಸ್ಥಾನ ಮತ್ತು ಹೆಚ್ಚಿನ ವಾಸ್ತವತೆಯಿಂದ ಕಾವ್ಯ ನಲುಗುತ್ತದೆ. ಯಾವುದೇ 
ಪ್ರಕಾರದ ಸಾಹಿತ್ಯವೂ ಅತಿಯಾದ ವಾಸವತೆಯಿಂದ ನಲಗುತ್ತದೆ. ಕೊನೆಗೂ 
ಸಾಹಿತ್ಯವೆಂಬುದು ಸೃಜನಶೀಲ ಅಭಿವ್ಯಕ್ತಿ. ಅದು ಗದ್ಯವಾದರೇನು, ಫದ್ಯವಾದರೇನು, 
ಅದು ಓದುಗನನ್ನು ವಾಸ್ತವದ ಪಾತಳಿಯಿಂದ ಮೇಲೆತ್ತಿ ಅನೂಹ್ಯವಾದುದನ್ನು 
ಅರುಹುವುದನ್ನೇ ತನ್ನ ಗುರಿಯಾಗಿಟ್ಟುಕೊಂಡಿರುತ್ತದೆ. ಓದುಗನು ಬದುಕುತ್ತಿರುವ 
ಸ್ಮರದಲ್ಲೇ ಸೃಜನಶೀಲತೆಯನು ಳಿಸಿದರೆ ಸಾಹಿತ್ಯದ ರೋಮಾಂಚಕತೆಯೇ 
(ರೋಚಕತೆಯಲ್ಲು ಯಾಗ ಬಿಡುತ್ತದೆ. 1! ಭೈರಪ್ಪನವರ ಕಾದಂಬರಿ 
ಪ್ರಪಂಚದಲ್ಲಿ ಅನೂಚಾನವಾಗಿ ಸಂಭವಿಸುತ್ತ ಬಂದಿದೆ. 


ಕೊನೆಗೆ ವಾಲ್ಮೀಕಿ ಯಷಿಗಳು ರಾಮನು ಸೀತೆಯ ಚಿನ್ನದ ಪುತ್ಥಳಿಯನ್ನು ತನ್ನ 
ಪಕ್ಕದಲ್ಲಿಟ್ಟುಕೊಂಡು ಯಾಗ ಮಾಡುವುದನ್ನು ನೋಡಿ ಬಂದ ಮೇಲೆ 
ರಾಮಸೀತೆಯರನ್ನು ಒಂದು ಗೂಡಿಸಲು "ಧರ್ಮಸ ಭೆ'ಯನ್ನು ಕರೆಯುತ್ತಾರೆ. 
ಅಲ್ಲಿ NE ರಾಮನ ಮಕ್ಕಳಾಗಿದ್ದರಿಂದ Kis ಯುವರಾಜ 


le a a ಪೆಜೊಪೀಯೂಂಟ' 


ಪದವಿಯನ್ನು ಕೊಡುವುದು ಮತ್ತು ಕಾಮ ಸೀತೆಯರು ಮತ್ತೆ ಸಹಬಾಳ್ವೆ ' 

ನಡೆಸುವ ಪ್ರಸ್ತಾಪ ಬರುತ್ತದೆ. ಅಲ್ಲಿಯವರೆಗೆ "ಸ್ತೀ ಸಂವೇದನೆ' ಅಷೊಂದು 
ಪ್ರಖರವಾಗಿ ವ್ಯಕ್ತವಾಗಿಲ್ಲದಿರುವುದರಿಂದ ಧರ್ಮಸಭೆಯಲ್ಲಿ ಸೀತೆಯು ತನಗಾದ 
ಅನ್ಯಾಯವನ್ನು ಪ್ರಶ್ನಿಸುತ್ತಾಳೆ ಮತ್ತು ರಾಮನಿಂದ ಉತ್ತರವನ್ನು ಬಯಸುತ್ತಾಳೆ. 
ಅವಳಿಗೆ ಸಮರ್ಪಕವಾದ ಉತ್ತರ ದೊರೆಯುವುದಿಲ್ಲ. ಸೀತೆಗುಂಟಾದ 
ಅನ್ಯಾಯವನ್ನು ಬಿಂಬಿಸುವುದರಿಂದ ಆಡಳಿತ ಸೂತ್ರದ ಒಂದು ಭಾಗವಾಗಿ 
ಸೀತೆಯನ್ನು ತೊರೆದಿರುವ ರಾಮನ ಬಳಿ ಭಾವನಾತ್ಮಕ ಸ್ಪಂದನಕ್ಕೆ ಅವಕಾಶವೇ 
ಇಲ್ಲ. ಅವನು ಸತ್ಯಸ೦ಧ, ಆದರ್ಶವಾದಿ ಮತ್ತು ಸಂಪ್ರದಾಯಸ್ಥ. ಅವನಿಗೆ 
ಅವನಂಥ ಗಂಡನನ್ನು ಪಡೆದವರ ಪಾಡೆಲ್ಲ ಸೀತೆಯ ಪಾಡೇ. ಇದು ಸ್ತೀ 
ಸಂವೇದನೆಯ ಒಂದು ಪಾರ್ಶ್ವ! ಲಕ್ಷ್ಮಣನು ಅಲ್ಲಿ ನಡೆಯುವ ವಾದವಿವಾದಗಳನ್ನು 
ಕೇಳಲಾಗದೆ ಸಭೆಯಿಂದ ನಿರ್ಗಮಿಸುತ್ತಾನೆ. ಈ ವೇಳೆಗಾಗಲೇ ಅವನು 
ರಾಮನ ರಾಜ್ಯವನ್ನು ತೊರೆದು ತನ್ನ ತಾಯಿಯ ಕಡೆಯಿಂದ ಬಂದ ಐವತ್ತು 
ಹಳ್ಳಿಗಳ ರಾಜನಾಗಿ ಚೆನ್ನಾಗಿ ಅಭಿವೃದ್ಧಿಪಡಿಸುತ್ತಾನೆ. 


ಕಾದಂಬರಿಯ ಕೊನೆಯನ್ನು ಪರೀಕ್ಷಿಸುವ ಮೊದಲು ರಾವಣನ ವ್ಯಕ್ತಿತ್ವ ಮತ್ತು 
ಕಾದಂಬರಿಯಲ್ಲಿ ಉಪಯೋಗಿಸಿದ ಭಾಷೆಯನ್ನು ವಿಶ್ಲೇಷಿಸಬೇಕು. ರಾವಣನು 
ಚಿತ್ರಹಿಂಸಕ ಮತ್ತು ಕಾಮುಕನಾಗಿರುವುದರಿಂದ ರಾಮನೊಡನೆ ಅವನ 
ಹೋಲಿಕೆ ಸಾಧ್ಯವೇ ಇಲ್ಲ. ರಾಮನು ಲಂಕೆಗೆ ಇಲ್ಲಿ ಸೇತುವೆಯನ್ನು 
ಕಟ್ಟುವುದಿಲ್ಲ, ಬದಲಾಗಿ ಅವನ ಬೆಂಬಲಕ್ಕಿರುವ ಸೈನ್ಯವು ಬಂಡೆಯಿಂದ ಬಂಡೆಗೆ 
ಹಾರುತ್ತ ಶಸ್ತ್ರಾಸ್ತ್ರ ಮತ್ತು ಆಹಾರ ಸಾಮಾಗ್ರಿಗಳನ್ನು ಸಾಗಿಸುತ್ತಾರೆ. ರಾಮಸೇತುವೆ 
ರಾಮಾಯಣದ ಒಂದು ಮಹತ್ವದ ಭಾಗ. ಏಕೆ೦ದರೆ ರಾಮನ ಹೆಸರು ಬರೆದ 
ಕಲ್ಲುಗಳು ತೇಲುತ್ತವೆ ಮತ್ತು ಅದರಿಂದಲೇ ಸೇತುವೆಯ ನಿರ್ಮಾಣವಾಗುತ್ತದೆ. 
ಅಲ್ಲಿ ವಾಲ್ಮೀಕಿಯೇ ಭಕ್ತಿಭಾವದ ಒಂದು ವಿಶೇಷ ಸ್ಪರ್ಶವನ್ನು ನೀಡಿದ್ದಾರೆ. 
ಅದಕ್ಕೆ ಮಾರುತಿಯು ಸಂಕೇತವಾಗಿ ನಿಲ್ಲುತ್ತಾನೆ. ಅವನು ತನ್ನ ಆತ್ಮಸಿದ್ಧಿಯನ್ನು 
ವೃದ್ಧಿಪಡಿಸಿಕೊಂಡಿರುವುದರಿಂದ ಪ್ರತಿಯೊಬ್ಬನಲ್ಲಿಯೂ ದೇವಾಂಶವಿದ್ದು ಅದನ್ನು 
ಸಾಧನೆಯ ಮೂಲಕ ವಿಕಾಸಗೊಳಿಸಿಕೊಳ್ಳಬಹುದೆಂಬ ಅದ್ವೈತ ತತ್ವಕ್ಕೆ 
ಪ್ರತಿನಿಧಿಯೂ ಆಗುತ್ತಾನೆ. ಆತ್ಮ ವಿಕಾಸವನ್ನು ವಾಸ್ತವದಲ್ಲಿ ತರಲು ಸಾಧ್ಯವಿಲ್ಲ. 
ಹೀಗಾಗಿ ಆ ಪಾತ್ರವನ್ನೇ ಐವತ್ತು ವರ್ಷದ ಬ್ರಹ್ಮಚಾರಿಯನ್ನಾಗಿ ತೋರಿಸಿ, 
ಅದನ್ನು ಕುಬ್ಬಗೊಳಿಸುವುದೊಂದೇ ದರಿ. ಇದು ಸುಲಭದ ದಾರಿ ಕೂಡ. 
ಲೇಖಕರು ಈ ಸುಲಭದ ಮಾರ್ಗವನ್ನೇ ಆಯ್ದುಕೊಂಡಿದ್ದಾರೆ. ರಾವಣನು 
ಸೀತಾಪಹರಣವನ್ನು ಹೊರತು ಪಡಿಸಿದರೆ ಅವನೊಬ್ಬ ಮಹಾ ಶಿವಭಕ್ತ. 
ಮಾರುತಿ ಮತ್ತು ರಾವಣ ಭಕ್ತಿಪಂಥಕ್ಕೆ ಸೇರಿದವರು. ರಾಮ ಮತ್ತು ಮಾರುತಿಗೆ 

ನವ ಪೂಜೆಯಂತೆ ದಕ್ಷಿಣ ಭಾರತದ ಕೆಲವು ಕಡೆ ಈಗಲೂ ರಾವಣನ 

ಪೂಜೆ ನಡೆಯುತ್ತದೆ. ಇಂಥ ರಾವಣನು ಮೂಲ ರಾಮಾಯಣದಲ್ಲಿ ಭಕ್ತನಾಗಿ 
pashan ರಾಮ ಸತ್ಯಸಂಧ, ಧರ್ಮಿಷ್ಟ ಮತ್ತು ರಾವಣನು 
ಹಿಂಸಕ, ಕಾಮುಕ ಎಂಬ ಕಪ್ಪು ಬಿಳಿಪಿನ ವಿಂಗಡಣೆ ಇಲ್ಲ. ಲೇಖಕರು 
ಚಿತ್ರಿಸಿರುವ ರಾಮ ರಾವಣರಲ್ಲಿ ಯಾವುದೇ ಸಮಾನ ಅಂಶಗಳಿಲ್ಲವಿರುವುದರಿಂದ 
ರಾಮ-ರಾವಣರ ಪಾತ್ರಗಳ ತುಲನಾತ್ಮಕ ನೋಟ ಮತ್ತು ಸಮಾನಾ೦ತರ 
ಬೆಳವಣಿಗೆ ಮುಂತಾದ ಅಂಶಗಳು ಇಲ್ಲಿ ಲುಪ್ಪವಾಗಿ ಬಿಟ್ಟಿವೆ. 


ರಾವಣನ ಪಾತ್ರವನ್ನು ಯಾವ ಜನಾಂಗವನ್ನು ಮನಸಿನಲ್ಲಿಟ್ಟುಕೊಂಡು 
ಚಿತ್ರಿಸಲಾಗಿದೆ ಎಂಬುದು ನನಗೆ ಅರ್ಥವಾಗುತ್ತಿಲ್ಲ. ಉತ್ತರ ಭಾರತದ ಕ್ಷತ್ರಿಯರು 
ಮತ್ತು "ಆರ್ಯ'ರನ್ನು ಬಿಟ್ಟು ಆಗಿನ ಭರತ ಖಂಡದಲ್ಲಿ ಉಳಿದವರೆಲ್ಲ 
ಅಸಂಸ್ಕೃತವಾದ ಜನಾಂಗದವರಾಗಿದ್ದರೆ ಎ೦ಬ ಪ್ರಶ್ನೆ ಕಾಡುತ್ತದೆ. ಇತ್ತೀಚೆಗೆ 
ಬೆಳಕಿಗೆ ಬರುತ್ತಿರುವ ಇತಿಹಾಸ ಸಂಶೋಧನೆಯ ಪ್ರಕಾರ ಇದು ನಿಜವಲ್ಲ. 
ರಾಮಸೇತುವೆ ಇರುವುದಕ್ಕೆ ಸ್ಕಾಟಲೈಟ್‌ ಮೂಲಕ ಪಡೆದ ಚಿತ್ರಗಳು 
ಸಾಕ್ಷಿಯಾಗಿವೆ. ರಾವಣನ ಕಾಲದಲ್ಲಿಯ ಸಂಸ್ಕೃತಿಯ ಅನೇಕ ಕಟ್ಟಡಗಳು, 
ಅರಮನೆ ಮತ್ತು ಸಾಹಿತ್ಯ ಈಗ ಲಭ್ಯವಾಗಿದೆ. ಹೀಗಿರುವಾಗ ಅವರು 
ಕಾಡುಜನರಂತೆ 'ವರ್ತಿಸುತ್ತಿದ್ದರೆಂಬ ನಿಲುವು ವಾಸ್ತವಕ್ಕೆ ಹತ್ತಿರವಾಗುವುದಿಲ್ಲ. 


ಮಾಹಿತಿಯ ಆಧಾರದ ಮೇಲೆ ಕಾದಂಬರಿಗಳನ್ನು ಕಟ್ಟುವುದು ಭೈರಪ್ಪನವರ 
ಒಂದು ಗುಣ. ಇಲ್ಲಿಯೂ ಅವಕಾಶ ಸಿಕ್ಕಾಗಲೆಲ್ಲ ಅದನ್ನು ಉಪಯೋಗಿಸಿದ್ದಾರೆ. 
ರಾಮನು ಇಕ್ಷ್ವಾಕು ವಂಶದ ವಂಶಾವಳಿಯನ್ನು ನಿರರ್ಗಳವಾಗಿ ಹೇಳುತ್ತಾನೆ. 
ಆದರೆ ಅದನ್ನು ಹೇಳಲು ಲಕ್ಷ್ಮಣನಿಗೆ ಆಗುವುದಿಲ್ಲ. ಇಂಥ ಅನೇಕ 
ಉದಾಹರಣೆಗಳು ದೊರೆಯುತ್ತವೆ. 


ಇನ್ನು ಇಲ್ಲಿ ಉಪಯೋಗಿಸಿದ ಭಾಷೆಯ ಬಗ್ಗೆ ಒಂದೆರಡು ಮಾತು. 
ಭಾವಕೋಶಕ್ಕೆ ಸಂಬಂಧಿಸಿದ ಗದ್ಯ ಈ ಕಾದಂಬರಿಯಲ್ಲಿ ಎಲ್ಲಿಯೂ 
ಕಾಣುವುದಿಲ್ಲ. ರಾಮನ ಪಟ್ಟಾಭಿಷೇಕದ ನಿಶ್ಚಯಕ್ಕೆ ಮೊದಲು ದಶರಥನು 
ರಾಮನನ್ನು ಕರೆಯಿಸಿ ಈ ಮಾತುಗಳನ್ನು ಹೇಳುತ್ತಾನೆ : 


ಸಂಕೋಚವಿದ್ದರೆ ನಿನ್ನನ್ನು ಕರೆಸುತ್ತಿದ್ದೆನೆ? ನನ್ನ ಮನಸಿನಲ್ಲಿ ಏನೋ 
ಒ೦ದು ವಿಧವಾದ ಭೀತಿ ಹೊಕ್ಕಿದೆ. ಕಳದ ಐದಾರು ದಿನಗಳಿಂದ ದಾರುಣವಾದ 
ಕೆಟ್ಟ ಕನಸುಗಳು. ಹಗಲಿನಲ್ಲಿಯೇ ಭಯ ಹುಟ್ಟಿಸುವ ಶಬ್ದ ಮಾಡುವ 

ಉಲ್ಫಾಪಾತಗಳು, ನನ್ನ ಜನ್ಮ ನಕ್ಷತ್ರಕ್ಕೆ ಸೂರ್ಯ, ಅಂಗಾರಕ, ರಾಹುಗಳು 
ಬ೦ದಿದ್ದಾರಂತೆ. ಇಂಥ ನಿಮಿತ್ತಗಳಾದರೆ ರಾಜನಿಗೆ ಮೃತ್ಯುವೋ, ಘೋರ 
ವಿಪತ್ತೋ ಘಟಿಸುತ್ತದೆಂದು ಜ್ಯೋತಿಷಿಗಳು ಹೇಳುತ್ತಾರೆ. ಆದ್ದರಿಂದ ನಿನಗೆ 
ಬೇಗ ಪಟ್ಟಾಭಿಷೇಕ ಮಾಡಬೇಕೆಂದು ನಿಶ್ಚಯಿಸಿದೆ. ಭರತ ಉಊರಿನಲ್ಲಿಲ್ಲ. 
ಆದರೇನಂತೆ. ಇಲ್ಲದಿರುವುದು ಒಳ್ಳೆಯದಾಯಿತು ಎಂಬ ಆಲೋಚನೆಯೂ 
ನನ್ನ ಮನಸ್ಸಿನಲ್ಲಿ ಗಟ್ಟಿಯಾಗಿದೆ. ಅದನ್ನೆಲ್ಲ ಕೇಳಬೇಡ. ಶುಭ ಕಾರ್ಯಗಳಿಗೆ 
ಎಷ್ಟೋ ವಿಘ್ನಗಳಿರುತ್ತವೆ. ಯಾವ ವಿಘ್ನ ಬಂದರೂ ನಾಳೆ ನೀನು ಪ್ರಾತಃಕಾಲ 
ಅಭಿಷಿಕ್ಷನಾಗಬೇಕು. ಯಾರು ಏನು ಹೇಳಿದರೂ ಕೇಳಕೂಡದು. ಇದು 
ತಂದೆಯಾದ ನನ್ನ ಆಜ್ಞೆ ಹೆಚ್ಚು ಮಾತು ಬೇಡ. ಈಗ ನೀವಿಬ್ಬರೂ 
ದರ್ಭಾಶಯ್ಕೆಯ ಮೇಲೆ ಮಲಗಿ”. 


ಇಂಥ ಭಾಷೆಯನ್ನು ನಾನು ಕಂಪನಿಗಳ ಪೌರಾಣಿಕ ನಾಟಕಗಳಲ್ಲಿ ಮತ್ತು 
ಹರಿಕಥೆಗಳಲ್ಲಿ ಕೇಳಿದ್ದೇನೆ. ಜನಪ್ರಿಯತೆ ಪಡೆಯಲು ಇಂಥ ಭಾಷೆಯೂ ಒಂದು 
ವಾಹಕವಾಗಬಹುದು. ಸುಕೇಶಿಯ ಸಂಭಾಷಣೆಯೊಂದನ್ನು ಬಿಟ್ಟರೆ ಉಳಿದೆಲ್ಲಿಯೂ 
ಉಚ್ಚ ಕುಲದವರಲ್ಲದವರ ಭಾಷೆ ಸಿಗುವುದಿಲ್ಲ. ಏಕೆಂದರೆ ಅಂಥ ಪಾತ್ರಗಳೇ 
ಇಲ್ಲ. ದಾಖಲಾಗದ ಇತಿಹಾಸ ಕಾಲದ ಅಂಶಗಳು ಈಗ ನಮ್ಮೊಡನೆ 
ಬದುಕುತ್ತಿರುವ ಜನಸಾಮಾನ್ಯರಲ್ಲಿ ಮಿಳಿತಗೊಂಡಿವೆ. ಅಂಥ ಪಾತ್ರಗಳನ್ನು 
ಸೃಷ್ಟಿಸುವ ಮೂಲಕ ಮತ್ತು ಅವರ ಆಚರಣೆಗಳ ಹಿಂದಿರುವ ಸಾಂಕೇತಿಕ 
ಅರ್ಥಗಳನ್ನು ಅರಿಯುವ ಮೂಲಕ ಮಾತ್ರ ಭಾರತೀಯ ಸಂಸ್ಕೃತಿಯ ಮೂಲ 
ಬೇರುಗಳಿಗೆ ಹೋಗಲು ಸಾಧ್ಯ 


ಕಾದಂಬರಿಯ ಕೊನೆಯಂತೂ ಕೃತ್ರಿಮ ನಾಟಕದ ದೃಶ್ಯದಂತಿದೆ. “ದುರಂತ' 
ನಾಟಕವನ್ನು ರಚಿಸಲು ಹೋಗಿ "ಭಯಂಕರ' ನಾಟಕವನ್ನು ರಚಿಸಿದ ಅನೇಕ 
ಉದಾಹರಣೆಗಳು ನಾಟಕ ಪ್ರಪ೦ಚದಲ್ಲಿ ದೊರೆಯುತ್ತವೆ. ಇಲ್ಲಿಯೂ ಹಾಗೇ 
ಆಗಿದೆ. ಧರ್ಮಸಭೆಯಲ್ಲಿ ಸೀತೆಯ ಪ್ರಶ್ನೆಗಳಿಗೆ ಉತ್ತರ ಸಿಗದಾಗಲು ರಾಮನು 
ಸರಯೂ ನದಿಯಲ್ಲಿ ಮುಳುಗಿ ಆತ್ಮಹತ್ಯೆಯನ್ನು ಮಾಡಿಕೊಂಡು ಅಥವಾ 
ಇಚ್ಛಾ ಮರಣಿಯೋ ಆದರೆ ಸೀತೆಯು ತಾನು ಉತ್ತಿ ಬಿತ್ತಿ ಬೆಳೆದ ಕೃಷಿ 
ಭೂಮಿಯಲ್ಲಿ ತೊಟ್ಟಿಲಾಕಾರದ ಗುಣಿ ತೋಡಿ ಅದರಲ್ಲಿ ಮಲಗಿ ಇಚ್ಛಾ 
ಮರಣಿಯಾಗುತ್ತಾಳೆ. ಭಯಂಕರ ನಾಟಕದಲ್ಲಿಯಂತೆ ಹೆಣದ ಮೇಲೆ ಹೆಣ 
ಬೀಳುತ್ತವೆ. ಈ ಕಾದಂಬರಿಗೆ "ನಾಂದಿಪದ್ಯ' ಮತ್ತು “ಮಂಗಳ ಹಾಡು” 
ಇಲ್ಲದಿರುವುದು ಓದುಗನ ಸುದೈವ. ರಾಮ ಸೀತೆಯರ ಇಂಥ ಮರಣಕ್ಕೆ 

ಅಥವ ದುರಂತಕ್ಕೆ ಕಾದಂಬರಿಯಲ್ಲಿ ಎಲ್ಲಿಯೂ ಭಾವನಾತ್ಮಕ ವೇದಿಕೆ 
ಸಿದ್ಧವಾಗಿಲ್ಲ. ಟೀಯ ಯಷ್ಯಾಶ್ರಮ ವಾಸದಲ್ಲಿ ಅವಳ ತವರಿನಿಂದ ಅವಳ 
ಭೇಟಿಗೆ ಯಾರೂ ಬರುವುದಿಲ್ಲ. ಅವಳ ತಂಗಿ ಊರ್ಮಿಳೆ ಲಕ್ಷ್ಮಣನನ್ನು 


ಮದುವೆಯಾಗಿರುವುದರಿಂದ ಅವಳು ಮಾತ್ರ ಸೀತೆಯ ಭೇಟಿಗೆ. ಟಗ | 


ಬರುತ್ತಾಳೆ. ಹೀಗೆಯೇ ಧರ್ಮ ಸಭೆಯ ನಂತರ ಲವ-ಕುಶರು ಕೂಡ 
ತಾಯಿಯ ಭೇಟಿಗೆ ಬರುವುದಿಲ್ಲ. ಅವರು ಯುದ್ಧ ಕಲೆಯನ್ನು ಕಲಿಯಲು 
ಹೊರಟು ಹೋಗುತ್ತಾರೆ. ತಂದೆ ಯಾರೆಂದು ತಿಳಿಯದೆ ಬೆಳೆದ ಮಕ್ಕಳು ತಂದೆ 
ಯಾರು ಮತ್ತು ತಾಯಿಗಾದ ಅನ್ಯಾಯವೇನು ಎಂಬುದು ತಿಳಿದ ಮೇಲೆ ಮತ್ತು 
ತಂದೆ ತಾಯಿಗಳನ್ನು ಒಂದೇ ದಿನ ಕಳೆದುಕೊಂಡ ಮೇಲೆ ಹೀಗೆ ವರ್ತಿಸಲು 
ಸಾಧ್ಯವೇ? 

wu 


"ಪ್ರಜಾವಾಣಿ' ಪತ್ರಿಕೆಯಲ್ಲಿ ಸೂರ್ಯನಾರಾಯಣ ಪಂಡಿತರು "ಉತ್ತರಕಾಂಡ'ದ 
ಮೇಲೆ ಬರೆಯುತ್ತ ಕೆಲವು ಪ್ರಶ್ನೆಗಳನ್ನು ಎತ್ತಿದ್ದಾರೆ : ರಸಾನುಭವ” ಎಂದರೆ 
ವಾಸ್ತವ ಜಗತ್ತಿನ ಸದ್ಯದ ಅಚಲಾ oo ನಮ್ಮನ್ನು ಕ್ಷಣಕ್ಕಾದರೂ ಬಿಡಿಸಿ 
ನೆಮ್ಮದಿಯಲ್ಲಿ ನಮ್ಮ ಭಾವ ಬುದ್ಧಿಗಳಿಗೆ ನೆಲೆಯೊಂದನ್ನು ಒದಗಿಸುವುದೇ 
ಕಾವ್ಯದ ಅಂತಿಮ ಗುರಿ ಎಂಬ ನಿಲುವಿಗೆ ಹೆಚ್ಚಿನ ಮನ್ನಣೆ ಒದಗಿದೆ. ನಮ್ಮ 
` ಹೊರಗಿನ ಬದುಕನ್ನು ಬದಲಾಯಿಸುವ ಒತ್ತಡ ಕಾವ್ಯಕ್ಕಿದೆ ಎಂಬ ಘೋಷಣೆಯನ್ನು 
ಘೋಷಿಸಿದವರು ಕಡಿಮೆ ಎಂದೇ ಹೇಳಬೇಕು. "ಉತ್ತರ ಕಾಂಡ'ದ ಕೊನೆಯ 
ಮಾತು ಕೂಡ "ಕವಿಯು ಏನನ್ನು ತಾನೇ ಬದಲಿಸಬಲ್ಲ?' ಎಂಬ ಪ್ರಶ್ನೆಯೇ 


ಆಗಿದೆ. ಹಾಗಾದರೆ ರಾಮಾಯಣದ ಪೌರಾಣಿಕ ಸತ್ಯವನ್ನು ವಾಸ್ತವಕ್ಕೆ ' 


ಬದಲಾಯಿಸಿ ಭೈರಪ್ಪನವರು ಸೃಷ್ಟಿಸಿರುವ ಅವರ ಕಾವ್ಯ ಸತ್ಯ ಓದುಗನಿಗೆ 
ಕಟ್ಟಿಕೊಡುವ ಕಾವ್ಯಾನುಭೂತಿಯಾದರೂ ಎಂಥದ್ದು? ಕಹು ವ್ಯಕ್ತಿತ್ವವನ್ನು 
ಪ್ರಶ್ನ ಸಲಾಗಿದೆ - ಸ ವುದೇ ಆ ಕಾದಂಬರಿಯ ಹೊಗಳಿಕೆಗೋ ತೆಗಳಿಕೆಗೋ 
ಮಾಸಾ ಸರಿಯೇ? ನಮ್ಮ ಪ್ರತಿಕ್ರಿಯೆಗಳು ಇಂಥ ಸರಳ 
ತೀರ್ಪುಗಳಿಗೆ ಪಕ್ಕಾಗಿಲ್ಲ ಎಂದು ಧೈರ್ಯದಿಂದ ಹೇಳುವಷ್ಟು ನಮ್ಮ ಸಾಹಿತ್ಯ 
ಲೋಕವನ್ನು ವಿಮರ್ಶಕರೂ ಓದುಗರೂ ಪ್ರಬುದ್ಧವಾಗಿಸಿದ್ದಾರೆಯೆ?' 


ಇಲ್ಲಿ ಉತ್ತರಗಳಿಗಿಂತ ಹೆಚ್ಚಾಗಿ ಪ್ರಶ್ನೆಗಳೇ ಇವೆ. ಮುಖ್ಯವಾಗಿ ರಾಮನ 
ಪಾತ್ರವನ್ನು ಪ್ರಶ್ನಿಸಿದ್ದಾರೆನ್ನುವುದಕ್ಕಿಂತ ಹೆಚ್ಚಾಗಿ ಮಹಿಳಾ ಸಂವೇದನೆಯನ್ನು 

ವಿಷದಪಡಿಸಲು ಗಂಡಸಿನ ವ್ಯಕ್ತಿತ್ವ ಭಂಜನ ಆಗಲೇಬೇಕೆ ಎಂಬುದು ಮುಖ್ಯ 
ಪ್ರಶ್ನೆ. ಪರಿಸ್ಥಿತಿಗನುಸಾರವಾಗಿ ಪ್ರತಿಯೊಬ್ಬನೂ ವರ್ತಿಸುತ್ತಾನೆ. ಆದರೆ ಆ 
ಪರಿಸ್ಥಿತಿಗಿಂತ ಹೆಚ್ಚಾಗಿ ಲೇಖಕನು ತನ್ನ ಉದ್ದೇಶಕ್ಕನುಸಾರವಾಗಿ ಪಾತ್ರಗಳ 
ವರ್ತನೆಯನ್ನು ನಿಗ್ರಹಿಸಿದರೆ ಸಾಹಿತ್ಯದ ಹದ ತಪ್ಪಿಬಿಡುತ್ತದೆ. 


ಭೈರಪ್ಪನವರ ಮೂರು ಹೇಳಿಕೆಗಳನ್ನು ಚರ್ಚೆಗೊಳಪಡಿಸಬೇಕಾಗಿದೆ 
೧) ಕನ್ನಡದಲ್ಲಿ ಬರೆಯುತ್ತಿರುವ ಮರಾಠಿ ಲೇಖಕ ೨) ಲೇಖಕನು ಯಾವ 
ಚಳುವಳಿಯಲ್ಲೂ ಇರಬಾರದು ೩) ಪ್ರತಿಯೊಂದು ಧರ್ಮವನ್ನು ಪ್ರಶ್ನಿಸುವ 
ಹಕ್ಕನ್ನು ಸಂವಿಧಾನದಲ್ಲಿ ಅಳವಡಿಸಬೇಕು. 


ಈ ಮೂರೂ ವಿಷಯಗಳು ಪತ್ರಿಕೆಗಳಲ್ಲಿ ಪ್ರಕಟವಾಗಿವೆ. ಲೇಖಕನು 
ಚಳುವಳಿಗಳ ಭಾಗವಾದಾಗ ಮಾತ್ರ ಅವನಿಗೆ ನಿಜ ಜೀವನದ ಪ್ರಥಮ ಸ್ಪಶ 
' ದೊರೆಯುತ್ತದೆ. ಹಾಗೆ ಭಾಗಿಯಾಗದಿದ್ದರೂ ಅವುಗಳನ್ನು ಸಮೀಪದಿಂದ 
ನೋಡಬೇಕು. ಇಲ್ಲವಾದರೆ ಲೇಖಕನು ತನ್ನ “ದಂತ ಗೋಪುರ'ದಲ್ಲಿ 
ಬದುಕುತ್ತಾನೆ. ಕನ್ನಡದಲ್ಲಿ ಬರೆಯುತ್ತಿರುವ ಮರಾಠಿ ಲೇಖಕ ಮತ್ತು ಅಖಿಲ 
ಭಾರತಕ್ಕೆ ಅರ್ಥವಾಗುವಂತೆ ಬರೆಯುತ್ತಿರುವುದು ಹೆಗ್ಗಳಿಕೆಯ ಮಾತಲ್ಲ. 
ಪ್ರತಿಯೊಂದು ಭಾಷೆಗೂ ಅದರದೇ ಅದ ಸಂವೇದನೆ ಇದೆ. ಅದನ್ನು ಬಿಟ್ಟು 
ಅಖಿಲ ಭಾರತಕ್ಕೆ ಅರ್ಥವಾಗುವ ವಸ್ತುಗಳನ್ನೇ ಆಯ್ಕೆ ಮಾಡಿಕೊಳ್ಳುವುದು 
ಆಂತರಿಕ ಅವಶ್ಯಕತೆಯ ಬರವಣಿಗೆಯಾಗಲಾರದು. ಇನ್ನು ಪ್ರತಿಯೊಂದು 
ಧರ್ಮವನ್ನು ಪ್ರಶ್ನಿಸುವ ಹಕ್ಕನ್ನು ಜನರಿಗೆ ಕೊಟ್ಟಿದ್ದಾದರೆ ಈಗ ಹಲವು 
ಶತಮಾನಗಳ ನಂತರ ದೇಶಕ್ಕೆ ದಕ್ಕಿದ ನೆಮ್ಮದಿಯೂ ಹಾಳಾಗಿ ಹೋಗಿ 
ಭಾರತವು ಮತ್ತೊಂದು ಯಾದವಿ ಕಲಹಕ್ಕೆ ಸಿದ್ಧವಾಗಬೇಕಾಗುತ್ತದೆ. ಇಂಥ 
ವಿಚಾರಗಳು ವೈಚಾರಿಕತೆಯ ಹಿನ್ನಡೆಯನ್ನೇ ಸೂಚಿಸುತ್ತವೆಂಬುದೇ ನನ್ನ 
ಅಭಿಪ್ರಾಯ. 

ಗೋರಿಯ ಮೇಲೆ 


ನಿನ್ನ 

ಗೋರಿಯ ಮೇಲಾದರೂ 
ಮಾವಿನ ಮರ ಬೆಳೆಯಲಿ 
ಹಣ್ಣಿಗೆ ಸೋಂಕದಿರಲಿ ಸುಂಕ 


ಆ ಅವನಿಗೆ 

ಗೋರಿ ಅಗೆಯುವವನ 
ಮನ ಹರಿಯಿತು ಮಾತು 
ಕಣ್ಣು ಕೆ೦ಪು ನೀರಾಯಿತು 


ಅದೆಷ್ಟು ಗರತಿಯರ ಸೆರಗು 
ಕುತ್ತಿಗೆ ಹರಿದ ಕಥೆ 
ಬೆಚ್ಚಿ ಬಿದ ಕಂದಮಗಳು 
ಜ ಎ ಅ 
ಸೇಡಿನ ಕೊಳ್ಳಿಗೆ 
ಹೊತ್ತಿ ಉರಿಸಿದ ಅಂಗಳ-ಮನೆ 


ಹೆಣಕೆ ಹೆಗಲಾದವು 

ನೆತ್ತರಾದ ಎಲುಬು ನರ ಹಂದರ 
ಊರ-ಮಸಣದ ದಾರಿಯಲಿ 
ಹೆಣದ ಕೊಳಕು ವಾಸನೆ 
ಉಳಿಯದಿರಲಿ ಎಂದವಸರ 
ಎಲುಬು? ಮಣ್ಣಲಿ ಬೆಸೆದು 
ಮರಕೆ ಜೀವ ರಸವಾಗಿ 


ಆ 


ವೃಕ್ಷ ತುಂಬಲಿ ಗಿಳಿ ಪಕ್ಷಿ 
ಗೋಳಿಟ್ಟವರ ಆತ್ಮ 
ಪಿಂಡಕ್ಕೂ ಬಾರದ ಕಾಗೆ 


ಕಾವ 


* ಮಾರುತಿ ಶಿಡ್ಲಾಪೂರ 


ಹೇಸಿಗೆ ಮಾಡಲಿ ಗೋರಿಯ ಮೇಲಿ Hn 

ಎತ 


ಸಮೀಕೆ 


* ರಾಜೇಗೌಡ ಹೊಸಹಳ್ಳಿ 


ಬ್ರಿಟಿಷರು ದೇಶವನ್ನು ಎರಡು ತುಂಡು ಮಾಡಿ ಸಣ್ಣ ತುಂಡನ್ನು ಜಿನ್ನಾರಿಗೂ 
ದೊಡ್ಡ ತುಂಡನ್ನು ನೆಹರೂಗೂ ಹಂಚಿಕೊಟ್ಟಾಗ ದೇಶ ಭಗಭಗನೆ 
ಉರಿಯಲಾರಂಭಿಸಿರುತ್ತದೆ. “ಅಕ್ಕಪಕ್ಕದ ಎರಡು ದೇಶಗಳ ಸ್ವತಂತ್ರ ನಾಗರೀಕರು 
ತಮ್ಮದಲ್ಲದ ತಪ್ಪಿಗೆ ಮನೆ ಮಾರು ಬಿಟ್ಟು ಅಪರಿಚಿತ ತಾಣಕ್ಕೆ ಓಡುತ್ತಿದ್ದ ಘಳಿಗೆ 
ಅದು. ಎರಡೂ ರೈಲುಗಳು ಅಕ್ಕಪಕ್ಕದಲ್ಲಿ ನಿಂತಿದ್ದಾಗ ಕ್ಷಣಕಾಲ ಕೂಡಿದ್ದ 
ಪರಸ್ಪರ ನೋಟಗಳಲ್ಲಿದ್ದುದು ಸಿಟ್ಟೇ? ದ್ವೇಷವೇ? ನೋವೇ? ದುಃಖವೇ? 
ಅಳುವೇ? (ಪು ೧೦೪೬) ಇದು ದೇಶ ಎಸೆ ಸ್ಥೂಲನೋಟ. ಉತ್ತರ 
Rk ಅದರಲ್ಲೂ ಖುಷವಂತ್‌ಸಿ೦ಂಗ್‌, ಅಮ್ಮ ೃತಾಪ್ರೀತಂ, ತರುಣ್‌ 
ತೇಜಪಾಲ್‌ ಇಂತವರ ಬರವಣಿಗೆಯಲ್ಲಿ ದೇಶವಿಭಜನೆಯ ಕರಾಳ ದಿನಗಳನ್ನು 
ಓದಿರಬಹುದು, ಕೇಳಿರಬಹುದು, ನೋಡಿರಬಹುದು. ದಕ್ಷಿಣ ಭಾರತದ 
ಲೇಖಕರಲ್ಲಿ ಇಂಥದಿಲ್ಲ. ಸಮರ್ಥವಾಗಿ ಕನ್ನಡದಲ್ಲಿ ನಮ್ಮೆದುರಿಗೆ ಇರಿಸಿದ 
ಬೊಳುವಾರ ಅವರ ಕಾದಂಬರಿಯ ಓಟ ಸಾಮಾನ್ಯದ್ದಲ್ಲ; ೧೧೧೧ ಪುಟದ 
ಮಹಾಯಾನ. ಲೇಖಕರು ತನ್ನ ಹುಟ್ಟೂರಿನ ಕಡೆ ಬ್ಯಾರಿಗಳೆಂಬ ಮುಸ್ಲಿಮರೇ 
ಹೆಚ್ಚಿರುವ ಸಕಲೇಶಪುರದ ಘಟ್ಟದ ಕೆಳಗೆ ಮುತ್ತುಪಾಡಿ ಎಂಬ ಊರಿಗೆ 
ವಾಘಗಡಿಯಿಂದ ಕಥನವನ್ನು ಸಿಂಧೂನದಿ ಕಾವೇರಿ ನೇತ್ರಾವತಿಗೆ ಸೇರಿತೋ 
ಎಂಬಂತೆ ಹರಿಯಬಿಡುತ್ತಾರೆ. ಹೀಗೆ ಹರಿದ ನದಿ ಪುನಃ ವಾಘಾಗಡಿಗೆ 
ಮೇಲ್ಮುಖವಾಗಿ ಹರಿಯುತ್ತಾ ಈ ಕಾದಂಬರಿ ಕೊನೆಗೊಳ್ಳುತ್ತದೆ. ಈ 
ಕಾದಂಬರಿ ಓದಲು ಎಂಟೆದೆ ಬೇಕೆನಿಸದೇ ಇರುವುದಿಲ್ಲ. “ಸ್ವಾತಂತ್ರ್ಯ ಸಿಕ್ಕಿತು. 

ಟಿಷರನ್ನು ಓಡಿಸಿ ಆಗಿತ್ತು. ಈಗ ಓಡುವುದು ಚ್‌ ಸರದಿ” ಡು 
೧೦೫೦) ವಿಭಜಿತ ಭಾರತದಲ್ಲಿ ಎರಡು ಧರ್ಮಗಳು ಹೇಗೆ ಬದುಕಬೇಕು 
ಉಳಿಯಬೇಕೆಂಬುದನ್ನು ಲಾಹೋರಿನ ಯುವಕ ಮುತ್ತುಪಾಡಿಯಲ್ಲಿ ಚಾಂದ್‌ 
ಆಲಿ-ಚಾಂದಚ್ಚ-ಚಾ೦ದಜ್ಜನಾಗಿ ಬಾಳುವ ಕ್ರಿಯೆ ಭಾರತಕ್ಕೆ ಬೇಕಾಗಿದೆ ಎಂಬ 
ತಿರುಳು ಇದರಲ್ಲಿದೆ. 


ಕುಳಿತುಂಡರೂ ಕರಗದ ಭವ್ಯ ಹವೇಲಿಗೆ ಚಾಂದ್‌ ಆಲಿ ಕಡೆಯವರು ಲಗ್ಗೆ 
ಹಾಕಿ ಆಕ್ರಮಣ ಮಾಡಿಕೊಳ್ಳುತ್ತಿದ್ದಾರೆ. ಸಂಪತ್ತಿನ ದಿಢೀರ್‌ ಒಡೆಯರಾಗುತ್ತಿದ್ದಾರೆ. 

ಇದೇ ಹವೇಲಿಯ ಗೋಡೌನಿನಲ್ಲಿ ಅದೇ ಮನೆಯ ಇಬ್ಬರು ಹೆಣ್ಣು ಮಕ್ಕಳಾದ 


ಮೊಹಿಂದರ್‌ ಬಾಬಿ ಹಾಗೂ ತಂಗಿ ತನ್ವೀರ್‌ ಕೈ ನೀಡಿ ಚಾಂದ್‌ ಅಲಿಯನ್ನು 
ಕರೆಯುತ್ತಿದ್ದಾರೆ. ಅವನು ಕುಲುಮೆ ಕೆಲಸದ ಹುಡುಗ. ಗಡಿದಾಟಿಸಲು ಮನಸ್ಸು 


ಮಾಡುತ್ತಾನೆ. ಗಡಿದಾಟಿ ಹಿಂದಕ್ಕೆ ಬರಲಾರದ ಸ್ಥಿತಿಗೆ ಮುಟ್ಟಿ ಬಿಡುತ್ತಾನೆ. 


ಮೂವರೂ ಸೇರಿ ರೈಲು ಎಷ್ಟು ದೂರ ಸಾಗುತ್ತದೆಯೋ ಅಲ್ಲಿ ಹೋಗೆ 
ಬದುಕಲು ನಿರ್ಧರಿಸಿದ್ದಾರೆ. ಬಚ್ಚಿಟ್ಟು ತ೦ದಿದ್ದ ತೆ೦ಗಿನಕಾಯಿ ಗಾತ್ರದ ಬಟ್ಟೆಯ 
ಗಂಟಿನಲ್ಲಿದ್ದ ಒಡವೆ ಹಾಗೂ ಹಣವನ್ನು ಅವನಿಗೆ ನೀಡಿದ್ದಾರೆ. ಎಧಿ ರೇಲ್ವೆ 
ಸ್ಟೇಷನ್‌ನಲ್ಲಿ ಬೇರೆ ಮಾಡಿಬಿಡುತ್ತದೆ. ಹುಡುಕುತ್ತಾ ಹುಡುಕುತ್ತಾ ಓಟ 
ಸಾಗುತ್ತದೆ. ಜೋಳಿಗೆ ಬಾಬ ಚಾಂದ್‌ ಅಲಿಗೆ ಸಾಂತ್ವನ ನೀಡುತ್ತಾನೆ. ಗಾಂಧಿಗೆ 
ಗುಂಡು ಹಾಕುವವರು ತಮ್ಮ ಚಡ್ಡಿ ವೇಶವನ್ನು ಬದಲಾಯಿಸಿ ಆ ಚೀಲ ಇವನ 
ಬಳಿಯೇ ಬಿಟ್ಟು ಹೋಗಿರುತ್ತಾರೆ. ಕಣ್ಣೆದುರು ಗಾಂಧಿ ಕೊಲೆಯಾಗುತ್ತದೆ. 
ಹೈದರಾಬಾದ್‌-ಮದ್ರಾಸು-ಸಕಲೇಶಪುರ ಮುಟ್ಟಿ ಮುತ್ತುಪಾಡಿಗೆ ಚಾಂದಲಿಯ 
ಓಟ ಬಂದು ನಿಲ್ಲುತ್ತದೆ. ಅದು ಜೋಳಿಗೆ ಬಾಬನ ಮನೆ. ಬಾಬಾನೊಡನೆ 
ಬಂದವನು ಚಾಂದ್‌ "ಅಲಿ ಅವನ ಸ ಸ್ಥಾನ ತುಂಬಬೇಕಾದ ಪರಿಸ್ಥಿತಿ ಬರುತ್ತದೆ. 
ಯಜಮಾನನ ಸಾವಾಗುತ್ತದೆ. ಮೊದಲ ಗಂಡನಿಗೆ ಹುಟ್ಟಿದ ಮಗನೇ 
ಇವನೆಂದು ಆ ಮನೆಯ "ವಿಧವೆಯ ಮಸೀದಿಗೆ ಹೇಳುವ ಮಾಲಕ ಆ 
ಮನೆ ಮಗನಾಗಿ ಬಿಡುತ್ತಾನೆ. ದಿಲ್ಲಿಯಲ್ಲಿ ಸಿಕ್ಕಿದ ಅದೇ ಜೋಳಿಗೆ ಬಾಬ ಇಲ್ಲಿ 
ಮತ್ತೊಮ್ಮೆ ಮಿಠಾಯಿವಾಲಾ ಆಗಿ ಊರಿಗೆ ಆಧ್ಯಾತ್ಮ ಹೇಳುತ್ತಾ ಧರ್ಮಾಧರ್ಮಗಳ 
ತಿಳಿವು. ನೀಡುತ್ತಾ ಸಂಸಾರದ ತನ್ನ ಸ್ಥಾನವನ್ನು ಚಾಂದ್‌ "ಅಲಿಗೆ ಬಿಟ್ಟುಕೊಟ್ಟು 
ಭಾರತ ದೇಶದ ಅರ್ಧ ಶತಮಾನದ ಕತೆಯನ್ನು ಕಟ್ಟಿಕೊಡಲು ನೆರವಾಗುತ್ತಾನೆ. 
ಬಾಬ ಇವನಾರೆಂಬ ವಿಚಾರ ಪರಸ್ಪರ ಇವರಿಬ್ಬರಿಗೆ ಮಾತ್ರ ಗೊತ್ತು. ಈ 
ದೇಶದಲ್ಲಿ ಸೂಫಿ-ಸಂತರು ಹಿಮಾಲಯದಿಂದ ಕನ್ಯಾಕುಮಾರಿವರೆಗೆ ಹರಿದಾಡಿರುವ 
ದಾರಿಯಲ್ಲಿ ಎರಡೂ ಧರ್ಮಗಳ ಹೆಜ್ಜೆ ಗುರುತುಗಳಿವೆ. ಅವಳಿ ಜವಳಿಯಂತೆ 
ಮಸೀದಿ ಮಂದಿರಗಳಿರುವಲ್ಲಿ ಮತಸಹಿಷ್ಟುತೆ ಇದೆ. ಈ ತಿಳಿವಳಿಕೆಯನ್ನು 
ಮುತ್ತುಪಾಡಿಯ ಹಿಂದೂ ಮುಸಲ್ಮಾನರು ತಮಗರಿವಿಲ್ಲದಂತೆ ಪ ಪಾಲಿಸುತ್ತಿದ್ದಾರೆ. 
ಲೇಖಕರ ಉದ್ದೇಶ ಇಸ್ಲಾಮನ್ನು ಮುತ್ತುಪಾಡಿಯಲ್ಲಿ ಇರಿಸುವುದಲ್ಲ. ಅದನ್ನು 
ಹಿ೦ದೂಸ್ಥಾನದಲ್ಲಿ ಬೆರೆಸುವುದು. ಇಸ್ಲಾಮಿನ ಮಿದುಳಿಗೆ ಸ್ಥಳಾ೦ತರಿಸುವುದು. 
ಕಾದಂಬರಿಯ ಕಡೆಯಲ್ಲಿ ಬರುವ ಚಾಂದ್‌ ಅಲಿ ಮೊಮ್ಮಗಳ ಮೂಲಕ ಈ 
ತಿಳಿವಳಿಕೆ ಜಗದಗಲ ಹರಡಿ ಹಿಂದೂ- ಮುಸ್ಲಿಂ ಬೇರೆ 'ಬೇರೆಯಲ್ಲ ಇದು 
ಮಾನವ ಧರ್ಮವೆಂದು ತಿಳಿಸುವುದಾಗಿದೆ. 

ಕಾದಂಬರಿಕಾರರು ತಮ್ಮ ಮುಂದಿರುವ ವರ್ತಮಾನದ ತಿರುವುಗಳನ್ನು ಭಾರತ 
ವಿಭಜನೆಯ ಸಂದರ್ಭದೊಳಗೆ ಮಿಲನಗೊಳಿಸುತ್ತಾ ಕಾಲ ದೇಶವನ್ನು 
ಸಮರ್ಥವಾಗಿ ಕೂಡಿಸುತ್ತಾರೆ. ಘಟನೆಗಳನ್ನು ಚಕ್ಕನೆ ಹೊಂದಿಸಿಕೊಳ್ಳುತ್ತಾರೆ. 
ಇದು ಕಣ್ಣೆದುರು ನಡೆದ ಕಥೆಯೋ ಕಾದಂಬರಿಕಾರರೇ ಅನುಭವಿಸಿದ್ದಾರೋ 
ಎ೦ಬ ಮಟ್ಟಿಗೆ ವರ್ಣಿಸಿಬಿಡುತ್ತಾರೆ. ಅದು ಗಾಂಧಿ ಕೊಲೆಯಿರಬಹುದು. ಬಾಬ್ರಿ 
ಮಸೀದಿ ಧ್ವಂಸ ಇರಬಹುದು. ಘಟ್ಟದ ಕೆಳಗೆ ನಡೆಯುತ್ತಿರುವ ಕೋಮು 
ಗಲಭೆಗಳಿರಬಹುದು. ಧರ್ಮಸ್ಥಳ ಮುಂತಾದ ವಿವರಗಳಿರಬಹುದು. 
ನರಸಿಂಹರಾಯರು, ವಿ.ಪಿ. ಸಿಂಗ್‌, ಕುಲದೀಪ ನಯ್ಯರ್‌ ಹೀಗೆ ಯಾರೇ 
ಅಥವಾ ಯಾವುದೇ ಘಟನೆಯಿರಲಿ ಸತ್ಯ ಕಥೆಯಾಗಿ ಕಾದಂಬರಿಗೆ ಹೊಂದಿಕೊಂಡು 
ಬಿಡುತ್ತವೆ. ಇದೇ ಕಾದಂಬರಿಯ ಹೂರಣ. ಇಲ್ಲದಿದ್ದಲ್ಲಿ ೧೧೧೧ ಪುಟದ 
ಕಾದಂಬರಿ ಓದಲು ಯಾರಿಗೆ ಸಾಧ್ಯವಾದೀತು! ಒಮ್ಮೆ ಪ್ರಾರಂಭವಾದ 
ಕಾದಂಬರಿ ಓದಿ ಓದಿ ಕೈತೂಕ ಸೋಲಬೇಕೆ ಹೊರತು ಮನಸ್ಸು ತೂಕ 
ಇಳಿಯುವುದಿಲ್ಲ. ಓದಿಸಿಕೊಂಡು ಹೋಗುವ ಇತ್ತೀಚಿನ ಬೃಹತ್‌ ಕಾದಂಬರಿಗಳಲ್ಲಿ 
ನಾನಿಂಥದನ್ನು ಕಾಣೆ! ಘಟ್ಟದ ಪರಿಸರದ ಘಟ್ಟದ ಕೆಳಗಿನ ಜಗತ್ತನ್ನು ಇಷ್ಟು 
ಸವಿಸ್ತಾರವಾಗಿ ಹೇಳುವಾಗ ಭಾರತದೊಳಗೊಂದು ಇಸ್ಲಾಂ ಜಗತ್ತು ಇಷ್ಟು 
ಸಂಕೀರ್ಣವಾಗಿದ್ದು ಹಿಂದೂ ಜಗತ್ತಿನೊಳಗೆ ಹೊಂದಿಕೊಂಡು ಹೋಗುವ 
ಹೋಗಲೇಬೇಕಾದ ಸತ್ಯವನ್ನು ಹೇಳುವುದೇ ಕಾದಂಬರಿಯ ಉದ್ದೇಶ. 
“ಟಿ.ವಿ.ಯಲ್ಲಿ ರಾಮ ಕಾಣಿಸಿಕೊಳ್ಳದೆ ಇರುತ್ತಿದ್ದರೆ ರಸ್ತೆಯಲ್ಲಾಗಲೀ, 
ಹೋಟಲುಗಳಲ್ಲಾಗಲೀ ಪರಸ್ಪರ ಭೇಟಿಯಾಗುತ್ತಿರುವವರು ಅದುವರೆಗೆ 
ಹೇಳಿಕೊಂಡು ಬರುತ್ತಿದ್ದ ಗೌರವ ಸೂಚಕವಾದ 'ನಮಸ್ಕಾರ' ಪದದ ಜಾಗದಲ್ಲಿ 
'ಜೈ ಶ್ರೀರಾಮ್‌' ಎಂಬ ಪದ ಆಕ್ರಮಿಸಿಕೊಳ್ಳುತ್ತಿರಲಿಲ್ಲ. ಅದುವರೆಗೆ ಮುತ್ತುಪಾಡಿಯ 
ಮನೆಗಳಲ್ಲಿ ಪೂಜೆ ಪಡೆಯುತ್ತಿದ್ದ ವಿಷ್ಣುಮೂರ್ತಿ, ಅನಂತೇಶ್ವರ, ಪಂಜುರ್ಲಿ, 
ಸಹಸ್ರ ಲಿಂಗೇಶ್ವರ, ಬೊಬ್ಬಯ್ಯ, ಪಂಚಲಿಂಗೇಶ್ವರ ಮೊದಲಾದ ನೂರು 
ದೇವರುಗಳನ್ನು ಎರಡನೆಯ ಸಾಲಿನಾಚೆ ನೂಕಲು ಸಾಧ್ಯವಾಗುತ್ತಿರಲಿಲ್ಲ. 
(ಪು ೭೮೨) 


ಈ ಮೇಲಿನ ಅಭಿಪ್ರಾಯಗಳಿಗೆ ಪೂರಕವಾಗಿ ಅನೇಕ ಘಟನೆಗಳು ಈ 
ಕಾದಂಬರಿ ಮೂಲಕ ದೇಶದಲ್ಲಿ ನಡೆದಿವೆ. ಸುಮಾರು ಎರಡು ತಾಸಿನಷ್ಟು 
ಜಗತ್ತಿನ ಪರಿವೇ ಇಲ್ಲದೆ ರಾಜೀವ ತಾರಾನಾಥರ ಸಂಗೀತ ಕೇಳುತ್ತಿದ್ದವರಿಗೆ 
“ಪಂಡಿತ ರಾಜೀವ ತಾರಾನಾಥರ ಕಛೇರಿಯಲ್ಲಿ ಅಪಸ್ವರ!” ..... ತಂತಿಗಳು 
ತುಂಡಾಗುತ್ತವೆ.... ಹೌದಾ.... ಬಿತ್ತಾ... ನಿಜವಾಗಿಯೂ ಬಿತ್ತ... ಬಾಬರಿ 

ಮಸೀದಿ ಬಿತ್ತಂತೆ”(ಪು ೯೩೪) ನರಸಿಂಹರಾಯರ ಸರ್ಕಾರ ಬಿತ್ತು 
ವಾಜಪೇಯಿ ಸರ್ಕಾರ ಬಂತು. ಹೀಗೆ ಕಾದಂಬರಿಯು ಭಾರತ ದೇಶದ 
ಚರಿತ್ರೆಯನ್ನು ನಮ್ಮ ಮುಂದೆ ಇಡುತ್ತಾ ಹೋಗುತ್ತದೆ. ಮುಂದೇನಾಯ್ತು. 
ಮುತ್ತುಪಾಡಿಯಂತಾ "ಹಳ್ಳಿಗೂ ಹಸಿರು - ಕಾವಿ ಬಾವುಟಗಳು ಬರಲಾರಂಭಿಸುತ್ತವೆ. 
ಆದರೆ. ಕಾದಂಬರಿಯ ಮಾನವೀಯ ಪಾತ್ರಗಳೆಲ್ಲ ಒಂದಾಗುತ್ತವೆ. “ಬಾವುಟಗಳನ್ನೆಲ್ಲಾ 
ಕೀಳುವ ಕಾರ್ಯಕ್ರಮವಂತೆ. ಇನ್ನು ಮುಂದೆ ದೇವಸ್ಥಾನ ಮತ್ತು ಮಸೀದಿಯ 
ಆವರಣದ ಹೊರಗೆ ಯಾರೂ ಇಾವುಟ ಹಾರಿಸಬಾರದು ಅಂತ ತೀರ್ಮಾನವಂತೆ” 
(ಪು ೯೦೨). ಗ್ರಮದೂಳಗಿನ ಪಂಚಾಯ್ತಿಗಳು ಮಸೀದಿಯಲ್ಲಿರಲಿ, 
ದೇವಸ್ಥಾನದಲ್ಲಿರಲಿ ಅವು ಗ್ರಾಮಗಳನ್ನು ಒಗ್ಗೂಡಿಸುವ ಕ್ರಿಯೆಯಾಗಬೇಕು. 
ಬ್ಯಾರಿ “ಸಮಾಜದ ಈ ಇಸ್ಲಾಂ ಪಸೆ: ಗ್ರಾಮದೊಳಗೆ ಎರಡೂ 
ಧರ್ಮದವವಿದ್ದಾರೆ. ತಪ್ಪಿದವರನ್ನು ಇತಿಮಿತಿಯೊಳಗೆ ಇಟ್ಟುಕೊಳ್ಳುವ ಮನಸುಗಳಿವೆ. 
ಕ್ಷುದ್ರ ಮನಸ್ಸುಗಳು ಸಹಾ ಜೂನ ಅಲಿ ಅಂತವರಿಗೆ ಒಲಿದ ರೀತಿಗಳಿವೆ. 
ಇದೇ ಗ್ರಾಮ ಭಾರತ. 


“ಮುತ್ತುಪಾಡಿಯ ಮುಸ್ಲಿಂ ಹೆಂಗಸರಿಗೆ ಮನೆಯಿಂದ ಹೋಗಲು ಅವಕಾಶ 
ಸಿಗುತ್ತಿದ್ದುದು ಕೇವಲ ಎರಡು ಸ೦ದರ್ಭಗಳಲ್ಲಿ ಮಾತ್ರ ಎ೦ಬುದನ್ನು ಚಾಂದ್‌ 
ಅಲಿ ಬಹಳ ಹಿಂದೆಯೇ ಅರ್ಥ ಮಾಡಿಕೊಂಡಿದ್ದ. ಮೊದಲನೆಯದು 
ಮಸೀದಿಯ ಪರಿಸರದಲ್ಲಿ ಉರೂಸು- ಮತ ಪ್ರಸ೦ಗ ನಡೆಯುತ್ತಿದ್ದಾಗ ಮತ್ತು 
ಎರಡನೆಯದು ಖಾಯಿಲೆ ಬಿದ್ದು ಆಸ್ಪತ್ರೆಗೆ ಹೋಗುವಾಗ” (ಪು ೩೩೫) 
ಕಾದಂಬರಿಕಾರರು ಇಸ್ಲಾಂ ಮಹಿಳಾ ಲೋಕವನ್ನು ಹೊರ ಜಗತ್ತಿನಿದಿರಿಗಿಡುತ್ತಾರೆ. 
ಮೊದಲನೆಯದಾಗಿ ತನ್ನ ಪತ್ನಿಗೆ ಗೌರವ ನೀಡುವುದರ ಮೂಲಕ ಕಾದಂಬರಿ 
ನಾಯಕ ಚಾಂದ್‌ ಅಲೀ ಮಾದರಿಯಾಗುತ್ತಾನೆ. ಮದರಸಾದಲ್ಲಿ ಕುರಾನು 
ಓದುವುದರೊಂದಿಗೆ ಕನ್ನಡ ಕಲಿತು ಹೊರಜಗತ್ತಿಗೆ ತೆರೆದುಕೊಳ್ಳಲು ಸನ್ನಿವೇಶಗಳನ್ನು 
ಸೃಷ್ಟಿಸುತ್ತಾರೆ. ಇಲ್ಲಿ ಬರುವ ಲತೀಫ್‌ ಮಾಸ್ತರು, ಹೆಡ್‌ ಮಾಸ್ಟರ್‌ 
ನಾರಾಯಣಭಟ್ಟರು ಕಾದಂಬರಿಯುದ್ದಕ್ಕೂ ವರ್ತಮಾನದ ಸಾಮಾಜಿಕ 
ತಿಳಿವಳಿಕೆಯ ಮಾದರಿಯಲ್ಲಿ ಬರುತ್ತಾರೆ. ಹೆಣ್ಣುಮಕ್ಕಳು ಸಹಾ ವಿದ್ಯಾವಂತರಾಗಿ 
ಪವಾಡಗಳೇ ನಡೆಯುತ್ತವೆ. ಚಾಂದ್‌ ಅಲೀಯ ಮಗ-ಮಗಳು ವಿದ್ಯಾವಂತರಾಗಿ 
ದಿಲ್ಲಿಗೆ ಮಣಿಪಾಲದ ಬ್ಯಾಂಕ್‌ ನೌಕರನಾಗಿ ಮಗನೂ, ಅಮೆರಿಕೆಗೆ ಮೊಮ್ಮಗಳು 


ಹೋಗುವ ಸಂದರ್ಭ ಬರುತ್ತದೆ. ಇದು ಕಾದಂಬರಿಯು ಮುತುಪಾಡಿಯಲ್ಲಿ 
ನಿಂತು ಭೂಗೋಳಿಕರಣ ಹೇಳುವ ಕಥನ. ತ 

ಸುಮತಿ ಎ೦ಬ ಮನೆಕೆಲಸದಾಕೆ ಕಾದಂಬರಿಯಲ್ಲಿ ಬರುವ ಪಮುಖ ಪಾತ್ರ 
ಹಳ್ಳಿಯ ಹೃದಯವು ಧರ್ಮಾತೀತವಾಗಿ ಅದೆಷ್ಟು ವೈಶಾಲ್ಯ ಹೊಂದಿರುತ್ತದೆಂಬುದಕ್ಕೆ 
ಇದು ನಿದರ್ಶನ. “ನಿಮ್ಮ ದೇವರಿಗೆ ಹೆಂಡತಿ. ಇರುತ್ತಿದ್ದೆ ಅವರು ಜನಾತುಮ್ಮನ 
ಹಾಗೇ ಇರುತ್ತಿದ್ದರು”. ಇಳದು ಚಾ೦ದಜ್ಜನಿಗೆ ಹೇಳುವಾಗ ಧರ್ಮದ ಎಲ್ಲೆ 
ಕೊಚ್ಚಿ ಹೋಗುತ್ತದೆ. ಈ ಗ್ರಾಮೀಣ ಮಹಿಳೆಯ ಮಾತು “ಸಣ್ಣದಿರುವಾಗ 
ಓದಿದ್ದ ಕುರಾನು, ಹಿಂದೂಗಳನ್ನು ಪ್ರೀತಿಸಬಾರದು ಅಂತ ಕಲಿಸಿಲ್ಲ. 
ದೊಡ್ಡವನಾದ ಬಳಿಕ ಓದಿದ ಭಗವದ್ಗೀತೆ ಮುಸ್ಲಿಮರನ್ನು ಕೊಲ್ಲು ಅಂತ 
ಹೇಳಲಿಲ್ಲ” (ಪು ೬೭೫) ಎಂಬ ವಿದ್ಯಾಪಂತರ ತಿಳಿವಳಿಕೆಗೆ ಸರಿಸಮನಾದುದು. 
ಆಕೆಯ ಮನೆಯೂ ಒಳಗೊಂಡಂತೆ ಮುತ್ತುಪಾಡಿಯಲ್ಲಿ ಅನೇಕ ಅಂತರ್‌ಮತೀಯ 
ವಿವಾಹಗಳಾಗುತ್ತವೆ. ಕಂಡೂ ಕಾಣದಂತೆ ಬಗೆಹರಿಯುತ್ತವೆ. 


ರೊಟ್ಟಿಪಾತುಮಾ ಎಂಬ ಬಡ ಮುಸ್ಲಿಂಮಳ ಪಾತ್ರ ಕಾದಂಬರಿಯಲ್ಲಿ ಮಹಿಳಾ 
ಪರವಾದ ಹೃದಯಭಾಗ. ಆಕೆ ರೊಟ್ಟಿ ತಟ್ಟಿ ಜೀವನ ಸಾಗಿಸುವವಳು. 
ಸರ್ಕಾರದಿ೦ದ ನೀಡಿದ ನಿವೇಶನ ಖಾಲಿ ಹಾಗೇ ಬಿಡುವಂತಿಲ್ಲ. ಒಂದೇ ಸಾರಿ 
ಕೂಡಿಟ್ಟ ಆ ಹಣವಿಲ್ಲ. ತುಸು ಸೆಂಟಿಮೀಟರ್‌ ಕಿರಿದು ರೊಟ್ಟಿ ಮಾಡಿ, 
ತಿನ್ನುವುದನ್ನು ತುಸು ಕಡಿಮೆ ಮಾಡಿ ಕೂಡಿಟ್ಟ ಹಣ ಆಕೆ ಎಲ್ಲಿ ಇಡುವುದು! 
ಯಾರನ್ನು ನ೦ಬುವುದು. ಮೈಮೇಲೆ ಬೆಳ್ಳಿಯೋ ಬಂಗಾರದ ರೂಪದಲ್ಲಿ 
ಇಡುವುದೇ! ಈ ಚರ್ಚೆ ಆತಂಕ ಪ್ರಾರಂಭವಾಗಿ ಊರಿನ ಅಕ್ಕಸಾಲಿ ಅಂಗಡಿ 
ಮಾಲೀಕನ ಬಳಿ ಕೂಡಿಟ್ಟು ಲೆಕ್ಕ ಬರೆಸುತ್ತಾಳೆ. ಅವಳ ಲೆಕ್ಕ ಅಲ್ಲಿ ನೂರು 
ಇಟ್ಟರೆ ಮನೆಯಲ್ಲಿ ಒಂದು ಕಾಸು ತೆಗೆದಿಡುವ ಗಣಿತದ್ದು. ಕೂಡಿಟ್ಟ ಹಣವನ್ನು 
ಹಿಂತಿರುಗಿ ಕೊಟ್ಟಾಗ ಲೆಕ್ಕದಲ್ಲಿ ತುಸು ಜಾಸ್ತಿ ಇದ್ದುದನ್ನು ವಾಪಸ್‌ ಕೊಡಲು 
ಹೋಗುತ್ತಾಳೆ. ಇದು ಗ್ರಾಮೀಣ ನಿಯತ್ತು. ಈ ಸನ್ನಿವೇಶದ ವಿಚಾರ ಅದ್ಭುತ 
ವಿವರಣೆಯದು. “ನಿನ್ನ ಹತ್ರ ಇರುವ ಆ ಇಟ್ಟಿಗೆಯ ಒಂದು ಸಣ್ಣ 
ಚೂರಾದರೂ ಅವಳಿಗೆ ಕೊಡಬೇಕಂತೆ ಅದನ್ನು ಸೇರಿಸಿಯೇ ಮನೆಗೋಡೆ 
ಕಟ್ಟಬೇಕೆಂದು ಅವಳಿಗೆ ಕಳೆದ ಒಂದು ವರ್ಷದಿಂದಲೂ ಆಸೆಯಿತ್ತಂತೆ” 

ಚ೦ದಣ್ಣ ಏನೂ ಹೇಳಲಿಲ್ಲ (ಪು ೯೫೮) ಏಕೆಂದರೆ ಅವನು ರಾಮಜನ್ಮಭೂಮಿ 
ಶಿಲಾನ್ಯಾಸ ಸಕ್ಕೆ ಊರಿನಿಂದ ಯಾರೋ ಪುಸಲಾಯಿಸಿದರೆಂದು ಹೋಗಿ "ಏಂದು 
ತನ್ನ ಹೆಂಡತಿಗೆ ಮುಚ್ಚಿಟ್ಟಿಕೊಂಡು ತಂದಿದ್ದ ಗೋಡೆ ಒಡೆದ ನೆನಪಿಗೆ 
ಇರಿಸಿಕೊಂಡಿದ್ದ ಇಟ್ಟಿಗೆ ಚೂರನ್ನು ಆಕೆಗೆ ತಂದುಕೊಟ್ಟಾಗ “ಅಯ್ಯೋ ರಾಮಾ 

ರಾಮಾ... ಅವರ ಗಿನ ಕಲ್ಲಿನ ತುಂಡನ್ನು “ದೇವರ ಕೋಣೆಯಲ್ಲಿ 
ಯಾರಾದರೂ ಇಡುತ್ತಾರಾ.... ನೀವೆಲ್ಲಾ ಮೆರವಣಿಗೆ ಹೋಗಿ ಕೊನೆಗೆ ಒಡೆದು 

ಹಾಕಿದ್ದು ನಮ್ಮದೇ ದೇವಸ್ಥಾನವನ್ನ! (ಪು ೯೫೦). ಈ ಮಾತು ಕೇಳಿ ಆ 
ಚೂರನ್ನು ಬಾವಿಗೆಸೆದಿರುತ್ತಾನೆ. ಹೀಗೆ 'ಾದಂಬರಿಕಾರರು ಅಭೇಧ್ಯ ವಿಚಾರಗಳನ್ನು 

ಮುತ್ತುಪಾಡಿಯಲ್ಲಿ ಹೇಳುವಾಗ ಭಾರತದಲ್ಲಿ ನಡೆಯುತ್ತಿರುವ ವರ್ತಮಾನವನ್ನು 
ಚಾಂದ್‌ ಅಲೀ ಒಳಗಿಟ್ಟು ನುಣ್ಣಗೆ ಹೇಳುತ್ತಾರೆ. “ಅದ್ವಾನಿಯವರ ಭಾಮಾ 
ಯಾತ್ರೆಯಲ್ಲಿ ... ಅವತ್ತು ರಾಮ ಶಿಲಾ ಪೂಜನಾ ಕಾರ್ಯಕ್ರಮ ಆಗಿದ್ದಾಗ 
ಸ್ಪೇಜಿನಲ್ಲಿ ಇದ್ದುದು ನೀವು ಅಂತಾ ಏನಾದ್ರು ಅವ್ರಿಗೆ ಗೊತ್ತಾಗಿಬಿಟ್ರೆ ಉಂಟಲ್ಲಾ? 
ನಿಮ್ಗೆ ಹುಬ್ಬಳ್ಳಿಯಿಂದ ಸೆ ಸ್ಪೆಷಲ್‌ ಕಾರು ಕಳಿಸಿ ಅಲ್ಲಿಗೆ ಕರೆಸಿ ಸ್ಟೇಜ್‌ ಮೇಲೆ 
ಕೂತುಕೊಳ್ಳಿಸ್ತಿದ್ರು. “(ಪು ೮೬೪) ಈ ಮಾತಿನ ಹಿಂದೆ ಊರಿನಲ್ಲಿ ಏನೂ 
ಅರಿಯದ ಚಾಂದ್‌ ಅಲೀಯನ್ನು ದಿಢೀರನೆ ಸ್ಟೇಜ್‌ ಮೇಲೇರಿಸಿ ಪ್ರಚಾರ 
ಮಾಡಿದ ಸಂಗತಿ ನಡೆದಿರುತ್ತದೆ. ನಾಚಿಕೆಯೋ ಭೀತಿಯೋ ಒಂದೂ 
ಅರ್ಥವಾಗುತ್ತಿಲ್ಲ ಅವನಿಗೆ. 


ತಲಾಖ್‌ ವಿಚಾರದಲ್ಲಿ ಕಾದಂಬರಿಯಲ್ಲಿ ಬಹುವಾಗಿ ಚರ್ಚೆ ನಡೆಯುತ್ತಿರುತ್ತದೆ. 
ಅವು ಇಂದು ಮುಸ್ಲಿಂ ಜಗತ್ತಿನ ಹೆಣ್ಣುಗಳಿಗೆ ಆತಂಕದ ಕ್ಷಣಗಳು. 
ಮುತ್ತುಪಾಡಿಯಲ್ಲಿ ಧರ್ಮದ ಅಂಕೆಯೊಳಗೆ ಬಗೆಹರಿಸಿಕೊಳ್ಳುವ ರೀತಿಗಳು 
ಯೋಗ್ಯ ಮಾದರಿಯಲ್ಲಿವೆ. ಅಂತೆಯೇ ಮೆಕ್ಕಾ ವಿಚಾರವಾಗಲೀ ಮಹಮದನ 
ವಿಚಾರವಾಗಲೀ, ಅಲ್ಲಿ ಇಹಲೋಕ ತ್ಯಜಿಸುವ ವಿಚಾರಗಳಾಗಿ ಚರ್ಚೆಗೊಳಗಾಗಿ 
ಧರ್ಮವಲಂಬನೆಗೆ ಮದ್ದು ನೀಡುತ್ತವೆ. ನಂಬಿಕೆ ಎಂಬುದು ವೈಯಕ್ತಿಕ. 
ಸಮೂಹಕ್ಕೆ ಮಾರಕವಾಗಬಾರದು ಎಂಬ ಚರ್ಚೆಗಳಿವೆ. “ಹೌದು ಮಗು 
ಯಾವುದೇ ಊರಿನ ಚಂದವನ್ನು ಅಳೆಯಬೇಕಾದ್ದು ಅಲ್ಲಿರುವ ಕಟ್ಟಡಗಳ 
ಎತ್ತರದಿಂದಲ್ಲ. ಬದುಕುತ್ತಿರುವ ಮನುಷ್ಯರ ಎತ್ತರದಿಂದ” (ಪು ೧೦೧೬) ಈ 
ಮಾತು ಅಮೆರಿಕಾದಿಂದ ಬಂದಿರುವ ಮೊಮ್ಮಗಳು ಶಬನಾಳಿಗೆ ಚಾಂದಜ್ಜ 
ಹೇಳುವುದು. ಇಡೀ ಕಾದಂಬರಿಗೆ ತಂದು ಕೊಟ್ಟ ಮೌಲ್ಯವಾಗುಳಿಯುತ್ತದೆ. 
“ಶತ್ರುಗಳ ಸಂಖ್ಯೆ ಕಡಿಮೆ ಮಾಡಿದಷ್ಟು ಮಿತ್ರರ ಸಂಖ್ಯೆ ಹೆಚ್ಚಾಗುತ್ತಾ 
ಹೋಗುತ್ತದೆ.” (ಪು ೧೫೪) ಈ ಮಾತಿನ ತತ್ವವು ಈ ದೇಶಕ್ಕೆ ಬೇಕಾಗಿರುವ 
ಕಾದಂಬರಿಕಾರನ ಆಶಯ. ಅದು ಸಫಲವಾಗಿದೆ. ಈ ಬರವಣಿಗೆಯಲಿ 
ಇಂತವು ಢಾಳಾಗಿ ಕಾಣುತ್ತದೆ. ಮುತ್ತುಪಾಡಿಯೆಂಬುದು ಒಂದು ಊರಲ್ಲ. 
ಚಾಂದ್‌ ಅಲಿ ಒಬ್ಬ ಮನುಷ್ಯನಲ್ಲ. ಅವನ ಬದುಕಿನುದ್ದದ ಕೊರಗು 
ಆತನೊಬ್ಬನದಲ್ಲ. ಅದು ಭಾರತ ದೇಶವು ಅನುಭವಿಸಿದ ದಾಖಲೆಗೊಂಡ 
ದಾಖಲಿಸಿಕೊಂಡು ವಿಸ್ತರಿಸಿಕೊಳ್ಳಬೇಕಾಗಿರುವ ಒಂದು ಪ್ರಜ್ಞೆ, ಕಾದಂಬರಿಯ 
ಜೋಳಿಗೆ ಬಾಬನು ಈ ದೇಶದ ಸೂಫಿಗಳ-ಸಂತರ ಪ್ರತಿನಿಧಿ. 

ಹಾ ಕ್‌  ಾಾ್‌ಾ್‌ಾಾ್‌ಾೊಾ್‌ಉ'`ೃ ae cm Ca 


ಮಣಿಪಾಲ ಪೈಗಳಲ್ಲಿ ಮಗನು ಕೆಲಸ ಪಡೆದ ಕೃತಜ್ಞತೆ. ಮಗಳನ್ನು 
ಅನುಕೂಲಸ್ಥರಿಗೆ ಕೊಟ್ಟುದು ಖುಷಿ ಆದರೆ ಆಕೆಯ ಮಗಳ "ಅಮೆರಿಕಾ ಸೇರಿ 
ಒಬ್ಬ ಚಡಗ ಪತ್ರಿಕಾ ಪ್ರತಿನಿಧಿಯನ್ನು ಪ್ರೀತಿಸಿ ಮದುವೆಯಾಗುವುದು ಚಾಂದ್‌ 
ಅಲಿಯ ಮನೆಯ ಅಭಿವೃದ್ಧಿ ಸಂಕೇತಗಳಾಗಿ ಕಾಡುವಿಕೆಯ ಜೊತೆಯಲ್ಲೆ 
ತಾನು ಹಳ್ಳಿಯನ್ನು ಬಾಗಬೇಕು ತನ್ನ ಗ್ರಾಮ ಸಮಾಜವನ್ನು 
ಎದುರಿಸ ಬೇಕಾಗಿ ಬಂದ ಸಂದರ್ಭವು ಆತಂಕದಿಂದ. ಕೂಡಿದೆ. ಐವರು ಪ್ರಧಾನ 
ಮಂತ್ರಿಗಳ ಅವಧಿಯಲ್ಲಿ ಚಾ೦ದಜ್ಜನ ಮನೆಯಲ್ಲಿ ಏರುಪೇರುಗಳಾಗಿದ್ದವು. 
ಜೀವನ ಪೂರ್ತಿ ಕರಿಮೆಣಸಿನ ಗಾತ್ರದ ದಪ್ಪಗಿನ ಕಪ್ಪು ಮಚ್ಚೆಯ ಗುರುತಿನ 
ತನ್ವೀರನ್ನು ಆಗ ಸಿಕ್ಕಾಳು ಈಗ ಸಿಕ್ಕಾಳು ಎಂದು ಅವಳು ನೀಡಿದ ಒಡವೆ 
ಗಂಟನ್ನು ಜೋಪಾನವಾಗಿಟ್ಟು ಹುಡುಕುತ್ತಲಿರುವಾಗ ನಾನು ಒಬ್ಬ ಪಾಕಿಸ್ತಾನಿ 
ಎಂಬ ಗುಟ್ಟು ಬಿಡದೆ ಪರದಾಡುವ ಏಕಾಂಗಿ ವೇದನೆಯ ನಡುವೆ ಮೊಮ್ಮಗಳ 
ಗಂಡ ಮತ್ತು ಆಕೆಯ ಮಾವ ಕರ್ತಾರಸಿಂಗ್‌ನೊಡನೆ ವಾಘಾ ಬಾರ್ಡರ್‌ 
ಸಂದರ್ಶಿಸಲು ಹೊರಡಿಸುತ್ತಾರೆ. ಅಲ್ಲಿ ಸ್ಪರ್ಣ ಮಂದಿರದಲ್ಲಿ ಹುಡುಗನಾಗಿದ್ದಾಗ 
ಗಡಿ ದಾಟಿಸುವಾಗ ಮನದೊಳಗೆ ಇಷ್ಟಪಟ್ಟಿದ್ದ ತನ್ವೀರಳು ಕಸಗುಡಿಸುವವಳಾಗಿ 
ಇದ್ದರೂ ಸತ್ತಂತೆ ಬದುಕುಳಿದು ಸುಮಾರು ೬೦ ವರ್ಷದ ಮೇಲೆ 
ಇದಿರಾಗುತ್ತಾಳೆ. ಅವಳ ಅಕ್ಕ ಆಪರೇಷನ್‌ ಬ್ಲೂಸ್ಟಾರ್‌ನಲ್ಲಿ ಮಡಿದಿದ್ದಾಳೆ. 
ಚಾಂದ್‌ ಅಲೀ ಎಂಬ ಮುಸ್ಲಿ೦ ಹುಡುಗ ಗಡಿ ದಾಟಿಸಿದವನು ಎದುರಿದ್ದರೂ 
ಆಕೆ ಗುರುತಿಸಿಲ್ಲ; ಚಾಂದ್‌ ಅಲಿ ಗುರುತಿಸಿದ್ದಾನೆ. ಕಥೆ ಕೇಳಿದವನು 
ಹೇಳುವಂತಿಲ್ಲ! ಮರೆಯಲ್ಲಿ ಅತ್ತು ಸಾಕಾಗಿದ್ದಾನೆ. ಕರ್ತಾರಸಿ೦ಗ್‌ ಚಾಂದ 
ಅಲೀಯ ಮೊಮ್ಮಗಳ ಮಾವನೇ ತನ್ವೀರಳ ಅಣ್ಣ. ಘಟನೆಗಳನ್ನು ಕಾದಂಬರಿಕಾರರು 
ಜೋಡಿಸುವ ಕ್ರಿಯೆ ಬೆರಗಾಗಿಸುತ್ತದೆ. ಭೂಮಿ ಗುಂಡಾಗಿದೆ. ಯಾರು 
ಯಾರಿಗಾದರೂ ಎಲ್ಲಾದರೂ ಎದುರಾಗುವ ಸೂಕ್ಷ್ಮಗಳು ಪವಾಡಗಳು ಇಲ್ಲಿವೆ. 


ಮೊಮ್ಮಗಳ ಗಂಡ ಜೆಸ್ಟಿನ್‌ ಸಂಶೋಧಕ ಉರುಳಿಸಿದ ಬರ್ಲಿನ್‌ ಗೋಡೆ 
ನೋಡಿ. ಬಂದಿದ್ದಾನೆ. ವಾಘಾ ಬಾರ್ಡರ್‌ ನೋಡುತ್ತಿದ್ದಾನೆ. “ಇಬ್ಬರನ್ನು ಆ 
ಹುಡುಗ ರೈಲು ನಿಲ್ದಾಣದಲ್ಲಿ ಅದಕ್ಕಿಂತ ಮೊದಲೇ ಕೊಂದುಬಿಟ್ಟಿದ್ದ sk ಮೀಸೆ 
ಮೂಡುತ್ತಿರುವ ಒಬ್ಬ ಹುಡುಗ ಏಕಕಾಲದಲ್ಲಿ ಒಳ್ಳೆಯವನೂ ಆದಾನು 
ಕೆಟವನೂ ಆದಾನು ಎಂದು ಹೇಳಿದರೆ ನೀವು ನಂಬಲಾರಿರಿ, ಯಾರೂ 
ನಂಬಲಾರರು. ಇಬ್ಬರು ಹೆಣ್ಣು ಮಕ್ಕಳಿಗೆ ಸಹಾಯ ಮಾಡುವುದಾಗಿ ತನ್ನ 
ಜೀವವನ್ನೆ ಪಣವಾಗಿಟ್ಟುಕೊಂಡು ಹುಟ್ಟಿದ ನೆಲವನ್ನು ಬಿಟ್ಟು ಬರಲು ಧೈರ್ಯ 
ತೋರಿದವನೊಬ್ಬ ಕರೆದುಕೊಂಡು ಬಂದಿದ್ದ ಇಬ್ಬರನ್ನು "ರೇಲ್ವೆ ಸ್ಟೇಷನನಲ್ಲಿ 

ಬಿಟ್ಟು ಪರಾರಿಯಾದನೆಂದರೆ ಏನು ಹೇಳ ಸಬೇಕು. (ಪು ೧೦೭೭) ಈ ಮಾತನ್ನು 
ಮೊಮ್ಮಗಳ ಮಾವ ಚಾಂದಜ್ಜನಿಗೆ ಹೇಳುತ್ತಿರಬೇಕಾದರೆ ಬವಾರಿಕಡ 
“ತನ್ವೀರಳು ತನ್ನ ಗತಕತೆ ಹೇಳುವಾಗ ಈ ನೀನು ನಂಬಿಕೆಯಿಟ್ಟು ಕೊಟ್ಟಿದ್ದ 
SEN ಒಡವೆಗಳನ್ನೆಲ್ಲಾ ಹಾಗೆಯೇ ಇಟ್ಟುಕೊಂಡಿರುವ ಹುಡುಗ ಇಲ್ಲ 
ಇಲ್ಲೆ ನಿನ್ನ ಕಣ್ಣೆದುರೇ ಇದ್ದಾನೆ ತನ್ವೀರ್‌” ಎಂದು "ಗಟ್ಟಿಯಾಗಿ ಚೀರಬೇಕೆನಿಸಿತ್ತು. 
ಆದರೆ ಒಣಗಿದ ಗಂಟಲೊಳಗಿಂದ ಮಾತೇ ಹೊರಡುತ್ತಿಲ್ಲ. ಕರ್ತಾರ್‌ 
ಸಿಂಗ್‌ನಿಗೆ ಗೊತ್ತಾಗಿ ಬಿಟ್ಟರೆ ಕಚಕ್ಕನೆ ಕತ್ತ ಕತ್ತರಿಸಿ ಕೆರೆಗೆ ಬಿಸಾಡುವುದು 
ಖಂಡಿತ। ಬೆವರಿದ ಮುಖವನ್ನು ಪಕ್ಕಕ್ಕೆ ತಿರುಗಿಸಿದ. ತಲೆ ತಗ್ಗಿಸಿ ಕುಳಿತು 
ಬಿಟ್ಟಿದ್ದರು ಚಂದಜ್ಜ” (ಪು ೧೦೭೫) ಆ ರಾತ್ರಿ ಒಂದು ಹೊತ್ತಿನಲ್ಲಿ 
ಮೊಮ್ಮಗಳೊಡನೆ ಎದ್ದು ಹೋದ ಚಾಂದಜ್ಜ ಒಡವೆಗಳನ್ನು ಸ್ಪರ್ಣಮಂದಿರ 
ಕಾಣಿಕೆ ಆಕೆಯ ಕಣ್ಣು ತಪ್ಪಿಸಿ ಡಬ್ಬಿಗೆ ಇಳಿಬಿಡುತ್ತಾನೆ. 


ಒಂದು ದೇಶ ಒಂದು ಸಮಾಜ ಒಂದು ಕುಟುಂಬ ಬೆರತು-ಬಾಳದೆ ಹಗೆಯ 
ಕಡೆ ದಾಟಿದರೆ ಏನೆಲ್ಲಾ ಅವಾಂತರಗಳಾಗುತ್ತವೆ. ಈ ಅವಾಂತರಗಳ 
ನಡುವೆಯೂ ಮಾನವೀಯತೆ ಹಿಂದೆ ಹೊರಟು ಮನಸ್ಸು ಹೇಗೆ ಮಾಗುತ್ತದೆ. 
ಆ ಮನಸ್ಸುಗಳು ಇಡೀ ಸಮಾಜವನ್ನು ಕಟ್ಟುವಲ್ಲಿ ಹೇಗೆ ಸಹಕಾರಿಯಾಗುತ್ತವೆ 
ಎಂಬುದಕ್ಕೆ ಮುತ್ತುಪಾಡಿಯ ಕಥನ ಒಂದು ಉದಾಹರಣೆ. ಹಿಂದೂ-ಮುಸ್ಲಿಂ 
ಸಮಾಜವು ಸ್ವಾತಂತ್ರ್ಯ ತರಲು ಭಾರತ ದೇಶದಲ್ಲಿ ಒಂದಾಗಿ ಬ್ರಿಟಿಷರನ್ನು 
ಎದುರಿಸಿದೆ. ಭಾರತ ವಿಭಜನೆಯೂ ಆಗಿದೆ. ಎರಡೂ ಕಡೆ ಮನಸು ಒಡೆದು 
ಹೋಗಿವೆ. ಒಟ್ಟು ಕುಟುಂಬ ಇಬ್ಭಾಗವಾದಾಗಿನ ಕಲಹ ಮಹಾಭಾರತ 
ನಡೆಯುತ್ತಲೇ ಇಡೆ. ಬರ್ಲಿನ್‌ ಗೋಡೆ ಕಿತ್ರೆಸೆದಂತೆ ಭಾರತ ಏಕೀಕರಣದತ 
ಪುನಃ ಹೆಜ್ಜೆ ಹಾಕಿದರೆ ಯಾರಿಗೆ ಬೇಡ ಹೇಳಿ - ಇದೇ ಈ ಕಾದಂಬರಿಯ 
ಹೂರಣ. ಈ ನಾಡಿನಲ್ಲಿ ಟಿಪ್ಪು ಹೈದರ್‌ ಬ೦ದು ಹೋಗಿದ್ದಾರೆ. ಬ್ರಿಟಿಷರು 
ಉರುಳಾಡಿ ಹೋಗಿದ್ದಾರೆ. ಪಶ್ಚಿಮದ ಸಮುದ್ರ ಕನ್ನಡದ ಎಲ್ಲೆಗೆ ಅಲೆಬಡಿದಿದೆ. 
ಇಸ್ಲಾಂ-ಕೆ ಕ್ರೈಸ್ತ-ಹಿ೦ದೂಗಳೆಲ್ಲವೂ ಒಂದರ ಮೇಲೊಂದು ಸವಾರಿ ಮಾಡುತ್ತಲೇ 
ಹೊಂದಾಣಿಕೆಯಾಗಿವೆ. ಇಂಥದರೊಳಗೆ ಬುದ್ಧನ ಗಾಂಧಿಯ ಬಸವನ 
ತತ್ವಗಳು ಬೇರುಬಿಟ್ಟಿವೆ. ಬೊಳುವಾರು ಇಂತಹ ಬೇರುಗಳನ್ನು ಹಿಡಿದು 
ವಿಶ್ವಮಾನವ ತತ್ವ ಹರಸುತ್ತ ಹೊರಟ ಸಂತನಂತೆ ಕಾಣುತ್ತಾರೆ. ಎಸ್‌.ಜಿ. 
ಸಿದ್ದರಾಮಯ್ಯನವರು ಸೂಕ್ತ ಮುನ್ನುಡಿ ಕೂಡ ನೀಡಿದ್ದಾರೆ. 

ಉಡುಪುಗಳು 


ಮಣ್ಣಿನತ್ತ ಹರಡುವ 

ಗಂಧದ ಬಣ್ಣ 

ತಿಗಣಿಗಳ ವಾಸನೆಯ 
ತೋಳಳತೆಯ ಮೊಳಕೈ ಅಂಗಿ - 


ಆರನೆ ಕ್ಲಾಸಿಗೆ ಮೌನವಾಗಿ ಹೋಗುವಾಗಲೆಲ್ಲಾ 
` ಸುಮ್ಮನಿದ್ದು ಅಪ್ಪನ ಹತ್ತಿರ ಓಡಿ ಓಡಿ ಬ೦ದ ಇಬ್ಬರು - 


ಪುಸ್ತಕದ ಮೂಟೆಗಳೊಡನೆ; 

ಮಂಜಿನ ಹಾದಿಯಲ್ಲಿ ಶಾಲೆಗೆ ನಡೆಯುವಾಗ 
ನನ್ನನ್ನು ಮತ್ತೆ ಮತ್ತೆ ಅಂಟಿಕೊಂಡಿತು... 
ತೊಳಿನಳತೆಯೂ ಮೊಳಕೈ ಅಂಗಿ - 


ಆಕಾಶದಿ೦ದ ಭೂಮಿಯತ್ತ ನೇತು ಹಾಕಿದಂತೆ! 

ಪಾದಗಳವರೆಗೂ ಮುಚ್ಚಿ ತೂಗು ಸೇತುವೆಯಿಂದಲೆ; 
ಜಲಪಾತದೆಡೆಗೆ ತೂಗಿ ಆಡಿಸಿ 

ಅಸಹಕಾರದ ಪ್ರಕಟಣೆಯಲೆ 

ಚಹಾ ತೋಟಗಳಿಂದ ಮೆಲ್ಲಗೆ ಬರುವ ಘೋಷಣೆಗಳಿಗೆ ಕಿವಿಕೊಟ್ಟು- 


ಗಾಳಿ ಮರಗಳ ಅಡಿಯಲ್ಲಿ; 

ಜೀರುಂಡೆ ಹಾಡು ಕೇಳಿ ಬರುತ್ತಿತ್ತು ಮಧ್ಯಾಹ್ನ ಹೊತ್ತಲಿ ಮಕ್ಕಳು 
ಒಂದೊಂದೆ ನೂಲಿನೆಳೆಯನ್ನು 

ಎಳೆದು ಎಳೆದು ತೆಗೆಯುತ್ತಿದ್ದಾಗ 

ಹೊಂಚಿನಿಂತು ಬೆಳಕಿನೊಂದಿಗೆ - 


ಬಣ್ಣಗಳನ್ನು ಮತ್ತೆ ಮತ್ತೆ ಶೋಧಿಸಿತು ಉಡುಪುಗಳು : 
ಈಗ ಗಾಳಿ ಮರಗಳು 'ನಿಂತೆಡೆಯಲ್ಲೆಲ್ಲಾ 
ನಕ್ಷತ್ರಗಳು ಉರಿವ ಕಟ್ಟಡಗಳೆ 

ಮರಿ ಮೀನುಗಳಿರದ ಜಲಪಾತ 
ಅಳತೆಗೆ ಸಿಕ್ಕದೆ ಹೆಪ್ಪುಗಟ್ಟಿ 

ಮಧ್ಯಾಹ್ನದ ನಿದ್ದೆಯಲಿ ನೇತುಹಾಕಿ 
ಗಾಳಿಗೆ ಆಟವಾಡಿದ ಆ ಉಡುಪುಗಳು 
ಹಳೆಯ ತೆಲೆದಿಂಬುಗಳೊಳಗೆ 


(ಮೂಲ ಮಲಯಾಳಂದಿಂದ ಕನ್ನಡಕ್ಕೆ : ರಜಿಯಾ ಡಿ.ಬಿ.) 


` ಇಜೋಡಿ 
i 


* ಎಚ್‌. ಆರ್‌. ಅಮರನಾಥ 


ಅಧ್ಯಾತ್ಮವಾದಿ ಬೃಹಸ್ಪತಿ 
ನಾಸ್ತಿಕತೆಯಲ್ಲಿ ನಿಷ್ಣಾತ; 
ಭೌತವಾದಿ ಶುಕ್ರಾಚಾರ್ಯ 
ಮಾಟ-ಮಂತ್ರದ ಪಾರಂಗತ 


ಶುಕ್ರನ ಮಂತ್ರ ಕಲಿಯಲಿಕೆಂದು 
ಮಗನ ಕಳಿಸಿದ ದೇವಗುರು; 

ಮಗಳು ಮೋಹಿಸಿದ ಶಿಷ್ಕಗೆ ಮಂತ್ರವ 
ಕಲಿಸಿ ಕೊಟ್ಟನು ಅಸುರಗುರು. 


ಕಚ-ದೇವಯಾನಿಯರ ಮೊದಲ ಪ್ರಣಯದ ಜೋಡಿ 
ಇತಿಹಾಸ ನಿರ್ಮಾಣ ಮಾಡಲಿಲ್ಲ; 

ಏರಿಗೆಳೆಯಿತು ಎತ್ತು ನೀರಿಗೆಳೆಯಿತು ಕೋಣ 

ಶಾಪ ವಿನಿಮಯದಂತ್ಯ ಕಂಡಿತಲ್ಲ. 


ಮುಗ್ಧ ಹೃದಯದ ಒಂದು ಅಶ್ರುಬಿಂದು 

ತುಂಬಿತ್ತು ತುಳುಕಿತ್ತು ಸಪ್ಪಸಿಂಧು; 

ಕಚನ ಕಥೆ ಏಕಾಂಕವಾದರೆ 

ದೇವಯಾನಿಯದು ಮಹಾಕಾವ್ಯ. ಕ 

| ಲಲಿತ ಪ್ರಬಂಧ | 
ಹೊಟ್ಟೆ ಯಾರಿಗ್‌ ಏನೇನ್‌ ಕೊಟೆ? 


* ನಾಗರತ್ನ ಚಂದ್ರಶೇಖರ 


ಅರೆ ವಾಹ್‌... ಕನ್ನಡಿಯಲ್ಲಿ ಕಾಣುತ್ತಿರುವ ಸ್ಲಿಮ್‌ ಅಂಡ್‌ ಟ್ರಿಮ್‌ ಆಗಿರುವ 
ಪ್ರತಿಬಿಂಬ ನನ್ನದು ತಾನೆ? ಬೀರುವಿನ ಮೂಲೆ ಸೇರಿದ್ದ ಒಂದು ಕಾಲದ ನನ್ನ 
ಅಚ್ಚುಮೆಚ್ಚಿನ ಸಲ್ವಾರ್‌ ಮತ್ತೆ ಸರಿಯಾಗಿ ಈಗ ಫಿಟ್‌ ಆಗಿದೆ ಎಂದರೆ ನನ್ನ 
ತೂಕ ಖಂಡಿತ ಇಳಿದಿದೆ. ಸ್ನೇಹಿತರು ಹೇಳಿದ್ದು ನಿಜವೇ ಇರಬೇಕು ಎನ್ನಲು 
ಸಾಕ್ಷಿ ಸಿಕ್ಕಿದ ಸಂತೋಷ. ಈ ವಯಸ್ಸಿನಲ್ಲಿ ಸೈಜ್‌ ಜೀರೋ ಅಗೋ 
ಕಟ್‌ ಖಂಡಿತ ಇಲ್ಲ. ವರ್ಷ ಕಳೆದಂತೆ ಕರಗದೇ ಉಳಿದು ಬಿಟ್ಟಿದ್ದ ಹೊಟ್ಟೆ 
ಇತ್ತೀಚಿನ ನನ್ನ ಅಮೇರಿಕಾದ ಆರು ತಿಂಗಳು ವಾಸದ ನಂತರ ಹೆಚ್ಚು ಕಡಿಮೆ 
ಸಪಾಟಾಗಿ ಕಾಣುತ್ತಿರುವಾಗ ಹೊಟ್ಟೆಯೊಳಗೆ ವಿಚಿತ್ರ ಆನಂದ! 


ಈ ಹೊಟ್ಟೆಯೊಳಗಿನ ಗುಟ್ಟು ಯಾವುದೆಂದು ಬ್ರೆಡ್ಡು, ಓಟ್ಸ್‌ ಗಂಜಿಯನ್ನು 
ಬಹಳ ಪ್ರೀತಿಯಿ೦ದ ಇಡ್ಲಿ, ದೋಸೆ, ರೊಟ್ಟಿಗಳ ಜಾಗದಲ್ಲಿ ಸ್ವೀಕರಿಸಲು 
ಪ್ರಾರಂಭಿಸಿದ ಹೊಟ್ಟೆಗಲ್ಲದೆ ಮತ್ಕಾರಿಗೆ ಗೊತ್ತಾದೀತು ಬಿಡಿ. ಇನ್ನು ಅಮೇರಿಕದಲ್ಲಿ 
ನನಗೆ ಸ್ಫೂರ್ತಿ ಕೊಡುವಂತಹ ಬಳ್ಳಿಯಂತೆ ಬಳುಕುವ ಲಲನಾಮಣಿಗಳಂತೂ 
ಹೆಚ್ಚೇನೂ ಇಲ್ಲ. ಅಲ್ಲಿನವರ ಪರ್ಸನಾಲಿಟಿ ಮುಂದೆ ನಾನು ಗುಬ್ಬಚ್ಚಿಯಂತೇ 
ಕಾಣುತ್ತಿದ್ದೆ. ದೊಡ್ಡಣ್ಣನ ದೇಶದಲ್ಲಿ ಎಲ್ಲವೂ ದೊಡ್ಡದೇ. ಊಟ, ಉಪಚಾರ, 
ಮನೆ, ಕಾರು, ಆಟ, ನೋಟ, ಕೂಟ, ಆಕಾರ, ಅಭ್ಯಾಸ ಒಂದೆರಡಲ್ಲ. ಎಲ್ಲರೂ 
ಮಾಡುವುದು ಹೊಟ್ಟೆಗಾಗಿ ಗೇಣು ಬಟ್ಟೆಗಾಗಿ ಎಂದು ದಾಸರು ಹೇಳಿಲ್ಲವೆ? 
ಆದರೇನು ಮೈ ತುಂಬಾ ಸಕ್ಕರೆ ತುಂಬಿಕೊಂಡ ಮೇಲೆ ಅಲ್ಲಿನ ಶ್ರೀಮಂತ 
ಖಾದ್ಯಗಳಿಂದ ದೂರವಿದ್ದು ಸ ಮಾಡಿಕೊಳ್ಳದಿದ್ದರೆ ಅಲ್ಲಿನ ದುಬಾರಿ 
ವೈದ್ಯಕೀಯ ಚಿಕಿತ್ಸೆಯ ಭಯದಿಂದಾಗಿ ಹೊಟ್ಟೆಯ ಗಾತ್ರ ತಾನಾಗೇ 
ಗೆ ಇನ್ನು ಅಪ್ಪಟ ಶಾಖಾಹಾರಿಯಾದ ನನಗೆ ಕೋಳಿಯ 
ಕೂಗೂ ಕೇಳಿಸುವುದಿಲ್ಲ. "ನ್ನಬೇಕೆಂಬ ಆಸೆಯನ್ನು ಗೆಲ್ಲಲಾಗದೆ, ಸಪೂರ 
ದೇಹವನ್ನು ಉಳಿಸಿಕೊಳ್ಳಲೇಬೇಕೆಂಬ ಹಠವೂ ಸೇರಿದಾಗ ತಿಂದು ವಾಂತಿ 
ಮಾಡುವ ಅನರೋಕ್ಷಿಯ ಬುಲೇಮಿಯಾ ರೋಗಗಳ ಬಗ್ಗೆ ಎಲ್ಲರಿಗೂ 

ತಿಳಿದಿದೆ. ಹಾಗೆಂದು ಬಾಲಿವುಡ್ನ ಬೆಡಗಿಯರೆಲ್ಲ ಹೀಗೆ ತಿಂದೂ ತಿಂದೂ 
ವಾಂತಿ ಮಾಡಿ ತೆಳ್ಳಗಾಗಿರಬಹುದೆ ಎಂಬ ಅನುಮಾನ ಬೇಡ. ಬಳುಕುವ 
ಬಳ್ಳಿಗಳು ಇರುವುದರಿಂದಲೇ ದಢೂತಿ ದೇಹದ ಹೆಣ್ಣು ಮಕ್ಕಳಿಗೆಲ್ಲಾ 
ಅವರಂತಾಗುವ ಉಮೇದು ಬಂದು ವಿವಿಧ ಉಪಕರಣಗಳು. ಔಷಧಗಳ 
ಮೊರೆ ಹೋಗಲು ಸಾಧ್ಯವಾಗಿರುವುದು. ಪ್ರತಿಯೊಬ್ಬ ಹೆಣ್ಣು ಮಕ್ಕಳೂ ತಮ್ಮ 
ಜೀವನದ ಒಂದು ಹಂತದಲ್ಲಿ ತಮ್ಮ ಉಬ್ಬಿದ ಹೊಟ್ಟೆಯನ್ನು ಪ್ರೀತಿಸದಿರಲು 
ಸಾಧ್ಯವೇ ಇಲ್ಲ. ಅದು ನಿಸ EY ಅವರಿಗೆ ಕರುಣಿಸಿದ ವರ. ಬೇಕೋ, 
ಬೇಡವೋ, ಕಷ್ಟವೋ, ಸುಖವೋ ಒಂಭತ್ತು ತಿಂಗಳಂತೂ ದಿನೇ ದಿನೇ 
ಉಬ್ಬುವ ಹೊಟ್ಟೆಯನ್ನು ಹೊತ್ತು ತಿರುಗಾಡಲೇ ಬೇಕು. ಬಸಿರು, ನಾಚಿಕೆ 
ಪಯಃ ವಿಷಯವೇ ಅಲ್ಲ. ಅದೊಂದು ಹೆಮ್ಮೆಯಿಂದ ಪಡೆದ ಟ್ರೋಫಿಯೇನೋ 
ಎಂದು ಅನಿಸುವಂತೆ ವಿದೇಶಗಳಲ್ಲಿ ಕೆಲವು ಹನ ನಡೆದುಕೊಳ್ಳುವುದನ್ನು 
ಕಂಡು ಆಶ್ಚರ್ಯವಾಗಬಹುದು ನಿಮಗೆ. ತುಂಬಿದ ಗರ್ಭಿಣಿಯ ಹೊಟ್ಟೆಯ 
ನಗ್ನ ಚಿತ್ರವನ್ನು ಫೋಟೋ ಸ್ಟುಡಿಯೋದಲ್ಲಿ ಚಿತ್ರ ತೆಗೆಸಲು ಬರುವ 
ಜೋಡಿಗಳನ್ನು ನೋಡಬೇಕು. ಇಂಥ ಚಿತ್ರಗಳನ್ನು ಸ್ಟುಡಿಯೋದಲ್ಲಿ ಗೋಡೆಯ 
ಮೇಲೆ ನೇತು ಹಾಕಿರುತ್ತಾರೆ ಕೂಡ. ಇಂಥದೊಂದು ಬಯಕೆ, ಸಾಹಸ 
ಭಾರತೀಯ ದಂಪತಿಗಳಿಗೂ ಬರಬಹುದೆ? ಕಾದು ನೋಡಬೇಕು ಮುಂದಿನ 
ವರ್ಷಗಳಲ್ಲಿ! ನಮ್ಮಲ್ಲೂ ಗರ್ಭಿಣಿಯರಿಗೆ ಸೀಮಂತದ ಆರತಿ ಮಾಡಿ 
ಸಂಭ್ರಮಿಸುವ ಬಗೆ ಬೇರೆಯದೇ ರೀತಿಯಲ್ಲಿರುತ್ತದೆ ಅಷ್ಟೆ ಇದೇ 
ಹೊಟ್ಟೆಯೊಳಗೊಂದು ಮಿಡಕಾಡುವ ಹೊಸ ಜೀವ ಈ ಭೂಮಿಗೆ ಸಿದ್ಧವಾಗುವ 
ಅನನ್ಯ ಅನುಭವ ಪ್ರತೀ ಹೆಣ್ಣಿಗೂ ವಿಶಿಷ್ಟವಾದುದೇ ಸರಿ. ಪ್ರತಿ ಹೆರಿಗೆಯ 
ನೋವಿನ ಹಿಂದೆ ಮುಂದಿನ ಪೀಳಿಗೆಯ ಬೇಕು ಇರುವುದೆಂಬ ಭರವಸೆಯ 
ಅವಳಿಗೆ ಆ ಕಷ್ಟವನ್ನು ಸಹಿಸುವ ಶಕ್ತಿ ನೀಡುತ್ತದೆ. 


ಬೆಂಗಳೂರಿನಲ್ಲಿ ಕೆಲ ವರ್ಷಗಳ ಹಿಂದೆ ಚಿತ್ರಕಲಾ ಪರಿಷತ್ತಿನಲ್ಲಿ ಚಿತ್ರ 
ಕಲಾವಿದರೊಬ್ಬರು ಪ್ರದರ್ಶನಕ್ಕಿಟ್ಟಿದ್ದ ಸ್ತೀಯರ ಬೊಜ್ಜು ದೇಹದ ವಿವಿಧ 
ಭಂಗಿಗಳ ಅನೇಕ ಚಿತ್ರಗಳನ್ನು ನೋಡಿ ಕೋಪ ಬಂದಿತ್ತು. ಅಲ್ಲಿ ಸ್ಕಾಂಪಲ್ಲಿಗಾದರೂ 
ಒಂದೇ ಒಂದು ಬೊಜ್ಜು ದೇಹದ ಪುರುಷನ ಚಿತ್ರ ಇರಲಿಲ್ಲ. ಅಲ್ಲೂ ಲಿಂಗ 
ಭೇದ. ಡೊಳ್ಳು ಹೊಟ್ಟೆಯ ಜನರಲ್ಲಿ ಗಂಡಸರೂ ಶೇಕಡ ಐವತ್ತಕ್ಕಿಂತ ಹೆಚ್ಚು 
ಇದ್ದಾರೆ ಎಂದು ಒಪ್ಪಿಕೊಳ್ಳಲು ನಿರಾಕರಿಸುವವರೇ ಹೆಚ್ಚು ಜನ. ಇನಿ 

ಹೆಸರಲ್ಲಿ ಹೆಣ್ಣಿನ ಆಕೃತಿ ಹೀಗೇ ಇರಬೇಕೆ೦ದು ಹೇಳುವ, ಅಪೇಕ್ಷಿಸುವ ಜನ 
ಗಂಡಿಗೇಕೆ ಅಳತೆಗೋಲನ್ನು ಕೊಡುವುದಿಲ್ಲ ಎಂದು ಯೋಚಿಸಬೇಕು. ಟು 
ಏನ್‌ ದ ಹಾರ್ಟ್‌ ಆಫ್‌ ಎ ಮ್ಯಾನ್‌ ಥ್ರೂ ಹಿಸ್‌ ಸ್ಪಮಕ್‌ ಎನ್ನುವ ಆಂಗ್ಲ 
ನಾಣ್ಣುಡಿಯಂತೆ ಅಮ್ಮಂದಿರು, ಹೆ೦ಡತಿಯರು ತಮ್ಮ ಮಕ್ಕಳಿಗೆ, ಗಂಡಂದಿರಿಗೆ 
ಅತಿಯಾದ ಮುತುವರ್ಜಿಯಿಂದ ತಿನ್ನಿಸಿ ಅವರ ಹೊಟ್ಟೆಯನ್ನು ಚಿಕ್ಕಂದಿನಿಂದಲೂ 
ದೊಡ್ಡದು ಮಾಡುತ್ತಲೇ ಹೋಗುವುದರಿಂದ ಆ ಹೊಟ್ಟೆಯನ್ನು ತಣ್ಣಗೇ 
ಇಟ್ಟಿರಬೇಕೆಂದು ಪುರುಷರೂ ಅಪೇಕ್ಷಿಸುವುದು ಸಹಜ ತಾನೇ. ಹಾಗಾಗಿ 
ಡೊಳ್ಳು ಹೊಟ್ಟೆಯನ್ನು ಜೀವನ ಪರ್ಯಂತ ಇಷ್ಟಪಟ್ಟೋ ಕಷ್ಟಪಟ್ಟೋ ಎವರ್‌ 
ಪ್ರೆಗ್ನೆಂಟ್‌ ನೆವರ್‌ ಡೆಲಿವರ್‌ ಎನ್ನುವ ಹಾಗೆ ಹೊತ್ತು ' ತಿರುಗುತ್ತಾರೆ. 
ಅಪರೂಪಕ್ಕೊಮ್ಮೆ ವಿಜ್ಞಾನದ ಹೊಸ ಆವಿಷ್ಕಾರಕ್ಕೆ ಮನಸೋತು ಬಾರಿಯಾಟ್ರಿಕ್‌ 
ಸರ್ಜರಿ ಮೂಲಕ ಅದುವರೆಗೂ ಸಂಪಾದಿಸಿಟ್ಟುಕೊ೦ಡ ಕೊಬ್ಬನ್ನು ಶಸ್ತ್ರ ಚಿಕಿತ್ಸೆ 
ಮೂಲಕ ತೆಗೆಸಲು ಮುಂದಾಗುವ ಕೆಲವರಿಗಂತೂ ಅವರ ಹೊಟ್ಟೆ ಗಾಳಿ 
ತುಂಬಿದ ಬೆಲೂನು ಗಾಳಿ ತೆಗೆದಾಗ ಆಗುವಂತೆ ಆಗುವಾಗ ಆನಂದವೇ. 
ಆದರೆ ಮತ್ತೆ ಬಲೂನಿಗೆ ಗಾಳಿ ತುಂಬತೊಡಗಿದರೆ ಅದು ಉಬ್ಬದಿರುತ್ತದೆಯೆ? 
ಈ ಪಾಟ್‌ ಬೆಲ್ಲಿಯ ಗುಡಾಣದಂತಹ ಹೊಟ್ಟೆಗಳಿಗೆ ಅನೇಕ ವಿಶ್ಲೇಷಣೆಗಳನ್ನು 
ಕೊಡುವಂತೆಯೇ ಗಾದೆಗಳು, ನಾಣ್ಣುಡಿಗಳು ಬೇಕಾದಷ್ಟಿವೆ. 


ನಮ್ಮ ಹೊಟ್ಟೆ ಕಂಡರೆ ನಿಮಗ್ಯಾಕೆ ಹೊಟ್ಟೆಕಿಚ್ಚು ಅಂತಿರಾ? ಹೊಟ್ಟೆಯ ಗಾತ್ರ 
ಪೀಪಾಯಿಯಂತೆ, ಗುಡಾಣದಂತೆ ಎಂದು ಬೆನ್ನ ಹಿಂದೆ ಮಾತಾಡಿಕೊಳ್ಳ 
ಬಹುದಾದರೂ, ಆಹಾರ ನಿಯಂತ್ರಣವಿಲ್ಲದ ಜಿಹ್ವಾ ಚಾಪಲ್ಯಕ್ಕೆ ತುತ್ತಾದವರು 
ಹೊಟ್ಟೆಯನ್ನಷ್ಟೇ ದಪ್ಪ ಮಾಡಿಕೊಳ್ಳದೆ ರೋಗಗಳ ಮೂಟೆಯನ್ನು 
ದೊಡ್ಡದಾಗಿಸಿಕೊಳ್ಳುವ ಅಪಾಯವಿದೆ. ಅತೀ ಹೊಟ್ಟೆಬಾಕತನ ಬಕಾಸುರನ 
ನೆನಪಿನಲ್ಲೇ ಈಗಲೂ ಉಲ್ಲೇಖ ಮಾಡಿದರೂ “ಹೊಟ್ಟೆಯ ಮೇಲೆ ತಣ್ಣೀರು 
ಬಟ್ಟೆ ಹಾಕಿಕೊಳ್ಳಿ” ಎಂದು ಹೇಳಲು ಸಾಧ್ಯವೆ? “ಬಡವರ ಹೊಟ್ಟೆಯ ಮೇಲೆ 
ಹೊಡೀಬೇಡಿ” ಎಂದು ಬಡ ಜನ ಅಂಗಲಾಚುತ್ತಿದ್ದರೂ “ಹೊಟ್ಟೆಗೆ 
ಹಿಟ್ಟಿಲ್ಲದಿದ್ದರೂ ಜುಟ್ಟಿಗೆ ಮಲ್ಲಿಗೆ ಹೂ” ಬೇಕು ಎನ್ನುವವರ ಸಂಖ್ಯೆಗೂ 
ಕಡಿಮೆ ಇಲ್ಲ. “ಎಲ್ಲ ತಪ್ಪುಗಳನ್ನು ನಿಮ್‌ ಹೊಟ್ಟೆಯೊಳಗೆ ಹಾಕಿಕೊಂಡು ಬಿಡಿ” 
ಎಂದು ಅಂಗಲಾಚುವ ದೈನೇಸಿ ಸ್ಥಿತಿಯಲ್ಲಿ ಕ್ಷಮೆ ಯಾಚಿಸುವವರನ್ನು 

ನೋಡಿದಾಗ ಹೊಟ್ಟೆಯೊಳಗೆ ಆಹಾರವಲ್ಲದೆ ಏನೇನೋ ಬೇರೆ ಬೇರೆಯದನ್ನು 
ಹಾಕಿಕೊಳ್ಳಬಹುದಾದ ಊಹೆಯೇ ಒಂದು ಆಶ್ಚರ್ಯವಾದೀತು. ಗಾಜು, 
ಕಾಗದ, ಕೂದಲನ್ನು ಅಗಿದು ನುಂಗಿ ನೀರು ಕುಡಿವವರ ಸುದ್ದಿ ಹಲ್ಲಿ, ಜಿರಲೆ, 
ಹುಳ ಹುಪ್ಪಟೆಗಳನ್ನೆಲ್ಲಾ ಜೀವಂತ ತಿನ್ನುವ ಅದ್ಭುತ ಜನರೂ ನಮ್ಮ ಮಧ್ಯೆಯೇ 
ಇರುತ್ತಾರೆ ಎನ್ನುವುದು ನಿಜವಾಗಿರುವ ಸುದ್ದಿಯೇ. ನಾನು ಆಸ್ಟ್ರೇಲಿಯಾ 
ಪ್ರವಾಸದಲ್ಲಿ ನೋಡಿದ ಕಾಂಗರೂಗಳಾದರೂ ಮರಿಗಳನ್ನು ಬೆಚ್ಚಗೆ ತಮ್ಮ 
ಹೊಟ್ಟೆಯ ಹೊರಗಿದ್ದ ಚೀಲದಂತಹ ಭಾಗದೊಳಗೆ ಅಡಗಿಸಿಟ್ಟುಕೊಂಡೇ 
ಎರಡು ಕಾಲಿನಲ್ಲಿ ಕುಪಳಿಸುತ್ತಿದ್ದವು. ಆಗಾಗ ಆ ಮರಿಗಳು ಹೊಟ್ಟೆ ಒಳಗೂ, 
ಹೊರಗೂ ಈಚೆಗೆ ಬಂದು ಓಡಾಡುತ್ತಿದ್ದ ದೃಶ್ಯ ಮನೋಹರವಾಗಿತ್ತು. ಹೀಗೆ 
ತಾಯ ಹೊಟ್ಟೆಗೆ ಆತುಕೊಂಡು ಕೋತಿಯ ಮರಗಳು ಓಡಾಡುವುದನ್ನು ನಾವು 
ಸಾಮಾನ್ಯವಾಗಿ ನೋಡೇ ಇರುತ್ತೀವಿ. ಬಹುಶಃ ಇವೆಲ್ಲದರ ಪ್ರೇರಣೆಯೇ 
ಇರಬೇಕು ಈಗಿನ ಆಧುನಿಕ ಯುವತಿಯರು ತಮ್ಮ ಎಳೆ ಕಂದಮ್ಮಗಳನ್ನು 
ಶಾಪಿಂಗ್‌ ಮಾಡುವಾಗ ತಮ್ಮ ಹೊಟ್ಟೆಗೆ ಬೆಲ್ಟ್‌ ಹಾಕಿ ಕಟ್ಟಿಕೊಂಡೇ 
ಓಡಾಡುತ್ತಿರುತ್ತಾರೆ. ಏನೇ ಆದರೂ ಈ ಸೃಷ್ಟಿಯ ಮೂಲ ತಾಣ ತಾಯಂದಿರ 
ಒಡಲೇ. ನವ ಮಾಸಗಳು ಕೂಸನ್ನು ಹೊರುವ ಈ ಹೊಟ್ಟೆ ಪ್ರಾಣಿಗಳದೋ, 
ಮನುಷ್ಯರದೋ ಯಾರದೋ ಆಗಿರಲಿ ಅದಕ್ಕೆ ನಮೋ ಎನ್ನೋಣ. 


ತಿಂದು ತೇಗುವಷ್ಟು ಆಹಾರವಿದ್ದರೂ ತಮ್ಮ ದೇಹ ಸೌಂದರ್ಯ 
ಕಾಪಾಡಿಕೊಳ್ಳಲೋ (ಆರೋಗ್ಯ ಕಾಪಾಡಿಕೊಳ್ಳಲೋ) ಸದಾ ಹೊಟ್ಟೆಯನ್ನು 
ತೆಳ್ಳಗಾಗೇ ಇಡಬಯಸುವ ಶ್ರೀಮಂತರು ಒಂದು ಕಡೆಯಾದರೆ ಅರೆ 
ಹೊಟ್ಟೆಯಿಂದಲೇ ಜೀವನ ನಡೆಸಬೇಕಾದ ಕೋಟ್ಯಾಂತರ ಬಡ ಕಾರ್ಮಿಕರ 
ಹೊಟ್ಟೆ ಯಾವುದೇ ವ್ಯಾಯಾಮವಲ್ಲದೆ ದೇಹಕ್ಕೆ ಅಂಟಿಕೊಂಡು ಬಡಕಲಾಗೇ 
ಕಾಣುವುದು ವಿಪರ್ಯಾಸ. ಈ ಹೊಟ್ಟೆ ತುಂಬಿದಾಗ ಪ್ರಪಂಚವೇ ಸುಂದರವಾಗಿ 
ಕಾಣುತ್ತದೆ. ಹಸಿದ ಹೊಟ್ಟೆಯ ಜನರಲ್ಲಿ ಬಹು ಬೇಗ ಆಕ್ರೋಶ, ದುಃಖ, 
ಅಸೂಯೆಯಂತಹ ಪ್ರತಿಕ್ರಿಯೆಗಳು ಕಾಣಬಂದರೆ ಅದಕ್ಕೆ ಕಾರಣವೂ ಈ 
ಹೊಟ್ಟೆಯೇ। ಹೊಟ್ಟೆ ಬಿರಿಯ ಕಡುಬು ತಿನ್ನಿಸಿ ಗಣಪನ ಹೊಟ್ಟೆ ಒಡೆಯಲು 
ಕಾರಣರಾದ ಭಕ್ತರು ಮಾತ್ರ ಗಣಪನನ್ನೇ ಮಾದರಿಯನ್ನಾಗಿ ಸ್ವೀಕರಿಸಿ ಅವನ 
ಮುಂದಿಟ್ಟ ಬಗೆ ಬಗೆಯ ಖಾದ್ಯಗಳನ್ನು ಸ್ವಾಹ ಮಾಡುತ್ತಾ ತಮ್ಮ ಹೊಟ್ಟೆ 
ಒಡೆಯದಂತೆ. ಜಾಗೃತರಾಗಿದ್ದರೆ ಕ್ಷೇಮ. ಹಾವನ್ನಂತೂ ಅವರ ಹೊಟ್ಟೆಗೆ 

ಸುತ್ತಿಕೊಳ್ಳುವಂತಿಲ್ಲ ಎನ್ನುವುದು ನೆನಪಿದ್ದರೆ ಸಾಕು. ಈ ಹೊಟ್ಟೆಯೊಳಗೆ 
ಗುಟ್ಟಾಗಲೀ, ತಿಂದ ಆಹಾರವಾಗಲೀ ಶಾಶ್ಚತವಾಗಿ ಅಲ್ಲೇ ಇರುವುದಿಲ್ಲ. ಆಹಾರ 
ಜಾಸ್ತಿಯಾಗಿ ಹೊಟೆ ಉಬ್ಬರಿಸಿ ನೋವಾಗಬಹುದು. ತೊಳಸಿ 
ವಾಂತಿಯಾಗಬಹುದು. ಇನ್ನು ಹೊಟ್ಟೆ ಕೆಟ್ಟರೆ ಪರಿಸರವೆಲ್ಲಾ ದುರ್ಗಂಧವೇ. 
ಹೊಟ್ಟೆಯೊಳಗಿಟ್ಟ ಗುಟ್ಟು ಹಾಗೇ ಒಳಗಿದ್ದರೆ ಕಿರಿ ಕಿರಿ. ಹೊರಗೆ ಬಂದರೆ 
ಜಟಾಪಟಿ! ಹರಕು ಬಾಯಿ, ದುಡುಕು ಮನಸಿನಿಂದ ಬಹಿರಂಗವಾಗುವ 
ರಹಸ್ಯಗಳೆಲ್ಲಾ ಹೊಟ್ಟೆಯಲ್ಲಿ ಅಡಗಿಸಿಟ್ಟಿಕೊಳ್ಳಲಾಗದವೇ. 


ಈ ಹೊಟ್ಟೆಯೊಳಗಿನ ರಹಸ್ಯಗಳನ್ನು ಹೊರಹಾಕಲು ಯಾವಾಗಲೂ ನಾವೇ 
ಪ್ರಯತ್ನ ಪಡಬೇಕೆಂದಿಲ್ಲ. ವೈದ್ಯರು ಕೂಡ ನಮ್ಮ ನೆರವಿಗೆ ಬರುತ್ತಾರೆ. 
ಉದರದರ್ಶಕ ಯಂತ್ರಗಳು ಮಾಡುವ ಪವಾಡ ಅದೆಂಥದ್ದು! ಹೊಟ್ಟೆಯೊಳಗಿನ 
ಪುಟ್ಟ ಪ್ರಪಂಚದ ಎಲ್ಲ ಎಲ್ಲ ವಿರಗಳನ್ನು ಪದರ ಪದರವಾಗಿ ವಿಂಗಡಿಸಬಲ್ಲದು. 
ಹೊಟ್ಟೆಯೊಳಗಿನ ಈ ರಹಸ್ಯಗಳನ್ನು ವಿಶ್ಲೇಷಿಸುವ ಅದ್ಭುತ ಸಾಮರ್ಥ್ಯ 
ವೈದ್ಯರಿಗಿದೆ. ಹೊಟ್ಟೆ ಯಾರ ಯಾರಿಗೆ ಏನೇನ್‌ ಕೊಟ್ಟೆ ಎಂದು ಅವರ 
ರಿಪೋರ್ಟ್‌ ನೋಡಿದರೆ ತಿಳಿಯುತ್ತದೆ. ಈ ಹೊಟ್ಟೆ ಪಾಡೊಂದು ಇಲ್ಲದಿದ್ದರೆ 
ಹೇಗಿರುತ್ತಿತ್ತು? ದೇವತೆಗಳಿಗೆ ಹಸಿವೇ ಆಗುವುದಿಲ್ಲವಂತೆ ಅವರು ಅಮೃತ 
ಕುಡಿದಿರುತ್ತಾರೆ ಎಂದು ಹೇಳುತ್ತಾರೆ. ಹಾಗೇ ಮನುಷ್ಯನೂ ಕೂಡ ಮುಂದೊಂದು 
ದಿನ ಹೊಟ್ಟೆ ಹಸಿವೇ ಆಗದಿರುವಂಥ ದಿವ್ಯ ಔಷಧ ಕಂಡು ಹಿಡಿದರೆ 
ಏನಾಗಬಹುದು? ಬಹುಶಃ ಎಲ್ಲರೂ ಮಾಡುವುದು ಹೊಟ್ಟೆಗಾಗಿ, ಗೇಣು 
ಬಟ್ಟಗಾಗಿ ಎ೦ದು ದಾಸರು ಹೇಳಿದ್ದು ಸುಳ್ಳಾಗಿ ಮನುಷ್ಯ ಸೋಮಾರಿಯಾಗಿ 
ಜಡ್ಡು ಹಿಡಿದು ಕೂತುಬಿಡುತ್ತಾನೆ. ಸದ್ಯಕ್ಕೆ ನಮ್ಮ ದೊಡ್ಡ ಹೊಟ್ಟೆಯ ನಗುವ 
ಬುದ್ಧನ ಹೊಟ್ಟೆ ಸವರಿಯಾದರೂ ವ್ಯಾಪಾರಿಗಳು ಶ್ರೀಮಂತರಾಗಲು 
ಪ್ರಯತ್ನಿಸುತ್ತಾರೆ. ಸರ್ವ ವಿಘ್ನ ವಿನಾಶಕನಾದ ಆ ಗಣಪನಿಗೆ ಅಷ್ಟು ದೊಡ್ಡ 
ಹೊಟ್ಟೆಯಿರುವಾಗ ನೀವ್ಯಾಕೆ ನಮ್ಮ ತಲೆ ತಿಂತೀರಿ ಎಂದು ಡುಮ್ಮ ಡುಮ್ಮಿಯರು 
ಕೋಪಿಸಿಕೊಂಡರೂ ಕಷ್ಟ ಹಾಗಂತ ಆಹಾರದಲ್ಲಿ ಜಿಪುಣತನ ತೋರದೆ 
“ರಾವಣಾಸುರನ ಹೊಟ್ಟೆಗೆ ಅರೆಕಾಸಿನ ಮಜ್ಜಿಗೆ” ಸಾಕೆ ಎಂದು ಹೊಟ್ಟೆ 
ಸಾಕುವವರ ಪಕ್ಷ ತೊಡೆ ತಟ್ಟಿ ಅಲ್ಲಲ್ಲಿ ಹೊಟ್ಟೆ ಸವರಿ ಯುದ್ಧಕ್ಕೂ ಬರಬಹುದು. 


ಹೋಗಲಿ ಬಿಡಿ, ಈ ಭೂ ತಾಯಿಯ ಹೊಟ್ಟೆಯೂ ಕೂಡ ಎಷ್ಟೊಂದು 
ವಿಶಾಲವಾಗಿದೆ. ಅವರ ಒಡಲೊಳಗೆ ಅನಂತ ಸಾಗರಗಳು, ಅಗ್ನಿ ಪರ್ವತಗಳೂ 

ಅಡಗಿದೆಯಲ್ಲವೆ. ಅವಳೂ ಕೂಡ ಆಗಾಗ ಸಿಟ್ಟು, ಆಕ್ರೋಶ, ಅಸಹನೆಯಿಂದ 
ಮನುಷ್ಯರ ಮೇಲೆ ಕನಲಿ ಬಿಡುತಾಳೆ. ಭೂಕಂಪ, ಪ್ರವಾಹ, ಅಗ್ನಿಪರ್ವತ 


ಹ 


ಸಿಡಿದಂತಹ ಅನಾಹುತಗಳನ್ನು ಸೃಷ್ಟಿಸಿ ಸಿಬಿಡುತ್ತಾಳೆ. 


ಹೊಟ್ಟೆಪಾಡಿನ ವಿಷಯ ಬರೆದಷ್ಟೂ ಮುಗಿಯದು. ಹಸಿವಾದಾಗ ಮಾತ್ರ ನಮ್ಮ 
ಗಮನ ಹೊಟ್ಟೆ ಕಡೆ ಹೋಗುವುದೇನೋ ನಿಜ. ಆದರೆ ನಮ್ಮ ಆತ್‌ 
ಆಸಕ್ತಿ ಆಸೆ ಸಿಗಳು ಮಾತ್ರ ಯಾವಾಗಲೂ ಅದರ ಸುತ್ತಲೇ ಗಿರಕಿ ಹೊಡೆಯುತ್ತಿರುತ್ತವೆ 
ಎಂಬುದು ಸತ್ಯ ಹುಲಿ, ಸಿಂಹಗಳು ಕೂಡ ಹಸಿವಾದಾಗ ಮಾತ್ರ 
ಬೇಟೆಯಾಡುತ್ತವೆ. ಉಳಿದಂತೆ ಅದರ ಆಹಾರವಾಗಬೇಕಾದ ಪ್ರಾಣಿಗಳು 
ಪಕ್ಕದಲ್ಲೇ ಇದ್ದರೂ ಅವು ಅದರ ತಂಟೆಗೆ ಹೋಗುವುದಿಲ್ಲ. ಅದೇ ಮನುಷ್ಯ 
ನ ತಲೆಮಾರಿಗೆ ಆಗುವಷ್ಟು ಸಂಪತ್ತು ಶೇಖರಿಸಿಡುತ್ತಾನೆ. ಹೊಟ್ಟೆಪಾಡು 
ಪಾಪ! ದ್ರೌಪದಿಯ ಹತ್ತಿರ ಇದ್ದಂತಹ ಅಕ್ಷಯ ಪಾತೆಯೇನಾದರೂ "ಈಗಿನ 
ಕಾಲದಲ್ಲೂ ಸಿಗುವಂತಿದ್ದರೆ ಯಾರೂ ಹೊಟ್ಟೆ ತುಂಬಿಸಲು ದುಡಿಯುವ 
ಮಾರ್ಗಗಳ ಹಿಂದೆ ಪರದಾಡಬೇಕಿರಲಿಲ್ಲ. ಅಲ್ಲವೆ? 


ಕೃತಿ ಕೇಂದ್ರಿತ : ಚಂಪಾ ವಿಮರ್ಶಾ ಸಂಕಲನ 


* ಕೃತಿಯ ವ್ಯಾಪ್ತಿಯಲ್ಲಿ : ಅನಂತಮೂರ್ತಿ, ಲಂಕೇಶ್‌, ಯಶವಂತ 
ಚಿತ್ತಾಲ, ಬಿ. ಕೃಷ್ಣಪ್ಪ, ಗೀತಾ ಕುಲಕರ್ಣಿ, ಮನಜ, ಕಮಲಾ ಹೆಮ್ಮಿಗೆ, 
ವಿಜಯ ಶ೦ಕರ, ಲಲಿತಾ ನಾಯಕ, ಸಿದ್ಧರಾಮಯ್ಯ, ಶಶಿಕಲಾ 
ವೀರಯ್ಯಸ್ವಾಮಿ, ಹರಿಹರಪ್ರಿಯ, ಧರಣೇಂದ ಕುರಕುರಿ, ರಾಗಂ, 
ಪ್ರಭಾವತಿ, ನಾ. ಡಿಸೋಜ, ಸುಜಾತಾ ಕುಮಟಾ, ನಾಗಮ್ಮನವರ... 
ಮುಂತಾದವರ ೪೧ ಕೃತಿಗಳು. 
ಪುಸ್ತಕದ ಮುಖಬೆಲೆ ರೂ. ೧೩೦/- ನೀವು ರೂ. ೧೫೦/- 
ಕಳಿಸಿದರೆ ರಿಜಿಸ್ಪರ್ಡ್‌ ಅಂಚೆ ಮೂಲಕ ಕಳಿಸುತ್ತೇವೆ. 


ಕ ಕಂತ 


ಸಂಕ್ರಮಣ ಸುವರ್ಣ ಸಂಪುಟಗಳು 


೩೦ ಸಂಪುಟಗಳ ಪೈಕಿ ಮೊದಲ ಮೂರು ಬಂದಿವೆ. ೪ ಮತ್ತು ೫ 
ಅಚ್ಚಿನಲ್ಲಿವೆ. ಸದ್ಯ ಎರಡು-ಎರಡೂವರೆ ಸಾವಿರ ರೂ. ಕೊಟ್ಟು ನೀವು ಈ 
ಯೋಜನೆಯಲ್ಲಿ ire a fa: ರಿಜಿಸ್ಪರ್ಡ್‌ ಅಂಚೆ ಮೂಲಕ 
ರವಾನೆಯ ವ್ಯವಸ್ಥೆ ಇದೆ 

ಸತ್ತರೆ ಮನುಷ್ಯರಾಗುತ್ತಾರೆ | ಕಾವ್ಯ | 


pS ಲಿಂಗಾರೆಡ್ಡಿ ಶೇರಿ 


ಸತ್ತವರು ದೆವ್ಹಗಳಾಗುತ್ತಾರೆಯೇ? 
ಇಲ್ಲ ಮನುಷ್ಯರಾಗುತ್ತಾರೆ. 
ಮಾತು ಕಳೆದುಕೊಂಡು ಮೌನವಾಗುತ್ತಾರೆ. 


ಬದುಕಿದ್ದವರು ಏನಾಗುತ್ತಾರೆ? 
ದೆವ್ಹಗಳಾಗುತ್ತಾರೆ, 

ಬರೀ ಮಾತಾಡುತ್ತಾರೆ ಬಾಯಿಗೆ ಬಂದಂತೆ 
ತಿನ್ನುತ್ತಾರೆ ಕೈಗೆ ಸಿಕ್ಕದ್ದನ್ನೆಲ್ಲಾ 
ಒದೆಯುತ್ತಾರೆ ಕಾಲಿಗೆ ಸಿಕ್ಕಿದ್ದನೆಲ್ಲ 
ಎಡೆಕ೦ಡಲ್ಲಿ ಉರುಳಾಡುತ್ತಾರೆ 

ಭಿಡೆ ಕಂಡಲ್ಲಿ ಒದರಾಡುತ್ತಾರೆ, ಚೀರಾಡುತ್ತಾರೆ. 
ಹಾದಿ ಬೀದಿಗಳಲ್ಲಿ 

ಅತ್ಯಾಚಾರ ಮಾಡುತ್ತಾರೆ 

ಮನೆಮಠ ಮಂದಿರಗಳಲ್ಲಿ 

ಕೊಲೆ ಮಾಡುತ್ತಾರೆ, ಸುಲಿಗೆ ಮಾಡುತ್ತಾರೆ. 


ತಡರಾತ್ರಿಗಳಲ್ಲಿ ಸಂಚರಿಸುತ್ತಾರೆ 

ಸಮಯ ಸಾಧಿಸಿ ಬಾಂಬ್‌ ಸಿಡಿಸುತ್ತಾರೆ 
ಬಾಲಕರ ಮೇಲೆ ಬಲಾತ್ಕಾರ ಮಾಡುತ್ತಾರೆ 
ಕಟ್ಟಿದ ಕಟ್ಟಡಗಳನ್ನು ಕೆಡಹುತ್ತಾರೆ. 

ಗುಟ್ಕಾ ತಿಂತಾರೆ, ಸಾರಾಯಿ ಕುಡಿತಾರೆ 
ಔಷಧ, ಗೊಬ್ಬರ ಇತ್ಯಾದಿ ಅಕ್ರಮವಾಗಿ 
ತಿನ್ನಬಾರದ್ದನ್ನೆಲ್ಲ ತಿಂದು ಸಾಯುತ್ತಾರೆ. 


ಇಂಥವರು 

ಸತ್ತ ನಂತರ ದೆವ್ಹಗಳಾಗುತ್ತಾರೆ 

ದೆವ್ವಗಳು ಸಾಯುವುದಿಲ್ಲ! 

ದೆವ್ವಗಳು ಸಾಯುವುದಿಲ್ಲ 
ಅಕಸ್ಮಾತ್‌ ಸತ್ತರೆ ಮನುಷ್ಯರಾಗುತ್ತಾರೆ 

| ಕಾವ್ಯ | 
ನುಡಿವ ಬಾಯಿಗೆ ಮೌನದ ಹಾವಳಿಕೆ 


* ಬಸವರಾಜ ಕಲೆಗಾರ 


ಸುಡುಗಾಲಿನ ಸೆಳೆತದಲ್ಲಿ 
ನವೀಕರಣದ ಗೋಡೆ 

ಬಣ್ಣ ಲೇಪಿಸಿಕೊಂಡು ತಣ್ಣಗಾಗಿ 

ಕಣ್ಣ ಸನ್ನೆ ಮಾಡಿದರೂ... ಉರಿಗಣ್ಣಿನ ಸೆಳೆತ 


ಬರಿಬೊಟ್ಟು ನೇರವಾಗಿ 
ನಿಮಿರಿಕೊಂಡರೂ 
ನಿಲುಕಿಲ್ಲದ ಜೀವದ ಹಂಗು 
ಸುಟ್ಟ ಸುರಮಂಡಲವಾಯಿತು 


ನೇರ, ದಿಟ್ಟ ನಡಿಗೆ 

ಮೌನ ಆವರಿಸುವ ಪರಿಯಾಗಿ 
ಚಾಚಿಕೊಂಡ ರೀತಿ 
ಹಬ್ಬದೂಟದಲ್ಲಿ ಕಬ್ಬಿಣವ ಕಡಿದಂತೆ 


ಸ್ವರ್ಗ ಮೂರು ಗೇಣು ಬಾಕಿ 
ನರಕದನುಭವ ಪ್ರತಿನಿತ್ಯ 
ತಿರುಕನಂತೆ ಬೆನ್ನಟ್ಟಿತು 
ಜಯಪಥದ ದೀವಿಗೆಗೆ 
ಮೂಕವೇದನೆಯ ಸಂಕಟ 


೫೮ ಸಂಕ್ರಮಣ ೪೩೧ / ಜನವರಿ - ಫೆಬ್ರವರಿ ೨೦೧೭ 


| ಪರಿಚಯ | 
ಕವಿ “ವಿಡಂಬಾರಿ' ಮತ್ತು ಅವರ "ಕಾವ: 
ಆ ವಿಠ್ಠಲ ಭಂಡಾರಿ 


ವಿಡಂಬಾರಿಯವರ ಬದುಕು ಪ್ರಾರಂಭವಾಗಿದ್ದೇ ದುರಂತದ ಮೂಲಕ. 
ಮನುಷ್ಯ ಲೋಕಕ್ಕೆ ಶಾಪವಾಗಿರುವ, ಸೂಳೆ ಬಿಡುವ ಪದ್ಧತಿ ಇನ್ನೂ 
ಜೀವ೦ತವಾಗಿರುವ ಕಾಲ ಅದು. ದೇವರ ಹೆಸರಿನಲ್ಲಿ ಊರ ಪ್ರತಿಷ್ಠಿತರೋ, 
ಪೂಜಾರಿಯೋ ತಮ್ಮ ತೆವಲಿಗೆ ಕೆಳಜಾತಿಯ ಹೆಣ್ಣುಗಳನ್ನು ದೇವದಾಸಿ 
ಯಾಗಿಸುವುದನ್ನು ಸ್ವತಃ ದೇವರಿಗೂ ((!?) ನಿಲ್ಲಿಸಲಾಗಿರಲಿಲ್ಲ. 


“ದೇವಸ್ಥಾನ ದೇವರೆಂಬ ಮೂರ್ತಿಯ ಎದುರು ತನ್ನ ತಾಯಿಯ ತಂದೆಯವರನ್ನು 
ಕರೆತ೦ದು ನಿಲ್ಲಿಸಿ, ನೋಡು, ನಿನ್ನ ಹಿರಿಯ ಮಗಳ ಮೇಲೆ ನಮ್ಮ ದೇವರಿಗೆ 
ಮನಸ್ಸಾಗಿದೆ. ಕಾರಣ ನಿನ್‌ ಮಗಳನ್ನು ನಾಳೆಯೇ ದೇವರ ಹೆಸರಿನಲ್ಲಿ 
ಬಿಡದಿದ್ದರೆ ನಿನ್‌ ಕುಲವೇ ನಾಶವಾದೀತೆಂದು ಹೇಳಿದರಂತೆ. ಆಗ ತಾಯಿಯ 
ತಂದೆಯಾದ ವೆಂಕಟಪ್ಪ ಭಂಡಾರಿಯವರ ಮುಗ್ಗತನ ಮತ್ತು ದೇವಸ್ಥಾನಕ್ಕೆ 
ಸಂಬಂಧಪಟ್ಟವರ ಸ್ವಾರ್ಥಕ್ಕೆ ಬಲಿಯಾಗಿ ನನ್ನ ತಾಯಿಯಾದ ಗಣಪಿ ದೇವರ 
ಹೆಸರಿನಲ್ಲಿ ಸೂಳೆ ಆದಳಂತೆ”. [ಅಂಚೆಪೇದೆಯ ಆತ್ಮ ಚರಿತೆ] ಎಂದು ತಾನು 
ಹುಟ್ಟುವ ಮೊದಲು ನಡೆದು ಹೋದ ಒಂದು ಅಮಾನವೀಯ ಘಟನೆಯನ್ನು 
ನೆನಪಿಸಿಕೊಳ್ಳಲು ವಿಡಂಬಾರಿ ಹಿಂಜರಿಯುವುದಿಲ್ಲ. 


ಇವರು ಹುಟ್ಟಿದ್ದು ೧೯೩೫ರಲ್ಲಿ ಅಂದು ಅಮವಾಸ್ಸೆ ಮತ್ತು ಅಪಶಕುನ. 
ಅಮಾವಾಸೆ ದಿನ ಹುಟ್ಟಿದ ಮಗುವನ್ನು ಬೇರೆಯವರಿಗೆ ಕೊಡುವ ರಿವಾಜಿತ್ತು 
ಕವಿ ವಿಡಂಬಾರಿಯವರನ್ನೂ ಹುಟ್ಟಿದ ೧೨ನೇ ದಿವಸಕ್ಕೆ ಬೇರೆಯವರಿಗೆ 
ಕೊಡಲಾಯಿತು. ಸಾಕು ತಂದೆ-ತಾಯಿಯ ಪ್ರೀತಿ ಹೆಚ್ಚು ದಿನ ಇರಲಿಲ್ಲ, 
ಸಾಕುತಾಯಿ ತೀರಿಕೊಂಡ ನಂತರ ಆ ಸ್ಥಾನಕ್ಕೆ ಬಂದ ಮಲತಾಯಿಯ 
ಉಪಟಳ, ಹಿಂಸೆಯನ್ನು ಸಹಿಸಬೇಕಾಯಿತು. ಮನೆಯಾಚೆ ಹೋಗಲೇಬೇಕಾಯಿತು. 

“ಯಾರದೋ ನೆರಳಿನಲಿ ನಾ ಬಾಳಿ ಬೆಳೆದೆ | 
ಕೂಳಿಗೂ ವಿಧವಿಧದ ವೇಷವನ್ನು ತಳೆದೆ” 


ಎನ್ನು; ತ್ತಾರೆ. ಅಲ್ಲಿಂದ ಪ್ರಾ ಪ್ರಾರಂಭವಾದ ಕಷ್ಟದ ಪರಂಪರೆ ಇನ್ನೂ ಮುಂದುವರಿದೇ ' 
ಇದೆ. ಹೆಚ್ಚು ಓದಲಾಗಲಿಲ್ಲ. ಹೊಟ್ಟಿ ಹೊರೆದುಕೊಳ್ಳುವ ಕಡೆ ಗಮನ. ೩ನೇ ' 
ಈಯತ್ತೆಗೆ ಶಾಲಾ ಓದು ಮುಕ್ತಾಯ. ದೇವಸ್ಥಾನದ ಚೌಕರಿ, ಅಡಿಕೆ 
ಸ್ವಚ್ಛಗೊಳಿಸುವ ಕೂಲಿ, ಸ್ವಾಮಿಗಳೊಂದಿಗೆ ವಾದ್ಯ (ಪ೦ಚವಾದ್ಯ)ಕ್ಕಾಗಿ 
ತಿರುಗಾಟ... ಹೀಗೆ ಹೊಟ್ಟೆಗಾಗಿ ವಿವಿಧ ವೇಷಗಳ. ನ೦ತರ ತಂದು ನಿಲ್ಲಿಸಿದ್ದು 
ಬ್ರಾಂಚ ಪೋಸ್ಟ್‌ ಆಫೀಸ್‌ನಲ್ಲಿ ಅ೦ಚೆಯಣ್ಣನಾಗಿ (ಪೋಸ್ಟ್‌ಮ್ಯಾನ್‌). 


ಆಗಲೇ ಯಕ್ಷಗಾನ, ನಾಟಕಗಳಲ್ಲಿ ಆಸಕ್ತಿ. ಹಲವು ಪಾತ್ರ ನಿರ್ವಹಿಸಿ "ಸೈ; 
ಎನಿಸಿಕೊಂಡರು. ಓದು ಆಗಲೇ ಪ್ರಾರಂಭ. ದಿನಕರ ದೇಸಾಯಿ ಹೊರಡಿಸುತ್ತಿದ್ದ 
“ಜನ ಸೇವಕ' ಮೇಲೆ ಕಣ್ಣು. ಅಂತ್ಯ ಪ್ರಾಸ, ಅನಿರೀಕ್ಷಿತ ತಿರುವಿನ ಚೌಪದಿ 
ಇವರ ಗಮನ ಸೆಳೆಯಿತು. ಮುಂದೆ ಇದೇ ಇವರ ಮಾಧ್ಯಮವೂ ಆಯಿತು. 


ಹೀಗೆ ಹುಟ್ಟಿಸಿದ ಮನೆ ನೆರಳಾಗಲಿಲ್ಲ; ಎತ್ತಿ ಆಡಿಸಿದವರು ಬೇರೆ, 
ಮೊಲೆಹಾಲನಿಕ್ಕಿ ಪ್ರೀತಿ ಹಂಚಿದವರು ಬೇರೆ, ತುತ್ತ ನಿಕ್ಕಿದವರು ಬೇರೆ; ಅಕ್ಷರ 
ದೀಕ್ಷೆ ಕೊಟ್ಟವರು ಬೇರೆ... ಹೀಗೆ ಸರ್ವರಲಿ ಒಂದೊಂದು ನೆರವು ಪಡೆದು 
ವಿಡಂಬಾರಿಯಾಗಿ ಬೆಳೆದರು. ಅವರಿಗೆ ಅವರೇ ಮಾರ್ಗದರ್ಶಕರು, “ತಾನು 
ಏಕಲವ್ಯನ ಮಗನ ಮೊಮ್ಮಗನು” ಎನ್ನುತ್ತಾರೆ. ಅಂದಿನ ಅದೇ ಹಠ, ಸಾಧಿಸುವ 
ಏಕಾಗ್ರತೆಯನ್ನು ಅವರು ಇಂದಿಗೂ ಜತನದಿ೦ದ ಕಾಯ್ದುಕೊಂಡು ಬರೆದಿದ್ದಾರೆ. 


"ವಿಶಾಲ ಕರ್ನಾಟಕ'ದಲ್ಲಿ ಮೊದಲ ಚುಟುಕು ಪ್ರಕಟವಾಯಿತು. ವಿ.ಗ. ಭಂಡಾರಿ 
ಬದಲು ಸಂಪಾದಕರು 'ವಿಡಂಬಾರಿ' ಎಂದು ಬದಲಿಸಿ ಪ್ರಕಟಿಸಿದರು. (ಆಗ 
ಅಂಚೆ ನೌಕರರ ಹೋರಾಟ ನಡೆಯುತ್ತಿತ್ತು. ಇಲಾಖೆಯ ವಿರುದ್ಧ ಬರೆದ 
ಚುಟುಕು ಪ್ರಕಟವಾಗಿದ್ದರೆ ಅನವಶ್ಯಕ ತೊಂದರೆ ಎಂದು ಸಂಪಾದಕರೇ ನಿಜ 
ನಾಮಧೇಯವನ್ನು ಬದಲಿಸಿದ್ದರು. ಅದೇ ಮುಂದೆ ಕಾವ್ಯನಾಮವೂ ಆಯಿತು. 
ಹಾಗೆ ನೋಡಿದರೆ ಅವರ ಬದುಕನ್ನು ರೂಪಿಸಿದ್ದು ಅಂಕೋಲೆ. ಅಲ್ಲಿಯ 

ಸಮಾಜವಾದಿ ಹೋರಾಟಶಾಲಿ ಸ್ನೇಹಿತರು. ಅಂಚೆ ನೌಕರಿಯೂ ಹೌದು. 
ಬದುಕಿಗೆ ಪಕ್ಚತೆ ತಂದುಕೊಟ್ಟಿದ್ದು ಭಟ್ಕಳದ ಶಿರಾಲಿ. ಅಲ್ಲಿ ಅವರು ನಿವೃತ್ತಿಯೂ 
ಆದರು. ಬದುಕಿಗೆ ಹೊಸ ಚಾಲನೆಕೊಟ್ಟಿದ್ದು ಶಿರಸಿಯ “ಚಿಂತನ' ಪುಸ್ತಕ 
ಮಳಿಗೆ. ಪುಸ್ತಕಗಳೇ ಅವರ ದಿನಚರಿಯಾಯಿತು. ಪ್ರತಿದಿನ ಶಿರಸಿ ಬಸ್‌ 
ನಿಲ್ದಾಣಕ್ಕೆ ಹೋಗಿ ಬಸ್ಸಲ್ಲಿ ಹತ್ತಿ ಭಾಷಣಮಾಡಿ ಸಾವಿರಾರು ಪುಸ್ತಕಗಳನ್ನು 
ಮಾರುತ್ತಿದ್ದರು!. ಅ೦ಚೆಯಣ್ಣ ಪುಸ್ತಕದ ಅಜ್ಜನಾಗಿ ಬದಲಾದರು. ಸಹಸ್ರ ಸಹಸ್ರ 
ಪುಸ್ತಕ ಮಾರಿ ಓದುವ ಸಂಸ್ಕೃತಿ ಹುಟ್ಟು ಹಾಕುವಲ್ಲಿ ಮಹತ್ವದ ಪಾತ್ರ 
ವಹಿಸಿದರು. ಮುಗ್ಧತೆ, ವಿನಯ, ಮುಜುಗರ, ಸಹನೆ ಅವರೊಂದಿಗೆ ಬೆಳೆದ 
ಗುಣಗಳು. ವೈರಿಗಳನ್ನು ಕ್ಷಮಿಸಿ ಬಿಡುವ ಹೃದಯ ವೈಶಾಲ್ಯ ಅವರಲ್ಲಿದೆ. 
ಆದರೆ ಸ್ವಾಭಿಮಾನ, ಆಶಾವಾದ ಸಾಧಿಸುವ ಛಲ ಅದರೊಳಗೆ ಸದಾ 
ಜಾಗೃತವಾಗಿವೆ. 


ವಿಡಂಬಾರಿಯವರು ಬರೆದಂತೆ ಬದುಕಿದವರು. ಇವೆರಡರ ನಡುವೆ 
ಮುಚ್ಚುಮರೆಯಾಗಲೀ, ಕ೦ದಕವಾಗಲೀ ಇಲ್ಲ. ತೀರಾ ಗ್ರಾಮೀಣ ಭಾಗದಲ್ಲಿ 
ನೆಲೆ ನಿಂತು ತಮ್ಮ ಬರವಣಿಗೆಯ ಮೂಲಕವೇ ಸಾಹಿತ್ಯ ಸಂಸ್ಕೃತಿಯನ್ನು 
ಜೀವಂತ ಇಟ್ಟಿದ್ದಾರೆ. ಕಿರು ತೊರೆಯ ಹಾಗೆ ನಿಧಾನವಾಗಿ ಹರಿಯುತ್ತದೆ. 
ದೊಡ್ಡ ದೊಡ್ಡ ನದಿಗಳಲ್ಲಿ ಪ್ರವಾಹ ಬರುತ್ತದೆ. ಹೋಗುತ್ತದೆ. ಅದಕ್ಕೊಂದು 
ನಿಯತತೆ ಇಲ್ಲ. ಆದರೆ ಇಂತಹ ಕಿರುತೊರೆಗಳು ಹಾಗಲ್ಲ. ಉಬ್ಬರ 
ಇಳಿತಗಳಿಲ್ಲದೆ ಸದಾ ಹರಿವ ನೆಲವನ್ನು ಬರಿದಾಗದಂತೆ ಕಾಯುತ್ತವೆ. ಸಾಹಿತ್ಯದ 
ಅ೦ತರ್ಜಲವನ್ನು ಕಾಯುತ್ತಾರೆ. ಆದರೇನು ಮಾಡೋಣ? ನದಿಗಳು ನಮ್ಮ 
ಇತಿಹಾಸದ ಭಾಗವಾಗುತ್ತವೆ, ಪತ್ರಿಕೆಗಳಿಗೆ ಸುದ್ಧಿಯಾಗುತ್ತವೆ. ಕಿರುತೊರೆಗಳಿಗೆ 
ಹೆಸರೂ ಇಲ್ಲ. ಇತಿಹಾಸದಲ್ಲಿ ಜಾಗವೂ ಇಲ್ಲ. 


ವಿಡಂಬಾರಿಯವರ ೪ ಕವನ ಸಂಕಲನ ಈವರೆಗೆ ಪ್ರಕಟವಾಗಿವೆ. ೧೯೮೧ರಲ್ಲಿ 
"ಒಗರಣೆ' ೧೯೮೬ರಲ್ಲಿ "ಕವಳ' ೨೦೦೪ರಲ್ಲಿ "ಕುದಿ ಬಿಂದು' ೨೦೧೦ರಲ್ಲಿ 
ಣಿ ೧ 

“ವಿಡಂಬಾರಿ ಕಂಡಿದ್ದು' ಚುಟುಕು ಸಂಕಲನವಾದರೆ “ಅಂಚೆ ಪೇದೆಯ ಆತ್ಮ ' 

’ 9 ತ್‌ ' 
ಚರಿತೆ' ಅವರ ಆತ್ಮಕಥನ. ಇದನ್ನು ಹೊರತಾಗಿಸಿ ಪ್ರಕಟಣೆಗಾಗಿ ಸುಮಾರು 
೩,೦೦೦ ಚುಟುಕುಗಳು ಕಾದಿವೆ. 


“ಚುಟುಕು' ಕಾವ್ಯ ಪ್ರಕಾರವೇ ಅಲ್ಲ ಎನ್ನುವ ವಾದವೂ ಇದೆ. ಖಂಡಿತವಾಗಿಯೂ 
ಒಂದು ಅಕಾಡೆಮಿಕ್‌ ವಿಮರ್ಶೆಯ ಪರಿಭಾಷೆಯಲ್ಲಿ ಚುಟುಕು ಕಾವ್ಯವಾಗಿ 
ಸ್ಥಾನ ಪಡೆದಿರಬಹುದು. ಆದರೆ ಸಾಮಾನ್ಯ ಓದುಗರ ಮಧ್ಯೆ ಜನಸಾಮಾನ್ಯರ 
ಮಧ್ಯೆ “ಚುಟುಕು' ವಿಶಿಷ್ಟ ಸ್ಥಾನಗಳಿಸಿದೆ. ಅತ್ಯಂತ ಸರಳ ಬಂಧ, ಅಂತ್ಯಪ್ರಾಸ, 
ಸ್ಪಷ್ಟ ಆಶಯ, ಕೊನೆಯ ಸಾಲಿನಲ್ಲಿ ಕಾಣುವ ತಿರುವುಗಳನ್ನು ಒಳಗೊಂಡು 
೪ ಸಾಲಿನ ಚುಟುಕು ಮನ ನಾಟುವಂತೆ ವ್ಯಂಗ್ಯ-ವಿಡ೦ಬನೆ ಮತ್ತು ಚಾಟಿ 
ಏಟಿನಂತೆ ಹರಿತವಾಗಿರುವುದರಿಂದ ಓದುಗರಿಗೆ ಹೆಚ್ಚು ಆಪ್ತವಾಗುತ್ತಿದೆ. 
ಜನರನ್ನು ಬೇಗ ತಲುಪುತ್ತದೆ. ಹಾಗಾಗಿಯೇ ದಿನಕರ ದೇಸಾಯಿಯವರು 
ತಮ್ಮ ಹೋರಾಟದ ಭಾಗವಾಗಿ ಸ್ವತಃ ಚೌಪದಿಯನ್ನು ಬರೆದರು; ಬಳಸಿದರು. 
ಓದುಗರಲ್ಲಿ ಹೋರಾಟ ಪ್ರಜ್ಞೆಯನ್ನು ವಿಸ್ತರಿಸುವಲ್ಲಿ, ಹೋರಾಟಕ್ಕೆ ಜನರನ್ನು 
ಅಣಿ ನೆರೆಸುವದರಲ್ಲಿ ಇದು ಸಾಧ್ಯಂತವಾಗಿ ದುಡಿಯಿತು. 


ದೇಸಾಯಿಯವರ ನ೦ತರ ಈ ಸ್ಥಾನ ವಿಡಂಬಾರಿಯವರಿಗೇ ಸೇರಬೇಕು. 
“ದಿನಕರ ದೇಸಾಯಿಯವರನ್ನು ಬಿಟ್ಟರೆ ಚುಟುಕುಗಳನ್ನು ವಿಡ೦ಬಾರಿಯಷ್ಟು 
ವ್ಯಾಪಕವಾದ ರೀತಿಯಲ್ಲಿ ನಮ್ಮ ಅಭಿವ್ಯಕ್ತಿಯ ಪ್ರಮುಖ ಮಾಧ್ಯಮವನ್ನಾಗಿ 
ಆರಿಸಿಕೊ೦ಡವರು ಕನ್ನಡದಲ್ಲಿ ತೀರಾ ವಿರಳ” ಎನ್ನುತ್ತಾರೆ. ಹಿರಿಯ ಲೇಖಕ 
ಯಶವಂತ ಚಿತ್ತಾಲರು. “ಹಾಗೆ ನೋಡಿದರೆ ದಿನಕರ ದೇಸಾಯಿಯವರಂತೆ 
ಅವೂ ಸತ್ವ ಹಾಗೂ ಸಂಖ್ಯೆಯಲ್ಲಿ ಚುಟುಕ ಬರೆದವರು ವಿಡಂಬಾರಿಯವರೇ 
ಎಂಬುದು ಗಮನಾರ್ಹ” ಎಂದಿದ್ದಾರೆ ದಿವಂಗತ ಜಿ. ಎಸ್‌. ಅವಧಾನಿಯವರು. 
ವಿಡಂಬಾರಿಯೂ ತಮ್ಮ ಆತ್ಮಕತೆಯಲ್ಲಿ ದೇಸಾಯಿಯವರು ನೀಡಿದ ಪ್ರೀತಿ, 
ಮಾರ್ಗದರ್ಶನವನ್ನು ನೆನಪಿಸಿಕೊಂಡಿದ್ದಾರೆ. 


ಬದುಕಿನ ತುಂಬಾ ನೋವುಂಡ ವಿಡಂಬಾರಿಯವರು ಒಂದರ್ಥದಲ್ಲಿ ಪುರಾಣದ 
ಕತೆಯಲ್ಲಿ ಬರುವ ಶಿವನಂತೆ, ನೋವನ್ನು, ನಿಂದನೆಯನ್ನು ಗ೦ಟಲಲ್ಲಿಯೇ 

ಧರಿಸಿದ್ದಾರೆ. ಅದು ಮೈಗೊಳ್ಳಲು ಬಿಡಲಿಲ್ಲ. ಈ ನೋವೆ ಚುಟುಕವಾಗಿದೆ. 


“ಇದುವರೆಗೆ ಬಾಳಿನಲಿ ಕಂಡುಂಡ ನೋವು 
ಮೂಡಿಸಿತು ಒಂದೊಂದೆ ಚುಟುಕೆಂಬ ಹೂವು?” 


ಅಂದರೆ ನೋವು ಇಲ್ಲಿ ವೈಭವೀಕರಣಗೊಂಡಿಲ್ಲ. ಬದಲಾಗಿ ಅದನ್ನು 


ಹೂವಾಗಿಸಿದ್ದಾರೆ ವಿಡ೦ಬಾರಿ. ಆದರೆ ಒಮ್ಮೊಮ್ಮೆ ನೋವು ಪ್ರಕಟವಾಗುವುದು 
ಹೀಗೆ. 


“ನೋವುಗಳು ಕಾಡುತ್ತಾ ಎದೆಯೊಳಗೆ ಬಾವು 
ಎದ್ದೆದ್ದು ಒಡೆದೊಡೆದು ಸುರಿಯುವುದು ಕೀವು 
ಕೀವಿನೊಳು ಆಗಾಗ ಚುಟುಕಗಳು ತೇಲಿ 

ಬರುತಿರಲು ನಾನೇನು ಮಾಡುವುದು ಹೇಳಿ” 


ಅವರ ಜಾಗೃತ ಪ್ರಜ್ಞೆಯನ್ನು ಮೀರಿ ಬಂದುಬಿಡಬಹುದಾದ ನೋವಿನ 
ಎಳೆಗಳನ್ನು ಅಸಹಾಯಕ ದ್ವನಿಯನ್ನು ಇಲ್ಲಿ ಕಾಣಬಹುದಾಗಿದೆ. 


ಪ್ರತಿ ಸಂಕಲನದಲ್ಲಿಯೂ ತನ್ನ ಬದುಕಿನ ನೋವನ್ನು, ಯಾತನೆಯನ್ನು 
ಹೇಳುವ ನಾಲ್ಕಾರು ಚುಟುಕಗಳಷ್ಟೇ ಇವೆ. ಇದೇ ತುಂಬಿದ್ದೆ ಆದರೆ ಅವರ 
ಸ೦ಕಲನಕ್ಕೇನೂ ಮಹತ್ವ ಬರುತ್ತಿರಲಿಲ್ಲ. ಬದಲಾಗಿ ಸ್ಪಷ್ಟವಾದ ಸಾಮಾಜಿಕ 
ಪ್ರಜ್ಞೆ ರಾಜಕೀಯ ಪ್ರಜ್ಞೆಯಿಂದಾಗಿ ಸಂಕಲನ ಮಹತ್ವ ಪಡೆಯುತ್ತದೆ. 


ಸಾಹಿತ್ಯ ಕ್ಷೇತ್ರವನ್ನು ಸೂಕ್ಷ್ಮವಾಗಿ ನೋಡಿದರೆ ಎರಡು : ಮಾದರಿಯ 
ಲೇಖಕರಿದ್ದಾರೆ. 


೧) ನನ್ನ ನೋವೇ ಜಗದ ನೋವು ಎಂದು ತಿಳಿದವರು. ೨) ಜಗದ ನೋವೇ 
ನನ್ನ ನೋವು ಎಂದು ಪರಿಭಾವಿಸಿದವರು. ವಿಡಂಬಾರಿಯವರು ಈ ಎರಡನೇ 
ಪಂಗಡಕ್ಕೆ ಸೇರಿದವರು. ಜಗದ ನೋವಿಗಾಗಿ ಅವರು ತನ್ನ ನೋವನ್ನು 
ಪಕ್ಕಕ್ಕಿಡುತ್ತಾರೆ. ಇದು ಕವಿಯೊಬ್ಬ ತನ್ನ ನೋವನ್ನು ಮರೆಯುವ ಅಥವಾ 
ದಾಟುವ ಪಕ್ರಿಯೆ ಕೂಡ. ಆದರೆ ಹಲವು ಸಂದರ್ಭದಲ್ಲಿ ವಿಡಂಬಾರಿಯವರ 

ಮತು ಅವರು ಪ್ರಸ್ತುತಪಡಿಸುವ ಸಮಾಜದ ನೋವು-ನಲಿವುಗಳು ಒಂದೇ 
ಆಗಿಬಿಡುವುದು ಆಕಸ್ಮಿಕವೇನೂ ಅಲ್ಲ. 


ವಿಡಂಬಾರಿ ಈ ಸಮಾಜದಲ್ಲಿ ಆಗುಹೋಗುವ ಪ್ರತಿ ಘಟನೆಗೂ ಕಣ್ಣು-ಕಿವಿ 
ತೆರೆದುಕೊಂಡವರು. ಹಾಗಾಗಿಯೇ ಪ್ರಜಾಸತ್ತಾತ್ಮಕ ವ್ಯವಸ್ಥೆಗೆ ಅಪಾಯ 
ಬಂದಾಗೆಲ್ಲ ಅವರ ಪ್ರಜೆ ಎಚ್ಚೆತ್ತುಕೊಳ್ಳುತ್ತದೆ. ಸೂಕ್ತವಾಗಿ ಪ್ರತಿಕ್ರಿಯಿಸುತ್ತದೆ. 
ಕೋಮುವಾದ, ಭ್ರಷ್ಟಾಚಾರ, ಲಂಚಗುಳಿತನ, ಸ್ವಜನಪಕ್ಷಪಾತ, ಜಾತಿವಾದ, 
ಮೌಢ್ಯ ಕಂದಾಚಾರ, ಧಾರ್ಮಿಕ ಅಸಹಿಷ್ಣುತೆಯನ್ನು ಒಳಗೊಂಡಂತೆ ಮನುಷ್ಯನ 
ಮನಸ್ಸಿನ ಒಳತೋಟಿಗಳ ಬಗ್ಗೆ ಕೂಡ ಸೂಕ್ಷವಾಗಿ ಬರೆಯುತ್ತಾರೆ. 


ಆಕ್ರೋಶ, ನೋವು, ನಲಿವುಗಳಿಗೆ, ವ್ಯಂಗ್ಯ-ವಿಡಂಬನೆ ಸೂಕ್ಷ್ಮವಾದ ಭಾಷೆ, 
ದೃಷ್ಟಾಂತಗಳಿ೦ದಾಗಿ ಅವರ ಆಶಯ ತನ್ನೆಲ್ಲ ಶಕ್ತಿಯೊಂದಿಗೆ ಪ್ರಕಟವಾಗುತ್ತದೆ. 
ಜನಮುಖಿಯಾದ ಚಿಂತನೆಯಿಂದಾಗಿ ಕಾವ್ಯ ಸೌಂದರ್ಯವನ್ನಾದರೂ 
ಕಡೆಗಣಿಸಿಯಾರೇ ಹೊರತು (ಪುನರಾವರ್ತನೆ, ವಾಚ್ಯ... ಇತ್ಯಾದಿ ಅಲ್ಲಲ್ಲಿ 
ಇಲ್ಲದಿಲ್ಲ) ಕಾವ್ಯವಸ್ತುವಿನ ಜೊತೆ ಅವರ ರಾಜಿ ಇಲ್ಲ. ಆಶ್ಚರ್ಯವೆಂದರೆ ಅವರ 
ಚುಟುಕಿಗೂ ಅವರಿಗೂ ಇರುವ ಸಂಬಂಧ ವೈರುಧ್ಯದಿಂದ ಕೂಡಿದ್ದು. 
ವೈಯಕ್ತಿಕವಾಗಿ ಅವರ ಸ್ವಭಾವ ಹೆಚ್ಚು ಮೃದು ಮತ್ತು ಮುಗ್ಧತನದ್ದು. 
ಯಾರಿಗೂ ಎದುರು ವಾದಿಸದ, ವೈರಿಗಳಿಗೂ ಶುಭ ಹಾರೈಸುವ ಕೆಟ್ಟ 
ಮುಲಾಜಿನ ಮನುಷ್ಯ ಎತ್ತರದ ದನಿಯಲ್ಲಿ ಮಾತನಾಡಿಸಿದ್ದನ್ನು ನಾನರಿಯೆ. 
ಎಲ್ಲಾ ನೋವನ್ನು ಸ್ವತಃ ನುಂಗಿಕೊಳ್ಳುವ ಸ್ವಭಾವ. ಆದರೆ ಅವರ ಚುಟುಕು 
ಇದರ ವಿರುದ್ಧ. ಸಿಟ್ಟು, ಪ್ರತಿಭಟನೆ, ಆಕ್ರೋಶಗಳು ಬೆ೦ಕಿಯುಂಡೆಯಂತೆ 
ಏಳುತ್ತವೆ. ಅವರ ಚಾಟಿಗೆ, ವ್ಯಂಗ್ಯಕ್ಕೆ ಒಳಗಾಗದ ವಸ್ತುವೇ ಇಲ್ಲ ಎನ್ನಬಹುದು. 
ಚೇಳಿನಂತೆ ಕುಟುಕುವ, ಕಟ್ಟಿರುವೆಯಂತೆ ಕಚ್ಚುವ, ರಣ ಹದ್ದಿನಂತೆ ತಲೆಯ 
ಮೇಲೆ ಎರಗುವ ಚುಟುಕುಗಳು ಸಾಂತ್ಸನದ ಅಪ್ಪುಗೆಯನ್ನು ನೀಡುವುದರಿಂದ 
ಕನ್ನಡದ ಪ್ರಮುಖ ಕವಿಯಾಗಿ ಅವರು ನಮಗೆ ಮುಖ್ಯರಾಗುತ್ತಾರೆ. 

| ವಿವೇಚನೆ | 
ಕನ್ನಡ ದಲಿತ ಆತಕಥನಗಳು 


ಜಬ ಬ ಲಾಟ MR 
* ಕಾ. ವೆಂ. ಶ್ರೀನಿವಾಸಮೂರ್ತಿ 


ಆತ್ಮ ಕಥನಗಳ ಸ್ವರೂಪ ಮತ್ತು ವ್ಯಾಪ್ತಿ ವಿಶಿಷ್ಟವಾಗಿದೆ. ಆತ್ಮಕಥನಗಳನ್ನು 
ಒ೦ದು ಪ್ರಕಾರವೆಂದು ಗುರುತಿಸುವಂತೆ ಇವುಗಳ ಸೂಕ್ಷ್ಮ ನೆಲೆಗಳನ್ನು ಕಾವ್ಯ, 
ಕತೆ, ಕಾದಂಬರಿ ಮುಂತಾದ ಇತರೆ ಪ್ರಕಾರಗಳಲ್ಲಿ ಸಹ ಕಾಣಬಹುದು. 
"ಆದಿಪುರಾಣ'ದಲ್ಲಿ ಪಂಪನ, “ಬಸವರಾಜದೇವರ ರಗಳ'ಯಲ್ಲಿ ಬಸವಣ್ಣನ 
ಜೀವನ ಮತ್ತು ಹರಿಹರನ ಆತ್ಮಕಥನವನ್ನು ಸೂಕ್ಷವಾಗಿ ಗುರುತಿಸಬಹುದು. 
ಆದರೂ ತಾಂತ್ರಿಕವಾಗಿ ಆತ್ಮಕಥನಗಳ ಸ್ವರೂಪ ಆತ್ಮಕಥನಗಳಲ್ಲಿ ಮಾತ್ರ 
ಇರುವುದರಿಂದ ಈ ಪ್ರಕಾರದ ಅಧಿಕೃತತೆಯನ್ನು ನಿರಾಕರಿಸಲು ಬರುವುದಿಲ್ಲ. 
ಇವುಗಳಲ್ಲಿ ವಾಸ್ತವಾ೦ಶ ಬಹು ಪ್ರಮಾಣದಲ್ಲಿದ್ದರೂ ಸಾರಿಗೆ ಒಗ್ಗರಣೆಯಂತೆ 
ಕಾಲ್ಪನಿಕಾಂಶ ಕೊಂಚ ಮಾತ್ರವಾದರೂ ಇರುತ್ತದೆ. ಕಥನ ರಮ್ಯವಾಗಲು, 
ಸಾಹಿತ್ಯಕ ಅಂಶಗಳಿಂದ ಕೂಡಿರಲು ಇದು ಅವಶ್ಯಕವೂ ಹೌದು. ಇಲ್ಲವಾದಲ್ಲಿ 
ಈ ಪ್ರಕಾರವು ದಿನಚರಿಯ ಬರವಣಿಗೆಯೋ, ವರದಿಯೇ ಆಗಿಬಿಡುತ್ತದೆ. 


ಆತ್ಮಕಥನಗಳು ಅನೇಕ ಬಾರಿ ಅನಾತ್ಮ ಕಥನಗಳು ಸಹ ಆಗುತ್ತವೆ. 
ವ್ಯಕ್ತಿಯೊಬ್ಬರ ಕಥನದಲ್ಲಿ ಕೇಂದ್ರ ವ್ಯಕ್ತಿಯೊಂದಿಗೆ ಸಂಪರ್ಕ ಸಾಧಿಸುವ ಅನೇಕ 
ವ್ಯಕ್ತಿಗಳ ಕಥನವು ಸಹ ಬರುತ್ತದೆ. ಇತ ಕಥನ ಕೆಲವೊಮ್ಮೆ ಸಮುದಾಯಗಳ 
ತೆ ಆಗಿ ಬೆಳೆಯುತ್ತದೆ. ಅಲ್ಲದೇ ಇದು ಒಂದು ಕಾಲಘಟ್ಟದ ಒಳಗಿನ 
ಒ೦ದು ಮುಖ್ಯ ಪರಿಕಲ್ಪನೆಯ ಸುತ್ತ ಬೆಳೆಯುವುದರಿಂದ ಆ ಪರಿಕಲ್ಪನೆಯ 
ಇತಿಹಾಸದಲ್ಲಿ ಆ ಕಥನವು ಮುಖ್ಯ ವಾಗುತ್ತದೆ. ಈ ನೆಲೆಯಲ್ಲಿ ಕುವೆಂಪು "ಅವರ 
“ನೆನಪಿನ ದೋಣಿಯಲ್ಲಿ”, ಶಿವರಾಮ ಕಾರಂತರ "ಹುಚ್ಚು ಮನಸ್ಸಿನ ಹತ್ತು 
ಮುಖಗಳು'. ಎಚ್‌. ಎಸ್‌. ವೆಂಕಟೇಶ ಮೂರ್ತಿ ಅವರ. "ಅನಾತ್ಮ ಕಥನ', 
ರಾಕ್‌ ಸ್ಟ ಕೇರಿ' ಮುಂತಾದವು ಇವೆ. ಕಳೆದ ಶತಮಾನದ 

ವಿವಿಧ ಬಗೆಯ ತಲ್ಲಣಗಳನ್ನು ಗುರುತಿಸಿಕೊಳ್ಳಲು ಇವು ಚರಿತ್ರೆಯ ಕೃತಿಗಳಾಗಿಯೂ 
ಕಾಣುವಂತೆ ಆ 'ಕಾಲದ ಸಮಾಜಶಾಸ್ತ್ರ ಮನಃಶಾಸ್ತ್ರ, ಸಾಹಿತ್ಯ ಮುಂತಾದ 
ಹಲವು ಜಗತ್ತುಗಳ ಪರಿವೀಕ್ಷಣೆಗೆ ಸಹ ಸಹಾಯಕವಾಗುವ ಕೃತಿಗಳಾಗಿವೆ. 


ಕನ್ನ ಡದಲ್ಲಿ ದಲಿತ ಆತ್ಮಕಥನಗಳು ಕಳೆದ ಶತಮಾನದ ಕೊನೆಯ ದಶಕದಲ್ಲಿ 
ರಚನೆಗೊಳ್ಳಲಾರಂಭಿಸುತ್ತವೆ. ಅರವಿಂದ ಮಾಲಗತ್ತಿ ಅವರ “ಗೌರ್ಮೆಂಟ್‌ 

ಬ್ರಾಹ್ಮಣ', ಸಿದ್ದಲಿಂಗಯ್ಯ ಅವರ "ಊರುಕೇರಿ', ತುಂಬಾಡಿ ರಾಮಯ್ಯ ಅವರ 
"ಮಣೆಗಾರ'?. "ಲಕ್ಷಣ್‌ ಅವರ "“ಸಂಬೋಳಿ', ಸಿ.ಎಂ. ಮುನಿಯಪ್ಪ ಅವರ 
“ತೋಟಿ' ಮುಂತಾದವು ಇಲ್ಲಿ ಕಾಣಿಸುತ್ತವೆ. ಸ್ವಾತಂತ್ರ್ಯೋತ್ತರ ಭಾರತದಲ್ಲಿ 
ಸಂವಿಧಾನದ ಬಲದಿಂದ ಸಾಮಾಜಿಕ ನ್ಯಾಯದ ತತ್ವದ "ಮೇಲೆ ಶೋಷಿತ 
ಸಮುದಾಯಗಳು ಅಕ್ಷರ ಕಲಿತು ಬರವಣಿಗೆಯ ಮೂಲಕ ತಮ್ಮನ್ನು 
ಅಭಿವ್ಯಕ್ತಿಗೆ ಒಳಪಡಿಸಿಕೊಳ್ಳಲು ಸ ಸಾಧ್ಯವಾಯಿತು. ಇಂತಹ ತಲೆಮಾರು ತ್‌ 
ಎಪ್ಪತ್ತರ ದಶಕದಿಂದೀಚೆಗೆ ಕಾಣಿಸುತ್ತದೆ, ಆವರೆಗೂ ಶಿಕ್ಷಣ, ಸಂಘಟನೆ, 
ಸಂಘರ್ಷ, ಈ ಮೂಲದ ಜನತೆಯ ವಿಶ್ವವಿದ್ಯಾಲಯಗಳ "ಮೂಲಕ ಪಡೆದ 
ಅರಿವು, ವರ್ತಮಾನದಲ್ಲಿ ನಡೆಯುತ್ತಿದ್ದ ದಲಿತರ ಮೇಲಿನ ದೌರ್ಜನ್ಯಗಳು, ಈ 
ಮೂಲಕ ಇಂತಹ ಅಸಂಖ್ಯ ದೌರ್ಜನ್ಯಗಳು ಚರಿತ್ರೆಯಲ್ಲಿ ನಡೆದು ಅವುಗಳನ್ನು 
ಮೂಕವಾಗಿ ಸಹಿಸಿದ್ದರ ನೆನಪು ಮರುಕಳಿಸಿ ಉಲ್ಬಣಗೊಂಡಾಗ ಮೂಡಿದ 
ಸಾತ್ವಿಕ ಸಿಟ್ಟು ಭಾರತದ ಸಾಮಾಜಿಕ ಚರಿತ್ರೆಗೆ ಮಹತ್ವದ ತಿರುವು ಕೊಡಬೇಕೆಂಬ 
ಛಲ, ರಾಜಕೀಯ ಸಮಾನತೆ ಇದ್ದರೆ ಸಾಲದು; ಅದು ಆರ್ಥಿಕ ಮತ್ತು 
ಸಾಮಾಜಿಕ ಸಮಾನತೆ ಮೂಡಿದಾಗ ಮಾತ್ರ ಅರ್ಥಪೂರ್ಣವಾಗುವುದು ಎಂಬ 
ನಿಲುವು, ಅಂಬೇಡ್ಕರ್‌, ಮಾರ್ಕ್ಸ್‌, ಲೋಹಿಯಾ, ಪೆರಿಯಾರ್‌ ಮುಂತಾದವರ 
ಓದು, ಈ ಮೊದಲ ತಲೆಮಾರಿನ ಚಲನಶೀಲರನ್ನು ರೂಪಿಸಿದಂತಹ ತಾತ್ರಿಕ 
ನೆಲೆಗಳಾದವು. ಈ ಹಿನ್ನೆಲೆಯಲ್ಲಿ ಸಂಘಟನಾತ್ಮಕವಾಗಿ ಮೂಡಿದ ದಲಿತ 
ಸಂಘರ್ಷ ಸಮಿತಿ, ಇದರ ಭಾಗವಾಗಿ ಬೂಸಾ ಪ್ರಕರಣ ಎಬ್ಬಿಸಿದ ರಾಜಕೀಯ 
ಮತ್ತು ಸಾಹಿತ್ಯಿಕ ತಲ್ಲಣಗಳು, 'ಸಮುದಾಯ' ಮತ್ತು "ಬಂಡಾಯ ಸಾಹಿತ್ಯ 
ಸಂಘಟನೆ'ಯಂತಹ ಸಾಂಸ್ಕೃತಿಕ ಸಂಘಟನೆಗಳು ರೂಪಿಸಿದ ಬೌದ್ಧಿಕ ಮತ್ತು 
ಸಾಂಸ್ಕೃತಿಕ ವಾತಾವರಣ ಗಮನಾರ್ಹ. ಹೀಗೆ ಎಪ್ಪತ್ತು ಮತ್ತು ಎಂಭತ್ತರ 
ದಶಕಗಳು ಕರ್ನಾಟಕದ ಮತ್ತು ಭಾರತದ ಚರಿತ್ರೆಯಲ್ಲಿ ಸ್ಥಿತ್ಯ೦ತರದ ಕಾಲ. 
ಇಂತಹ ತಿರುವಿನಲ್ಲಿ ಹೊಸ ಸೈದ್ಧಾಂತಿಕತೆಯ ಹೋರಾಟಗಾರರು, 
ಬರಹಗಾರರು, ನಾಯಕರು, ಕಲಾವಿದರು ಕಾಣುತ್ತಾರೆ. ಇವರ ಭಾಗವಾಗಿ 
ದಲಿತ ಆತ್ಮಕಥನಗಳ ನಾಯಕರೂ, ಕರ್ತೃಗಳೂ ಇದ್ದಾರೆ. 


ಕನ್ನಡದಲ್ಲಿ ದಲಿತ ಆತ್ಮಕಥನಗಳು ರಚನೆಯಾಗುವ ಹೊತ್ತಿಗೆ ಮರಾಠಿಯಲ್ಲಿ 
ದಲಿತ ಆತ್ಮಕಥನಗಳು ರಚನೆಯಾಗಿದ್ದವು. ಅವು ಭಾಷಾ೦ತರಗಳ ಮೂಲಕ 
ಅನೇಕ ಭಾರತೀಯ ಭಾಷಾ ಲೋಕಗಳಲ್ಲಿ ಸಹ ಸಂಚಲನವನ್ನು ಉಂಟು 
ಮಾಡಿದ್ದವು. ನಿರ್ಲಕ್ಷ್ಯಕ್ಕೆ, ದಮನಕ್ಕೆ, ಅಪಮಾನಕ್ಕೆ, ಕಾನೂನಿಗೆ ಗುರಿಯಾದ 
ಅನೇಕ ಸಮುದಾಯಗಳು ತಮ್ಮ ವಕ್ತಾರರ ಮೂಲಕ ಇಲ್ಲಿ ಅನಾವರಣ 

ಗೊಂಡಿದ್ದವು. ಅಕ್ರಮ ಸಂತಾನಗಳು, ಅಕ್ರಮ ಚಟುವಟಿಕೆಗಳು ಚಾರಿತ್ರಿಕವಾಗಿ 
ಯಾಕೆ ರೂಪುಗೊಂಡವು? ಅದಕೆ ವ್ಯವಸ್ಥೆ ಕಾರಣವಲ್ಲವೇ? ಎಂಬ ನೆಲೆಯಲ್ಲಿ 
ಈ ಕಥನಗಳು ಮೂಡಿ ಓಡುಗರ ಸಹಾನುಭೂತಿಯನ್ನು ಗಳಿಸಿದವು. ಇವುಗಳ 
ಹಿಂದೆ ಮರಾಠಿಯ ದಲಿತ ಪ್ಯಾಂಥರ್ಸ್‌ನ ಸರಾ ಶೋಷಿತ 


ಜನತೆಯಲ್ಲಿ ಮೂಡಿಸಿದ ಅರಿವು ಇದೆ. ಇಂತಹ ಬರಹಗಳ ಪ್ರೇರಣೆ ಕನ್ನಡ 
ದಲಿತ ಆತ್ಮಕಥನಗಳಿಗೂ ಇದೆ. 


ಕನ್ನಡ ದಲಿತ ಆತ್ಮಕಥನಗಳಲ್ಲಿ ಎಲ್ಲ ಭಾಷೆಯ ದಲಿತ ಆತ್ಮಕಥನಗಳ ಎರಡು 
ಮುಖ್ಯ ನೆಲೆಗಳಂತೆ ಬಡತನ ಮತ್ತು ಅಸ್ಪಶ್ಯತೆಗಳು ಕಾಣುತ್ತವೆ. ಇವು ಇಲ್ಲಿಯ 
ಕೃತಿಗಳ ಎರಡು ಸ್ಥಾಯಿ ನೆಲೆಗಳು. ಇವುಗಳ ಮೇಲೆ ಎಲ್ಲ ಆತ್ಮಕಥನಗಳು 
ಬೆಳೆದರೂ ಮನುಷ್ಯ ಸಹಜ ಅನುಭವಗಳು, ಸಂವೇದನೆಗಳು ಪೂರಕ 
ನೆಲೆಗಳಾಗಿ, ಆಯಾಮಗಳಾಗಿ ಕಂಡುಬರುತ್ತವೆ. ಇವುಗಳಲ್ಲಿ ಚರಿತ್ರೆಯ 
ನೆನಪುಗಳಿವೆ. ವರ್ತಮಾನದ ಬಗ್ಗೆ ಅರಿವು ಮತ್ತು ಎಚ್ಚರವಿದೆ. ಭವಿಷ್ಯವು 
ಇದಕ್ಕಿಂತ ಭಿನ್ನವಾಗಿ ಇರಲೇಬೇಕೆಂಬ ಕಳಕಳಿ ಇದೆ. ರಾಜಕೀಯ ಪ್ರಾತಿನಿಧ್ಯ 
ಮತ್ತು ಸಮಾನತೆಯೊಂದಿಗೆ ಆರ್ಥಿಕ ಮತ್ತು ಸಾಮಾಜಿಕ ಸಮಾನತೆ 
ಸಾಕಾರಗೊಳ್ಳಬೇಕು ಎಂಬ ಆಶಯವಿದೆ. ಈ ಸವಾಲುಗಳೊಂದಿಗೆ ಅಸ್ಪ; ಶ್ಯತೆಯ 
ಒಳಗಿನ ಅಸ್ಪ] ಶೃತೆ; ಈ ಹಿನ್ನೆಲೆಯಲ್ಲಿ ಒಳ ಮೀಸಲಾತಿ, ನಗರ ಮತ್ತು 
ಆಧುನಿಕರಲ್ಲಿ ಸಹ ಇರುವ ಸಾಮಾಜಿಕ ಅಸ್ಪ] ಶ್ಯತಾ ಆಚರಣೆ, ಕೆಲವು 
ದಲಿತೇತರರಲ್ಲಿಯೂ ಇರುವ ಮಾನವತಾವಾದಿಗಳು, ದಲಿತರಲ್ಲಿಯೇ 
ಮೂಡುತ್ತಿರುವ ಕೆಲವು ನವ ಬ್ರಾಹ್ಮಣರು ಇತ್ಯಾದಿ ಸಹ ಈ ಕಥನಗಳ ನೆಲೆಗಳ 
ಭಾಗವಾಗಿ ಕ೦ಡು ಬರುತ್ತವೆ. 


ಹೀಗೆ ಭಾರತದ ಸಾಮಾಜಿಕ, ಆರ್ಥಿಕ, ರಾಜಕೀಯಗಳ ಸಂಕೀರ್ಣ 
ಸನ್ನಿವೇಶದ ತಳಮಳದ ಕಥನವಾಗಿ ದಲಿತ ಆತ್ಮಕಥನಗಳು ಕಾಣುತ್ತವೆ. 


ಆಧುನಿಕಪೂರ್ವ ಜಗತ್ತಿನಲ್ಲಿ ಮಾದಪ್ಪ ಮತ್ತು ಮಂಟೇಸ್ವಾಮಿ ಕಥನಗಳು ಸಹ 
ದಲಿತ ಆತ್ಮಕಥನಗಳೇ" ಆಗುತ್ತವೆ. ಇವು ಮೌಖಿಕ ಕಥನಗಳು. ಜನತೆಯೇ 
ಕಟ್ಟಿದ ಕಥನಗಳು. ಭಾರತೀಯ ಮಾದರಿಯ ಚರಿತ್ರೆಯ ಕೃತಿಗಳು. ದಲಿತರಿಗಾಗಲೀ 
ಮಾದಪ್ಪ ಮತ್ತು ಮಂಟೇಸ್ವಾಮಿಗಾಗಲೀ ಅಕ್ಷರಕ್ಕಿಂತ ಖಿ ಪ್ರಮುಖವಾಗಿ 
ಹ ಅಂತಹ. ಅಕ್ಷರಕ್ಕೆ ಮೀರಿದ ಮಾತಿನ “ಹನಗಳಾಗಿ ಇವು ಇವೆ. ಇಲ್ಲಿ 

ಸಾಧಕರು ನಿರೂಪಕರಾಗುತ್ತಾರೆ. ಅವುಗಳಿಗೆ ಬರವಣಿಗೆಯ ಕೃಷಿಕಾರರು 
ve ಇಲ್ಲಿ ಉದ್ಯಮ, ರಾಜಕಾರಣ, ಅಧಿಕಾರ, ಕಲೆ, ಕೃಷಿ 

ಮುಂತಾದ ಕ್ಷೇತ್ರಗಳ ಸಾಧಕರಿದ್ದಾರೆ. ಕೆ. ರಾಮಯ್ಯ ಸಂಪಾ ಪಾದಿಸಿರುವ 
“ತಲಪರಿಗೆ' ಇಂಥದೊಂದು ಕೃತಿ. ಇಲ್ಲಿ ಮುಖ್ಯವಾಗಿ ಅಕ್ಷರ ಕಲಿತ ಮೊದಲ 
ತಲೆಮಾರಿನ ವೈವಿಧ್ಯಮಯ ದಲಿತಾನುಭವ ಮಾಲಾಡಿ: 


ಅರವಿಂದ ಮಾಲಗತ್ತಿ ಅವರ "ಗೌರ್ಮೆಂಟ್‌ ಬ್ರಾಹ್ಮಣ' 


“ಗೌರ್ಮೆಂಟ್‌ ಬ್ರಾಹ್ಮಣ' - ಇದು ಅರವಿಂದ ಮಾಲಗತ್ತಿ ಅವರ ಆತ್ಮಕಥನ. 
ಇದರಲ್ಲಿ ಇವರ ಉದ್ಯೋಗ ಪೂರ್ವದ ಬದುಕಿನ ಮುಖ್ಯ ಭಾಗಗಳನ್ನು 
ಬಿಡಿಸಿದ್ದಾರೆ. ಅಸ್ಪ; ಶ್ಯತೆ, 0 ಬ್ದ ಭಕ್ತಿ, ಪ್ರೇಮ, ಪ್ರಗತಿಪರರು, ದಲಿತ 
ಸಂಘರ್ಷ ಸಮಿತಿ, ಸ್ಯ ಸಾಹಿತ್ಯ ಸಂಘಟನೆ ಮುಂತಾದ ಸಂಗತಿಗಳಿವೆ. 


ಲೇಖಕರು ಅಕ್ಷರ ಕಲಿತ ಎರಡನೆಯ ತಲೆಮಾರಿನವರು. ಇವರ ತಂದೆ ಶಾಲಾ 
ಶಿಕ್ಷಕರು. ಆದರೆ ಇವರನ್ನು ಲೇಖಕರು ಬಾಲ್ಯದಲ್ಲಿಯೇ ಕಳೆದುಕೊಂಡಿದ್ದರಿಂದಾಗಿ 
ಬಹುತೇಕ ಮೊದಲ -ತಲೆಮಾರಿನವರ೦ತೆಯೇ ಬೆಳೆದಿದ್ದಾರೆ. ಆದ್ದರಿಂದ 
ಇಲ್ಲಿಯ ಬದುಕು ಭಾರತೀಯ ಬದುಕಿನ ಒಂದು ತಿರುವಾಗಿ ಕಾಣುತ್ತದೆ. 


"ಗೌರ್ಮೆಂಟ್‌ ಬ್ರಾಹಣ' ಎಂಬ ಶೀರ್ಷಿಕೆ ಮೇಲ್ನೋಟಕ್ಕೆ ಲೇವಡಿಯ 
ಶೀರ್ಷಿಕೆಯಾಗಿ ಕಾಣುತ್ತದೆ. ಇದಕ್ಕೆ ಸಂವಾದಿಯಾಗಿ "ದೇವರ ಮಕ್ಕಳು' 
ಇತ್ಯಾದಿ ಪದಗುಚ್ಛಗಳು ಸಹ ಇವೆ. ಇವುಗಳನ್ನು ಬಳಸುವವರು ವಿಶೇಷವಾಗಿ 
ಒರ್‌ ಚಾ ಸಮುದಾಯದ ಅಪ್ರಬುದ್ಧರು. ಕಾರಣ, ಪುರೋಹಿತಶಾಹಿ 

ವ್ಯವಸ್ಥೆಯಲ್ಲಿ ಅನ್ಕರ ಬೆವರಿನ ಫಲವನ್ನು ಉಣ್ಣುವ ಬ್ರಾಹ್ಮಣರಿಗೂ ಪ್ರಜಾಸತ್ತಾತ್ಮಕ 
ವ್ಯವಸ್ಥೆಯಲ್ಲಿ ರಾಜಕೀಯವಾಗಿ ತಮ್ಮ ಫಲವನ್ನು ಮಾತ್ರ "ತಾವೇ ಉಣ್ಣುವುದಕ್ಕೂ 
ಅಜಗಜಾಂತರ ವ್ಯತ್ಯಾಸವಿದೆ. ಈ ಹಿನ್ನೆಲೆಯಲ್ಲಿ ಪ್ರಸ್ತುತ ಶೀರ್ಷಿಕೆ ರೋಚಕವಷ್ಟೇ; 
ರಚನಾತ್ಮಕವಲ್ಲ. 


ಕನ್ನಡದ ಮೊದಲ ದಲಿತ ಆತ್ಮಕಥನವಾಗಿದೆ ಎಂಬ ಚಾರಿತ್ರಿಕ ಮಹತ್ವ ಈ 
ಕೃತಿಗಿದೆ. ಇದರಲ್ಲಿ ಅಕ್ಷರ ಅಥವಾ ಶಿಕ್ಷಣ ಪಡೆದ ದಲಿತ ಸಮುದಾಯದ 
ವಕ್ತಾರರೊಬ್ಬರು ಅನುಭವಿಸುವ ತಳಮಳಗಳು ಪ್ರಧಾನ. ಇವುಗಳಿಗೆ 
ಅನುವಂಶಿಕವಾಗಿ ಮಾತ್ರ ಮನುಷ್ಯನೊಬ್ಬನಿಗೆ ಸಹಜವಾಗಿ ದಕ್ಕುವ ಪ್ರೇಮ, 
ಭಕ್ತಿ ಮುಂತಾದ ಅನುಭವಗಳ ಅಭಿವ್ಯಕ್ತಿ ಇದೆ. ಇಂತಹ ಅಭಿವ್ಯಕ್ತಿಯಲ್ಲಿ 
ಪ್ರಾಮಾಣಿಕತೆ ಇರುವುದು ಕೃತಿಯ ಇನ್ನೊಂದು ಮುಖ್ಯ ನೆಲೆ. ಆದ್ದರಿ೦ದಲೇ 
ಕೃತಿಯ ಓದು ರಮ್ಯ ಕಥಾನಕಗಳಿಗಿಂತ ಭಿನ್ನವಾದ ಓದನ್ನು ಸಾಧ್ಯವಾಗಿಸಿಕೊಳ್ಳುವುದು. 

ಕೃತಿಯಲ್ಲಿ ಬಾಲ್ಯದಿಂದ ಓದು ಮುಗಿಯುವವರೆಗಿನ ಕಾಲಾವಧಿಯ ವಿವಿಧ 
ಪ್ರಸಂಗಗಳನ್ನು ಸ್ವಾರಸ್ಯಕರವಾಗಿ. ಲೇಖಕರು ಮಂಡಿಸುತ್ತಾರೆ. ಇವುಗಳಲ್ಲಿ 
ಮೊದಲರ್ಧದ ಪ ಪೂಯಡು ಹೆಚ್ಚು ವಿಮರ್ಶಾತ್ಮಕವಾದುದರಿಂದ ಆ ಸ್ವಾರಸ್ಯ 
ಕಡಿಮೆಯಾಯಿತು ಎನ್ನಿಸುತ್ತದೆ. "ಆದರೆ ವಾ ಮತ್ತು ಸಾಂಸ್ಕೃ ತಿಕ 
ವಿವರಗಳ ದೃಷ್ಟಿಯಿಂದ. ಅವು ಸಹ ಸಹ್ಯಗೊಳ್ಳುತ್ತವೆ. "ಉತ್ತರಾರ್ಧದ 
ಬರಹಗಳು ಹೆಚ್ಚು ಪಂಚಿಂಗ್‌ ಗುಣದಿಂದ ಕೂಡಿವೆ. ಈ ವಿಚಾರ ರಾಚನಿಕ 
ದೃಷ್ಟಿಯಾಗಿದ್ದರೂ ಇದು ಸಾಹಿತ್ಯ ಕೃತಿಯೆಂಬ ಕಾರಣಕ್ಕೆ ಔಚಿತ್ಯವಾಗ 
ಬಹುದೇನೋ! ಆದರೂ ರಾಚನಿಕೋತ್ತರ ನೆಲೆಯೇ ಕೃತಿಯ ಮತ್ತು ನಮ್ಮ 
ಪ್ರಧಾನ ಆಶಯವಾಗುವುದರಿಂದ ಅದು ಒಂದು ಮಟ್ಟಕ್ಕೆ ಮಾತ್ರ ಸೀಮಿತವಾಗುತ್ತದೆ. 


ಜಾತಿಯ ಕಾರಣಕ್ಕಾಗಿ ಬಾಲ್ಯದಲ್ಲಿ ಅನುಭವಿಸುವ ತಳಮಳಗಳು ಭಾರತದ 
ಪ್ರತೀ ಊರಿನ ಪ್ರತೀ ದಲಿತನ ಅನುಭವ. ಆದರೆ ಸ್ವಾತಂತ್ರ್ಯೋತ್ತರ ಭಾರತದಲ್ಲಿ 
ಶಿಕ್ಷಣ ಪಡೆ ದಲಿತರ ಪರಿಸ್ಥಿತಿಯೇ ಹೀಗಿರಬೇಕಾದರೆ ಇನ್ನು ಇದರ ಪೂರ್ವದ 
ನೂರಾರು ತಲೆಮಾರುಗಳ ಅಸಂಖ್ಯ ಕೋಟಿ ದಲಿತರ ಬದುಕು ಎಷ್ಟು 
ಯಾತನಾಮಯವಾಗಿರಬೇಕು! ಈ ನಿಟ್ಟಿನ ಚಿಂತನೆಯನ್ನು ಸಹ ಕೃತಿ 
ಪರೋಕ್ಷವಾಗಿ ಪ್ರೇರೇಪಿಸುತ್ತದೆ. ಈ ನೆಲೆಯಲ್ಲಿ ಇದು ಒಬ್ಬರ ಆತ್ಮಕಥನವಲ್ಲ; 
ಸಮುದಾಯವೊಂದರ ಆತ್ಮಕಥನವಾಗುತ್ತದೆ. ಇಂತಹ ಕಥನ ಭಾರತದ 
ಆತ್ಮಕಥನದ ಒಂದು ಮುಖ್ಯ ಭಾಗವೂ ಕೂಡ. 


ದಲಿತತ್ವಕ್ಕೂ ಬಡತನಕ್ಕೂ ಕರುಳು ಬಳ್ಳಿಯ ಸಂಬಂಧ. ಆದ್ದರಿಂದಲೇ ಶಿಕ್ಷಣ, 
ಉದ್ಯೋಗ, ರಾಜಕೀಯ ಮುಂತಾದ ರಂಗಗಳಲ್ಲಿ ea ಎಂಬ ಹೆಸರಿನ 
ಪ್ರಾತಿನಿಧ್ಯದ ಪರಿಕಲ್ಪನೆ ನೆಲೆಗೊಂಡಿರುವುದು. ಇದರ ಸಾಕಾರವನ್ನು ಸಹಿಸದವರು 
ಮತ್ತು ಇದರ ಬಗೆಗೆ ತಿಳುವಳಿಕೆಯಿರದ ಅಮಾಯಕರು ಮಾತ್ರ ಇದರ 
ವಿರೋಧಿಗಳಾಗಿರುತ್ತಾರೆ. ಇಂಥವರ ಸಂಖ್ಯೆ ಸೀಮಿತ ಮೀಸಲಾತಿಯ ವ್ಯಾಪ್ತಿಗೆ 
ಈಚೆಗೆ ಒಳಪಟ್ಟಿರುವ ದಲಿತೇತರರಲ್ಲಿ ಕಂಡುಬರುತ್ತಿದೆ. ಈ ಹಿನ್ನೆ ಲೆಯಲ್ಲಿಯೇ 
ವಾದಗಳೂ ಆಧುನಿಕ ಕೋಮುವಾದಿಗಳೂ ಇಂದು ಎಲ್ಲೆಡೆಯೂ 
ವಿರಾಜಮಾನರಾಗಿರುವುದು. ಇಂಥವರು "ಹೆಣದ ಮೇಲಿನ ದುಡ್ಡು 
ಮತ್ತು ಮದುವೆಯ ಊಟ', "ಓಕುಳಿ ಎಂಬ ಈಸ್ಟ್‌ಮನ್‌ ಕಲರ್‌ ಚಿತ್ರ, "ಬಾಡಿಗೆ 
ಬ್ರಾಹ್ಮಣನಾದ ಪ್ರಸ ಪ್ರಸಂಗ', “ನನ್ನ ಮಾಜಿ ಪ್ರೇಯಸಿ' ಮುಂತಾದ ಪ್ರಸಂಗಗಳನ್ನು 
ಗಮನಿಸಬೇಕು. 

ಭಾರತದ ಸಾಮಾಜಿಕ ವ್ಯವಸ್ಥೆ ದಲಿತನನ್ನು ಪರಕೀಯನನ್ನಾಗಿಯೇ ಕ೦ಡಿದ್ದರಿಂದ 
ಅವನು ತಬ್ಬಲಿಯಾಗಿ ಬೆಳೆದಿರುವುದು. ಇಂಥವರನ್ನು ಆಧುನಿಕರೆನ್ನಿಸಿಕೊಂಡ 
ಎಲ್ಲರೂ ಅಲ್ಲವಾದರೂ ಕೆಲವರು ಹೊಸ ಸ್ವರೂಪಗಳಲ್ಲಿ ಅಸ್ಪಶ್ಯವಾಗಿ 
ನಡೆಸಿಕೊಂಡಿದ್ದಾರೆ. ಆದ್ದರಿಂದಲೇ ದಲಿತರು ಕೆಲವು ಔಪಚಾರಿಕ ಕೂಟಗಳಲ್ಲಿ 
ಭಾಗವಹಿಸಲು ಹಿಂಜರಿಯುವುದು. ಇಂತಹ ಕಹಿ ಅನುಭವಗಳಿಂದಲೇ ತಾವು 
ಪ್ರತ್ಯೇಕವಾಗಿ ಉಳಿಯಲು ಬಯಸುವುದು. ಸ್ವತಃ ಕೆಲವು ಪ್ರಗತಿಪರರು, 
ಸಾವಿರಾರು ವರ್ಷಗಳ ಸಾಮಾಜಿಕ ಸಂಸ್ಕಾರದ ಫಲವಾಗಿ ಮತ್ತು ತಮ್ಮ ಕುಲಕ್ಕೆ 
ಶ್ರೇಣೀಕೃತ ವ್ಯವಸ್ಥೆಯಲ್ಲಿ ದೊರೆತಿರುವ ಉನ್ನತ ಸ್ಥಾನಕ್ಕಾಗಿ ಮತ್ತು ಅದರಿಂದ 
ಪಡೆದಿರುವ ಮನಸ್ಥಿತಿಯ ಅನುಕೂಲಕ್ಕಾಗಿ ಲೇಖಕರನ್ನು ಸಾಮಾಜಿಕವಾಗಿ 
ಮುಜುಗರಕ್ಕೀಡು ಮಾಡಿರುವುದು ಇಲ್ಲಿ ಕಂಡು ಬರುತ್ತದೆ. ಇಲ್ಲಿ ಆಧುನಿಕ 
ಮತ್ತು ಸಾಮಾಜಿಕ ಅಸ್ಪ] ಶ್ಯತೆಯ ವಿವಿಧ ಮುಖಗಳು ಕಂಡು ಬರುತ್ತದೆ. 
ಅಲ್ಲದೇ ಈ ಮುಖಗಳು ಇಂದು ಯಾವುದೇ ಸಂಕೋಚವನ್ನು ಮತ್ತು ಪಾಪ 
ಪ್ರಜ್ಞೆಯನ್ನು ಇಟ್ಟುಕೊಳ್ಳದೇ ಎದೆಯುಬ್ಬಿಸಿ ನಡೆದಿವೆ. ಈ ನೆಲೆಯಲ್ಲಿ 


ದು 


ಇಲ್ಲಿಯ "ಮಾರ್ಕ್ಸ್‌ವಾದ ಮತ್ತು ಎಂಜಲು ತಟ್ಟೆ' ಮುಂತಾದ ಪ್ರಸಂಗಗಳು 
ದಾಖಲಾಗಿವೆ. 


ಪ್ರಸ್ತುತ ಕೃತಿ ಮೂಲದಲ್ಲಿ ಮಾಲಗತ್ತಿ ಅವರ ಆತ್ಮಕಥನವಾದರೂ ಆತ್ಯಂತಿಕವಾಗಿ 
ಇದು ಸಮುದಾಯವೊಂದರ ಆತ್ಮಕಥನಕವಾಗಿ ಸಾರ್ವತ್ರಿಕ ನೆಲೆಯನ್ನು 
ಪಡೆಯುತ್ತದೆ. ಇದರಲ್ಲಿ ಶಿಕ್ಷಣ ಪಡೆದ ಮೊದಲ ತಲೆಮಾರಿನ 
ತಳಮಳಗಳಿರುವುದರಿಂದ ಭಾರತದ ಸಾಮಾಜಿಕ ಚರಿತ್ರೆಯಲ್ಲಿ ಸ್ಥಿತ್ಯಂತರದ 
ಕಾಲವನ್ನು ಕುರಿತ ಕಥಾನಕವಾಗಿ ಸಹ ಗಮನ ಸೆಳೆಯುತ್ತದೆ. 


ಸಿದ್ಧಲಿಂಗಯ್ಯನವರ "ಊರು ಕೇರಿ' 


'ಊರು ಕೇರಿ' - ಸಿದ್ದಲಿಂಗಯ್ಯ ಅವರ ಆತ್ಮಕಥನ. ಮೊದಲ ಭಾಗದಲ್ಲಿ 
ಇವರು ಬಾಲ್ಯದಿಂದ ವಿಶ್ವವಿದ್ಯಾಲಯದಲ್ಲಿ ಅಧ್ಯಾಪಕರಾಗಿ ಕೆಲಸಕ್ಕೆ ಸೇರುವವರೆಗಿನ 
ಕಾಲಾವಧಿ ಇದೆ. ತಮ್ಮ ಹುಟ್ಟೂರು, ಅನಂತರದ ಬೆಂಗಳೂರು ನಗರದ 
ಶ್ರೀರಾಮಪುರ - ಇಲ್ಲ ನಡೆದ ಬದುಕು ಕಾಣುತ್ತದೆ. ಇದರೊಂದಿಗೆ ಲಕ್ಷ್ಮೀ 
ನಾರಾಯಣಪುರ, ವಿವಿಧ ಹಾಸ್ಟೆಲ್‌ಗಳು, ಕಾಲೇಜು, ವಿಶ್ವವಿದ್ಯಾಲಯ ಮೊದಲಾದ 
ಎಡೆಗಳಲ್ಲಿ ನಡೆದ ವಿವಿಧ ಪ್ರಸಂಗಗಳು ಇಲ್ಲಿ ದಾಖಲಾಗುತ್ತವೆ. 

ಬಾಲ್ಯದಲ್ಲಿ ಕಂಡುಂಡ ಬಡತನ, ಅನಂತರ ಬದುಕು ಮತ್ತು ಶಿಕ್ಷಣಕ್ಕಾಗಿ ನಡೆಸಿದ 
NE ಇವುಗಳ ನಡುವೆ ಉಳಿಸಿಕೊಂಡ ಜೀವನ ಸೀತಿ, ಅದನ್ನು ಹೆಚ್ಚು 
ಮಾಡಿದ ಅಧ್ಯಯನಶೀಲತೆ, ಇದರ ಹಿನ್ನೆ ಲೆಯಲ್ಲಿ ಮಾರ್ಕ್‌ವಾದದ ಅರಿವು 
ಮತ್ತು ಅದರ ಪ್ರಭಾವ, ಸಮಾಜವಾದಿ ಮತ್ತು ಸಮತಾವಾದಿಗಳ ಸಂಪರ್ಕ 
ಮತ್ತು ಹೋರಾಟ, ಅ೦ಬೇಡ್ಕರ್‌ವಾದದ ಅರಿವು ಮತ್ತು ಅದರೊಂದಿಗೆ ಜಾತಿ 
ಮತ್ತು ವರ್ಗದ ನೆಲೆಯಲ್ಲಿ ನಡೆಸಿದ ವಿವಿಧ ಹೋರಾಟಗಳು, ಇವುಗಳಿಗೆ 
ಮಹತ್ವದ ತಿರುವನ್ನು ಕೊಟ್ಟ ಬಸವಲಿಂಗಪ್ಪನವರ ಬೂಸಾ ಪ್ರಕರಣ, ಇದರ 
ಜೊತೆ ಜೊತೆಗೇನೇ ಕವಿಯಾಗಿ ಕುಡಿಯೊಡೆದು ಬೆಳೆಯತೊಡಗಿದ್ದು ಮುಂತಾದ 
ಹಲವಾರು ಪ್ರಸಂಗಗಳಿವೆ. 


ಇಲ್ಲಿ ಅಕ್ಷರ ಕಲಿತ ಮೊದಲ ತಲೆಮಾರಿನ ತಳಮಳಗಳು ಪ್ರಧಾನವಾಗಿ 
ಕಾಣುತ್ತವೆ. ಈ ಚರಿತ್ರೆಯ ಅರಿವಿನಲ್ಲಿ ವರ್ತಮಾನದ ಸವಾಲುಗಳಿಗೆ ತೀವ್ರವಾಗಿ 
ಮುಖಾಮುಖಿಗೊಳ್ಳುವ ಬಗೆಯಲ್ಲಿ ಇಲ್ಲಿ ಸಿದ್ದಲಿಂಗಯ್ಯನವರು ಕಾಣುತ್ತಾರೆ. 


ಸ್ವಾತಂತ್ರೊ ಕೀತ್ತರ ಕಾಲಘಟ್ಟದಲ್ಲಿ ವಿವಿಧ ಸಾಂವಿಧಾನಿಕ ಸವಲತ್ತುಗಳಿಂದ 
್ಥತ್ಯಂತರಕ್ಕೆ "ಒಳಗಾಗಿ ವಿಕಾಸಗೊಳ್ಳುವ ಮಾರ್ಗದಲ್ಲಿ ನಡೆದ ದಲಿತ 
ಸಮುದಾಯದ ಆತ್ಮಕಥನವನ್ನಾಗಿ ಸಹ ಕೃತಿಯನ್ನು ಇವರು ಕಟ್ಟುತ್ತಾರೆ. ಈ 
ನೆಲೆಯಲ್ಲಿ ಕರ್ನಾಟಕದ ಅಥವಾ ಭಾರತದ ಸಾಮಾಜಿಕ ಬದುಕಿನ ಒಂದು 
ಮುಖ್ಯ ತಿರುವನ್ನಾಗಿ ಸಹ ಪ್ರಸ್ತುತ ಕೃತಿಯ ಘಟನಾವಳಿಯನ್ನು 
ನೋಡಬಹುದಾಗಿದೆ. 


ಇಲ್ಲಿಯ ಪ್ರಸಂಗಗಳ ಅಕ್ಷರಾಭಿವ್ಯಕ್ತಿ ಚಿಕ್ಕದಾಗಿ, ಚೊಕ್ಕದಾಗಿ. ಸ್ಫುಟವಾಗಿ, ಚಿಕ್ಕ 
ಚಿಕ್ಕ ವಾಕ್ಕಗಳಿ೦ದ ಕೂಡಿದ ಇ) ಡಿಜೆ ಓದು ಅಪ್ಯಾಯಮಾನ. 
ಇದಕ್ಕೆ ಭ್‌ ಹಾಸ್ಯಪ್ರಜ್ಞೆಯೂ ಬೆರೆತಿರುವುದರಿಂದ ಕೃತಿ ಹೆಚ್ಚು 
ಜ್‌ ನ "ಪ್ರಜ್ಞೆ ವಾಸ್ತವವಾಗಿ ಜೀವನೋತ್ಸಾಹ ಮತ್ತು 
ಜೀವನ ಪ್ರೀತಿ ಮೂಲದ್ದು. ಇದರೊಂದಿಗೆ ಕೃತಿಕಾರರ ಬದುಕಿನ ಬಗೆಗಿನ 
ವಿಶಾಲ ಅಥವಾ ಸಮಗ್ರ ದೃಷ್ಟಿ ಅದನ್ನು ಹರ ಮಾರ್ಕ್‌ವಾದೀ ಸೈದ್ಧಾಂತಿಕ 
ಅರಿವು, ಮಾರ್ಕ್‌ ಮತ್ತು ಅಂಬೇಡ್ಕರ್‌ ವಾಡೆಗಳ ಹ ತೆರೆದ ವಿಮೋಚನಾ 
ಮಾರ್ಗದ ಬಗೆಗಿನ ನಂಬಿಕೆ ಇಲ್ಲಿಯ ವಿವಿಧ ಪ್ರಸಂಗಗಳಲ್ಲಿ ಕಾಣುತ್ತದೆ. 


"ಊರು ಕೇರಿ' ನಮ್ಮನ್ನು ಸರಳ ಓದಿನಿಂದ ಗಂಭೀರ ಚಿಂತನೆಗೆ ಹಚ್ಚುವ ಕೃತಿ: 

ಕೃತಿಯ ಎರಡನೆಯ ಭಾಗವು ಇವರು ಉದ್ಯೋಗಕ್ಕೆ ಸೇರಿದ ನಂತರದ 
ಸಿ ಮತ್ತು ಅದರ ವಿವಿಧ ಘಟನೆಗಳನ್ನು ತೆರೆದಿಡುತ್ತದೆ. ಇಲ್ಲಿ ಇವರು 
ದಲಿತ ಹೋರಾಟಗಾರರಾಗಿ, ಕವಿಯಾಗಿ, ಅಧ್ಯಾಪಕರಾಗಿ, ಸ್ನೇಹಿತರಾಗಿ 
ಮುಖ್ಯವಾಗಿ ಕಾಣುತ್ತಾರೆ. ಇಲ್ಲಿ ಇವರೊಂದಿಗೆ ಅನೇಕ ವ್ಯಕ್ತಿಗಳು ಆಟನಷನೆ 
RSE ಬಾನಂದೂರ ಕೆಂಪಯ್ಯ ಪಂ. ಲಿಂಗಯ್ಯ, ಕ್‌ೆ ಎಂ. ಶಂಕರಪ್ಪ, 
ಎಲ್‌. ಆರ್‌. ಹೆಗಡೆ, ಹಂಪನಾ, ಚೆನ್ನಣ್ಣ ವಾಲೀಕಾರ, ಬಿ. ಕೃಷ್ಣಪ್ಪ, ಹಿಳೆ 
ವೆಂಕಟರಾಮಯ್ಯ, ಇವರ ಗುರುಗಳು, " ವಿದ್ಯಾರ್ಥಿಗಳು) ಕಾಣುತ್ತಾರೆ. ವಿವಿಧ 
ಪ್ರಸ೦ಗಗಳು ಇಲ್ಲಿ ರಸವತ್ತಾಗಿ ಚಿತ್ರಣಗೊಂಡಿವೆ. ಅಭಿವ್ಯಕ್ತಿಯಲ್ಲಿ ಸೂಕ್ಷ್ಮ 
ಹಾಸ್ಯಪ್ರಜ್ಞೆ ಇದೆ. ಇಲ್ಲಿಯ ಕೆಲವು ಪ್ರಸಂಗಗಳು ವಿಷಾದವನ್ನು ಸಹ 
ಹೊಮ್ಮಿಸುತ್ತವೆ. ಇಂತಹ ರಾಚನಿಕ ನೆಲೆಯನ್ನು ಹೊಂದಿರುವ ಕೃತಿ ತನ್ನ 
ರಾಚನಿಕೋತ್ತರ ನೆಲೆಯಲ್ಲಿ ದಲಿತ ಹೋರಾಟದ ಕೆಲವು ಮುಖಗಳು, 
ಮಾರ್ಕ್ಸ್‌ವಾದಿ ಮತ್ತು ಸಮಾಜವಾದದ ಗೆಳೆಯರ ನಡುವೆ ಸಣ್ಣಪುಟ್ಟ 
ಬಿರುಕುಗಳು ಇತ್ಯಾದಿಗಳನ್ನು ಹೊಮಿ ಸುತ್ತವೆ. 


ಇವರ ಒಟ್ಟು ಬದುಕಿನ ಸಂಘರ್ಷದ ಮತ್ತು ರಾಜಕಾರಣದ ಮುಖ್ಯ 
ಘಟನೆಗಳನ್ನು ನೆನಪಿಸಿಕೊಂಡಾಗ ಕೃತಿ ಗಮನಾರ್ಹ ಪ್ರಮಾಣದಲ್ಲಿದ್ದರೂ 
ಗಮನಾರ್ಹವಾಗಿ ಅಪೂರ್ಣವೆಂದೇ ಅನ್ನಿಸುತ್ತದೆ. ಈ ನೆಲೆಯಲ್ಲಿ ಇಪ್ಪತ್ತರ 
ದಶಕದ ದಲಿತ ಸಂಘರ್ಷದ ಇನ್ನೂ. ಹಲವು ಮುಖ್ಯ ಮುಖಗಳು 
ದಾಖಲಾಗುವುದು ಸೂಕ್ತ. 


ತುಂಬಾಡಿ ರಾಮಯ್ಯ ಅವರ “ಮಣೆಗಾರ' 


ತುಂಬಾಡಿ ರಾಮಯ್ಯ ಅವರ ಆತ್ಮಕಥನ `ಮಣೆಗಾರ' ಕಳೆದೈದು ದಶಕಗಳಲ್ಲಿ 
ಸ್ಥಿತ್ಯ೦ತರಗೊಳ್ಳುತ್ತ ನ ಭಾರತದ ಸಾಮಾಜಿಕ ಸು ಒಡ್ಡಿದ 
ಸಮರ್ಥ ಕೈಗನ್ನಡಿಯಾಗಿದೆ. ಕೊರಟಗೆರೆ ಸಮೀಪದ ತಡ 
ಸಲ್ಲಿಯನಿವೆಮೂನಿ ರಾಮಯ್ಯನವರು ದಲಿತರಾದುದರಿಂದ ಸಹಜವಾಗಿಯೇ 
ಭಾರತೀಯ ಸಾಮಾಜಿಕ ಬದುಕು ಹೆಚ್ಚು ನಿಕಟವಾಗಿ ಅರ್ಥವಾಗುತ್ತ 
ಹೋಗುತ್ತದೆ. ಪ್ರತೀ ಹಳ್ಳಿ ಭಾರತದ ಸಾಮಾಜಿಕ ಬದುಕಿನ ಪ್ರಾತಿನಿಧಿಕ 
ರೂಪವಾಗಿರುವುದರಿಂದ ಭಾರತದ ಜಾತಿವ್ಯವಸ್ಥೆಯ ವಿರಾಟ್‌ ದರ್ಶನ 
ಇಲ್ಲಿಯೇ ಆಗುತ್ತದೆ. ಅಕ್ಷರ ಕಲಿತ ಮೊದಲ ತಲೆಮಾರಿನ ಇವರು ಇಲ್ಲಿ ಅನೇಕ 

ತಳಮಳಗಳನ್ನು ದಾಖಲಿಸಿದ್ದಾರೆ. ಇವು ಮುಖ್ಯವಾಗಿ ಸಾಮಾಜಿಕ ತಳಮಳಗಳು. 
ಇವುಗಳಿಗೆ ಪೂರಕವಾಗಿ ಆರ್ಥಿಕ ತಳಮಳಗಳು. 


ಲೇಖಕರು ತಮ್ಮ ಒಟ್ಟು ಆತ್ಮಕಥನವನ್ನು ಎರಡು ಭಾಗಗಳನ್ನಾಗಿ ಕ೦ಡರಿಸುತ್ತಾರೆ. 
ಒಂದು ಬಾಲ್ಯ ಮತ್ತು ವಿದ್ಯಾರ್ಥಿ ಜೀವನದ ಕಾಲ ಅಥವಾ ತಮ್ಮ 
ಭಾಗವಹಿಸುವಿಕೆಯ ದಲಿತ ಚಳುವಳಿ ಪೂರ್ವದ ಕಾಲ. ಇನ್ನೊಂದು 


-. ಚಳುವಳಿಯ ಕಾಲ, ಈ ಅವಧಿಯಲ್ಲಿ ಇವರು ಉದ್ಯೋಗಸ್ಥರೂ 
ಆಗಿದ್ದಾರೆ. 


ಮೊದಲ ಭಾಗದಲ್ಲಿ ಹೆಚ್ಚು ಪ ಪ್ರಸ೦ಗಗಳನ್ನು ದಾಖಲಿಸುತ್ತಾರೆ. ಇಲ್ಲಿ ಇವರ ಹಳ್ಳಿ 
ಸಾಮಾಜಿಕವಾಗಿ, ER ಧಾರ್ಮಿಕವಾಗಿ, ಸಾಂಸ್ಕೃತಿಕವಾಗಿ 
ತೆರೆದುಕೊಳ್ಳುತ್ತದೆ. ಇಲ್ಲಿಯ ಮನುಷ್ಯ ಸ೦ಬ೦ಧಗಳಲ್ಲಿ ಜಾತಿಯ ವಾಸನೆಯಿದ್ದರೂ 
ದಲಿತ ಚಳುವಳಿಯ ಗಮನಕ್ಕೆ ಬಂದಂತಹ ಜಾತಿಯ ಕ್ರೌರ್ಯಗಳು ಇಲ್ಲಿ 
ಇಲ್ಲವೆನ್ನುವುದನ್ನು ಇವರು ಸೋದಾಹರಣವಾಗಿ ದಾಖಲಿಸುತ್ತಾರೆ. ಮಾತಿನ 
ಮಟ್ಟಿಗಾದರೂ ಎಲ್ಲ ಜಾತಿಗಳ ಜನ ಪರಸ್ಪರ ಅಣ್ಣ, ಅಕ್ಕ; ಅಮ್ಮ ಅತ್ತೆ, ಮಾವ, 
ಮುಂತಾದ ಬಂಧುತ್ವ ಸೂಚಕ ಪದಗಳಿಂದ ಸಂಬೋಧಿಸುವ ಮಟ್ಟಕ್ಕೆ 
ಸಾಮರಸ್ಯವಿದೆ. ಉಳಿದಂತೆ ಹಳ್ಳಿಗಿರುವ ಅನಂತ ಮುಖಗಳ ದರ್ಶನ 
ಇಲ್ಲಿಯೂ ಆಗುತ್ತದೆ. 


ಎರಡನೆಯ ಭಾಗದಲ್ಲಿ ಕಾಲೇಜಿನ ಬದುಕು, ಹಾಸ್ಟೆಲ್‌ನಲ್ಲಿ ಕಲಿತ ಸಂಘರ್ಷದ 
ಪಾಠಗಳು, ಅನಂತರ ದಲಿತ ಸಂಘರ್ಷ ಸಮಿತಿಯ ಒಡನಾಟ, ಉದ್ಯೋಗ, 
ಉದ್ಯೋಗಿಯಾದರೂ ಹೋದ ಊರುಗಳಲ್ಲಿ ಜನ ಹೆಸರಿಗಿಂತ ಜಾತಿಯನ್ನೇ 
ಸೂಕ್ಷ್ಮವಾಗಿ ಕೇಳುವುದು ಇತ್ಯಾದಿ ಪ್ರಸಂಗಗಳು ಬರುತ್ತವೆ. 


ಒಟ್ಟಾರೆ ಸ್ಥಿತ್ಯಂತರಗೊಳ್ಳುತ್ತಿರುವ ಭಾರತದ ಸಾಮಾಜಿಕ ಬದುಕನ್ನು ಅರಿಯುವಲ್ಲಿ 
ರಾಮಯ್ಯನವರ ಈ ಕೃತಿ ನೆರವಾಗುತ್ತದೆ. ಇಲ್ಲಿರುವುದು ಸ್ಥಿತ್ಯಂತರದ 
ಬದುಕಷ್ಟೇ. ಆದರೆ ಪಂರ್ಮನೆಸೌಂಡ ಬದುಕಲ್ಲ, ಅಂತಹ ಪರಿವರ್ತನೆಗೊಂಡ 
ಬದುಕಿನ ಹಂಬಲವಾದ ಒತ್ತಾಸೆ ಕೃತಿಗೆ ಇದೆ. ಇದು ಆಶಾವಾದೀ 
ನೋಟಕ್ರಮವೂ ವಾಸ್ತವದ ನಡೆಯೂ ಹೌದು. ಆದರೆ ಭಾರತದ ಸದ್ಯದ ದ್ಯ 
ಸಾಮಾಜಿಕ ನಡೆ ಮಂದಗತಿಯದಾಗಿದೆ. 

ದು. ಸರಸ್ಪತಿಯವರ "ಈಗೇನ್ಮಾಡ್ತೀರಿ?' 


“ಈಗೇನ್ಮಾಡ್ತೀರಿ?' - ಇದು ದು. ಸರಸ್ವತಿಯವರ ಆತ್ಮಕಥನ. ಸಾಮಾನ್ಯವಾಗಿ 
ಆತ್ಮಕಥನವನ್ನು ಇಳಿಗಾಲದಲ್ಲಿ ಬರೆಯುವುದರಿಂದ ಅದಕ್ಕೆ ವ್ಯಾಪ್ತಿ ಹೆಚ್ಚಿರುತ್ತದೆ. 
ಆದರೆ ಪ ಪ್ರಸ್ತುತ ಕಥನವನ್ನು ಲೇಖಕರು ಏರುಗಾಲದಲ್ಲಿ pT es 
ಇದರ ವ್ಯಾಪ್ತಿ ಸಹಜವಾಗಿಯೇ ಕಿರಿದಾಗಿದೆ. ಅದರಲ್ಲೂ ಕೃತಿಯ ಉತ್ತರಾರ್ಧದಲ್ಲಿ 
ಒಂದು ಪ್ರಕರಣ ಮಾತ್ರವಿದೆ ಮತ್ತು ಈ ಪ್ರಕರಣವೇ ಕೃತಿಯ ಪೂರ್ವಾರ್ಧವನ್ನು 
ಸೇರಿಸಿ, ಒಟ್ಟು ಕೃತಿ ರಚನೆಯಾಗಿಸಲು ಪರೋಕ್ಷ ಪ್ರೇರಣೆ ಎನ್ನಿಸುತ್ತದೆ. 


ಕೃತಿಯ ಪೂರ್ವಾರ್ಧದಲ್ಲಿ ಲೇಖಕರು ಬಾಲ್ಯ, ಶಾಲೆಯ ವಿದ್ದಾ ದ್ಯಾರ್ಥಿ ಜೀವನ, 
ಬಾಲಕಿಯಾಗಿದ್ದಾಕೆ ತಾರುಣ್ಯಕ್ಕೆ ಬಂದಾಗಿನ ತಳಮಳಗಳು, Ae ere: 
ಬೆಚ್ಚಗಿನ ವಾತಾವರಣ ಇತ್ಯಾದಿಗಳು ಇವೆ. ಇಲ್ಲೆಲ್ಲಾ ಕೆಳವರ್ಗದವರು, ಮಹಿಳಾ 
ಜಗತ್ತು ಇಟ್ಟುಕೊಂಡಿರುವ ಸಂವೇದನೆಗಳು. ಸಾಮಾಜಿಕ - ಆರ್ಥಿಕ 
ಬಿಕ್ಕಟ್ಟುಗಳು ಕಾಣುತ್ತವೆ. ಇವುಗಳ ನಡುವೆಯೇ ಪುಟಿದೇಳುವ ತೇವ ತದ 
ಲೇಖಕಿಯನ್ನು ಬೆಳೆಸುತ್ತದೆ. ಗ್ರಾಮೀಣರ ಮುಗ್ಧತೆ, ಮಾತೃಭಾಷಾ ಮಾಧ್ಯಮ 

ವಿದ್ಯಾರ್ಥಿಗಳು ಇಂಗ್ಲಿಷ್‌ ಕುರಿತು ಇಟ್ಟುಕೊಳ್ಳುವ ಭೀತಿ, ಅದನ್ನು ಸವಾಲನ್ನಾಗಿ 
ಸ್ವೀಕರಿಸಿ ಗೆಲ್ಲುವ ಛಲ ಇತ್ಯಾದಿ ಇಲ್ಲಿ ಕಾಣುತ್ತವೆ. ಒಟ್ಟಾರೆಯಾಗಿ ಕೃತಿಯ 
ಪೂರ್ವಾರ್ಧದ ಪ್ರಸಂಗಗಳು ಸಾರ್ವತ್ರಿಕ ನೆಲೆಯನ್ನು ಪ್ರಕಟಿಸುತ್ತವೆ. 


ಉತ್ತರಾರ್ಧದಲ್ಲಿ ಕೃತಿಕಾರರು ಬ್ಯಾಂಕಿನಲ್ಲಿ ಉದ್ಯೋಗಿಯಾಗಿ ಸೇರಿಕೊಂಡು, 
ಅಲ್ಲಿಯ ಕೆಲವು ಭ್ರಷ್ಟಾಚಾರಿಗಳ ಹೊಂಚಿಗೆ ಸಿಲುಕುತ್ತಾರೆ. ಕೋತಿ ತಾನು 
ತಿಂದು, ಅದನ್ನು ಮೇಕೆ ಮೂತಿಗೆ ಒರೆಸಿದಂತೆ ಇಲ್ಲಿ ವೃತ್ತಿಪರ ಭ್ರಷ್ಟಾಚಾರಿಗಳು 
ಕೃತಿಕಾರರ ಮುಗ್ಧತೆಯನ್ನು ದುರ್ಬಳಕೆ ಮಾಡಿಕೊಂಡು ಲಕ್ಷಾಂತರ 
ರೂಪಾಯಿಗಳನ್ನು ಲಪಟಾಯಿಸುತ್ತಾರೆ. ಕಡೆಗೆ ಇದು ಬಯಲಾದಾಗ ವಿಚಾರಣಾ 
ಸಮಿತಿ ತನಿಖೆ ನಡೆಯುತ್ತದೆ. ಆ ತನಿಖೆ ದಾಖಲೆಗಳನ್ನು ಆಧರಿಸಿದ್ದರಿಂದಾಗಿ 
ಇವರು ಸೇವೆಯಿಂದ ಅಮಾನತ್ತಿಗೆ ಒಳಗಾಗಿ, ಕ್ರಿಮಿನಲ್‌ ಮತ್ತು ಸರ್ವೀಸ್‌ 
ಮೊಕದ್ದಮೆ ಮೇರೆಗೆ ಜೈಲುವಾಸವನ್ನು ಸಹ ಅನುಭವಿಸಬೇಕಾಗುತ್ತದೆ. 
ಅಂತಿಮವಾಗಿ ಇದರಿಂದ ನಿರಪರಾಧಿಯಾಗಿ ಹೊರಬರಲು ಐದು ವರ್ಷ 
ಬೇಕಾಗುತ್ತದೆ. ಈ ಅವಧಿ ಕಡಿಮೆಯದ್ದಲ್ಲ. ಇಂತಹ ಪ್ರಕರಣದಲ್ಲಿ ಐದು 
ದಿನಗಳೇ ಐದು ಯುಗಗಳಂತೆ ಅನುಭವಕ್ಕೆ ವೇದ್ಯಗೊಳ್ಳುವಾಗ ಇನ್ನು ಐದು 
ವರ್ಷಗಳೆಂಬುದು ಸಾಮಾನ್ಯವಲ್ಲ. ಈ ಸಂದರ್ಭದಲ್ಲಿ ವಿಚಾರಣೆ ಇತ್ಯಾದಿಗಳು 

ಒಂದೆಡೆಯಿರಲಿ, ಇನ್ನೊಂದೆಡೆಯಲ್ಲಿ ಸಾಮಾಜಿಕ ಜೀವನದಲ್ಲಿ ಕೃತಿಕಾರರು 
ಎದುರಿಸುವ ತಲ್ಲಣಗಳು 'ಗಮನಾರ್ಹವಾದವುಗಳಾಗುತ್ತವೆ. ಮನುಷ್ಯನ ಸ ಸಾಂಘಿಕ 
ಜೀವನದಲ್ಲಿ ಎಲ್ಲ ಬಗೆಯ ವ್ಯಕ್ತಿತ್ವಗಳು ಪ್ರತೀ ವ್ಯಕ್ತಿಯ ಸುತ್ತ ಸಹಜವಾಗಿ 
ಇರುತ್ತವೆ. ಇವುಗಳ ಸಂಪರ್ಕದಲ್ಲಿಯೇ ಬದುಕನ್ನು ಸಾಗಿಸಬೇಕಾಗುತದೆ. ಇಲ್ಲಿ 
ಸಂಕಟಪಡುವವರು ಮತ್ತು ವಿಕೃತ TSN ಹಿತಶತ್ರುಗಳು, ತಟಸ್ಥರು, 
ನಂಬುವವರು, SEE ಎಲ್ಲರೂ ಇರುತ್ತಾರೆ. 


ಭ್ರಷ್ಟ ವ್ಯವಸ್ಥೆಯ ವಕ್ತಾರರು ಹೊಂಚು ಹಾಕಿದರೆ ಅವರು ಆಕ್ಟೋಪ ಸ್‌ಗಳಲ್ಲದೇ 
ಬೇರಾರೂ ಆಗಲು ಸಾಧ್ಯವಿಲ್ಲ. ಅದು ಯಾರನ್ನು ಹೊಂಚು ಹಾಕಿ 
ಸೋಕುತ್ತದೆಯೋ ಅವರು ಅದರ ಸಂಪೂರ್ಣ ಹಿಡಿತಕ್ಕೆ ತಮಗರಿವಿಲ್ಲದೇ 
ಸಿಲುಕುತ್ತಾರೆ. ಅನ೦ತರ ಅದರಿಂದ ಹೊರಗೆ ಬರುವುದು ಪುನರ್ಜನ್ಮವನ್ನು 
ಎತ್ತಿದಂತೆ. ಸೂಕ್ಷ್ಮ ಸಂವೇದನಾಶೀಲರಿಗೆ ಇಲ್ಲಿಯ ನಿರೂಪ ಕರು 
ಪ್ರಾತಿನಿಧಿಕವಾಗಿಯೂ ಕಾಣಬಲ್ಲವರು. ಇಲ್ಲಿಯ ಕಥಾನಕದ ವಾತಾವರಣ 
ಒಟ್ಟು ಜಾಗತಿಕ ಬಂಡವಾಳ ಶಾಹಿ ವ್ಯವಸ್ಥೆಯ “ನಂಜಪ್ಪ ಬಂದಷ್ಟು ಬಲ್ಲಿ 
ಗುಂಜಪು' “ಯಾರ ಹೊಲ ಹಾಳಾದ್ರೆ ಶಾನುಭೋಗನಿಗೇನು?' ಎಂಬ 
ನೀತಿಯನ್ನೇ ಹಾಸಿ ಹೊದ್ದಿರುವ ಈ ಬಗೆಯು ಎಂದಿನ ಕಾಲಕ್ಕೆ ಪ್ರತೀಕವಾಗಿ 
ನಿಲ್ಲುತ್ತದೆ. ಈ ನೆಲೆಯಲ್ಲಿ ಕೃತಿ ಸಾರ್ವತ್ರಿಕ ಆಯಾಮವನ್ನು ಪಡೆಯುತ್ತದೆ. 


ಕೃತಿಕಾರರು ಇಂತಹ ವಿಷಮಯ ವಾತಾವರಣವನ್ನು ಹಾದು ಬಂದಿರುವುದು 
ನಿಜ. ಆದರೆ ಇದನ್ನು ಆತ್ಯಂತಿಕವಾಗಿ ಗೆಲ್ಲುವುದು ಒಬ್ಬ ವ್ಯಕ್ತಿ ಅಥವಾ ವ್ಯಷ್ಟಿ 
ನೆಲೆಯಲ್ಲಿ ಸಾಧ್ಯವಿಲ್ಲ. ಅದಕ್ಕೆ ಸಮಷ್ಟಿ ಪ್ರಯತ್ನ; ಅದರ ಭಾಗವಾಗಿ 
ಸಾಮೂಹಿಕ ಸೈದ್ಧಾಂತಿಕ ge ಬೇಕು. ಆಗ ವ್ಯವಸ್ಥೆಯಲ್ಲಿ ಪರಿವರ್ತನೆ 

ಸಾಧ್ಯ. ಸದ್ಯ ಇರುವುದು' ಸಾಧ್ಯ ಎಂದಿರುವಾಗ ಇದನ್ನು. ಪರಿವರ್ತಿಸುವುದು 
ಸಹ ಅಷ್ಟೇ "ಸಾಧ್ಯ ಎಲ್ಲವೂ ಮನುಷ್ಯ ನಿರ್ಮಿತವೇ. ಅಲ್ಲಿಯ ವರೆಗೂ ನಾವು 
ಪ್ರ ವ್ಯವಸ್ಥೆಯನ್ನು ಗೆದ್ದಿಲ್ಲ ಎಂದೇ ಭಾವಿಸಬಹುದಾಗಿದೆ. ಈ ವಿಶಾಲವಾದ 
ನೆಲೆಯಲ್ಲಿ ಈ ವ್ಯವಸ್ಥೆಯನ್ನು ನಾವು ಹಾದು ಇನ್ನೊಂದು ದಡ ಸೇರಿಲ್ಲ. 
ಹೀಗಿರುವಾಗ ಇನ್ನೊ ಸ ದಡವನ್ನು ಸೇರಿದ್ದೇವೆಂದು ಭಾವಿಸಿ "ಈಗೇನ್ಮಾಡ್ತೀರಿ' 
ಎಂದು ವಲ ವಾಸ್ತವಕ್ಕೆ ದೂರವೆನ್ನಿ] ಸುತ್ತದೆ. ಈ ಹಿನ್ನೆಲೆಯಲ್ಲಿ 
ಕೃತಿಯೊಳಗಿನ “ಮನುಷ್ಯ' ಇನ್ನೂ ಉಸಿರನ್ನು ಒಡಿದಿಟ್ಟುಕೊಂಡಿದ್ದಾನೆ.. ಇವನು 
ಅಥವಾ ಇವಳು - ಒಟ್ಟಾರೆ “ಮನುಷ್ಯ ಸದ್ಯ ಢವಾಗಿ ಎದ್ದು ನಿಲ್ಲಬೇಕಾಗಿದೆ, 
ನಿಂತು "ಈಗೇನ್ಮಾಡೀರಿ?' ಎಂದು ಕೇಳಬೇಕಾಗಿದೆ. "ಅಂತಹ ನಾಳೆ. 

ನಮ್ಮದಾಗಬೇಕೆಂಬ ಸಣ್ಣ ಆಶಯವೂ  ಕೃತಿಗಿದೆ. ಆದ್ದರಿಂದಲೇ ಕೃತಿ 
ಆತ್ಮಕಥನವಾದರೂ ಅದರಾಚೆಗೆ ಬೆಳೆದು ನಿಲ್ಲುವುದು. 


ಸಿ.ಎಂ. ಮುನಿಯಪ್ಪನವರ “ತೋಟಿ' 


ಕರ್ನಾಟಕದ ಬಹುತೇಕ ದಲಿತ ಆತ್ಮಕಥನಗಳು ಸಾಹಿತಿಗಳಿಂದ ರಚಿತವಾಗಿವೆ. 
ಇಂತಹ ದಲಿತ ಆತ್ಮಕಥನಗಳ ಸಾಲಿನಲ್ಲಿ ಚಳುವಳಿಯನ್ನೇ ಜೀವನದ ಮುಖ್ಯ 
ಚಟುವಟಿಕೆಯನ್ನಾಗಿ ಮಾಡಿಕೊಂಡು, ಪ್ರತಿನಿತ್ಯ ದಲಿತ ಸಂಘರ್ಷ ಸಮಿತಿಯ 
ಹಿನ್ನೆಲೆಯಲ್ಲಿ ಸಾಮಾಜಿಕ ಅಪಮಾನಕ್ಕೆ, ಆರ್ಥಿಕ ಶೋಷಣೆಗೆ ಒಳಗಾದ 
ಅಸಂಖ್ಯ ಮಂದಿಗೆ ನ್ಯಾಯವನ್ನು ಕೊಡಿಸುವ ಕಾರ್ಯ ಚಟುವಟಿಕೆಗಳ ಕೆಲವು 
ಮುಖ್ಯ ಪ್ರಕರಣಗಳನ್ನು ದಾಖಲೆಯಾಗಿ ಕಟ್ಟಿಕೊಡುವ ಕೃತಿಯಾಗಿ ಸಿ.ಎಂ. 
ಮುನಿಯಪ್ಪರ “ತೋಟಿ” ಕೃತಿ ಇದೆ. 


ಹೀಗೆ ದಲಿತ ಸಾಹಿತಗಳ ಆತ್ಮಕಥನಗಳ ಸಾಲಿನಲ್ಲಿ ಪೂರ್ಣಕಾಲಿಕ ದಲಿತ 
ಚಳುವಳಿಗಾರರೊಬ್ಬರ ಕೃತಿ ಸಹಜವಾಗಿಯೇ ವಿಶಿಷ್ಟವಾಗಿ ಕಾಣುತ್ತದೆ. ಇಲ್ಲಿ 
ನಿರ್ದಿಷ್ಟ ವ್ಯಕ್ತಿಯೊಂದಿಗೆ ಸಾಮುದಾಯಿಕ ಬದುಕಿನ ವೈವಿಧ್ಯಮಯ ಸಂಕಟದ 
ಮುಖಗಳು ಸಹ ಪ್ರಮುಖವಾಗಿ ಕಾಣುತ್ತದೆ. ಹೀಗೆ ಜನರೊಂದಿಗೆ ಅಂದಿನಿಂದ 
ಇಂದಿನವರೆಗೂ ಇರಿಸಿಕೊಂಡಿರುವ ನೇರ ಸಂಪರ್ಕದ ಹಿನ್ನೆಲೆ ಈ ಕೃತಿಗೆ 
ಬಹುಮುಖಿ ಆಯಾಮಗಳನ್ನು ತೆರೆಯುತ್ತದೆ. 


“ಡಾ. ಅರುಣ್‌ಕುಮಾರ್‌ ಆಪರೇಷನ್‌' ಪ್ರಸಂಗವು ಅಮಾಯಕ ಮಗುವಿನ 
ಪ್ರಾಣ ಉಳಿಸಿದ್ದನ್ನು ಹೇಳುವುದಲ್ಲದೆ ಉನ್ನತ ಅಧಿಕಾರಿಗಳೂ ಸಹ ಇದಕ್ಕೆ 
ಸೂಕ್ತವಾಗಿ ಸ್ಪಂದಿಸಿದ್ದನ್ನು ಹೇಳುತ್ತದೆ. ಇದಕ್ಕೆ ಜಾತಿಭೇದವಿಲ್ಲ. ಆದರೆ ಕೆಲವರು 
ಸಂಕಷ್ಟಕ್ಕೆ ಸಿಲುಕಿದಾಗ ಜಾತಿಯನ್ನು ಬಳಸಿಕೊಳ್ಳಲೆತ್ನಿಸುವುದು ಹಿಂದಿನಿಂದಲೂ 
ನಡೆದಿದೆ. ಅದರತ್ತ ಸಹ ಈ ಪ್ರಸಂಗವು ಗಮನವನ್ನು ಸೆಳೆಯುತ್ತದೆ. 


'ಅಪ್ಪನೆಂದು ಅಪ್ಪನೇ ಆದ ಆ೦ಜನಪ್ಪ' ಪ್ರಸಂಗದಲ್ಲಿ ಡಿ.ವೈ.ಎಸ್‌.ಪಿ. ಆಂಜನಪ್ಪ 
ಮತ್ತು ಇವರ ಗುಂಡಿಗೆ ಬಲಿಯಾದ ಅಮಾಯಕ ನಾಯಿ ಮನ ಕಲಕುತ್ತದೆ. 
ಸಿ. ಎಂ. ಮುನಿಯಪ್ಪನವರ ನೆಪದಲ್ಲಿ ನಾಯಿ ಕೊಲೆಯಾಗಿದ್ದ- ರಿಂದ ಇವರಿಗೆ 
ಪರೋಕ್ಷವಾಗಿ ಪಾಪಪ್ರಜ್ಞೆ ಕಾಡಿದೆ. ಅದು ಇಲ್ಲಿ ಕನಸಿನ ರೂಪ ತಾಳಿದೆ. 


ಮಂತ್ರಿ ಎನ್‌. ರಾಚಯ್ಯನವರು ದಿಟ್ಟತನಕ್ಕೆ ಹೆಸರಾದವರು. ಪೂನಾ ಒಪ್ಪಂದಕ್ಕೆ 
ಎರುದ್ಧ ದಿಕ್ಕಿನಲ್ಲಿದ್ದ ದಲಿತರಿಗೆ ಪ್ರತ್ಯೇಕ ಮತದಾನ ಕ್ಷೇತ್ರ ಇಲ್ಲದ ಈ ಎಂದಿನ 

ಸಂದರ್ಭದಲ್ಲಿ ದಲಿತ ಮಂತಿ ತ್ರಿಗಳು, ಶಾಸಕರು, ಸಂಸದರು ದಲಿತಪರವಾದ 
ದಿಟ್ಟತನವನ್ನು ತೋರಿಸುವುದು ಕಷ್ಟಸಾಧ್ಯ. ಇಂತಹ ಬಿಕ್ಕಟ್ಟಿನಲ್ಲಿ ದಲಿತಪ 
ಕಾಳಜಿ ತೀವ್ರವಾಗಿದ್ದಾಗ ಅದು ಹೊರ ಚಿಮ್ಮಿ ಬರುತ್ತದೆ. ಈ ನಿಟ್ಟಿನಲ್ಲಿ ಬಿ. 
ಬಸವಲಿಂಗಪ್ಪನವರ ಹೆಸರು ಸಹ ಬ ಇಂಥವರ ಸಂಖ್ಯೆ 
ಹೆಚ್ಚಾಗದಿದ್ದರೆ. ಪೂನಾ ಒಪ್ಪಂದ ಮುರಿದು ಬೀಳಲಾರದು. ಈ ಟ್ಟಿಲ್ಲಿ 
ಗಮನ ಸೆಳೆಯುವ ಒಂದು ಪ್ರಕರಣವಾಗಿ "ಬಸವಲಿಂಗಪ್ಪನವರ ದಿಟ್ಟತನವನ್ನು 
ಕಣ್ಣಾರೆ ಕಂಡದ್ದು' ಎಂಬ ಪ್ರಸಂಗವಿದೆ. 


ದಲಿತ ಸಂಘರ್ಷ ಸಮಿತಿಯ ಶೋಷಿತರ ಕಾಳಜಿಯನ್ನು ಗಮನಿಸಿ, ಕೆಲವರು 
ಅಮಾಯಕರ ವೇಷಧರಿಸಿ, ಅದನ್ನು ವಂಚಿಸುವ ಪ್ರಯತ್ನವನ್ನು ಸಹ 
ನಾ ಅಂತಹ ಕೆಲವು ಪ್ರಕರಣಗಳಿಗೆ ಒಂದು ಸ್ಯಾಂಪಲ್‌ ಆಗಿ 

೦ಸಕ್ಕೆ ಮೂರು ನಾಮ ಹಾಕಿದ ದಾಸರು” ಎಂಬ ಪ ಪ್ರಸಂಗವಿದೆ. ದಸಂಸದ 
ತ್ನ ಸಾಮರ್ಥ್ಯವು ಹಿಂದೆ ಕೇವಲ ಲೆಟರ್‌ ಹೆಡ್‌ನಲ್ಲಿ ಸಹ ಹೊಮ್ಮುತ್ತಿತ್ತು. 
ಇದನ್ನು ಕಂಡ ಮಂತ್ರಿಯನ್ನು ಹಿನ್ನೆಲೆಯನ್ನಾಗಿ ಹೊಂದಿದ್ದ ಜಮೀನ್ಹಾರನೊಬ್ಬ 
ದಲಿತನೊಬ್ಬನ ಭೂಮಿಯನ್ನು ಆತನಿಗೇ ಬಿಟ್ಟುಕೊಟ್ಟ ಪ್ರಸಂಗ ಇಲ್ಲಿ 
ನಡೆಯುತ್ತದೆ. ಅಂತಹ ಶಕ್ತಿ ಇಂದು ಲೆಟರ್‌ ಹೆಡ್‌ಗಳಿಗೆ ಉಳಿದಿರದಿದ್ದರೂ 
ಅದರಾಚೆಯ ಚಳುವಳಿ ಇಂಥ ನ್ಯಾಯ ಮೂಲದ ಸಮಸ್ಯೆಗಳಿಗೆ ಕ್ಸ 
ಹಾಕಿದಾಗ ಜಯವನ್ನು ಪಡೆಯುತ್ತದೆ ಎಂಬುದು ಇಂದಿಗೂ ಸಮಾಧಾನಕರ 
ಸಂಗತಿಯಾಗಿದೆ. ಈ ನಿಟ್ಟಿನಲ್ಲಿ ಮುಖ್ಯವೆನಿಸುವ ಪ್ರಸಂಗ "ಭೂಮಿ ಬಿಡಿಸಿದ 

ಸಂಸ ಲೆಟರ್‌ ಹೆಡ್‌' ಕಾಣುತ್ತದೆ. 


ಪ್ರಸ್ತುತ ಕಥನದ ಒಂದು ದೊಡ್ಡ ಭಾಗ ಬಾಲ್ಕದ್ದಾಗಿದೆ. ಇಲ್ಲಿ ಹುಟ್ಟೂರಿನಲ್ಲಿ 
ಪಡೆದ ಅನುಭವಗಳು, ಅನಂತರ ಮಾಧ್ಯಮಿಕ ಮತ್ತು ಪ್ರೌಢಶಾಲೆಗೆ ಕೋಲಾರದಲ್ಲಿ 
ಹಾಸ್ಟೆಲ್‌ ಮತ್ತು ಶಾಲೆಗೆ ಸೇರಿದ್ದು ಕಾಣುತ್ತವೆ. ಇಲ್ಲಿ ಮನೆಯಲ್ಲಿಯ ಬಡತನ, 
ತಂದೆಯ ಜೀತ, ಸಾಕುಪ್ರಾಣಿಗಳಾದ ಎಮ್ಮೆ-ಹಸುಗಳ ಬಗೆಗಿದ್ದ ವಾತ್ಸಲ್ಯ, 
ಮನೆಯಲ್ಲಿ ಎಷ್ಟೇ ಬಡತನವಿದ್ದರೂ ಮೊಸರು-ತುಪ್ಪಕ್ಕೆ ಇಲ್ಲದ ಬಡತನ - 
ಇವೆಲ್ಲವೂ ಆರ್ದ್ರವಾಗಿ ಬಿಂಬಿತವಾಗಿವೆ. ತಾರುಣ್ಯದಲ್ಲಿ ಊರಿನ ಗೌಡರ 
ಹುಡುಗಿಯತ್ತ ಆಕರ್ಷಿತರಾದುದು, ಆಕೆ ಒಮ್ಮೆ ಸೂಕ್ತ ಪ್ರತಿಕ್ರಿಯೆ ತೋರದಾದಾಗ 
ಅಂದು "ಹೊಸದ್ಯಾವರ' ಎಂದು ತಿಳಿದು ಅದರ ಬಗೆಗೆ ಸಾಂಸ್ಕೃತಿಕ 
ಮಾನವಶಾಸ್ತ್ರದ ಹಿನ್ನೆ ಲೆಯಲ್ಲಿ ಹೊಲೆಯರು ಮತ್ತು ಒಕ್ಕಲಿಗರ ನಡುವಿನ ಜಾತಿ 

ಸಂಕರದ ಕಥೆಯನ್ನು ಕೇಳುವುದು. `ನಾಗರಹಾವು' ಮುಂತಾದ ಚಲನ 
ಚಿತ್ರಗಳಿಗೆ ಮಾರು ಹೋದದ್ದು ಇತ್ಯಾದಿ ಸಹ ಗಮನಾರ್ಹವಾಗಿ ಬಿಂಬಿತವಾಗಿವೆ. 


ಭಾಷೆಯ ಭಾಗವಾಗಿ ಒಂದೊಂದು ಪ್ರಕರಣಕ್ಕೂ ಕೊಟ್ಟಿರುವ ಶಿರ್ಷಿಕೆಗಳು 
ಸಹ ಗಮನ ಸೆಳೆಯುತ್ತವೆ. ಉದಾಹರಣೆಗೆ, `ಅಪ್ಪನ ಕಣ್ಣೀರೇ ಪನ್ನೀರಾಗಿ', 
'ಬೆಂಕಿ ಕಾಣದ ಒಲೆಯಲ್ಲಿ ಬೆಕ್ಕಿನ ಸಂಸಾರ', `ಅಪ್ಪನೆಂದು ಅಪ್ಪನೇ ಆದ 
ಅ೦ಜನಪ್ಪ' ಇತ್ಯಾದಿ. ಇಲ್ಲಿ ಶಾಬ್ದಿಕ ಸೌಂದರ್ಯವನ್ನು ಕಾಣಬಹುದು. ಇದರ 
ಭಾಗವಾಗಿ ಇಸು! ಕಣ್ಣಿರು-ಪನ್ನೀರು. ಬೆಂಕಿ-ಬೆಕ್ಕು `ಅಪ್ಪನೆಂದು 
ಅಪ್ಪನೇ ಅದ' ಹೀಗೆ. ಶಾಬ್ದಿಕ ಸೌಂದರ್ಯ ಸಹ ಸಾಹಿತ್ಯದಲ್ಲಿ ಅರ್ಥ 
ಸೌಂದರ್ಯದಷ್ಟೇ ಮುಖ್ಯ ಅಲ್ಲದೇ ಅರ್ಥಕ್ಕೂ ಮೊದಲು ಗಮನಕ್ಕೆ 
ಬರುವುದೇ ಶಾಬ್ದಿಕ ಸೌಂದರ್ಯ. ಇಂತಹ ಸೌಂದರ್ಯವು ದಿನಪತ್ರಿಕೆಗಳ 
ಶೀರ್ಷಿಕೆಗಳಲ್ಲಿ ಹಾಗೂ ಲೇಖನಗಳ ಶೀರ್ಷಿಕೆಗಳಲ್ಲಿ ಆಗಾಗ್ಗೆ ಕಂಡುಬರುವುದು 
ಪ್ರಸ್ತುತ ಬರಹದ ಇನ್ನೊಂದು ಗುಣಾತ್ಮಕ ಅಂಶವಾಗಿದೆ. 


ಒಟ್ಟಾರೆ ಪ್ರಸ್ತುತ ಬರಹವು ವ್ಯಕ್ತಿಯೊಬ್ಬರ ಬದುಕು, ಅದರ ಹೆಸರಿನಲ್ಲಿ 
ಸಮುದಾಯವೊಂದರ ಬದುಕು, ಅಕ್ಷರ ಕಲಿತ ಮೊದಲ ತಲೆಮಾರಿನ 
ತಳಮಳ, ನಾಲ್ಕು ದಶಕಗಳ ದಲಿತ ಚಳವಳಿ ಮುಂತಾದ ನೆಲೆಗಳಲ್ಲಿ ಬೆಳೆದು 
ನಿಲ್ಲುವುದರಿಂದ ಇಲ್ಲಿಯ ಆತ್ಮಕಥನವು ಅನಾತ್ಮಕಥನವಾಗಿ ಸಹ ಸಾಫಲ್ಯವನ್ನು ' 
ಪಕಟಿಸುತ್ತದೆ. | 
a | 
ಹೀಗೆ ಒಂದೊಂದು ದಲಿತ ಆತ್ಮಕಥನವು ತೆರೆಯುವ ಸಾಧ್ಯತೆಗಳು ವಿಭಿನ್ನವಾಗಿವೆ. 
ಆದರೂ ಇವುಗಳಲ್ಲಿಲ್ಲ ಕೆಲವು ಸಾಮಾನ್ಯ ಸ್ಥಾಯಿ ನೆಲೆಗಳಿವೆ. ಅವುಗಳೆಂದರೆ, 
ಸಾಮಾಜಿಕ ಅಪಮಾನ, ಬಡತನ, ದಲಿತ ಸಂಘರ್ಷ ಸಮಿತಿಯ ಒಡನಾಟ, 
ಅದರ ಚಳುವಳಿಯ ಹಿನ್ನೆಲೆ, ಅಂಬೇಡ್ಕರ್‌ ವಾದದ ಬಗೆಗಿನ ಅರಿವು, 
ಸಾಮಾಜಿಕ ಪರಿವರ್ತನೆ ಮುಂತಾದವುಗಳಾಗಿವೆ. ಈ ಹಿನ್ನೆಲೆಯಲ್ಲಿ ಭಾರತದ 
ಸಾಮಾಜಿಕ ಮತ್ತು ಆರ್ಥಿಕ ಬದುಕಿನ ಇತಿಹಾಸ ಮತ್ತು ವರ್ತಮಾನದ 
ಗ್ರಹಿಕೆಯಲ್ಲಿ ಸಮಾಜವಾದೀ ರಾಜಕೀಯ ದೃಷ್ಟಿಕೋನವೂ ಇಲ್ಲಿ ಮೇಳೈಸಿದೆ. 
ಇಂತಹ ಕಾಣ್ಮೆ ಬದಲಾಗಬೇಕಾದ ಭಾರತದ ಬಗೆಗೆ ತುಂಬು ಹಂಬಲವನ್ನು; 
ಕ್ರಿಯಾತ್ಮಕವಾಗಿ ಪ್ರಕಟಿಸುತ್ತದೆ. 
ಗೃ 

| ಸಾದರ ಸ್ವೀಕಾರ | 


೨೦೧೬ರ ಪ್ರಕಟನೆಗಳು 


(ಕಳೆದ ಸಂಚಿಕೆಯಿಂದ ಮುಂದುವರೆದದ್ದು..) 


೪೨. 


೪೩. 


ಅಲ್ಲ 


೪೫. 


೪೬ 


ಕ್ಷಿ 


೪೮. 


WE. 


೫೦. 


೫೧. 


೫೨. 


೫೩. 


ನನ್ನೊ ಳಗಿನ ಕವಿತಾ : ಎಷ್ಟು ನಾಯ್ಕ 
ಪಸಂ ಅ೦ಬಾರ ಕೊಡ್ತ, ರಡಿ 


ಮೌಢ್ಯಾಚರಣೆ ನಿಷೇಧ ಕಾಯದೆ : ಕೋ. ಚನ್ನಬಸಪ್ಪ 
ಅರವಿಂದ ಪ್ರಕಾಶನ, ಬೆ೦ಗಳೂರು-೮೬ 


ಸೂರ್ಯಕಾಂತಿ (ಕಾವ್ಯ) : : ಎಸ್‌. ಸಿ. ರಂಗನಾಥ 
ಜ್ಞಾನಾನಂದ ಪ್ರಕಾಶನ, ಸಿದ್ದಾಪ ಕ wos 


ನೆತ್ತರಲಿ ನೆಂದ ಚಂದ್ರ : ಅನು.- ಎಂ. ಆರ್‌. ಕಮಲ 
ಕಥನ ಪ್ರಕಾಶನ, ಬೆಂಗಳೂರು-2೨ 
ಬೆರಗು (ಕಾವ್ಯ) : ಮುನಿಯಪ್ಪ ಹುಬ್ಬಳ್ಳಿ 
ಮಹಾಮನೆ ಪ್ರಕಾಶನ, ಯಲಬುರ್ಗಾ 
ಸಪ್ತವರ್ಣ (ಕಾವ್ಯ) : ಅ೦ಜನಾದೇವಿ ಕಲ್ಲೂರಕರ 
ಅಭಿಷೇಕ ಪ್ರಕಾಶನ, ಕೊಪ್ಪಳ 

ಮನಕ್ಕೆ ನೆನಹಾಗಿ (ಕಾವ್ಯ) : ಶಿವಪುತ್ರಪ್ಪ ಆಶಿ 
ರಾಜ "ಎನಯ ಪ್ರಕಾಶನ, ಹುಬ್ಬಳ್ಳಿ 


ಬಳ 


ಅಪ್ರಮೇಯ (ವಿಮರ್ಶೆ) : ಎಸ್‌. ಆರ್‌. ವಿಜಯಶಂಕರ 


ಸಪ್ನ ಬುಕ್‌ ಹೌಸ್‌, ಬೆ೦ಗಳೂರು - ೯ 


ಕನ್ನಡ ರಾಮ (ಅಭಿನಂದನೆ) : 
ಸ ಪ್ರಕಾಶನ, ಬೆಂಗಳೂರು - ೭೨. 


ಗಾಂಧಿ ಮತ್ತು ಗೂಂಡಾ (ನಾಟಕ) : 
ಸಿರಿವರ ಪ್ರಕಾಶನ, ಬೆಂಗಳೂರು - ೨೧. 


ಭಾವಸಂಗಮ : ಹಾಜಿ ಎ೦. ಆರ್‌. ಮುಲ್ಲಾ 
ರೆಹಮತ ಪ್ರಕಾಶನ, ಬೈಲಹೊಂಗಲ 


ಕಲ್ಪನಾ ಜ್‌ (ಕಾಮ್ಯ; ಕೆವಿ. ವಾಸುದೇವ ಮೂರ್ತಿ 

ಸ೦-ರಂಗಾರೆಡ್ಡಿ ಕೋಡಿರಾಂಪುರ 


ರಾಜಶೇಖರ ಮಠಪತಿ 


ರೂ. — 
ರೂ. ೪೦ 
ರೂ. ೬೦ 
ರೂ. ೧೭೫ 
ರೂ. ೬೦ 
ರೂ. ೮೦ 
ರೂ. ೮೦ 
ರೂ. ೨೭೫ 
ರೂ. ೧೮೦ 
ರೂ. ೮೦ 
ರೂ. ೮೦ 


RR. 


೭೯ 


೫೪. 


೫೫. 


೫೬. 


೫೭ 


೫೮. 


೫. 


೬೦. 


೬೧. 


೬೩. 


೬೪, 


ಹಹ 


೮೦ 


ನಿಜಲಿಂಗ (ಕಾದಂಬರಿ) : ಕುಂ. ವೀರಭದ್ರಪ್ಪ 
ಅನುಪಮ ಪ್ರಕಾಶನ, ಅಥಣಿ ರೂ. ೨೦೦ 


ರೂವಾರಿ (ಡಾ. ವೆಂಕಟೇಶಯ್ಯ ಅಭಿನಂದನ ಗ್ರಂಥ) : 

ಸ೦. ಶೀಲಾಕು೦ತ ಪತ್ತಾರ 

ಅಭಿನ೦ದನ ಸಮಿತಿ, ತೋ೦ಟದಾರ್ಯ ಮಠ, ಗದಗ ರೂ. ೮೦೦ 
ಗಾಂಧಿ ನೆನಪು ತಂದ ಗಾಂಧಿ (ಶರಣಯ್ಯ ವಸ್ತ್ರದ ಸಂಸ್ಕರಣ ಸಂಪುಟ) 
ಸಂ: ಗವೀಶ ಹಿರೇಮಠ 


ಗ್ರಂಥ ಸಮಿತಿ, ವಿಜಯಪುರ ರೂ. ೫೦೦ 
ಗುರುಪ್ರಕಾಶ (ವಚನಗಳು) : ಬಿ. ಬಿ.ಚಕ್ರಸಾಲಿ 

ಪಂಪಾಪತಿ, ಬಸವ ಪ್ರಕಾಶನ, ಧಾರವಾಡ ರೂ. ೩೫ 
ಚಿತ್ತ ಕೆತ್ತಿದ ಚಿತ್ರ (ವ್ಯಕ್ತಿ ಚಿತ್ರ : ಡಾ. ವಿಜಯಾ 

ನಾಕುತಂತಿ ಪ್ರಕಾಶನ, ಬೆಂಗಳೂರು ರೂ. ೨೦೦ 
ಚಂದ್ರ ಚುಕ್ಕಿಗಳು (ಮಕ್ಕಳ ಕತೆ) : ಲಲಿತಾ ಹೊಸಪ್ಯಾಟಿ 

ಗುರುರಾಜ ಪ್ರಕಾಶನ, ಹುನಗುಂದ ರೂ. ೮೦ 
ವಿಶ್ವಬಂಧು (ಕಾದಂಬರಿ) : ಬಿ. ಸೋಮಶೇಖರಪ್ಪ 

ಸಂವಹನ, ಮೈಸೂರು ರೂ. ೨೦೦ 


ತಾಜಮಹಲಿನ ಟೆಂಡರ್‌ (ನಾಟಕ) : 
ಅಜಯ ಶುಕ್ಷ / ದಾಕ್ಷಾಯಿಣಿ ಸೋಮಶೇಖರಪ್ಪ 


ರೂಪ ಪ್ರಕಾಶನ, ಮೂಸೂರು - ೧೧ ರೂ. ೬೦ 
ಗಾಳಿ ಮಾತುಗಳು (ಪ್ರಬಂಧ) : ಅನ೦ತ ಹರಸೂರ 

ಬಸವ ಪ್ರಕಾಶನ, ಕಲಬುರಗಿ ರೂ. ೯೫ 
ನುಡಿ ಕೊಳಲ ಕೇಳಿ (ಚಿಂತನೆಗಳು) : ವಿ. ಗ. ನಾಯಕ 
ನಂದಗೋಕುಲ ಪ್ರಕಾಶನ, ಮಂಗಳೂರು ರೂ. ೮೫ 
ಅವಳು ವಿಜಯದ ನಗೆ ಬೀರಿದಳು (ಕಾವ್ಯ): ಎಚ್‌. ಶೇಷಗಿರಿರಾವ್‌ 
ಮಲ್ಲಿಗೆ ಪ್ರಕಾಶನ, ಹೂ. ಹಡಗಲಿ. ರೂ. ೪೦ 
ಪದಗಳೊಂದಿಗೆ ನಾನು (ಕಾವ್ಯ) : ನಾಗರೇಖಾ ಗಾ೦ವಕರ 

ಸಾಕ್ಷಿ ಪ್ರಕಾಶನ, ದಾಂಡೇಲಿ ರೂ. ೯೦ 
ಗಾಂಧಿ ಚುನಾವಣೆಗೆ ನಿಂತರೆ (ಕಾವ್ಯ) : ಸುರೇಶ ಅಂಗಡಿ 

ಸಿ೦ಚನ ಪ್ರಕಾಶನ, ಹೂ-ಹಡಗಲಿ ರೂ. ೬೦ 

ಮಾಧವ ಕುಲಕರ್ಣಿ 
೯೨೪೩೫ ೦೨೮೬೨ 


ಡಾ. ರಾಜೇಗೌಡ ಹೊಸಹಳ್ಳಿ 


೯೯೮೦೦ ೬೬೦೭೦ 


ಕೆ. ಕರಿಸ್ವಾಮಿ 


೯೩೪೩೩ ೮೧೮೨೦ 


ಬಸವರಾಜ ಕಲೆಗಾರ 
೯೯೮೦೭ ಆ೦೧೪೪ 


ನಾಗರತ್ನ ಚಂದ್ರಶೇಖರ 
೯೪೮೦೩ ೩೮೬೭೬ 


ಮಾರುತಿ ಶಿಡ್ಲಾಪೂರ 
೯೪೪೮೬ ೩೦೫೫೧ 


ಡಾ. ಕಾ. ವೆಂ. ಶ್ರೀನಿವಾಸಮೂರ್ತಿ 


೯೩೪೩೮ ೭೮೩೬೮ 


ವಿಠ್ಠಲ ಭಂಡಾರಿ 
೯೪೪೮೭ ೨೯೩೫೯ 


ಎಚ್‌. ಆರ್‌. ಅಮರನಾಥ 


೮೧೮೩೨ ೨೭೮೩೮ 


ರಜಿಯಾ ಡಿ. ಬಿ. 
೯೮೮೬೦ ೬೪೪೪೪ 


ಲಿಂಗಾರೆಡ್ಡಿಶೇರಿ 
೯೭೩೧೬ ೬೬೦೫೬ 


ನಮ್ಮ ಲೇಖಕರು 


8 ಇಡಬ್ಲು ಎಸ್‌ ೧೫೫, ಕ್ರಾಸ್‌-೯, ಫೇಸ್‌-೫, ಹೆಬ್ಬಾಳ 
ಮೇಟಗಳ್ಳಿ, ಮೈಸೂರು - ೫೭೦ ೦೧೬. 


# ೪೧೩, ಕ್ರಾಸ್‌-೧, ಟೀಚರ್ಸ್‌ ಕಾಲನಿ 
ನಾಗರಬಾವಿ, ಬೆಂಗಳೂರು ೫೬೦ ೦೭೨. 


# ೮೩/೩, ವಸಂತ ನಿಲಯ, ಮೇನ್‌-೧, ಸುಂಕೇನಹಳ್ಳಿ 
ಹನುಮಂತನಗರ, ಬೆಂಗಳೂರು ೫೬೦ ೦೧೯. 


ಸಂಶೋಧನ ವಿದ್ಯಾರ್ಥಿ 
ಕೊಂಕಲ (ಶಹಾಪುರ-ಯಾದಗಿರಿ) ೫೮೫ ೩೫೫. 


[a] 


ಕಾಳಿದಾಸ ನಗರ, ಬೆಂಗಳೂರು ೫೬೦ ೦೧೮. 


೬ ೮೯೧, ೨-ಬಿ ಕ್ರಾಸ್‌, ಹೊಸಕೆರೆಹಳ್ಳಿ, ಬ್ಲಾಕ್‌-೨ 


ಕನ್ನಡ ಉಪನ್ಯಾಸಕರು, ಚಿದಂಬರ ನಗರ 
ಹಾನಗಲ್ಲ (ಹಾವೇರಿ) ೫೮೧ ೧೦೪. 


8 ೯೬೫, ಅಕ್ಷರ, ಮೇನ್‌-೧, ಚಿನ್ನಣ್ಣ ಬಡಾವಣೆ 
ಕಾವಲ ಭೈರಸಂದ್ರ, ಬೆಂಗಳೂರು ೫೬೦ ೦೩೨. 


ಕನ್ನಡ ಉಪನ್ಮಾಸಕರು, ಎಂ.ಜಿ.ಸಿ. ಕಾಲೇಜು 
ಸಿದ್ಧಾಪರ (ಉ.ಕ) ೫೮೧ ೩೫೫ “' 


ಇಂಗ್ಲಿಷ್‌ ಪ್ರಾಧ್ಯಾಪಕರು, ಸ.ಪ್ರ.ದ. ಮಹಿಳಾ ಕಾಲೇಜು 
ಸಾಗರ (ಶಿವಮೊಗ್ಗ ೫೭೭ ೪೦೧. 


# ಎಫ್‌-೭೮, ಎಸ್‌.ಬಿ.ಎಂ. ವೃತ್ತ, ಗೋಪಾಲಗೌಡ ನಗರ 
ಶಿವಮೊಗ್ಗ ೫೭೭ ೨೦೫. 


ಬಸವ ನಿಲಯ, ಶಾಸ್ತ್ರಿನಗರ 
ಸೇಡಂ, (ಕಲಬುರಗಿ) ೫೮೫.೨೨೨. 

